



နိုင်ငံတော်ပရိယတ္တိသာသနာ့တက္ကသိုလ်(ရန်ကုန်)
ဒုတိယပါမောက္ခချုပ်

ရန်ကုန်တိုင်း၊ ပန်းဘဲတန်းမြို့နယ်
မဟာသိမ်တော်ကြီးပရိယတ္တိစာသင်တိုက်
ပဓာနနာယကဆရာတော်

အဂ္ဂမဟာပဏ္ဍိတ

ဘဒ္ဒန္တကုမာရထေရ်

(ပေစာမူမှ ကူးယူ၍

သီဟိုဠ်မှဖြင့် တိုက်ဆိုင်တည်းဖြတ်ထားသည့်)


ဒါဠာဝံသပါဠိ

နှင့်

ဓာတုဝံသပါဠိ

သာသနာ - ၂၅၅၂
ကောဇာ - ၁၃၇၀
ခရစ် - ၂၀၀၈

သဗ္ဗဒါနံ ဓမ္မဒါနံ ဇိနာတိ=တရားအလှူသည် အမြတ်ဆုံးဖြစ်၏



သဗ္ဗဒါနံ ဓမ္မဒါနံ ဇိနာတိ=တရားအလှူသည် အမြတ်ဆုံးဖြစ်၏



နိုင်ငံတော်ပရိယတ္တိသာသနာ့တက္ကသိုလ် (ရန်ကုန်)

ဒုတိယပါမောက္ခချုပ်

ရန်ကုန်တိုင်း၊ ပန်းဘဲတန်းမြို့နယ်၊

မဟာသိမ်တော်ကြီး ပရိယတ္တိစာသင်တိုက်

ပဓာနနာယကဆရာတော်

အဂ္ဂမဟာပဏ္ဍိတ

ဘဒ္ဒန္တကုမာရထေရ်

(ပေစာမုပ္ဖကူးယူ၍

သိပ္ပံနိဗ္ဗာန်ဖြင့် တိုက်ဆိုင်တည်းဖြတ်ထားသည့်)

ဒါဠာဝံသပါဌ်

နှင့်

ဓာတုဝံသပါဌ်

ဒါဠာဝံသပါဠိ နှင့် ဓာတုဝံသပါဠိ

ပုံနှိပ်မှတ်တမ်း

စာမူခွင့် ပြုချက်အမှတ်

မျက်နှာဖုံးခွင့် ပြုချက်အမှတ်

ပုံနှိပ်ခြင်း အမှတ်

ရက်စွဲ

အုပ်စု

စီစဉ်ကြီးကြပ်

မျက်နှာဖုံးဒီဇိုင်း

ကွန်ပျူတာစာစီ

အတွင်းဖလင်

မျက်နှာဖုံးဖလင်

မျက်နှာဖုံးနှင့် အတွင်းပုံနှိပ်

ဓမ္မဒါနအလှူရှင်



ပုံနှိပ်အကြိမ်
၅၀၀၈-ခုနှစ်၊ အောက်တိုဘာလ ။
ဧရာဝတီ (ဓမ္မဒါန)

အရှင်ဥက္ကဋ္ဌ (မြစ်ကျိုး)
အရှင်နန္ဒသိရီ(ရွှေမြေ-နန္ဒ)
ဆရာတပည့်များ
မဟာသိမ် ကွန်ပျူတာဌာန

ကိုဦးနှင့်ညီများ
EAGLE Color Separation

သော်တာဝင်း ပုံနှိပ်တိုက်
အမှတ်-၁၄၁၊ (၃၇)လမ်း၊
၅-ရပ်ကွက်၊
ကျောက်တံတားမြို့နယ်၊ ရန်ကုန်။

ဘဒ္ဒန္တကုမာရ
အဂ္ဂမဟာပဏ္ဍိတ
မဟာသိမ်တော်ကြီး စာသင်တိုက်

သိဟဋ္ဌဒီပ လံကာယံ
သာရတ္ထဒီပနိဋ္ဌိကာဒိဂန္ဓကာရကဿ
အာယသ္မုတော သာရိပုတ္တမဟာထေရဿ
သိဿဘူတေန

ရာဇဂူရု ဓမ္မကိတ္တိမဟာသာမိထေရေန
ကတော

ဒါဋ္ဌာဝံသော

(ပေစာမူ)

ဒါဠာဝံသပါဠိ

မာတိကာ

<u>စဉ်</u>	<u>အကြောင်းအရာ</u>	<u>စာမျက်နှာ</u>
၁။	ပဌမပါဠိ၊ ဓမ္မစက္ကပဝတ္ထနနိဇ္ဇေသ	၄
၂။	ဒုတိယပါဠိ၊ ပါဠိဟာရိယနိဇ္ဇေသ	၁၈
၃။	တတိယပါဠိ၊ ဓာတုဝိမံသနနိဇ္ဇေသ	၄၉
၄။	စတုတ္ထပါဠိ၊ ဓာတုရဂတနိဇ္ဇေသ	၇၅
၅။	ပဉ္စမပါဠိ၊ ပူဇာဝိမိနိဇ္ဇေသ	၈၉
၆။	နိဂမနကထာ	၁၀၇



ဤစာအုပ်၏ နိဒါန်းစကား

နမော တဿ ဘဂဝတော အရဟတော
သမ္မာသမ္ဗုဒ္ဓဿ

ဒါဠာဓာတုဝံသ စာမူဖြစ်ပေါ်လာပုံနှင့် သွားတော်ဓာတ် အံတော်မြတ်

(၂၉-၁၁-၁၉၉၄) နေ့တွင် ရန်ကုန်မြို့၊ ပန်းဘဲတန်းမြို့နယ်၊ မဟာသိမ်တော်ကြီးပရိယတ္တိစာသင်တိုက်တွင် စ,စ,စ သုံးလုံး စစ်ဆေးရေးအရာရှိ ဦးတင်အေးနှင့် ဦးအောင်အောင်တို့ ဖော်ထုတ်စစ်ဆေးမှုကြောင့် မဟာသိမ်တော်ကြီးပရိယတ္တိစာသင်တိုက်၊ ဂေါပကအဖွဲ့ ရုံးခန်းအတွင်းရှိ မီးခံသေတ္တာအတွင်း ဝယ် ကိန်းဝပ်စံပယ်တော်မူနေသော ဘုရားရှင်၏ သွားတော်ဓာတ် အံတော်မြတ်ကို ဖူးမြော်ခွင့် ရရှိခဲ့ပါသည်။ ထိုစဉ်က မွေးမြူရေးနှင့် ရေလုပ်ငန်းဝန်ကြီးဌာန၊ ဝန်ကြီးဦးအောင်သောင်း၏ ဖွင့်လှစ်ပေးချက်အရ အများပြည်သူများအနေဖြင့် ယင်း သွားတော်ဓာတ် အံတော်မြတ်ကို ဖူးမြော်ခွင့် ရရှိခဲ့ကြပါသည်။



နိဒါန်းစကား

(၁)

လက်ရေးမူ မှ လက်နှိပ်စက်မှုသို့

အံတော်မြတ်နှင့်ဆက်စပ်၍ အကြောင်းအရာ အချက် အလက်တို့ကို လေ့လာကြည့်သည့်အခါ “ဒါဠာစာတုဝင်ဌ်ကား သွားတော်သည်လည်းကောင်း၊ စွယ်တော်သည်လည်းကောင်း၊ သီဟိုဠ် ကညှစ်ရိုးပမာဏရှိသည်ဟု ဆိုပါသည်။ ယင်း သီဟိုဠ် ကညှစ်ရိုးသည်လည်း လက်ညှိုးရင်းပမာဏရှိသည်ဟု ဆရာ ကြီးများ မိန့်ဆိုထားကြကုန်၏” ဟု လေ့လာဖတ်ရှုရသဖြင့် “ဒါဠာစာတုဝံသစာမူ” ရရှိရေးအတွက် ဦးမြင့်စိုး (သကျသီဟ ဓမ္မာစရိယ) ကို အကူအညီ တောင်းခံခဲ့ပါသည်။ ဦးမြင့်စိုး၏ ရှာဖွေပေးချက်အရ အရှင်တိလောကသာရ (ရဝေထွန်း) ၏ လက်ရေးစာမူကို ရရှိခဲ့ပါသည်။

၎င်းစာမူကို ဖတ်ကြည့်သောအခါ ဂါထာရေးဟန်ဖြစ် ပြီး ပေမူမှ ကူးယူထားသူက ပေစာအတိုင်း ကူးယူထားသဖြင့် စုဏ္ဏိယအဖွဲ့ကဲ့သို့ ဖြစ်နေရာ လွယ်လွယ်ကူကူ သိနိုင်ဖို့ရန် အခက်တွေ့နေပြန်သည်။ သို့သော်လည်း မိမိအနေနဲ့ စိတ် မလျော့သေးပဲ စိတ်ရှည်ရှည်ဖြင့် လက်နှိပ်စက်စာမူဖြစ်အောင် ကူးယူနေစဉ် နိုင်ငံတော်ပရိယတ္တိသာသနာ့တက္ကသိုလ်၊ ပိဋကတ် ဆိုင်ရာ ပါဠိစာပေဌာန၊ တွဲဖက်ကထိက ဆရာဦးကျော်လှိုင် ရောက်ရှိလာပြီး မိမိအားမေးမြန်းသဖြင့် အကျိုးအကြောင်း ပြောပြရာ ဆရာ ဦးကျော်လှိုင်က “အရှင်ဘုရား အလိုရှိတယ်

နိဒါန်းစကား

(၈)

ဆိုရင် တပည့်တော်ဆီမှာ ပေစာထုတ်ရှိပါတယ်ဘုရား။ ဖတ်ကြည့်ပြီး အဆင်ပြေသလို ဆောင်ရွက်ပါ” ဟု လျှောက်ထားပါသည်။

ထိုလျှောက်ထားချက်ကြောင့်ပင် ဆရာဦးကျော်လှိုင်ထံမှ ပေစာထုပ်ကိုငှားရမ်း၍ လက်နှိပ်စက်စာမူအဖြစ် ကူးယူခဲ့ပါသည်။ တဖန် ယင်းလက်နှိပ်စက်စာမူကို ပေမူဖြင့် တိုက်ဆိုင်တည်းဖြတ်ပြီး အရှင်နန္ဒသီရိအား ကွန်ပျူတာစာမူအဖြစ် ဆောင်ရွက်ပေးရန် အပ်နှံခဲ့ပါသည်။

အရှင်နန္ဒသီရိက ကွန်ပျူတာစာစီကာ စာအုပ်အဖြစ် ဆောင်ရွက်ပေးပြီးသည့်အခါ ယင်းစာအုပ်နှင့် ပတ်သက်ပြီး အသုံးချလိုသူများ၊ အလိုရှိသူများနှင့် စာကြည့်ပိဋကတ်တိုက်များသို့ ဖြန့်ဝေလှူဒါန်းခဲ့ပါသည်။

ယင်းစာအုပ်ကို ဆရာတော် အရှင်ဉာဏာလင်္ကာရာဘိဝံသထေရ် (သ,စ,အ ဓမ္မာစရိယ၊ အဂ္ဂမဟာဂန္ထဝါစကပဏ္ဍိတ၊ ဒုတိယပါမောက္ခချုပ်၊ နိုင်ငံတော်ပရိယတ္တိသာသန့တက္ကသိုလ်၊ မန္တလေး)က တဖန်ပြန်လည်၍ ဆရာကြီး ဦးဂိုအင်ကာ ထုတ်ဝေလှူဒါန်းထားသည့် ပိဋကတ်သုံးပုံ ဆဋ္ဌသင်္ဂါယနာစီဒီ (Sattasangayana CD Version-3)ထဲတွင် ပါရှိသည့် ဒါဌာဓာတုဝံသကထာနှင့်လည်း ပြန်လည်စိစစ်ပေးခဲ့ပါသည်။

(ဃ)

နိဒါန်းခဏား

ဆရာတော် အရှင်ဉာဏာလင်္ကာရာဘိဝံသထေရ်၏ စိစစ် တည်းဖြတ်ပေးသည့်မူ၊ ဆရာကြီးဦးဂိုအင်ကာ၏ တိပိဋက စီဒီရွမ်နှင့် ယခင်ပေမူတို့ကို တိုက်ဆိုင်၍ စာမူတစ်မူဖြစ်အောင် ဆောင်ရွက်သော်လည်း တချို့ပုဒ်များသည် မိမိတို့မြန်မာပါဠိ ပုဒ်များနှင့် မတူသည့်အတွက် သီဟိုဠ်ပါဠိမူအတိုင်း ပြန်လည် တိုက်ဆိုင်ထားပါသည်။

သီဟိုဠ်ပါဠိ နှင့် မြန်မာပါဠိတို့သည် န, နှင့် ဏ၊ ရ, နှင့် လ၊ လ, နှင့် ဌ၊ နိဂ္ဂဟိတန္တ နှင့် ဝဂ္ဂန္တ အစရှိသောအားဖြင့် အက္ခရာများ အချို့နေရာ၌ မတူပါ။ အချို့ပုဒ်များသည် မိမိနှင့် မရင်းနှီးသော ဝေါဟာရများဖြစ်၍ အထူးမပြင်တော့ပဲ သီဟိုဠ် ပါဠိမူအတိုင်းပင် ထားရှိပါသည်။

ထိုမိမိတည်းဖြတ်ပြီးသော စာမူကို တပည့်ဖြစ်သူ အရှင်ဥက္ကဋ္ဌ (မြစ်ကျိုး)က ကွန်ပျူတာစာစီပြီး အရှင်နန္ဒသီရိက စာအုပ်မျက်နှာဖုံး ပြန်လည်ရေးဆွဲကာ အလွန်ကောင်းမွန်သော စာအုပ်တစ်အုပ်ဖြစ်အောင် ထပ်မံ ပြုလုပ်ဆောင်ရွက်ခဲ့ပါသည်။



ဒါဋ္ဌာဝံသ

ဆရာဦးကျော်လှိုင်ထံမှ ရရှိသော ပေစာမူ၌ “ဒါဋ္ဌာ ဓာတုဝံသ” ဟုပါရှိပါသည်။ ယင်း၏နိဂုံး၌ “စန္ဒဂေါမိ” သဒ္ဒါ ကျမ်း၏ဋီကာ၊ သာရတ္ထဒီပနီဋီကာ၊ အင်္ဂုတ္တရဋီကာ၊ ဝိနယ သင်္ဂဟအဋ္ဌကထာ အစရှိသော ကျမ်းပြုအကျော်အမော် အရှင် သာရိပုတ္တရာထေရ်၏တပည့် ‘ဓမ္မကိတ္တိ’ အမည်ရှိသော ရာဇဂုရု ထေရ်သည် ‘ဒါဋ္ဌာဝံသပါဌ်’ကို ရေးသားကြောင်း၊ မန္တလေး နေပြည်တော် ‘ဓမ္မကျော်သူ’ ဘွဲ့တံဆိပ်တော်ရ ပညာရှင် က ဒါဋ္ဌာဓာတုဝံသပေမူကို တည်းဖြတ်ကြောင်း သိရှိရပါသည်။

ထိုနိဂုံးဂါထာကို ထောက်ရှု၍ ဤကျမ်းစာသည် သီဟိုဠ် ကျမ်းစာဖြစ်ကြောင်း ထင်ရှားစွာ သိရပါသည်။ ထို့ကြောင့် မိမိက အရှင်ပညာသီဟ (ဂဏဝါစက၊ ပခုက္ကူ)ထံ ဆရာတော် အရှင်ကောလာသ ပိဋကတ်တိုက်မှ သီဟိုဠ်မူ “ဒါဋ္ဌာဓာတုဝံသ ကျမ်းစာ”ကို ရှာဖွေ၍ ပို့ပေးရန် မှာကြားလိုက်ပါသည်။ သီဟိုဠ်မူ ဒါဋ္ဌာဝံသ၊ ဓာတုဝံသဟု စာအုပ်(၂)အုပ် ရရှိပါသည်။ မူရင်း ပါဠိဘာသာကို သီဟိုဠ်တိုင်းရင်းဘာသာ စာပေဖြင့် သဒ္ဒါ နန္ဒထေရ် ဖွင့်ဆိုထားသည်ကို တွေ့ရပါသည်။

ယင်းစာမူကို Ph.D မေယာဝေအာနန္ဒထေရ်က ပြင် ဆင်ပြီး H.P ရန်သန်နာနာဟမိုင်က တည်းဖြတ်၍ ၁၉၅၆-ခုနှစ်က ဇနယပုံနှိပ်တိုက်၌ ရိုက်နှိပ်ကြောင်း မျက်နှာဖုံး၌ တွေ့ရှိ ရပါသည်။

(၈)

နိဒါန်းစကား

ဓာတုဝံသ

ဓာတုဝံသပါဠိကို ကကုသန္ဓထေရ် ရေးသားခဲ့ပါသည်။
ယင်းဓာတုဝံသ၌ -

၁။ တထာဂတပထမဂမနကထာ၊ ဒုတိယဂမနကထာ
တတိယဂမနကထာ၊

၂။ ပရိနိဗ္ဗာနကထာ၊ ဓာတုနိဗ္ဗာနကထာ၊

၃။ နလာဠာဓာတုပရမ္ပရကထာ

၄။ ပကိဏ္ဍကကထာ

၅။ ဓာတုနိဗ္ဗာနာဓိကာရ ဟု အခန်း(၅)ခန်းဖြင့် ရေးသား
ထားပါသည်။ ယင်းဓာတုဝံသပါဠိကို သီဟိုဠ်ဘာသာဖြင့် Ph.D
မကုလဒုဝေပိယရတနထေရ် ဖွင့်ဆိုရေးသားခဲ့ပါသည်။

၁၉၄၁-ခုနှစ်က၊ ကိုလံဘိုမြို့ အမ်ဒီဂုဏသေန ဖြန့်ချိ
ရေးက ပုံနှိပ်ထုတ်ဝေကြောင်း ကျမ်းစာ၏ မျက်နှာဖုံး၌ တိုင်းရင်း
သီဟိုဠ်ဘာသာဖြင့် ဖော်ပြထားပါသည်။

ထို့အတွက်ကြောင့် ဤစာအုပ်နှင့်ပတ်သက်၍ ပေစာမူ
ကို ဦးစွာ ငှါးရမ်းခွင့်ပြုခဲ့သော ဆရာဦးကျော်လှိုင်အား လည်း
ကောင်း၊ ကွန်ပျူတာစာမူကို ကောင်းသည်ထက်ကောင်းအောင်
ပြန်လည် စိစစ်တည်းဖြတ်ပေးခဲ့သော ဆရာတော် အရှင်ဉာဏာ
လင်္ကာရာဘိဝံသထေရ်၊ သီဟိုဠ်မူစာအုပ် ရှာပေးသော အရှင်
ပညာသီဟနှင့် ဤစာအုပ်အား စာအုပ်တစ်အုပ်အဖြစ် ဖြစ်ပေါ်

လာအောင် ဆောင်ရွက်ပေးသော တပည့်ဖြစ်သူ အရှင်နန္ဒသိရိ (ရွှေမြေ-နန္ဒ)နှင့် အရှင်ဥက္ကဋ္ဌ (မြစ်ကျိုး)၊ ကပ္ပိယမောင်ညို နှင့် (ဆရာတပည့်များ၊ မဟာသိမ်တော်ကြီး ကွန်ပျူတာဌာန) တို့အား လည်းကောင်း ဤစာအုပ်အား ဓမ္မဒါနအဖြစ် လှူဒါန်း ကြသော အလှူရှင် အပေါင်းတို့အားလည်းကောင်း၊ ဤစာအုပ်နှင့် ပတ်သက်၍ ကျေးဇူးတင်ထိုက်သူ ပုဂ္ဂိုလ်အပေါင်းတို့အားလည်းကောင်း များစွာ ကျေးဇူးတင်ရှိကြောင်း မှတ်တမ်း တင်အပ်ပါသည်။



ဘဒ္ဒန္တကုမာရ

အဂ္ဂမဟာပဏ္ဍိတ

ပဓာနနာယကဆရာတော်

မဟာသိမ်တော်ကြီး ပရိယတ္တိစာသင်တိုက်

ပန်းဘဲတန်းမြို့နယ်၊ ရန်ကုန်မြို့။

ဒါဠာဝံသော

နမောတဿ ဘဂဝတော အရဟတော သမ္မာသမ္ဗုဒ္ဓဿ

ဗုဒ္ဓပဏာမ

၁။ ဝိသာရဒံ ဝါဒပထာတိဝတ္တိနံ၊
 တိလောက ပဇ္ဇောတမသယုသာဟိနံ။
 အသေသ ဧ ယျာဝရဏပုဟာယိနံ၊
 နမာမိ သတ္တာရမနန္တဂေါစရံ။ (ဝံသဋ္ဌဂါထာ)

ဓမ္မပဏာမ

၂။ တိလောက နာထပ္ပဘဝံ ဘယာပဟံ၊
 ဝိသုဒ္ဓိဝိဇ္ဇာစရဏေဟိ သေဝိတံ။
 ပပဉ္စ သံယောဇနဗန္ဓနစ္ဆံ၊
 နမာမိ ဓမ္မံ နိပုဏံ သုဒုဒ္ဓသံ။ (ဝံသဋ္ဌဂါထာ)

၂

ဒါဠာပံသပါဠိ

သံဃပဏာမ

၃။ ပသာဒမတ္တေနပိ ယတ္ထ ပါဏိနော၊
 ဖုသန္တိ ဒုက္ခက္ခယမစ္စုတံ ပဒံ။
 တမာဟုနေယျံ သုသမာဟိတိန္ဒြိယံ၊
 နမာမိ သံဃံ မုနိရာဇသာဝကံ။ (ဝံသဌဂါထာ)

ကရုဏပုကာရ

၄။ ဝိဘူသယံ ကာလိင်္ဂနာဂရန္တ ယံ၊
 ပရက္ကမော ကာရုဏိကော စမူပတိ။
 ဂဝေသမာနော ဇိနသာသနဿ ယော၊
 ဝိရုဠိမတ္တဉ္စ ဇနဿ ပတ္တယံ။ (ဝံသဌဂါထာ)

၅။ သုဓာမယူခါမလ ပဏ္ဍုဝံသဇံ၊
 ဝိရုဠသဒ္ဓံ မုနိရာဇသာသနေ။
 ပိယံ ဝဒံ နိတိပထာနုဝတ္တိနိံ ။
 သဒါ ပဇာနံ ဇနိကံဝ မာတရံ။ (ဝံသဌဂါထာ)

ကရုဏာပွပကာရ

၆။ ပိယံ ပရက္ကန္တိဘုဇဿ ရာဇိနော၊
 မဟေသိ မစ္စန္ဒတဗုဒ္ဓိသမ္ပဒံ။
 ဝိဇာယံ^၁ လီလာဝတိမိစ္ဆိတတ္ထဒံ၊
 အသေသ လင်္ကာတလရဇူလက္ခိယံ။ (ဝံသဋ္ဌဂါထာ)

၇။ ကုမာရမာရာဓိတသာဓုမန္တိနံ၊
 မဟာဒယံ ပဏ္ဍုနရိန္ဒ ဝံသဇံ။
 ဝိဇာယ သဒ္ဓံ မဓုရိန္ဒနာမကံ၊
 သုသိ က္ခိတံ ပါဝစနေ ကလာသု စ။ (ဝံသဋ္ဌဂါထာ)

၈။ နရိန္ဒသုညံ^၂ သုစိရံ တိသိဟဋ္ဌံ၊
 ဣတိပ္ပတိတံ အယသံ အပါနုဒိ။
 စိရံ ပဏီတေန စ စိဝရာဒိနာ၊
 သုသညတေ သံယမိနော အတပ္ပယိ။(ဝံသဋ္ဌဂါထာ)

၂။ နိဇာယ၊ ပေ။

၃။ နရိန္ဒပုညံ၊ ပေ။

၉။ စိရဋ္ဌိတိံ ပါဝစနဿ ကုစ္ဆတာ၊
 ကတညုနာ ဝိတက္ကမ ဗုဒ္ဓိသာလိနာ။
 သတီမတာ စန္ဒိမ ဗန္ဓုကိတ္တိနာ၊
 သဂါရဝံ တေန ဘိယာစိတော အဟံ။ (ဝံသဌဂါထာ)

၁၀။ သဒေသဘာသာယ ကဝိဟိ သီဟဋ္ဌေ၊
 ကတမ္ပိဝံသံ ဇိနဒန္တဓာတုယာ။
 နိရုတ္တိယာ မာဂဓိကာယ ဝုဒ္ဓိယာ၊
 ကရောမိ ဒီပန္တရဝါသိနံ အပိ။ (ဝံသဌဂါထာ)



**ပဌမပရိစ္ဆေဒ
 ဓမ္မစက္ကပဝတ္တနနိဒ္ဒေသ
 သုမေဓကော**

၁၁။ ဇိနော ယမိဒ္ဓေ အမရဂ္ဂယေ ပုရေ၊
 ကဒါစိ ဟုတ္တာန သုမေဓနာမကော။
 သဝေဒဝေဒဂီဝိဘာဂကောဝိဒေါ၊
 မဟဒ္ဒနေ ဝိပုကုလမ္ပိ မာဏာဝေါ။ (ဝံသဌဂါထာ)

ပဌမပရိစ္ဆေဒ၊ ဓမ္မစက္ကပဝတ္တနနိဒ္ဒေသ

၁၂။ အဟာဉ္ဇိ ဇာတိဗျသနေန ပိဋ္ဌိတော၊
 ဇရာဘိဘူတော မရဏေန ဩတ္ထဋ္ဌော။
 သိဝံပဒံ ဇာတိဇရာဒိနိဿဋ္ဌံ၊
 ဂဝေသယိဿန္တိ ရဟော ဝိစိန္တိယ။ (ဝံသဌဂါထာ)

၁၃။ အနေကသချံ ဓနဓညသမ္ပဒံ၊
 ပတိဋ္ဌပေတွာ ကပဏေသု ဒုစ္စဇံ။
 အနပ္ပကေ ပေမဘရာနုဗန္ဓိနော၊
 ဝိဟာယ မိတ္တေ စ သုတေ စ ဗန္ဓဝေ။(ဝံသဌဂါထာ)

၁၄။ ပဟာယ ကာမေ နိခိလေ မနောရမေ၊
 ယရာဘိနိ က္ခမ္ပ ဟိမာစလန္တိကေ။
 မဟီဓရံ ဓမ္မိကနာမ ဝိဿုတံ၊
 ဥပေစ္စ နာနာတရုရာဇိဘူသိတံ။ (ဝံသဌဂါထာ)

၁၅။ မနောနုက္ကလေ သုရရာဇနိမ္မိတေ၊
 အသမ္ပိဂါနံ အဂတိမ္ပိ အဿမေ။
 နိဝတ္တစီရော အဇိန က္ခိပံ ဝဟံ၊
 ဇဋ္ဌာဓရော တာပသ ဝေသမဂ္ဂဟီ။ (ဝံသဌဂါထာ)

၆

ဒါဠာဝံသပါဠိ

၁၆။ သုသညတတ္တော ပရိဝါရိ တိန္ဒြိယော၊
 ဖလာဖလာဒီဟိ ပဝတ္တယံ တနံ။
 ဂတော အဘိညာသု စ ပါရမိံ ဝသီ၊
 တဟိံ သမာပတ္တိံ သုခံ အဝိန္ဒိယော။ (ဝံသဌဂါထာ)

၁၇။ သုသဇ္ဇိတေ ရမ္မပုရာဓိဝါသိနာ၊
 မဟာဇနေန တ္တမနေန အဗ္ဗသေ။
 ပထပ္ပဒေသေ အဘိယန္တမတ္တနော၊
 အနိဋ္ဌိတေယေဝ သုမေဓ တာပသော။ (ဝံသဌဂါထာ)

၁၈။ အဂါဓဉေ ယျောဒဓိပါရဒသိနံ၊
 ဘဝန္တဂုံ နိဗ္ဗနထံ ဝိနာယကံ။
 အနေက ဒီဏာသဝလက္ခသေဝိတံ၊
 ကဒါစိ ဒီပင်္ဂရုဗုဒ္ဓမဒ္ဒသ။ (ဝံသဌဂါထာ)

၁၉။ တတောသ သံဃဿ တိလောကဘတ္တုနော၊
 ပရိစ္စဇိတွာန တနုပ္ပိ ဇီဝိတံ။
 ပသာရယိတွာန ဇဋ္ဌာဇိနာဒိကံ၊
 ဝိဓာယ သေတုံ တနုမေဝ ပလ္လုလေ။ (ဝံသဌဂါထာ)

ပဌမပရိစ္ဆေဒ၊ ဓမ္မစက္ကပဝတ္ထနနိဒ္ဒေသ

၂၀။ အနောက္ကမိတွာ ကလလံ မဟာဒယော၊
 သဘိက္ခုကော ဂစ္ဆတု ပိဋိယာ ဣတိ။
 အဓိဋ္ဌဟိတွာန နိပန္နကော တဟိ၊
 အနာထ မေတံ တိဘဝံ သမေက္ခိယ။(ဝံသဋ္ဌဂါထာ)

၂၁။ ဒယာယ သဉ္ဇောဒိတမာနသော ဇနေ၊
 ဘဝဏ္ဏဝါ ဥဒ္ဓရိတံ ဒုခဒ္ဓိတေ။
 အကာသိ သမ္မောဓိပဒဿ ပတ္တိယာ၊
 မဟာဘိနိဟာရမုဒဂ္ဂဝိက္ကမော။ (ဝံသဋ္ဌဂါထာ)

၂၂။ အထော ဝိဒိတွာ ဝသိနော တမာသယံ၊
 အဒါသိ သော ဗျာကရဏံ မဟာမုနိ။
 တတောပုရံ တမ္ဘိ တထာဂတေ ဂတေ၊
 သယံဝသိ သမ္ဗသိ ပါရမိဂုဏေ။ (ဝံသဋ္ဌဂါထာ)

၂၃။ တတော စ ကပ္ပိနမလီနဝိက္ကမော၊
 အသံခိယေ သော စတုရော သလက္ခကေ။
 တဟိ တဟိ ဇာတိသု ဗောဓိပါစနေ၊
 ဝိသုဒ္ဓသမ္ဘာရဂုဏေ အပူရယိ။ (ဝံသဋ္ဌဂါထာ)

၈

ဒါဠာဝံသပါဠိ

၂၄။ အထာဘိဇာတော တုသိတေ မဟာယသော၊
 ဝိသုဒ္ဓသမ္မောဓိပဒေါပလဒ္ဓိယာ။
 ဥဒိက္ခမာနော သမယံ ဒယာဓနော၊
 စိရံ ဝိဘူတိံ အနုဘောသိ သဗ္ဗသော။(ဝံသဋ္ဌဂါထာ)

၂၅။ သဟဿသင်္ချာ ဒသစက္ကဝါဠတော၊
 သမာဂတာနေကသုရာဓိပါဒီဟိ။
 ဥဒဂ္ဂုဒဂ္ဂေဟိ ဇိနတ္ထပတ္တိယာ၊
 သဂါရဝံ သော အဘိဂမ္မ ယာစိတော။(ဝံသဋ္ဌဂါထာ)

၂၆။ တတော စဝိတွာ ကပိလဂ္ဂယေ ပုရေ၊
 သဒါ သတော သကျကုလေကကေတုနော။
 အဟောသိ သုဒ္ဓေါဒနဘူမိဘတ္ထုနော၊
 မဟာဒိမာယာယ မဟေသိယာ သုတော။(ဝံသဋ္ဌဂါထာ)

၂၇။ ဝိဇာတမတ္တောဝ ဝသုန္ဓရာယ သော၊
 ပတိဋ္ဌဟိတွာန ဒိသာ ဝိလောကယီ။
 တဒါ အဟေသံ ဝိဝဋ္ဌင်္ဂဏာ ဒိသာ၊
 အပူဇယံ တတ္ထ စ ဒေဝမာနုသာ။ (ဝံသဋ္ဌဂါထာ)

ပဌမပရိစ္ဆေဒ၊ ဓမ္မခဏ္ဍပဝတ္တနနိဒ္ဒေသ

၂၈။ အာဓာရယံ အာတပဝါရဏာဒိကံ၊
 အဒိဿမာနာဝ နဘမ္ပိ ဒေဝတာ။
 ပဒါနိ သော သတ္တ စ ဥတ္တရာမုခေါ၊
 ဥပေစ္စ နိစ္ဆာရယိ ဝါစမာသဘိ။ (ဝံသဌဂါထာ)

၂၉။ ယထတ္ထသိဒ္ဓတ္ထ ကုမာရနာမကော၊
 မဟဗ္ဗလော ယောဗ္ဗနဟာရိဝိဂ္ဂဟော။
 ဥတုတ္တယာနုစ္ဆဝိကေသု တီသု သော၊
 နုဘောသိ ပါသာဒဝရေသု သမ္ပဒံ။ (ဝံသဌဂါထာ)

၃၀။ ကဒါစိ ဥယျာနပထေ ဇရာဟတံ၊
 တထာတုရံ ကာလကတဉ္စ သံယမိ။
 ကမေန ဒိသ္မာန ဝိရတ္တမာနသော၊
 ဘဝေသု သော ပဗ္ဗဇိတံ အကာမယိ။(ဝံသဌဂါထာ)

၃၁။ သပုပ္ဖဒီပါဒိ ကရေဟိ ရတ္တိယံ၊
 ပုရက္ခတော သော တိဒိဝါဓိဝါသိဟိ။
 သဆန္ဒကော ကဏ္ဍကဝါဇိယာနတော၊
 တတော မဟာကာရုဏိကော ဘိနိက္ခမိ။(ဝံသဌဂါထာ)

ဒါဠာဝံသပါဠိ

၃၂။ ကမေန ပတွာန အနောမမာပဂံ၊
 သုခောတမုတ္တာဖလဟာရိ သေကတေ။
 ပတိဋ္ဌဟိတွာ ဝရမောဠိဗန္ဓနံ၊
 သိတာသိလ္လနံ ဂဂနေ သမုက္ခိပီ။ (ဝံသဋ္ဌဂါထာ)

၃၃။ ပဋိဂ္ဂဟေတွာ တိဒသာနမိဿရော၊
 သုဝဏ္ဏစင်္ဂေါဋ္ဌဝရေန တံ တဒါ။
 တိယောဇနံ နိလမဏိဟိ စေတိယံ၊
 အကာသိ စူဠာမဏိမတ္တနော ပုရေ။ (ဝံသဋ္ဌဂါထာ)

၃၄။ တတော ယဋီကာရသရောဇယောနိနာ၊
 သမဟဋ္ဌံ ဓာရယိ စိဝရာဒိကံ။
 အထော သကံ ဝတ္ထယုဂံ နဘတ္ထလေ၊
 ပသတ္ထဝေသဂ္ဂဟဏော သမုက္ခိပီ။ (ဝံသဋ္ဌဂါထာ)

၃၅။ ပဋိဂ္ဂဟေတွာန တမမ္ပုဇာသနော၊
 မဟိဒ္ဓိကော ဘတ္တိဘရေန စောဒိတော။
 သကေ ဘဝေ ဒွါဒသယောဇနံ အကာ၊
 မဏိဟိ နိလာဒိဟိ ဒုဿစေတိယံ။ (ဝံသဋ္ဌဂါထာ)

ပဌမပရိစ္ဆေဒ၊ ဓမ္မစက္ကပဝတ္တနနိဒ္ဒေသ

၃၆။ သုသညတတ္တော သတိမာ ဇိတိန္ဒြိယော၊
 ဝိနိတဝေသော ရသဂေဓဝဇ္ဇိတော။
 ဆဟာယနာနေဝ အနောမဝိက္ကမော၊
 မဟာပဓာနံ ပဒဟိတ္ထ ဒုက္ကရံ။ (ဝံသဌဂါထာ)

၃၇။ ဝိသာခမာသဿထ ပုဏ္ဏမာသိယံ၊
 ဥပေစ္စ မူလံ သဟဇာယ ဗောဓိယာ။
 တိဏာသနေ စုဒ္ဒသဟတ္ထသမ္ပိတေ၊
 အဓိဌဟိတ္တာ ဝီရိယံ နိသဇ္ဇိ^၁ သော။ (ဝံသဌဂါထာ)

၃၈။ အဝတ္ထရန္တိ ဝသုဓံ စ အပ္ပရံ၊
 ဝိရူပဝေသဂ္ဂဏေန ဘိသနံ။
 ပကမ္ပယန္တော သဓရာဓရံ မဟိံ၊
 ဇိနော ပဒေါသေ ဇိနိ မာရဝါဟိနိ^၂။ (ဝံသဌဂါထာ)

၃၉။ သုရာသုရဗြဟ္မဂဏေဟိ သဇ္ဇိတေ၊
 ဇဂတ္တယေ ပုပ္ဖမယဉ္ဇိကာဒိနာ။
 ပဝတ္တမာနေ သုရဒန္တုဘိဿရေ၊
 အဗုဇ္ဈိဗောဓိံ ရဇနိပရိက္ခယေ။ (ဝံသဌဂါထာ)

၁။ နိသဇ္ဇ (သိ)။

၂။ မာရဝါဟိဏိံ (သိ)

၄၀။ တဒါ ပကမ္ပိံသု သသေလကာနနာ၊
 သဟဿသံခါ ဒသလောကဓာတုယော။
 အဂဉ္ဇိံ သော လောဏပယောမိ သာဓုတံ^၁ ၊
 မဟာဝဘာသော ဘုဝနေသု ပတ္တရီ။ (ဝံသဌဂါထာ)

၄၁။ လဘိံသု အန္ဓာ ဝိမလေ ဝိလောစနေ၊
 သုဏိံသု သဒ္ဓေ ဗမိရာပိ ဇာတိယာ။
 လပိံသု မူဂါ ဝစနေန ဝဂ္ဂုနာ၊
 စရိံသု ခေလံ^၂ ပဒသာဝ ပဂ္ဂုလာ။ (ဝံသဌဂါထာ)

၄၂။ ဘဝိံသု ခုဇာ ဥဇသောမ္မဝိဂ္ဂဟာ၊
 သိခိပိ နိဗ္ဗာယိ အဝိစိအာဒိသု။
 အပါဂမံ ဗန္ဓနတောပိ ဇန္တဝေါ။
 ခုဒါဒိကံ ပေတဘဝါ အပတ္တမိ။ (ဝံသဌဂါထာ)

၄၃။ သမိံသု ရောဂဗျသနာနိ ပါဏိနံ၊
 ဘယံ တိရုတ္တာနဂတေ န ပိဋ္ဌယီ။
 ဇနာ အဟေသံ သခိလာ ပိယံဝဒါ။
 ပဝတ္တယံ ကောဉ္ဇနဒံ မတင်္ဂဇာ^၃။ (ဝံသဌဂါထာ)

၁။ သာဓုတံ (သီ) ၂။ လဒ္ဓံ၊ ပေ။ ၃။ မဟာဂဇာ၊ ပေ။

ပဌမပရိစ္ဆေဒ၊ ဓမ္မစက္ကပဝတ္တနနိဒ္ဒေသ

၄၄။ ဟယာ စ ဟေသိံသု ပဟဋ္ဌမာနသာ၊
 နဒိံသု သဗ္ဗာ သယမေဝ ဒုန္နုဘိ။
 ရဝိံသု ဒေဟာဘရဏာနိ ပါဏိနံ၊
 ဒိသာ ပသိဒိံသု သမာ သမန္တတော။ (ဝံသဋ္ဌဂါထာ)

၄၅။ ပဝါယိ မန္ဓော သုခသိတမာရုတော၊
 ပဝသိ မေယောပိ အကာလသမ္ဘဝေါ။
 ဇဟိံသု အာကာသဂတိံ ဝိဟင်္ဂမာ၊
 မဟိံ သမုပ္ပိဇ္ဇေ ဇလံ သမုဋ္ဌဟိ။ (ဝံသဋ္ဌဂါထာ)

၄၆။ အသန္တမာနာဝ ဌိတာ သဝန္တိယော၊
 နဘေ ဝိရောစိံသု အသေသဇောတိယော။
 ဘဝါ အဟေသုံ ဝိဝဋ္ဌာ သမန္တတော၊
 ဇနဿ နာသုံ စဝန္တပပတ္တိယော။ (ဝံသဋ္ဌဂါထာ)

၄၇။ သမေက္ခတံ နာဝရဏာ နဂါဒယော၊
 ပဝါယိ ဂန္ဓော အပိ ဒိဗ္ဗသမ္ဘတော။
 ဒုမာ အဟေသုံ ဖလပုပ္ဖ ဓာရိနော၊
 အဟောသိ ဆန္ဓော ကမလေဟိ အဏ္ဏဝေါ။
 (ဝံသဋ္ဌဂါထာ)

၄၈။ ထလေသု တောယေသု စ ပုပ္ဖမာနကာ၊
 ဝိစိတ္တပုပ္ဖါ ဝိကသိံသု သဗ္ဗထာ။
 နိရန္တရံ ပုပ္ဖသုဂန္ဓဝုဋ္ဌိယာ၊
 အဟောသိ သဗ္ဗံ ဝသုဓမ္မရန္တရံ။ (ဝံသဋ္ဌဂါထာ) ♦

၄၉။ နိသဇ္ဇ ပလ္လင်္ဂဝရေ တဟိံ ဇိနော၊
 သုခံ သမာပတ္တိဝိဟာရသမ္ဘဝံ။
 တတော နုဘောန္တော သုစိရာဘိပတ္တိတံ၊
 ဒိနာနိ သတ္တေဝ အတိက္ကမာပယိ။ (ဝံသဋ္ဌဂါထာ)

၅၀။ သမုပ္ပတိတွာ ဂဂနင်္ဂဏံ တတော၊
 ပဒဿယိတွာ ယမကံ မဟာမုနိ။
 သပါဠိဟိရံ တိဒိဝါဓိဝါသိနံ၊
 ဇိနတ္တနေ သံသယိတံ နိရာ ကရိ။ (ဝံသဋ္ဌဂါထာ)

၅၁။ အထောတရိတွာန ဇယာသနဿ သော၊
 ဌိတောဝ ပုဗ္ဗုတ္တရကဏ္ဍနိဿိတော။
 ဒိနာနိ သတ္တာနိမိသေန စက္ခုနာ၊
 တမာသနံ ဗောဓိတရုံစ' ပုဇယိ။ (ဝံသဋ္ဌဂါထာ)

♦ ဒုတိယပုဗ္ဗနိမိတ္တာနိ။ ဗုဒ္ဓဝံသ၊ ၄၊ ၁၀၂-၅။

ပဌမပရိစ္ဆေဒ၊ ဓမ္မစက္ကပဝတ္ထုနနိဒ္ဒေသ

၅၂။ အထန္တရာဠေ မဏိစင်္ဂမေ ဇိနော၊
 ဌိတပ္ပဒေသဿ စ အာသနဿ စ။
 မဟာရဟေ ဒေဝဝရာဘိနိမ္မိတော၊
 ဒိနာနိ သတ္ထေဝ အကာသိ စင်္ဂမံ။ (ဝံသဌဂါထာ)

၅၃။ တတော ဒိသာယံ အပရာယ ဗောဓိယာ၊
 ဥပါဝိသိတွာ ရတနာလယေ ဇိနော။
 သမန္တပဋ္ဌာနနယံ ဝိစိန္တယံ၊
 ဒိနာနိ သတ္ထေဝ သဝီတိနာမယိ။ (ဝံသဌဂါထာ)

၅၄။ ဝိနိဂ္ဂတော သတ္ထုသရီရတော တဒါ၊
 ဇုတိပ္ပဗန္ဓော ပဋိဗန္ဓဝဇ္ဇိတော။
 ပမာဏသုညာသု စ လောကဓာတုသု၊
 သမန္တတော ဥဒ္ဓမဓော စ ပတ္ထရီ။ (ဝံသဌဂါထာ)

၅၅။ ဝဋ္ဋဿ မူလေ အဇပါလသညိနော၊
 သုခံ ဖုသန္တော ပဝိဝေကသမ္ဘဝံ။
 ဝိနာယကော သတ္တ ဝိဟာသိ ဝါသရေ၊
 အနန္တဒဿီ သုရရာဇပူဇိတော။ (ဝံသဌဂါထာ)

၅၆။ ဝိဟာသိ မူလေ မုစလိန္ဒုသာခိနော၊
 နိသဇ္ဇေ ဘောဂါဝလိမန္ဒိရောဒရေ။
 ဝိကိဏ္ဍပုပ္ဖေ မုစလိန္ဒုဘောဂိနော၊
 သမာဓိနာ ဝါ သရသတ္တကံ ဇိနော။ (ဝံသဌဂါထာ)

၅၇။ ဒုမေပိ ရာဇာယတနေ သမာဓိနာ၊
 ဝိဟာသိ ရတ္တိန္ဒိဝ သတ္တကံ မုနိ။
 သဟဿနေတ္တော အထ ဒန္တပေါဏကံ၊
 မုခေါဒကဉ္စာပိ အဒါသိ သတ္ထုနော။ (ဝံသဌဂါထာ)

၅၈။ တတော မဟာရာဇဝရေဟိ အာဘတံ၊
 သိလာမယံ ပတ္တစတုက္ကမေကကံ။
 ဝိဓာယ မန္တိ မရုပိဏ္ဍိကံ တဟိံ၊
 ပဋိဂ္ဂဟေတွာန သဝါဏိဇာဟဋံ။ (ဝံသဌဂါထာ)


၅၉။ ကတန္ဒကိစ္စော သရဏေသု တေ ဥဘော၊
 ပတိဋ္ဌပေတွာန တပဿုဘလ္လိကေ^၁။
 အဒါသိ တေသံ အဘိပူဇိတံ သကံ၊
 ပရာမသိတွာန သိရံ သိရောရုဟေ။ (ဝံသဌဂါထာ)

၁။ တဖုဿဘလ္လိကေ၊ ပေ။

၆၀။ ဝဋ္ဋဿမူ^၁ လေ အဇပါလသညိနောံ၊
 သဟမ္ပတိဗြဟ္မဝရေန ယာစိတော။
 ဇနဿ ကာတုံ ဝရဓမ္မသင်္ဂဟံ၊
 အဂ္ဂိ ဗာရာဏသိမေကကော မုနိ။ (ဝံသဌဂါထာ)


၆၁။ ဂန္ဓာ သော ဓမ္မရာဇာ ဝနမိသိပတနံသညတာနံ နိကေတံ၊
 ပလ္လင်္ကသ္မိံ နိသိန္ဓော တဟိမဝိစလိတဋ္ဌာနသမ္ပာဒိတမ္ပိ။
 အာသာဠိပုဏ္ဏမာယံ သိတခရုစိရုစိယာ ဇောတိတေ စက္ကဝါဠေ၊
 ဒေဝဗြဟ္မာဒိကာနံ ဒုရိတမလဟရံ ဝတ္တယိ ဓမ္မစက္ကံ။
 (သဒ္ဓရာဂါထာ)

၆၂။ သုတ္တာ သဒ္ဓမ္မမဂ္ဂံ တိဘူဝန ကုဟရာဘောဂဝိတ္ထာရိကံ တံ၊
 အညာကောဏ္ဍညနာမ ဒွိဇမုနိပမုခါဋ္ဌာရသဗြဟ္မကောဋီ။
 အညာသုံ မဂ္ဂဓမ္မံ ပရိမိတရဟိတေ စက္ကဝါဠေ ဥဠာရေ၊
 ဩဘာသော ပါတုဘူတော သပဒိ ဗဟုဝိဓံ အာသိအစ္ဆေရကဉ္စ။
 (သဒ္ဓရာဂါထာ)



၁။ ဒုမဿမူလေ၊ ပေ။

ဣတိဒါဋ္ဌာဝံသေ ဓမ္မစက္ကပဝတ္တန နိဒ္ဒေသောနာမ
 ပဌမော ပရိစ္ဆေဒေါ ။




ဒုတိယပရိစ္ဆေဒ

ပါဠိဟာရိယနိဒ္ဒေသ

၆၃။ တတော ပဋ္ဌာယ သော သတ္တာ၊
ဝိနေန္တော ဒေဝမာနုသေ၊
ဗောဓိတော ဖုဿမာသမ္ပိ၊
နဝမေ ပုဏ္ဏမာသိယံ^၁ ။ (ပဏှာဝတ္ထ)

၆၄။ လင်္ကမာဂမ္မ ဂင်္ဂါယ၊
တီရေ ယောဇနဝိတ္ထတေ၊
မဟာနာဂဝနုယျာနေ၊
အာယာမေန တိယောဇနေ။ (ပဏှာဝတ္ထ)

၆၅။ ယက္ခာနံ သမိတိံ ဂန္ဓာ၊
ဌတ္တာန ဂဂနေ တဟိံ။
ဝါတန္ဓကာရဝုဋ္ဌိဟိ၊
ကတ္တာ ယက္ခေ ဘယဒ္ဓိတေ။ (ပဏှာဝတ္ထ)



ဒုတိယပရိစ္ဆေဒ၊ ပါဠိဟာရိယနိဒ္ဒေသ

၆၆။ လဒ္ဓါဘယေဟိ ယက္ခေဟိ၊
တေဟိ ဒိန္နာယ ဘူမိယာ။
စမ္မခဏ္ဍံ ပသာရေတွာ၊
နိသီဒိတွာန တခိဏော။ (ပဏ္ဍာဝတ္ထ)

၆၇။ စမ္မခဏ္ဍံ ပဒိတ္တဂ္ဂိ၊
ဇာလာမာလာသမာကုလံ။
ဣဒ္ဓိယာ ဝဗုယိတွာန၊
ယာဝ သိန္နံ သမန္တတော။ (ပဏ္ဍာဝတ္ထ)

၆၈။ ဇဝေန သိန္နုဝေလာယ၊
ရာသိဘူတေ နိသာစရေ။
ဂိရိဒီပမိဓာနေတွာ၊
ပတိဋ္ဌာပေသိ တေ တဟိံ။ (ပဏ္ဍာဝတ္ထ)

၆၉။ ဒေသယိတွာ ဇိနော ဓမ္မံ၊
တဒါ ဒေဝသမာဂမေ။
ဗဟူနံ ပါဏကောဋီနံ၊
ဓမ္မာဘိသမယံ အကာ။ (ပဏ္ဍာဝတ္ထ)

၇၀။ မဟာသုမနဒေဝဿ ှ၊
 သေလေ သုမနကုဋကေ။
 ဒတ္တာ နမဿိတံ ကေသေ၊
 အဂါ ဇေတဝနံ ဇိနော။ (ပဏှာဝတ္ထ)

၇၁။ ပတိဋ္ဌပေတွာ တေ သတ္ထု။
 နိသိန္နာသနဘူမိယံ။
 ကုန္ဒနီလမယံ ထူပံ၊
 ကရိတွာ သော အပူဇယိ။ (ပဏှာဝတ္ထ)

၇၂။ နိဿာယ မဏိပလ္လင်္ကံ၊
 ပဗ္ဗတဏ္ဏဝဝါသိနော။
 ဒိသ္မာ ယုဒ္ဓတ္ထိကေ နာဂေ၊
 စူဠောဒရ မဟောဒရေ။ (ပဏှာဝတ္ထ)

၇၃။ ဗောဓိတော ပဉ္စမေ ဝသေ၊
 စိတ္တမာသေ မဟာမုနိ။
 ဥပေါသထေ ကာဠပက္ခေ၊
 နာဂဒီပမုပါဂမိ ံ။ (တတိယရကာရ)

၁။ မဟာဝံသေ၊ ၁။၃၃-၃၆။ ၂။ မဟာဝံသေ၊ ၁။၄၅-၇၀။
 ၃။ မဟာဝံသေ၊ ၁။၄၄-၇၀။

ဒုတိယပရိစ္ဆေဒ၊ ပါဠိဟာရိယနိဇ္ဇေသ

၇၄။ တဒါ သမိဒ္ဓိသုမနော^၁၊
ဒေဝေါ ဇေတဝနေ ဌိတံ။
အတ္တနော ဘဝနံယေဝ၊
ရာဇာယတနပါဒပံ။ (ပဏ္ဍာဝတ္ထ)

၇၅။ ကုန္ဒနီလဒ္ဓိကုဋံဝ၊
ဂဟေတွာ တုဋ္ဌမာနသော။
ဓာရယိတွာ သဟာဂစ္ဆိ၊
ဆတ္တံ ကတွာန သတ္ထုနော။ (ပဏ္ဍာဝတ္ထ)

၇၆။ ဥဘိန္ဒ နာဂရာဇုနံ၊
ဝတ္တမာနေ မဟာဟဝေ။
နိသိန္ဒော ဂဂနေ နာထော၊
မာပယိတ္ထ မဟာတမံ။ (ပဏ္ဍာဝတ္ထ)

၇၇။ အာလောကံ ဒဿယိတွာထ၊
အဿာသေတွာန ဘောဂိနော။
သာမဂ္ဂိကရဏံ ဓမ္မံ၊
အဘာသိ ပုရိသာသဘော။ (ပဏ္ဍာဝတ္ထ)

၁။ မဟိဒ္ဓိကော သုမနော-ပေ။

၂၂

ဒါဠာဝံသပါဠိ

၇၈။ အသီတိကောဋ္ဌိယော နာနာ၊
 အစလမ္ပုဓိဝါသိနော။
 ပတိဋ္ဌဟိံသု မုဒိတာ၊
 သီလေသု သရဏေသု စ။ (တတိယနကာရ)

၇၉။ ဒတွာ မဏိပလ္လင်္ကံ၊
 သတ္ထုနော ဘုဇဂါဓိပါ။
 တတ္ထာသိနံ မဟာဝီရံ၊
 အန္ဓုပါနေဟိ တပ္ပယံ။ (ပဏ္ဍာဝတ္ထ)

၈၀။ ပတိဋ္ဌပေတွာ သော တတ္ထ၊
 ရာဇာယတနပါဒပံ။
 ပလ္လင်္ကံ တဉ္စ နာဂါနံ၊
 အဒါသိ အဘိပူဇိတံ။ (ပထမ မကာရ)

၈၁။ ဗောဓိတော အဋ္ဌမေ ဝသေ^၁၊
 ဝေသာခေ ပုဏ္ဏမာသိယံ။
 မဏိအက္ခိကနာမေန၊
 နာဂိန္ဒေန နိမန္တိတော။ (ပဏ္ဍာဝတ္ထ)

၁။ မဟာဝံသေ၊ ၁။၇၁-၈၄။

ဒုတိယပရိစ္ဆေဒ၊ ပါဠိဟာရိယနိဒ္ဒေသ

၈၂။ နာဂရာဇဿ တဿေဝ၊
ဘဝနံ သာဓု သဇ္ဇိတံ။
ကလျာဏိယံ ပဉ္စဘိက္ခု-
သတေဟိ သဟ အာဂမိ။

(တတိယရကာရ)

၈၃။ ကလျာဏိစေတိယဌာနေ၊
ကတေ ရတနမဏ္ဍပေ။
မဟာရဟမ္ပိ ပလ္လင်္ကေ၊
ဥပါဝိသိ နရာသဘော။

(ပဏှာဝတ္ထ)

၈၄။ ဒိဗ္ဗေဟိ ခဇ္ဇဘောဇ္ဇေဟိ၊
သသံဃံ လောကနာယကံ။
သန္တပေသိ ဖဏိန္ဒော သော၊
ဘုဇင်္ဂေဟိ ပုရက္ခတော။

၈၅။ ဒေသယိတွာန သဒ္ဓမ္မံ၊
သဂ္ဂမောက္ခသုခါဝဟံ။
သော သတ္တာ သုမနေ ကုဋေ၊
ဒသေသိ ပဒလန္တနံ။

(ပဏှာဝတ္ထ)

၈၆။ တတော ပဗ္ဗတပါဒမ္ပိ၊
 သသံဃော သော ဝိနာယကော။
 ဒိဝါဝိဟာရံ ကတွာန၊
 ဒီဃဝါပိ ဥပါဂမိ။ (တတိယမကာရဝိပုလ)

၈၇။ ထူပဋ္ဌာနေ တဟိံ ဗုဒ္ဓေါ၊
 သသံဃောဘိနိသီဒိယ။
 သမာပတ္တိံ သမုဗ္ဗုတံ၊
 အဝိန္ဒိ အသမံ သုခံ။ (ပဏှာဝတ္ထ)

၈၈။ မဟာဗောဓိတရုဋ္ဌာနေ၊
 သမာဓိံ အပ္ပယီ ဇိနော။
 မဟာထူပပ္ပဒေသေ စ၊
 ဝိဟရိတ္ထံ သမာဓိနာ။ (ပဏှာဝတ္ထ)

၈၉။ ထူပါရာမမ္ပိ ထူပဿ၊
 ဋ္ဌာနေ ဈာနသုခေန သော။
 သဘိက္ခသံဃော သမ္ပုဒ္ဓေါ၊
 မုဟုတ္တံ ဝိတိနာမယီ။ (တတိယမကာရ)

၉၀။ သိလာထူပပ္ပဒေသမိ။
 ဌတွာ ကာလဝိဒ္ဓ မုနိ။
 ဒေဝေ သမနုသာသိတွာ၊
 တတော ဇေတဝနံ အဂါ။ (ပဏှာဝတ္ထ)

၉၁။ အဂိဒ္ဓေါ လာဘသက္ကာရေ၊
 အသယုမဝမာနနံ။
 သဟန္တော ကေဝလံ သဗ္ဗ -
 လောကနိတ္ထရုဏတ္ထိကော။ (ပဏှာဝတ္ထ)

၉၂။ သံဝစ္ဆရာနိ ဌတွာန၊
 စတ္တာလီသဉ္စ ပဉ္စ စ။
 ဒေသယိတွာန သုတ္တာဒိ၊
 နဝင်္ဂံ သတ္ထုသာသနံ။ (ပဏှာဝတ္ထ)

၉၃။ တာရတွာ ဘဝကန္တာရာ၊
 ဇနေ သင်္ချာတိဝတ္ထိနော။
 ဗုဒ္ဓကိစ္စာနိ သဗ္ဗာနိ၊
 နိဌပေတွာန စက္ခုမာ။ (တတိယနကာရ)

၂၆

ဒါဠာဝံသပါဠိ

၉၄။ ကုသိနာရာပုရေ ရညံ၊
မလ္လာနမုပဝတ္တနေ။
သာလာဝနမ္ပိ ယမက-
သာလရုက္ခာနမန္တရေ။

(တတိယနကာရ)

၉၅။ မဟာရဟေ သုပညတ္တေ၊
မဉ္ဇေ ဥတ္တရသီသကံ။
နိပဇ္ဇော သီဟသေယျာယ၊
ဝေသာခေ ပုဏ္ဏမာသိယံ။ (ပဏ္ဍာဝတ္ထ)

၉၆။ ဒေသေတွာ ပဌမေ ယာမေ၊
မလ္လာနံ ဓမ္မမုတ္တမံ။
သုဘဒ္ဒံ မဇ္ဈိမေ ယာမေ၊
ပါပေတွာ အမတံ ပဒံ။ (ပဏ္ဍာဝတ္ထ)

၉၇။ ဘိက္ခု ပစ္ဆိမယာမမ္ပိ၊
ဓမ္မက္ခန္ဓေ အသေသကေ။
သင်္ဂယု ဩဝဒိတွာန၊
အပ္ပမာဒပဒေန စ။ (ပဏ္ဍာဝတ္ထ)

ဒုတိယပရိစ္ဆေဒ၊ ပါဠိဟာရိယနိဒ္ဒေသ

၉၈။ ပစ္စုသသမယေ ဈာန-
 သမာပတ္တိဝိဟာရတော။
 ဥဋ္ဌာယ ပရိနိဗ္ဗာယံ၊
 သေသောပါဒိဝိဝဇ္ဇိတော။ (ပဏှာဝတ္ထ)

၉၉။ မဟိကမ္ပာဒယော အာသုံ၊
 တဒါ အစ္ဆရိယာဝဟာ။
 ပူဇာဝိသေသာ ဝတ္တိံသု၊
 ဒေဝမာနုသကာ ဗဟူ။ (တတိယမကာရ)

၁၀၀။ ပရိနိဗ္ဗာနသုတ္တန္တေ၊
 ဝုတ္တာနုက္ကမတော ပန။
 ပူဇာဝိသေသော ဝိညေယျော၊
 ကုစ္ဆန္တေဟိ အသေသတော။ (တတိယမကာရ)

၁၀၁။ အဟတေဟိ စ ဝတ္တေဟိ၊
 ဝေဋ္ဌေတွာ ပဌမံ ဇိနံ။
 ဝေဋ္ဌယိတွာန ကပ္ပိသ-
 ပိစုနာ ဝိဟတေန စ။ (တတိယမကာရ)

၂၈

ဒါဠာဝံသပါဠိ

၁၀၂။ ဧဝံ ပဉ္စသတက္ခတ္တံ၊
 ဝေဠုယိတွာန သာဓုကံ။
 ပက္ခိပိတွာ သုဝဏ္ဏာယ၊
 တေလပုဏ္ဏာယ ဒေါဏိယာ။ (ပဏ္ဍာဝတ္ထ)

၁၀၃။ ဝိသံဟတ္ထသတုဗ္ဗေဓံ၊
 ဂန္ဓဒါရူဟိ သင်္ခတံ။
 အာရောပယိံသု စိတကံ၊
 မလ္လာနံ ပမုခါ တဒါ။ (တတိယနကာရ)

၁၀၄။ မဟာကဿပထေရေန၊
 ဓမ္မရာဇေ အဝန္တိတေ။
 စိတကံ မာ ဇလိတ္တာတိ၊
 ဒေဝါဓိဋ္ဌာနတော ပန။ (ပဏ္ဍာဝတ္ထ)

၁၀၅။ ပါမောက္ခာ မလ္လရာဇုနံ၊
 ဝါယမန္တောပ နေကဓာ။
 စိတကံ တံ န သက္ခိံသု၊
 ဂါဟာပေတုံ ဟုတာသနံ။ (ပဏ္ဍာဝတ္ထ)

ဒုတိယပရိစ္ဆေဒ၊ ပါဠိဟာရိယနိဒ္ဒေသ

၁၀၆။ မဟာကဿပထေရေန၊
 အဓိဋ္ဌာနေန အတ္တနော။
 ဝတ္ထာဒီနိ မဟာဒေါဏိံ၊
 စိတကဉ္စ မဟာရဟံ။ (ပဏှာဝတ္ထ)

၁၀၇။ ဒွိဓာ ကတွာန နိက္ခမ္မ၊
 သကသိသေ ပတိဋ္ဌိတာ။
 ဝန္တိတွာ သတ္ထုနော ပါဒါ၊
 ယထာဋ္ဌာနေ ပတိဋ္ဌိတာ။ (ပဏှာဝတ္ထ)

၁၀၈။ တတော ဒေဝါနုဘာဝေန၊
 ပဇ္ဇလိတ္ထ စိတာနလော။
 န မသိ သတ္ထုဒေဟဿ၊
 ဒမုဿာသိ န ဆာရိကာ။ (ပဏှာဝတ္ထ)

၁၀၉။ ဓာတုယော အဝသိသိံသု၊
 မုတ္တာဘာ ကဉ္စနပ္ပဘာ။
 အဓိဋ္ဌာနေန ဗုဒ္ဓဿ၊
 ဝိပ္ပကိဏ္ဏာ အနေကဓာ။ (ပဏှာဝတ္ထ)

၁၁၀။ ဥဏှိသံ အက္ခကာ ဒွေ စ၊
 စတသော ဒန္တဓာတုယော။
 ဣစ္စေတာ ဓာတုယော သတ္တ၊
 ဝိပ္ပကိဏ္ဍာ န သတ္ထုနော။ (ပဏှာဝတ္ထ)

၁၁၁။ အာကာသတော ပတိတ္တာပိ၊
 ဥဂ္ဂန္ဓာပိ မဟိတလာ။
 သမန္တာ ဇလဓာရာယော၊
 နိဗ္ဗာပေသံ စိတာနလံ။ (ပဏှာဝတ္ထ)

၁၁၂။ ထေရဿ သာရိပုတ္တဿ၊
 အန္တေဝါသိ မဟိဒ္ဓိကော။
 သရဘူနာမကော^၁ ထေရော၊
 ပဘိန္ဒ ပဋိသမ္ဘိဒေါ။ (ပဏှာဝတ္ထ)

၁၁၃။ ဂီဝါဓာတုံ ဂဟေတွာန၊
 စိတတော မဟိယဂ်ဏော။
 ပတိဋ္ဌပေတွာ ထူပမ္ပိ၊
 အကာကဉ္စုကစေတိယံ။ (တတိယမကာရ)

၁။ မဟာဝံသေ၊ ၁။ ၃၇-၃၈။

ဒုတိယပရိစ္ဆေဒ၊ ပါဠိဟာရိယနိဒ္ဒေသ

၁၁၄။ ခေမဝုယော ကာရုဏိကော၊
 ခိဏသံယောဇနော မုနိ။
 စိတကာတော အဓော^၁ ဝါမ-
 ဒါဌာဓာတုံ သမဂ္ဂဟိ။ (ပ-ဘကာရ)

၁၁၅။ အဋ္ဌန္ဓမထ ရာဇုနံ၊
 ဓာတုအတ္ထာယ သတ္ထုနော။
 ဥပ္ပန္နံ ဝိဂ္ဂဟံ ဒေါဏော၊
 သမေတွာန ဒွိဇုတ္တမော။ (ပဏျာဝတ္ထ)

၁၁၆။ ကတွာန အဋ္ဌ ကောဌာသေ၊
 ဘာဇေတွာ သေသဓာတုယော။
 အဒါသိ အဋ္ဌရာဇုနံ၊
 တံ တံ နဂရဝါသိနံ။ (ပဏျာဝတ္ထ)

၁၁၇။ ဟဋ္ဌတုဌာ ဂဟေတွာန၊
 ဓာတုယော တာ နရာဓိပါ။
 ဂန္ဓာ သကေ သကေ ရဋ္ဌေ၊
 စေတိယာနိ အကာရယုံ။ (ပဏျာဝတ္ထ)

၁။ တတော (သီ)

၁၁၈။ ကော ဒါဠာ သုရိန္ဒေန၊
 ကော ဂန္ဓာရဝါသိဟိ။
 ကော ဘုဇင်္ဂရာဇုဟိ၊
 အာသိ သက္ကတပုဇိတာ။ (ပဏ္ဍာဝတ္ထ)

၁၁၉။ ဒန္တဓာတုံ တတော ခေမော၊
 အတ္တနာ ဂဟိတံ အဒါ။
 ဒန္တပုရေ ကလိင်္ဂဿ၊
 ဗြဟ္မဒတ္တဿ ရာဇိနော။ (ပဏ္ဍာဝတ္ထ)

၁၂၀။ ဒေသယိတွာန သော ဓမ္မံ၊
 ဘေတွာသဗ္ဗာ ကုဒိဋ္ဌိယော။
 ရာဇာနံ တံ ပသာဒေသိ၊
 အဂ္ဂမိ ရတနတ္ထယေ။ (ပဏ္ဍာဝတ္ထ)

၁၂၁။ အဇ္ဈောဂါဠော မုနိန္ဒဿ၊
 ဓမ္မာမတမဟဏ္ဏဝံ။
 သော နရိန္ဒောပဝါဟေသိ၊
 မလံ မစ္ဆရိယာဒိကံ။ (ပဏ္ဍာဝတ္ထ)

၁၂၂။ ပါဝုဿကော ယထာ မေယော၊
 နာနာ ရတနဝဿတော။
 ဒါဠိဒ္ဓိယနိဒါယံ သော၊
 နိဗ္ဗာပေသိ နရုတ္တမော။ (ပဏှာဝတ္ထ)

၁၂၃။ သုဝဏ္ဏခစိတာလမ္ဗ -
 မုတ္တာဇာလေဟိ သောဘိတံ။
 ကုဋ္ဌာဂါရသတာကိဏ္ဍံ၊
 တရုဏာဒိစ္စသန္နိဘံ။ (ပဏှာဝတ္ထ)

၁၂၄။ နာနာရတနသောဘာယ၊
 ဒုက္ခံ စက္ခုမုသနံ။
 ယာနံ သဂ္ဂါပဝဂ္ဂဿ၊
 ပသာဒါတိသယာဝဟံ။ (ပဏှာဝတ္ထ)

၁၂၅။ ကာရယိတွာန သော ရာဇာ၊
 ဒါဌာဓာတုနိဝေသနံ။
 ဓာတုပိဌဉ္စ တတ္ထေဝ၊
 ကာရေတွာ ရတနုဇ္ဇလံ။ (ပဏှာဝတ္ထ)

၁၂၆။ တဟိံ သမပ္ပယိတွာန၊
 ဒါဠာဓာတုံ မဟေသိနော။
 ပုဇာဝတ္ထုဟိ ပုဇေသိ၊
 ရတ္တိန္ဒိဝမတန္ဒိတော။ (ပဏ္ဍာဝတ္ထ)

၁၂၇။ ဣတိ သော သဗ္ဗိနိတွာန၊
 ပုညသမ္ဘာရ သမ္ပဒံ။
 ဇဟိတွာ မာနုသံ ဒေဟံ၊
 သဂ္ဂကာယမလင်္ကရီ။ (ပဏ္ဍာဝတ္ထ)

၁၂၈။ အနုဇာတော တတော တဿ၊
 ကာသိရာဇဂ္ဂယော သုတော။
 ရဇံ လဒ္ဓါ အမစ္စာနံ၊
 သောကသလ္လမပါနုဒီ။ (ပဏ္ဍာဝတ္ထ)

၁၂၉။ ပုပ္ဖဂန္ဓာဒိနာ ဒန္တ-
 ဓာတုံ တမဘိပုဇိယ။
 နိစ္စံ မဏိပုဒိပေဟိ၊
 ဇောတယီ ဓာတုမန္ဒိရံ။

ဒုတိယပရိစ္ဆေဒ၊ ပါဠိဟာရိယနိဒ္ဒေသ

၁၃၀။ ကုစ္စေဝမာဒိံ သော ရာဇာ၊
 ကတွာ ကုသလသဉ္စယံ။
 ဇဟိတွာန နိဇံ ဒေဟံ၊
 ဒေဝိန္ဒုပုရမဇ္ဈဂါ။ (ပထျာဝတ္ထ)

၁၃၁။ သုနန္ဒော နာမ ရာဇိန္ဒော၊
 အာနန္ဒဇနနော သတံ။
 တဿတြဇော တတော အာသိ၊
 ဗုဒ္ဓဿသနမာမကော။ (ပထျာဝတ္ထ)

၁၃၂။ သမ္မာနေတွာန သော ဒန္တ-
 ဓာတုံ ဂေ ယုန္တဒဿိနော။
 မဟတာ ဘတ္တိယောဂေန၊
 အဂါ ဒေဝသဟ ဗျတံ။ (ပထျာဝတ္ထ)

၁၃၃။ တတော ပရဉ္စ အညေပိ၊
 ဗဟဝေါ ဝသုဓာဓိပါ။
 ဒန္တဓာတုံ မုနိန္ဒဿ၊
 ကမေန အဘိပူဇယံ။ (ပထျာဝတ္ထ)

၃၆

ဒါဠာဝံသပါဠိ

၁၃၄။ ဂုဟသီဝဂ္ဂယော ရာဇာ၊
 ဒုရတိက္ကမ သာသနော။
 တတော ရဇ္ဇသိရိံ ပတွာ၊
 အနုဂဏှိ မဟာဇနံ ။ (ပဏှာဝတ္ထ)

၁၃၅။ သပရတ္တာနဘိညေ သော၊
 လာဘသက္ကာရလောလုပေ။
 မာယာဝိနော အဝိဇ္ဇန္ဓေ၊
 နိဂဏှော သမုပဋ္ဌဟိ။ (ပဏှာဝတ္ထ)

၁၃၆။ ဝဿာရတ္တေ ယထာ စန္ဒော၊
 မောဟက္ခန္ဓေန အာဝဋ္ဋော။
 နာသက္ခိ ဂုဏရံသီဟိ၊
 ဇလိတံ သော နရာသဘော။ (ပဏှာဝတ္ထ)

၁၃၇။ ဓမ္မမဂ္ဂါ အပေတေပိ၊
 ပဝိဋ္ဌေ ဒိဋ္ဌိကာနနံ။
 တသ္မိံ သာဓုပထံ အညေ၊
 နာတိဝတ္တိံသု ပါဏိနော။ (ပဏှာဝတ္ထ)

ဒုတိယပရိစ္ဆေဒ၊ ပါဠိဟာရိယနိဒ္ဒေသ

၁၃၈။ ဟေမတောရဏမာလာဟိ၊
 ဓဇေဟိ ကဒလိဟိ စ။
 ပုပ္ဖဂ္ဂိယေဟိ နေကေဟိ၊
 သဇ္ဇေတွာ နာဂရာ ပုရံ။ (ပဏှာဝတ္ထ)

၁၃၉။ မင်္ဂလတ္ထုတိ ယောသေဟိ၊
 နစ္စဂိတာဒိကေဟိ စ။
 ဟေမရူပိယပုပ္ဖေဟိ၊
 ဂန္ဓစုဏ္ဍာဒိကေဟိ စ။ (ပဏှာဝတ္ထ)

၁၄၀။ ပူဇေန္တာ မုနိရာဇဿ၊
 ဒါဌာဓာတုံ ကုဒါစနံ။
 အကံသု ဧကနိဋ္ဌေါသံ၊
 သံဝဋ္ဌမုဓိသန္နိဘံ။ (ပဏှာဝတ္ထ)

၁၄၁။ ဥဃ္ဍိဋ္ဌေတွာ နရိန္ဒော သော၊
 ပါသာဒေ သိဟပဉ္စရံ။
 ပဿန္တာ ဇနမဒ္ဒက္ခိ၊
 ပူဇာဝိဓိပရာယဏံ။ (ပဏှာဝတ္ထ)

၁၄၂။ အထာမစ္စသဘာမဇ္ဈေ၊
 ရာဇာ ဝိမိတ မာနသော။
 ကောတုဟလာကုလော ဟုတွာ၊
 ဣဒံ ဝစနမဗြဝီ။ (ပဏှာဝတ္ထ)

၁၄၃။ အစ္ဆေရကံ ကိမေတန္နု၊
 ကိဒိသံ ပါဠိဟာရိယံ။
 မမေတံနဂရံ ကသ္မာ၊
 ဆဏနိဿိတကံ ဣတိ။ (ပဏှာဝတ္ထ)

၁၄၄။ တတော အမစ္စော အာစိက္ခိ၊
 မေဓာဝီ ဗုဒ္ဓမာမကော။
 ရာဇာနော တဿ သမ္ပုဒ္ဓါ-
 နုဘာဝ မဝိဇာနတော။ (ပထမ မကာရ)

၁၄၅။ သဗ္ဗာဘိဘုဿ ဗုဒ္ဓဿ၊
 တဏှာသင်္ခယဒဿိနော။
 ဧသာ ဓာတု မဟာရာဇ၊
 ခေမတ္ထေရေန အာဟဋ္ဌာ။ (ပဏှာဝတ္ထ)

ဒုတိယပရိစ္ဆေဒ၊ ပါဠိဟာရိယနိဒ္ဒေသ

၁၄၆။ တံ ဓာတုံ ပူဇယိတွာန၊
 ရာဇာနော ပုဗ္ဗကာ ဣဓ။
 ကလျာဏမိတ္တေ နိဿာယ၊
 ဒေဝကာယမုပါဂမုံ။ (တတိယမကာရ)

၁၄၇။ နာဂရာပိ ဣမေ သဗ္ဗေ၊
 သမ္ပရာယ သုခတ္ထိကာ။
 ပူဇယန္တိ သမာဂမ္မ၊
 ဓာတုံ တံ သတ္ထုနော ဣတိ။ (ပဏှာဝတ္ထ)

၁၄၈။ တဿာမစ္စဿ သော ရာဇာ၊
 သုတွာ ဓမ္မံ သုဘာသိတံ။
 ဒုလ္လဒ္ဓိမလမုဇ္ဈိတွာ၊
 ပသီဒိ ရတနတ္ထယေ။ (ပဏှာဝတ္ထ)

၁၄၉။ ဓာတုပူဇံ ကရောန္တော သော၊
 ရာဇာ အစ္ဆရိယာ ဝဟံ။
 တိတ္ထိယေ ဒုမ္ပနေ ကာသိ၊
 သုမနေ စေတရေ ဇနေ။ (ပဏှာဝတ္ထ)

၁၅၀။ က္ကမေ အဟိရိကာ သဗ္ဗေ၊
 သဒ္ဓါဒိဂုဏဝဇ္ဇိတာ။
 ထဒ္ဓါ သဋ္ဌာ စ ဒုပ္ပညာ၊
 သဂ္ဂမောက္ခဝိဗန္ဓကာ။ (ပဏှာဝတ္ထ)

၁၅၁။ က္ကတိ သော စိန္တယိတွာန၊
 ဂုဟသီဝေါ နရာဓိပေါ။
 ပဗ္ဗာဇေသိ သကာရဋ္ဌာ၊
 နိဂဏ္ဏေ တေ အသေသကေ။ (ပဏှာဝတ္ထ)

၁၅၂။ တတော နိဂဏ္ဏာ သဗ္ဗေပိ၊
 ဃတသိတ္တာနလာ ယထာ။
 ကောဓဂ္ဂိဇလိတာ ဂဉ္ဇံ။
 ပုရံ ပါဠုလိပုတ္တကံ။ (ပဏှာဝတ္ထ)

၁၅၃။ တတ္ထ ရာဇာ မဟာတေဇော၊
 ဇမ္ဗုဒီပဿ က္ကဿရော။
 ပဏှာနာမော တဒါ အာသိ၊
 အနန္တဗလဝါဟနော။ (ပဏှာဝတ္ထ)

ဒုတိယပရိစ္ဆေဒ၊ ပါဠိဟာရိယနိဒ္ဒေသ

၁၅၄။ ကော ဓဏ္ဍာထ နိဂဏ္ဍာ တေ၊
 သဗ္ဗေ ပေသုညကာရကာ။
 ဥပသင်္ကမ္မ ရာဇာနံ၊
 ဣဒံ ဝစနမဗြဝံ။ (ပဏျာဝတ္ထ)

၁၅၅။ သဗ္ဗဒေဝမနုဿေဟိ၊
 ဝန္ဒနိယေ မဟိဒ္ဓိကေ။
 သိဝဗြဟ္မာဒယော ဒေဝေ၊
 နိစ္စံ တုမေ နမဿထ။ (ပဏျာဝတ္ထ)

၁၅၆။ တုယံ သာမန္တဘူပါလော၊
 ဂုဟသီဝေါ ပနာဓုနာ။
 နိန္ဒန္တော တာဒိသေ ဒေဝေ၊
 ဆဝဋ္ဌိ ဝန္ဒတေ ဣတိ။ (ပဏျာဝတ္ထ)

၁၅၇။ သုတွာန ဝစနံ တေသံ၊
 ရာဇာ ကောဓဝသာနုဂေါ။
 သူရံ သာမန္တဘူပါလံ၊
 စိတ္တယာနမထဗြဝီ။ (ပဏျာဝတ္ထ)

၁၅၈။ ကလိင်္ဂရဋ္ဌံ ဂန္ဓာန၊
 ဂုဟသီဝမိဓာနယ။
 ပူဇိတံ တံ ဆဝဋ္ဌိဉ္စ၊
 တေန ရတ္တိန္ဒြိယံ ကုတိ။ (ပထမ မကာရဝိပုလာ)

၁၅၉။ စိတ္တယာနော တတော ရာဇာ၊
 မဟတိံ စတုရဂီနိ။
 သန္ဓယှိတွာ သကံ သေနံ၊
 ပုရာ တမ္ဘာဘိနိက္ခမိ။ (ပဏ္ဍာဝတ္ထ)

၁၆၀။ ဂန္ဓာန သော မဟိပါလော၊
 သေနင်္ဂေဟိ ပုရက္ခတော။
 ဒန္တပုရဿာဝိဒူရေ၊
 ခန္ဓာဝါရံ နိဝေသယိ။ (တတိယကာရဝိပုလာ)

၁၆၁။ သုတွာ အာဂမနံ တဿ၊
 ကလိင်္ဂေါ သော မဟိပတိ။
 ဂဇိန္ဒြပါဘတာဒိဟိ၊
 တံ တောသေသိ နရာဓိပံ။ (ပဏ္ဍာဝတ္ထ)

ဒုတိယပရိစ္ဆေဒ၊ ပါဠိဟာရိယနိဒ္ဒေသ

၁၆၂။ ဟိတဇ္ဈာသယတံ ဥ တွာ၊
 ဂုဟသိဝဿ ရာဇိနော။
 ဒန္တပုရံ စိတ္တယာနော၊
 သဒ္ဓိံ သေနာယ ပါဝိသိ။ (တတိယရကာရ)

၁၆၃။ ပါကာရဂေါပုရဋ္ဌာလ၊
 ပါသာဒဂ္ဂိကစိတ္တိတံ။
 ဒါနသာလာဟိ သော ရာဇာ၊
 သမိဒ္ဓံ ပုရမဒ္ဒသ။ (ပထျာဝတ္ထ)

၁၆၄။ တတော သော သုမနော ဂန္ဒာ၊
 ပဝိဋ္ဌော ရာဇမန္ဒိရံ။
 ဂုဟသိဝဿ အာစိက္ခိ၊
 ပဏ္ဍုရာဇဿ သာသနံ။ (ပထျာဝတ္ထ)

၁၆၅။ သုတွာန သာသနံ တဿ၊
 ဒါရုဏံ ဒုရတိက္ကမံ။
 ပသန္နမုခဝဏ္ဏောဝ၊
 စိတ္တယာနံ သမဗြဝီ။ (ပထျာဝတ္ထ)

၁၆၆။ သဗ္ဗလောကဟိတတ္ထာယ၊
 မံသနေတ္တာဒိဒါနတော။
 အနပ္ပကပ္ပေ သမ္ဘာရေ၊
 သမ္ဘရိတွာ အတန္တိတော။ (တတိယရကာရ)

၁၆၇။ ဇေတွာ နမုစိနော သေနံ၊
 ပတွာ သဗ္ဗာသဝက္ခယံ။
 အနာဝရဏဉာဏေန၊
 သဗ္ဗဓမ္မေသု ပါရဂူ။ (ပဏှာဝတ္ထ)

၁၆၈။ ဒိဋ္ဌဓမ္မသုခဿာဒံ၊
 အဂဏေတွာန အတ္တနော။
 ဓမ္မနာဝါယ တာရေသိ၊
 ဇနတံ ယော ဘဝဏ္ဏဝါ။ (ပဏှာဝတ္ထ)

၁၆၉။ ဒေဝါတိဒေဝံ တံ ဗုဒ္ဓံ၊
 သရဏံ သဗ္ဗပါဏိနံ။
 ဇနော ဟိ အဝဇာနန္တော၊
 အဒ္ဓါ သော ဝဗ္ဗိတော ဣတိ။ (ပဏှာဝတ္ထ)

ဒုတိယပရိစ္ဆေဒ၊ ပါဠိဟာရိယနိဒ္ဒေသ

၁၇၀။ ဣစ္စေဝမာဒိံ သုတွာန၊
 သော ရာဇာ သတ္ထဝဏ္ဏနံ။
 အာနန္ဒသုပ္ပဗန္ဓေဟိ၊
 ပဝေဒေသိ ပသန္နတံ။ (ပထျာဝတ္ထ)

၁၇၁။ ဂုဟသီဝေါ ပသန္နံ တံ၊
 စိတ္တယာနံ ဥဒိက္ခိယ။
 တေန သဒ္ဓိံ မဟယ္ဿံ တံ၊
 အဂမာ ဓာတုမန္တိရံ။ (ပထျာဝတ္ထ)

၁၇၂။ ဟရိစန္ဒနသမ္ဘူတံ၊
 ဒွါရဗာဟာဒိကေဟိ စ။
 ပဝါဠဝါဠမာလာဟိ ၊
 လမ္မမုတ္တာလတာဟိ စ။ (ပထျာဝတ္ထ)

၁၇၃။ ဣန္ဒနီလ ကဝါဠေဟိ၊
 မဏိကိကိဏိကာဟိ စ။
 သောဝဏ္ဏ ကဏ္ဏမာလာဟိ၊
 သောဘိတံ မဏိထူပိကံ။ (ပထျာဝတ္ထ)

၁၇၄။ ဥစ္စံ ဝေဠုရိယုဏ္ဏာသိ၊
 ဆဒနံ မကရာ ကုလံ။
 ဓာတုမန္တိရမဒ္ဒက္ခိ၊
 ရတနုဇ္ဇလ ပိဋကံ။ (ပဏှာဝတ္ထ)

၁၇၅။ တတော သေတာတပတ္တဿ၊
 ဟေဋ္ဌာ ရတနစိတ္တိတံ။
 ဒိဿွာ ဓာတုကရဏ္ဍဉ္စ၊
 တုဋ္ဌော ဝိမှယမဇ္ဈဂါ။ (ပဏှာဝတ္ထ)

၁၇၆။ တတော ကလိင်္ဂနာထော သော၊
 ဝိဝရိတွာ ကရဏ္ဍကံ။
 မဟိတလေ နိဟန္တာန၊
 ဒက္ခိဏံ ဇာဏုမဏ္ဍလံ။ (ပဏှာဝတ္ထ)

၁၇၇။ အဗ္ဗလီ ပဂ္ဂဟေတွာန၊
 ဂုဏေ ဒသဗလာဒိကေ။
 သရိတွာ ဗုဒ္ဓသေဋ္ဌဿ၊
 အကာသိ အဘိယာစနံ။ (ပဏှာဝတ္ထ)



ဒုတိယပရိစ္ဆေဒ၊ ပါဠိဟာရိယနိဒ္ဒေသ

၁၇၈။ ကဏ္ဍမ္ပရုက္ခမလမ္ပိ၊
 တယာ တိတ္ထိယမဒ္ဒနေ။
 ယမကံ ဒဿယန္တေန၊
 ပါဠိဟာရိယမဗ္ဗတံ။ (ပဏှာဝတ္ထ)

၁၇၉။ ပုဗ္ဗကာယာဒိနိက္ခန္ဓ၊
 ဇလာ နလ သမာကုလံ။
 စက္ကဝါဠင်္ဂဏံ ကတွာ၊
 ဇနာ သဗ္ဗေ ပသာဒိတာ။ (ပဏှာဝတ္ထ)

၁၈၀။ ဒေသေတွာန တယော မာသေ၊
 အဘိဓမ္မံ သုဓာသိနံ။
 နဂရံ ဩတရန္တေန၊
 သင်္ကဿံ တာဝတိံသတော။ (ပဏှာဝတ္ထ)

၁၈၁။ ဆတ္တစာမရသင်္ခါဒိ-
 ဝါဟကေဟိ အနေကဓာ။
 ဗြဟ္မဒေဝါသုရာဒိဟိ၊
 ပူဇိတေန တယာ ပန။ (ပဏှာဝတ္ထ)

၁၈၂။ ဌတွာန မဏိသောပါနေ၊
 ဝိဿကမ္မာဘိနိမ္မိတေ။
 လောကဝိဝရဏံ နာမ၊
 ဒဿိတံ ပါဠိဟာရိယံ။ (ပဏှာဝတ္ထ)

၁၈၃။ တထာ နေကေသု ဌာနေသု၊
 မုနိရာဇ တယာ ပန။
 ဗဟူနိ ပါဠိဟိရာနိ၊
 ဒဿိတာနိ သယမ္ဘုနာ။ (ပဏှာဝတ္ထ)

၁၈၄။ ပါဠိဟာရိယမဇ္ဇောပိ၊
 သဂ္ဂမောက္ခသုခါဝဟံ။
 ပဿန္တာနံ မနုဿာနံ၊
 ဒဿနိယံ တယာ ဣတိ။ (ပဏှာဝတ္ထ)

၁၈၅။ အဗ္ဗဂ္ဂန္တာ ဝဂန ကုဟရံ စန္ဒလေခါဘိရာမာ၊
 ဝိဿဇ္ဇေန္တိ ရဇတ ဓဝလာ ရံသိယော ဒန္တဓာတု။
 ဝုပါယန္တိ သပဒိ ဗဟုဓာ ပဇ္ဇလန္တိ မဟုတ္တံ၊
 နိဗ္ဗာယန္တိ နယနသုဘာဂံ ပါဠိဟိရံ အကာသိ။ (မန္ဒုက္ကန္တာ)

၁၈၆။ အစ္ဆေရံ တံ ပရမ ရုစိရံ စိတ္တယာနော နရိန္ဒေဒါ
ဒိသ္မာ ဟဋ္ဌော စိရပရိစိတံ ဒိဋ္ဌိဇာလံ ဇဟိတော။
ဂန္ဓာ ဗုဒ္ဓံ သရဏမသမံ သဗ္ဗသေနာဟိ သဒ္ဓိံ၊
အဂ္ဂံ ပုညံ ပသဝိ ဗဟုဓာ ဓာတုသမ္မာနနာယ။

(မန္ဒုက္ကန္တာ)

ဣတိဒါဋ္ဌာဝံသေ ပါဠိဟာရိယ
နိဒ္ဒေသောနာမ
ဒုတိယော ပရိစ္ဆေဒေါ။



တတိယ ပရိစ္ဆေဒ
ဓာတုဝိမံသန နိဒ္ဒေသ

၁၈၇။ တတော ကလိင်္ဂါဓိပတိဿ တဿ၊ (ဥပေန္ဒဝင်္ဂီရာ)
သော စိတ္တယာနော ပရမပွတိတော။ (ဣန္ဒဝင်္ဂီရာ)
တံ သာသနံ ပဏ္ဍနရာဓိပဿ၊ (ဥပဇာတိ)
ဉာပေသိ ဓိရော ဒုရတိက္ကမန္တိ။ (ဣန္ဒဝင်္ဂီရာ)

၅၀

ဒါဠာဝံသပါဠိ

၁၈၈။ ရာဇာ တတော ဒန္တပုရံ ဓဇေဟိ၊
 ပုပ္ဖေဟိ ဓူပေဟိစ တောရဏေဟိ။
 အလင်္ကရိတွာန မဟာဝိတာနံ၊
 နိဝါရိတာဒိစ္စမရိစိဇာလံ။ (ဥပဇာတိ)

၁၈၉။ အဿုပ္ပဗန္ဓာဝုတလောစနေဟိ၊
 ပုရက္ခတော နေဂမနာဂရေဟိ။
 သမုဗ္ဗဟန္တော သိရသာ နိဇေန၊
 မဟာရဟံ ဓာတုကရဏ္ဍကံ တံ။ (ဥပေန္ဒဝင်္ဂီရာ)

၁၉၀။ သမုဿိတောဒါရ သိတာတပတ္တံ၊
 သင်္ခေါဒရောဒါတ တုရင်္ဂယုတ္တံ။
 ရထံ နဝါဒိစ္စသမာနဝဏ္ဏံ၊
 မာရုယု စိတ္တတ္ထရဏာဘိရာမံ။ (ဥပဇာတိ)

၁၉၁။ အနေကသင်္ခေဟိ ဗလေဟိ သဒ္ဓိံ၊
 ဝေလာတိဝတ္တမ္ပုမိသန္ဓိဘေဟိ။
 နိဝတ္တမာနဿ ဗဟုဇ္ဇနဿ၊
 ဝိနာပိ ဒေဟံ မနသာနုယာတော။ (ဥပဇာတိ)

တတိယပရိစ္ဆေဒ၊ ဓာတုဝိမံသနနိဒ္ဒေသ

၁၉၂။ သုသန္ဓတံ သဗ္ဗဓိဝါလုကာဟိ၊
 သုသဇ္ဇိတံ ပုဏ္ဏယဋ္ဌာဒိကေဟိ။
 ပုပ္ဖါဘိကိဏ္ဍံ ပဋိပဇ္ဇိ ဒိဃံ၊
 သုဝိတ္ထတံ ပါဠိလိပုတ္တမဂ္ဂံ။ (ဥပဇာတိ)

၁၉၃။ ကလိင်္ဂနာထော ကုသုမာဒိကေဟိ၊
 နစ္စေဟိ ဂီတေဟိ စ ဝါဒိတေဟိ။
 ဒိနေ ဒိနေ အဒ္ဓနိ ဒန္တဓာတုံ၊
 ပူဇေသိ သဒ္ဓိံ ဝနဒေဝတာဟိ။

၁၉၄။ သုဒုဂ္ဂမံ သိန္ဓုမဟိဓရေဟိ၊
 ကမေန မဒ္ဓါနမတိက္ကမိတ္တာ။
 အာဒါယ ဓာတုံ မနုဇာဓိနာထော၊
 အဂါ ပုရံ ပါဠိလိပုတ္တနာမံ။

၁၉၅။ ရာဇာဓိရာဇောထ သဘာယမဇ္ဈေ၊
 ဒိသ္မာန တံ ဝိတဘယံ ဝိသင်္ဂံ။
 ကလိင်္ဂရာဇံ ပဋိယာဘိဘူတော၊
 အဘာသိ ပေသုညကရေ နိဂဏ္ဏေ။

၁၉၆။ ဒေဝေ ဇဟိတွာန နမဿနိယေ၊
 ဆဝဋ္ဌိမေတေန နမဿိတံ တံ။
 အင်္ဂါရရာသိမှိ သဇောတိဘူတေ၊
 နိက္ခိပ္ပ ခိပ္ပံ ဒဟထာ ဓုနေတိ။

၁၉၇။ ပဟဋ္ဌစိတ္တာဝ တတော နိဂဏ္ဍာ၊
 ရာဇင်္ဂဏေ တေ မဟတိဂဘိရံ။
 ဝိတစ္စိကင်္ဂါရကရာသိ ပုဏ္ဏံ၊
 အင်္ဂါရကာသုံ အဘိသခိရိသု။

၁၉၈။ သမန္တတော ပဇ္ဇလိတာယ တာယ၊
 သဇောတိယာ ရောရုဝဘေရဝါယ။
 မောဟန္တဘူတာ အထ တိတ္ထိယာ တေ၊
 တံ ဒန္တဓာတုံ အဘိနိက္ခိပ္ပိသု။

၁၉၉။ တဿာနုဘာဝေန တမဂ္ဂီရာသိ၊
 ဘေတွာ သရောဇံ ရထစက္ကမတ္တံ။
 သမန္တတော ဥဂ္ဂတရေဏုဇာလံ၊
 ဝုဋ္ဌာသိ ကိဉ္စက္ခ ဘရာဘိရာမံ။

တတိယပရိစ္ဆေဒ၊ ဓာတုဝိမံသနနိဒ္ဒေသ

၂၀၀။ တသ္မိံ ခဏေ ပင်္ကဇ ကဏ္ဍိကာယ၊
 ပတိဋ္ဌဟိတ္တာ ဇိနဒန္တဓာတု။
 ကုန္ဒာဝဒါတာဟိ ပဘာဟိ သဗ္ဗာ၊
 ဒိသာ ပဘာသေသိ ပဘဿရာဟိ။

၂၀၁။ ဒိသ္မာန တံ အစ္ဆရိယံ မနုဿာ၊
 ပသန္နစိတ္တာ ရတနာဒိကေဟိ။
 သမ္ပုဇယိတ္တာ ဇိနဒန္တဓာတု၊
 သကံ သကံ ဒိဋ္ဌိမဝေါဿဇိသု။

၂၀၂။ သော ပဏ္ဍုရာဇာ ပန ဒိဋ္ဌိဇာလံ၊
 စိရာနုဗဒ္ဓံ အပရိစ္စဇန္တော။
 ပတိဋ္ဌပေတွာ ဓိကရညမေတံ၊
 ကုဋေန ဃာတာပယိ ဒန္တဓာတု။

၂၀၃။ တဿံ နိမုဂ္ဂါဓိက ရညမေသာ၊
 ဥပမုဘာဂေန စ ဒိဿမာနာ။
 ပုဗ္ဗာစလဋ္ဌေ ဝသုဓာမရီစိ၊
 ဇောတေသိ ရံသီဟိ ဒိသာ သမန္တာ။

၂၀၄။ ဒိသ္မာနုဘာဝံ ဇိနဒန္တဓာတု၊
 ယာ ပဇ္ဇိ သော ဝိမှယ မဂ္ဂရာဇာ။
 ဧကောထ ဣဿာပသုတော နိဂဇ္ဇော၊
 တံ ရာဇရာဇာနမိဒံ အဝေါစ။

၂၀၅။ ရာမာဒယော ဒေဝ ဇနဒ္ဒနဿ^၁၊
 နာနာဝတာရာ ဘူဝနေ အဟေသုံ။
 တသေကဒေသော စ ဣဒံ ဆဝဋ္ဌိ၊
 နော စေ နုဘာဝေါ ကထမိဒိသောတံ။

၂၀၆။ အဒ္ဓါ မနုဿတ္တမုပါဂတဿ၊
 ဒေဝဿ ပစ္ဆာ တိဒိဝံ ဂတဿ။
 ဒေဟေကဒေသော ဌပိတော ဟိ တတ္ထ၊
 မေတန္တိ သစ္စံ ဝစနံ ဘဝေယျ။

၂၀၇။ သံဝဏ္ဏယိတွာန ဂုဏေ ပဟူတေ၊
 နာရာယဏဿဿ မဟိဒ္ဓိကဿ။
 နိမ္မဂ္ဂမေတ္တာဓိကရညမေတံ၊
 သမ္ပဿတော မေ ဗဟိ နိဟရိတွာ။



၁။ ဇနိဒ္ဒနဿ- ပေ။

၂၀၈။ သမ္မာဒယိတွာန မဟာဇနာနံ၊
 မုခါနိ ပဏေရုဟသုန္ဒရာနိ။
 ယထိစ္ဆိတံ ဂဏှထ ဝတ္ထုဇာတံ၊
 ဣစ္စာဟ ရာဇာ မုခရေ နိဂဏှော။

၂၀၉။ တေ တိတ္ထိယာ ဝိဏှုသုရံ ဂုဏှောဟိ၊
 ဝိစိတ္တရူပေဟိ အဘိတ္ထဝိတွာ။
 တောယေန သိဉ္စိသု သဌာ တထာပိ၊
 ဌိတပ္ပဒေသာ န စလိတ္ထ ဓာတု။

၂၁၀။ ဇိဂုစ္ဆမာနော အထ တေ နိဂဏှော၊
 သော ဓာတုယာ နိဟရဏှော ဥပါယံ။
 အန္တေသမာနော ဝသုဓာမိနာထော၊
 ဘေရိံ စရာပေသိ သကေ ပုရမိ။

၂၁၁။ နိမုဂ္ဂမေတ္တာမိက ရညမဇ္ဇေ၊
 ယော ဓာတုမေတံ ဗဟိ နိဟရေယျ။
 လဒ္ဓါန သော ဣဿရိယံ မဟန္တံ၊
 ရညောသကာသာ သုခမေဿတိတိ။

၂၁၂။ သုတ္တာ န တံ ဘေရိရဝံ ဥဠာရံ၊
 ပုညတ္ထိကော ဗုဒ္ဓဗလေ ပသန္ဓော။
 တသ္မိံ ပုရေ သေဋ္ဌိသုတော သုဘဒ္ဒေါ၊
 ပါဝေက္ခိ ရညော သမိတံ ပဂဗ္ဘော။

၂၁၃။ တမဂ္ဂရာဇံ အထ သော နမိတ္တာ၊
 သာမာဇိကာနံ^၁ ဟဒယင်္ဂမာယ။
 ဘာသာယ သဗ္ဗညုဂုဏပ္ပဘာဝံ၊
 ဝဏ္ဏေသိ သာရဇ္ဇဝိမုတ္တစိတ္တော။

၂၁၄။ ဘူမိံ ကိဏိတ္တာ မဟတာ ဓနေန၊
 မနောရမံ ဇေတဝနံ ဝိဟာရံ။
 ယော ကာရယိတ္တာန ဇိနဿ ဒတ္တာ၊
 ဥပဋ္ဌဟိ တံ စတုပစ္စယေဟိ။

၂၁၅။ အနာထပိဏ္ဍိပ္ပဒသေဋ္ဌိသေဋ္ဌော၊
 သော ဒိဋ္ဌဓမ္မော ပပိတာမဟော မေ။
 တိလောကနာထေ မမ ဓမ္မရာဇေ၊
 တုမေဓုနာ ပဿထ ဘတ္တိဘာရံ။



၁။ သရာဇိကာနံ- ပေ။

၂၁၆။ ကုတ္တံ နဒိတွာန ပဟူတပညော၊
 ကတွာန ဧကံသ မထုတ္တရိယံ^၁။
 မဟိတလံ ဒက္ခိဏဇာဏုကေန၊
 အာဟစ္စ ဗဒ္ဓဉ္စလိကော^၂ အဝေါစ။

၂၁၇။ ဆဒ္ဓန္တနာဂေါ သဝိသေန ဝိဒ္ဓေါ၊
 သလ္လေန ယော လောဟိတ မက္ခိတဂေါ။
 ဆဗ္ဗဏ္ဍရံသိဟိ သမုဇ္ဇေလန္တေ၊
 ဆေတွာန လုဒ္ဓဿ အဒါသိ ဒန္တေ။
 (ဇာ၊၁။၃၇၁-၆။ ဇာ၊၄။၅။၃၇-၅၇။)

၂၁၈။ သသောပိ ဟုတွာန ဝိသုဒ္ဓသီလော၊
 အဇ္ဈတ္တဒါနာဘိရတော ဒွိဇာယ။
 ယော ဒဇ္ဇိ ဒေဟမ္ပိ သကံ နိပစ္စာ၊
 အင်္ဂါရရာသိမ္ပိ ဗုဘုက္ခိတာယ။
 (ဇာ၊၁။၁၀၁။ ဇာ၊၄။၃။၄၈-၅၂။)



၁။ ဧကံသိကမုတ္တရိယံ - ပေ။
 ၂။ ဒက္ခိဏဇာနုကေန - သိ။ ဗုဒ္ဓဉ္စလိကော - ပေ။
 ၃။ နိဇ္ဇေ - ပေ။

၂၁၉။ ယော ဗောဓိယာ ဗာဟိရဝတ္ထုဒါနာ၊
 အတိတ္တရူပေါ သိဝိရာဇသေဋ္ဌော။
 အဒါသိ စက္ခုနိ ပဘဿရာနိ၊
 ဒွိဇာယ ဇိဏ္ဏာယ အစက္ခုကာယ။
 (ဇာဝ။၃၁၆-၉။ ဇာဋ္ဌာ၄။၄၀၂-၄၁၃။)

၂၂၀။ ယော ခန္တိဝါဒီ ပိ ကလာဗုရာဇေ၊
 ဆေဒါပယန္တေ ပိ သဟတ္ထပါဒံ။
 ပရိပ္ပုတဂေါ ရုမိရေ တိတိက္ခိ၊
 မေတ္တာယမာနော ယသဒါယကေဝ။
 (ဇာဝ။၉၉-၁၀၀။ ဇာဋ္ဌာ၃။၃၇-၄၀။)

၂၂၁။ ယော ဓမ္မပါလော အပိ သတ္တမာသ-
 ဇာတော ပဒုဋ္ဌေ ဇနကေ သကမ္ပိ။
 ကာရာပယန္တေ အသိမာလကမ္ပိ၊
 စိတ္တံ န ဒုသေသိ ပတာပရာဇေ။
 (ဇာဝ။၁၂၅-၆။ ဇာဋ္ဌာ၃။၁၆၅-၈။)

၂၂၂။ သာခါမိဂေါ ယော အသတာ ပုမေန၊
 ဝနေ ပပါတာ သယမုဒ္ဓဋ္ဌေန။
 သိလာယ ဘိန္တေပိ သကေ လဋ္ဌာဋ္ဌေ၊
 တံ ခေမဘူမိံ အနယိတ္ထ မုဋ္ဌံ။
 (ဇာဝ။၃၈၀-၄။ ဇာဋ္ဌာ၅။၆၉-၇၈။)

၂၂၃။ ရုဋ္ဌေန မာရေန ဘိနိမ္မိတမ္ပိ၊
 အင်္ဂါရကာသုံ ဇလိတံ ဝိဘိဇ္ဇေ။
 သမုဋ္ဌိတေ သဇ္ဈမဟာရဝိန္ဒေ၊
 ဌတွာန ယော သေဋ္ဌိ အဒါသိ ဒါနံ။
 (ဇာ၊၁။၁၀။ ဇာ၊၄။၂၄၃-၂၅၁။)

၂၂၄။ မိဂေန ယေနောပေဝိဇညမေကံ၊
 ဘိတံ ဝဓာ မောစယိတုံ ကုရိဏံ။
 အာဃာတနေ အတ္တသိရံ ဌပေတွာ၊
 ပမောစိတာ အညေပိ ပါဏိသံဃာ။
 (ဇာ၊၁။၄။ ဇာ၊၄။၁၆၂-၉။)

၂၂၅။ ယော သတ္တဝသော ဝိသိခါယ ပံသု၊
 ကိဋ္ဌာပရော သမ္ဘဝနာမကောသိ။
 သဗ္ဗညုလိဋ္ဌာယ နိဂုဋ္ဌပဉ္စံ၊
 ပုဋ္ဌော ဝိယာကာသိ သုစိရတေန။
 (ဇာ၊၁။၃၇၆-၃၈၀။ ဇာ၊၄။၅၈-၆၉။)

၂၂၆။ ဟိတွာ နိကန္တံ သကဇိဝိတေပိ၊
 ဗဒ္ဓါ သကုစ္ဆိမိ စ ဝေတ္တဝလ္လိ။
 သာခါမိဂေ နေကသဟဿသင်္ခေါ၊
 ဝဓာ ပမောစေသိ ကပိဿရော ယော။
 (ဇာ၊၁။၁၆၅-၆။ ဇာ၊၄။၃၄၉-၃၅၄။)

၂၂၇။ သန္တပ္ပယံ ဓမ္မသုခာရသေန၊
 ယော မာနုသေ တုဏ္ဍိလသုကရောပိ။
 ကုသိဝ ကတွာ အထ ဉာယဂန္ထံ၊
 နိဇံ ပဝတ္တေသိ စိရာယ ဓမ္မံ။

(ဇာဝ။၁၄၇-၈။ ဇာဋ္ဌာ၃။၂၆၉-၂၇၅။)

၂၂၈။ ပစ္စတ္တိကံ ပုဏ္ဏကယက္ခမဂ္ဂံ၊
 မဟိဒ္ဓိကံ ကာမဂုဏေသု ဂိဒ္ဓံ။
 ယော တိက္ခပညော ဝိဓုရာဘိဓာနော၊
 ဒမေသိ ကာဠာဂိရိမတ္တကမ္ပိ။

(ဇာ၂။၂၇၅-၃၁၁။ ဇာဋ္ဌာ၇။၁၅၁-၂၄၀။)

၂၂၉။ ကုလာဝ သာယိ အဝိရူဠပက္ခော၊
 ယော ဗုဒ္ဓိမာ ဝဠကပေါတကောပိ။
 သစ္စေန ဒါဝဂ္ဂိမဘိဇ္ဇလန္တံ၊
 ဝသေန နိဗ္ဗာပယိ ဝါရိဒေါဝ။

(စရိယာ၄၁၅။ စရိယာဋ္ဌာ၂၂၅-၂၂၈။) (ဇာဝ။၉။ ဇာဋ္ဌာ၁။၂၂၈-၂၃၁။)

၂၃၀။ ယော မစ္ဆရာဇာပိ အဝုဠိကာလေ၊
 ဒိသ္မာန မစ္ဆေ တသိတေ ကိလန္တေ။
 သစ္စေန ဝါကျေန မဟာဃပုဏ္ဏံ၊
 မဟုတ္တမတ္တေန အကာသိ ရဋ္ဌံ။

(စရိယာ၄၁၆။ စရိယာဋ္ဌာ၂၂၉-၂၃၂။) (ဇာဝ။၁၈။ ဇာဋ္ဌာ၁။၃၄၈-၃၅၀။)

တတိယပရိစ္ဆေဒ၊ ဓာတုဝိသုဒ္ဓိနိဒ္ဒေသ

၂၃၁။ ဝိစိတ္တဟတ္ထဿ ရထာဒိကာနိ၊
ဝသုန္ဓရာ ကမ္ပန ကာရဏာနိ။
ပုတ္တေနုဇာတေ သဒိသေ စ ဒါရေ၊
ယော ဒဇ္ဇိ ဝေဿန္တရဇာတိယမ္ပိ။

(ဇာ၊၂။၃၁၂-၃၇၈။ ဇာ၊၄။၇။၂၄၁-၃၈၇။)

၂၃၂။ ဗုဒ္ဓေါ ဘဝိတွာ အပိ ဒိဋ္ဌဓမ္မ-
သုခါနပေက္ခော ကရုဏာနုဝတ္တိ။
သဗ္ဗံ သဟန္တော အဝမာနနာဒိ၊
ယော ဒုက္ကရံ လောကဟိတံ အကာသိ။

၂၃၃။ ဗလေန သဒ္ဓိံ စတုရီကေန၊
အဘိဒ္ဓဝန္တံ အတိဘိသနေန။
အဇေယျသတ္တံ ပရမိဒ္ဓိပတ္တံ၊
ဒမေသိ ယော အာဠဝကမ္ပိ^၁ ယက္ခံ။

(သံ၊၁။၂၁၆-၇။ သံ၊၄။၁။၂၈၉-၃၀၈။)

(သုတ္တနိ။၃၀၅-၇။ သုတ္တနိ၊၄။၁။၂၁၂-၂၃၃။)

၁။ အာလဝကမ္ပိ- သိ။

၆၂

ဒါဠာဝံသပါဠိ

၂၃၄။ ဒေဟာဘိနိက္ခန္တိ ဟုတာသနစ္စိ၊
မာလာကုလံ ဗြဟ္မဘဝံ ကရိတွာ။
ဘေတွာန ဒိဋ္ဌိ သုစိရာနုဗဒ္ဓိ၊
ဒမေသိ ယော ဗြဟ္မဝရံ မုနိန္ဒော။

(သံ၊၁။၁၄၄-၆။ သံ၊၄။၁။၁၉၀-၄။)

၂၃၅။ အစ္စကံသံ ဒါနသုခေတဂဏ္ဍိ၊
နိပါတိတဋ္ဌာလက ဂေါပုရာဒိ။
ဓာဝန္တမဂ္ဂေ ဓနပါလဟတ္ထိ၊
ဒမေသိ ယော ဒါရုဏမန္တကံ။

(ဇာ၊၄။၅။၃၅၅-၉။)

၂၃၆။ မနုဿရတ္တာရုဏပါဏိပါဒိ၊
မုက္ခိပ္ပ ခဂ္ဂံ အနုဗန္ဓမာနံ။
မဟာဒယော ဒုပ္ပသဟံ ပရေဟိ၊
ဒမေသိ ယော အဂ္ဂိလိမာလစောရံ။

(မ၊၂။၃၀၁-၈။ မ၊၄။၃။၂၂၆-၂၃၇။)

၂၃၇။ ယော ဓမ္မရာဇာ ဝိဇိတာရိယသံဃော၊
ပဝတ္တယန္တော ဝရဓမ္မစက္ကံ။
သဒ္ဓမ္မသညံ ရတနာကရဉ္စ၊
ဩဂါဟယီ သံပရိသံ သမဂ္ဂံ။

တတိယပရိစ္ဆေဒ၊ ဓာတုဝိမံသနနိဒ္ဒေသ

၂၃၈။ တသေဝ သဒ္ဓမ္မ ဝရာဓိပဿ၊
 တထာဂတဿ ပုဋိပုဂ္ဂလဿ။
 အနန္တဉာဏဿ ဝိသာရဒဿ၊
 ဧသော မဟာကာရုဏိကဿ ဓာတု။

၂၃၉။ အနေန သစ္စေန ဇိနဿ ဓာတု၊
 ခိပ္ပံ သမာရုယျ နဘန္တရာလံ။
 သုဓံသုလေခေဝ သမုဇ္ဇလန္တိ၊
 ကင်္ခိ ဝိနောဒေတု မဟာဇနဿ။

၂၄၀။ တသ္မိံ ခဏေ သာ ဇိနဒန္တဓာတု၊
 နဘံ သမုဂ္ဂမ္ပ ပဘာသယန္တိ။
 သဗ္ဗာ ဒိသာ ဩသဓိတာရကာဝ၊
 ဇနံ ပသာဒေသိ ဝိတိဏ္ဏကင်္ခိ။

၂၄၁။ အထော တရိတွာ ဂဂနင်္ဂဏမ္ဘာ၊
 သာ မတ္တကေ သေဋ္ဌိသုတဿ တဿ။
 ပတိဋ္ဌဟိတွာန သုဓာဘိသိတ္တံ၊
 ဂတ္တံဝ တံ ပိဏယိ ဘတ္တိနိန္ဒံ။

၂၄၂။ ဒိသ္မာန တံ အစ္ဆရိယံ နိဂဏ္ဍာ၊
 က္ကစ္စဗြဝံ ပဏ္ဍနရာဓိပံ တံ။
 ဝိဇ္ဇာဗလံ သေဌိသုတဿ ဧတံ၊
 န ဓာတုယာ ဒေဝ အယံ ပဘာဝေါ။

၂၄၃။ နိသမ္မ တေသံ ဝစနံ နရိန္ဒော၊
 က္ကစ္စဗြဝီ သေဌိသုတံ သုဘဒ္ဒံ။
 ယထာ စ ဧတေ အဘိသဒ္ဒဟေယျံ၊
 တထာဝိဓံ ဒဿယ က္ကဒ္ဓိမညံ။

၂၄၄။ တတော သုဘဒ္ဒေါ တပနိယပတ္တော၊
 သုဂန္ဓိသိတောဒကပူရိတမ္ပိ။
 ဝဗ္ဗေသိ ဓာတုံ မုနိပုဂံဝဿ၊
 အနုဿရန္တော စရိတဗျတာနိ။

၂၄၅။ သာ ရာဇဟံသီဝ ဝိဓာဝမာနာ၊
 သုဂန္ဓိတောယမ္ပိ ပဒက္ခိဏေန။
 ဥမ္မုဇမာနာ စ နိမုဇမာနာ၊
 ဇနေ ပမောဒဿုဓရေ အကာသိ။

တတိယပရိစ္ဆေဒ၊ ဓာတုဝိမံသနနိဒ္ဒေသ

၂၄၆။ တတော စ ကာသုံ ဝိသိ ခါယမဇ္ဈေ၊
ကတွာ တဟိံ ဓာတု မဘိက္ခိပိတွာ။
ပံသုဟိံ သမ္မာ အဘိပုရယိတွာ၊
ဗဟုဟိံ မဒ္ဒါပယိ ကုဉ္ဇရေဟိံ။

၂၄၇။ ဘေတွာ မဟိံ ဥဋ္ဌဟိံ စက္ကမတ္တံ၊
ဝိရာဇမာနံ မဏိကဏ္ဍိကာယ။
ပဘဿရံ ရူပိယကေသရေဟိံ၊
သရောရဟံ ကဉ္ဇနပတ္တပါလိံ။

၂၄၈။ ပတိဋ္ဌဟိံတွာန တဟိံ သရောဇေ၊
မဒ္ဒာနိလာဝတ္တိတရေဏု ဇာလေ။
ဩဘာသယန္တိ စ ဒိသာ ပဘာဟိံ၊
ဒိဋ္ဌာ မုဟုတ္တေန ဇိနဿ ဓာတု။

၂၄၉။ ခိပိသု ဝတ္ထာဘရဏာနိ မစ္စာ၊
ပဝဿယံ ပုပ္ဖမယဉ္ဇ ဝဿံ။
ဥက္ကဋ္ဌိသဒ္ဒေဟိံ စ သာဓုကာရံ၊
နာဒေဟိံ ပုဏ္ဏံ နဂရံ အကံသု။

၂၅၀။ တေ တိတ္ထိယာ တံ အဘိဝဉ္ဇနံ တိ၊
 ရာဇာဓိရာဇံ အထ သညပေတွာ။
 ဇိဂုစ္ဆနိယေ ကုဏပါဒိကေဟိ၊
 ဒိပိသု ဓာတုံ ပရိခါယ ပိဋေ။

၂၅၁။ တသ္မိံ ခဏေ ပဉ္စဝိမေဗ္ဗဇေဟိ၊
 သဉ္စာဒိတာဟံသဂဏောပဘုတ္တာ။
 မဇုဗ္ဗတာလီ ဝိရုတာဘိရာမာ၊
 အဟောသိ သာ ပေါက္ခရဏီဝ နန္ဒာ။

၂၅၂။ ဂဇာဓိပါ ကောဉ္ဇရဝံ ရဝိံသု၊
 ကရိံသု ဟေသာ နိနဒံ တုရဂီ။
 ဥက္ကဋ္ဌိနာဒံ အကရိံသု မစ္စာ၊
 သုဝါဒိတာ ဒုန္ဒုဘိအာဒယောပိ။

၂၅၃။ ထောမိံသု မစ္စာ ထုတိဂိတကေဟိ၊
 နစ္စိံသု ဩတ္တပ္ပဝိဘူသနာပိ။
 ဝတ္ထာနိ သီသေ ဘမယိံသု မတ္တာ၊
 ဘုဇာနိ ပေါဋ္ဌေသု မုဒဂ္ဂစိတ္တာ။

တတိယပရိစ္ဆေဒ၊ ဓာတုဝိမံသနနိဒ္ဒေသ

၂၅၄။ ဓူပေဟိ ကာလာဂရုသမ္ဘဝေဟိ၊
ယနာဝနဒ္ဓံ နဘံ အဟောသိ။
သမုဿိတာနေကဇောဝလီဟိ၊
ပုရံ တဒါ ဝတ္ထမယံ အာသိ။

၂၅၅။ ဒိသ္မာ တမစ္ဆေရမစိန္တနိယံ၊
အာမောဒိတာ မစ္စဂဏာ သမဂ္ဂါ။
အတ္ထေ နိယောဇေတု မုပေစ္စ တဿ၊
ဝဒိသု ပဏ္ဍာသ နရာဓိပဿ။

၂၅၆။ ဒိသ္မာန ယော ဤဒိသကမ္ပိ ရာဇ၊
ဣဒ္ဓါနုဘာဝံ မုနိပုဂံဝဿ။
ပသာဒမတ္တမ္ပိ ကရေယျ နော စေ၊
ကိမတ္ထိယာ တဿ ဘဝေယျ ပညာ။

၂၅၇။ ပသာဒနိယေသု ဂုဏေသု ရာဇ၊
ပသာဒနံ သာဓုဇနဿ ဓမ္မော။
ပုပ္ဖန္တိ သဗ္ဗေ သယမေဝ စန္ဒေ၊
သမုဂ္ဂတေ ကောမုဒကာနနာနိ။

၆၈

ဒါဠာဝံသပါဠိ

၂၅၈။ ဝါစာယ တေသံ ပန ဒုမ္မတီနံ၊
 မာ သဂ္ဂမဂ္ဂံ ပဇဟိတ္ထ ရာဇ။
 အန္ဓေ ဂဟေတွာ ဝိစရေယျ ကော ဟိ၊
 အန္ဓေသမာနော သုပထံ အမူဠော။

၂၅၉။ နရာဓိပါ ကပ္ပိန ဗိမ္ဗိသာရ-
 သုဒ္ဓေါဒနာဒီ အပိ တေဇဝန္တော။
 တံ ဓမ္မရာဇံ သရဏံ ဥပေစ္စ၊
 ပီဝိသု ဓမ္မာမတမာဒရေန။

၂၆၀။ သဟဿနေတ္တော တိဒသာဓိပေါ ပိ၊
 ဒီဏာယုကော ဒီဏဘဝံ မုနိန္ဒံ။
 ဥပေစ္စ ဓမ္မံ ဝိမလံ နိသမ္မ၊
 အလတ္ထ အာယံ အပိ ဒိဋ္ဌဓမ္မော။

၂၆၁။ တုဝမ္ပိ တသ္မိ ဇိတပဉ္စမာရေ၊
 ဒေဝါတိဒေဝေ ဝရဓမ္မရာဇေ။
 သဂ္ဂါပဝဂ္ဂါဓိဂမာယ ခိပ္ပံ၊
 စိတ္တံ ပသာဒေဟိ နရာဓိရာဇ။

တတိယပရိစ္ဆေဒ၊ ဓာတုဝိမံသနနိဇ္ဇေသ

၂၆၂။ သုတ္တာန တေသံ ဝစနံ နရိန္ဒော၊
ဝိတိဏ္ဏကခေါ ရတနတ္တယမ္ပိ။
သေနာပတိံ အတ္ထစရံ အဝေါစ၊
ပဟဋ္ဌဘာဝေါ ပရိသာယ မဇ္ဈေ။

၂၆၃။ အသဒ္ဒဟာနော ရတနတ္တယဿ၊
ဂုဏေ ဘဝစ္ဆေဒနကာရဏဿ။
စိရာယ ဒုလ္လဒ္ဓိပထေ စရန္တော၊
ဌတော သရဇ္ဇေ အပိ ဝဋ္ဌိတောဟံ။

၂၆၄။ မောဟေန ခဇ္ဇောပနကံ ဓမေသိ၊
သီတဒ္ဓိတော ဓူမသိခေ ဇလန္တေ။
ပိပါသိတော သိန္ဓုဇလံ ပဟာယ၊
ပိဝိ ပမာဒေန မရိစိတောယံ။

၂၆၅။ ပရိစ္စဇိတွာ အမတံ စိရာယ၊
ဇိဝတ္ထိကော တိက္ခဝိသံ အခါဒိ။
ဝိဟာယဟံ စမ္ပကပုပ္ဖဒါမံ၊
အဓာရယိံ ဇတ္တုသု နာဂဘာရံ။

၂၆၆။ ဂန္ဓာန ခိပ္ပံ ပရိခါ သမိပံ၊
 အာရာဇယိတ္တာ ဇိနဒန္တဓာတုံ။
 အာနေဟိ ပူဇာဝိဓိနာ ကရိဿံ၊
 ပုညာနိ သဗ္ဗတ္ထ သုခါဝဟာနိ။

၂၆၇။ ဂန္ဓာ တတော သော ပရိခါသမိပံ၊
 သေနာဓိနာထော ပရမပ္ပတိတော။
 ဓာတုံ မုနိန္ဒဿ နမဿမာနော၊
 အဇ္ဈေသိ ရညော ဟိတမာစရန္တော။

၂၆၈။ စိရာဂတံ ဒိဋ္ဌိမလံ ပဟာယ၊
 အလတ္ထ သဒ္ဓံ သုဂတေ နရိန္ဒော။
 ပါသာဒမာဂမ္မ ပသာဒမဿ၊
 ဝဗ္ဗေဟိ ရညော ရတနတ္ထယမ္ပိ။

၂၆၉။ တသ္မိ ခဏေ ပေါက္ခရဏီ ဝိစိတ္တာ၊
 ဖုလ္လေဟိ သောဝဏ္ဏသရော ရုဟေဟိ။
 အလင်္ကရောန္တိ ဂဂနံ အဟောသိ၊
 မန္ဒာကိနိဝါဘိနဝါဝတာရာ။

တတိယပရိစ္ဆေဒ၊ ဓာတုဝိမံသနနိဒ္ဒေသ

၂၇၀။ ဟံသင်္ဂဏေဝါထ မုနိန္ဒ္ရဓာတု၊
သာ ပင်္ကဇာ ပင်္ကဇမောက္ကမန္တိ။
ကုန္ဒာဝဒါတာဟိ ပဘာဟိ သဗ္ဗံ၊
ခိရောဒကုန္တိဝ ပုရံ အကာသိ။

၂၇၁။ တတော သုရတ္တုလိပင်္ကဇမိ၊
ပတိဋ္ဌဟိတ္တာန စမူပတိဿ။
သန္တိဿမာနာ မဟတာ ဇနေန၊
မဟပ္ပလံ မာနုသကံ အကတ္ထ။

၂၇၂။ သုတ္တာန ဝုတ္တန္တမိမံ နရိန္ဒော၊
ပဟဋ္ဌဘာဝေါ ပဒသာဝ ဂန္ဒာ။
သံသုစယန္တော ဒိဂုဏံ ပသာဒံ၊
သုဝိမ္ပိတော ပဉ္စလိကော အဝေါစ။

၂၇၃။ ဝေါဟာရဒက္ခာ မနုဇာ မုနိန္ဒ၊
သံဃဋ္ဌယိတ္တာ နိကသောပလမိ။
ကရောန္တိအပ္ပံ ဝရကဉ္စနဿ၊
ဧသောဟိ ဓမ္မော စရိတော ပုရာဏော။

၂၇၄။ မဏိံ ပသတ္ထာ ကရသမ္ဘဝမ္ပိ၊
 ဟုတာသကမ္မေဟိဘိသင်္ခရိတွာ။
 ပါပေန္တိ ရာဇညကိရိဋ္ဌကောဋ္ဌိ၊
 ဝိဘူသနတ္တံ ဝိဒုနော မနုဿာ။

၂၇၅။ ဝိမံသနတ္ထာယ တဝါစုနာပိ၊
 မယာ ကတံ သဗ္ဗမိဒံ မုနိန္ဒ။
 အာဂုံ မဟန္တံ ခမ ဘူရိပည၊
 ခိပ္ပံ မမာလကံရု ဥတ္တမင်္ဂိ။

၂၇၆။ ပတိဋ္ဌိတာ တဿ တတော ကိရိဋ္ဌေ၊
 မဏိပ္ပဘာ ဘာသိနိဒန္တဓာတု။
 အမုဋ္ဌိ ရံသီ ဝေလာ ပဇာသု၊
 သိနေဟဇာတာ ဣဝ ခီရဓာရာ။

၂၇၇။ သော ဒန္တဓာတုံ သိရသာဝဟန္တော၊
 ပဒက္ခိဏံ တံ နဂရံ ကရိတွာ။
 သမ္ပုဇယန္တော ကုသုမာဒိကေဟိ၊
 သုသဇ္ဇိတန္တေ ပုရမာဟရိတ္ထ။

တတိယပရိစ္ဆေဒ၊ ဓာတုဝိမံသနနိဒ္ဒေသ

၂၇၈။ သမုဿိတောဒါရသိတာတပတ္တေ၊
ပလ္လင်္ကံသေဋ္ဌေ ရတနုဇ္ဇလမ္ပိ။
ပတိဋ္ဌပေတွာန ဇိနဿ ဓာတုံ၊
ပူဇေသိ ရာဇာ ရတနာဒိကေဟိ။

၂၇၉။ ဗုဒ္ဓါဒိဝတ္ထုတ္တယမေဝ ရာဇာ၊
အာပါဏကောဋ္ဌိ သရဏံ ဥပေစ္စ။
ဟိတွာ ဝိဟိံသံ ကရုဏာဓိဝါသော၊
အာရာဇေယိ သဗ္ဗဇနံ ဂုဏေဟိ။

၂၈၀။ ကာရေသိ နာနာရတနပ္ပဘာဟိ၊
သဟဿရံသီဝ ဝိရောစမာနံ။
နရာဓိပေါ ဘတ္တိဘရာနုရူပံ၊
သုစိတ္တိတံ ဓာတုနိဝေသနမ္ပိ။

၂၈၁။ ဝဗ္ဗေသိ သော ဓာတုဃရမ္ပိ ဓာတုံ၊
အလင်္ကရိတွာ သကလံ ပုရမ္ပိ။
သေသေန ပူဇာဝိဓိနာ အတိတ္တော၊
ပူဇေသိ ရဋ္ဌံ သဓနံ သဘောဂ္ဂံ။

၂၈၂။ အာမန္တယိတွာ ဂုဟသိဝရာဇံ၊
 သမ္မာနိတံ အတ္တသမံ ကရိတွာ။
 ဒါနာဒိကံ ပုညမနေကရူပံ၊
 သဒ္ဓါဓနော သဒ္ဓိနိရာဇသေဋ္ဌော။

၂၈၃။ တတော သော ဘူပါလော ကုမတိဇနသံသဂ္ဂမနယံ၊
 နိရာကတွာ မဂ္ဂေ သုဂတဝစနုဇ္ဇောတသုဂမေ။
 ပဓာဝန္တော သမ္မာ သပရဟိတသမ္ပတ္တိစတုရော၊
 ပသတ္ထံ လောကတ္ထံ အစရိ စရိတာဝဇ္ဇိတဇနော။

ဣတိ ဒါဠာဓာတုဝံသေ ဓာတုဝိမံသန နိဒ္ဒေသောနာမ

တတိယော ပရိစ္ဆေဒေါ။



စတုတ္ထ ပရိစ္ဆေဒ
လင်္ကာရဂတနိဒ္ဒေသ

- ၂၈၄။ စရတိ ဓရဏိ ပါလေ ရာဇဓမ္မေသု တသ္မိံ၊
သမရစတုရသေနော ခီရဓာရော နရိန္ဒော။
နိဇဘုဇဗလလီလာရာတိဒပ္ပပ္ပမာထိ၊
ဝိဘဝဇနိတမာနော ယုဒ္ဓသဇ္ဇောဘိဂ္ဂိ။
- ၂၈၅။ ကရိဝရမထ ဒိသ္မာ သော ဂုဟာဒ္ဒါရယာတံ၊
ပဋိဘယရဟိတတ္တော သီဟရာဇာဝ ရာဇာ။
နိဇနဂရသမိပါယာတမေတံ နရိန္ဒံ၊
အမိတဗလမမဟောယေနောတ္ထရန္တောဘိယာယိ။
- ၂၈၆။ ဥဒိတဗဟလဓူလီပါလိရုဒ္ဓန္တလိက္ခေ၊
သမဒဝိဝိဓယောဓာရာဝသံရမ္ဘ ဘိမေ။
နိသိတသရသတာလိဝဿဓာရာကရာဋ္ဌေ၊
အဇိနိ မဟတိ ယုဒ္ဓေ ပဏ္ဍုကော ခီရဓာရံ။
- ၂၈၇။ အထ နရပတိသေဋ္ဌော သင်္ဂဟေတွာန ရဋ္ဌံ၊
နိဇ တနုဇ ဝရသ္မိံ ရဇ္ဇဘာရံ နိဓာယ။
သုဂတ ဒသန ဓာတုံ သမ္ပုဋ္ဌိစာပယိတွာ၊
ပဟိဏိ စ ဂုဟသိဝံ သက္ကရိတွာ သရဋ္ဌံ။

၂၈၈။ သုဝိရမဝနီပါလော^၂ သညမံ အဇ္ဈပေတော၊
 ဝိဝိဓ ဝိဘဝ ဒါနာယာစကေ တပ္ပယိတွာ။
 တိဒသပုရသမာဇံ ဒေဟဘေဒါ ပယာတော၊
 ကုသလ ဖလမနပ္ပံ ပတ္တိတံ ပစ္စလတ္ထ။

၂၈၉။ နရပတိ ဂုဟသီဝေါ တံ မုနိန္ဒဿ ဓာတုံ၊
 သကပုရမုပနေတွာ သာဓု သမ္မာနယန္တော။
 သုဂတိ ဂမန မဂ္ဂေ ပါဏိနော ယောဇယန္တော၊
 သုစရိတ မဘိရူပံ သဗ္ဗိနန္တော ဝိဟာသိ။

၂၉၀။ အဂဏိတဟမမဿုဇ္ဇေနိရညော တနူဇော၊
 ပုရိမ ဝယသိ ယေဝါရဒ္ဓါသဒ္ဓဘိယောဂေါ။
 ဒသဗလ တနုဓာတုံ ပူဇိတုံ တဿ ရညော၊
 ပုရဝရ မုပယာတော ဒန္တနာမော ကုမာရော။

၂၉၁။ ဂုဏဇနိတ ပသာဒံ တံ ကလိင်္ဂါဓိနာထံ၊
 နိဗ္ဗိလ ဂုဏ နိဝါသော သော ကုမာရော ကရိတွာ။
 ဝိဝိဓမဟဝိဓာနံ သာဓုသမ္မာဒယန္တော၊
 အဝသိ သုဂတဓာတုံ အန္တဟံ ဝန္ဒမာနော။

ခတုတ္ထပရိစ္ဆေဒ၊ လင်္ကာရဂတနိဒ္ဒေသ

၂၉၂။ အဘဝိ စ ဂုဟသိဝဿာဝနိသဿ ဓိတာ၊
ဝိကစ ကုလယက္ခိ ဟံသကန္တာဘိယာတာ။
ဝဒန ဇိတ သရောဇာ ဟာရိဓမ္မိလ္လဘာရာ၊
ကုစဘရနမိတဂီဟေမ မာလာဘိဓာနာ။

၂၉၃။ အခိလဂုဏနိဓာနံ ဗန္ဓုဘာဝါနုရူပံ၊
သုဝိမလကုလဇာတံ တံ ကုမာရံ ဝိဒိတွာ။
နရပတိ ဂုဟသိဝေါ အတ္တနော ဓိတရံ တံ၊
အဒဒိ သဗဟုမာနံ ရာဇပုတ္တဿ တဿ။

၂၉၄။ မနုဇပတိ ကုမာရံ ဓာတုရက္ခာဓိကာရေ၊
ပစုရပရိဇနံ တံ သဗ္ဗထာ ယောဇယိတွာ။
ဂဝ မဟိသ သဟဿာဒိဟိ သမ္ပိဏယိတွာ၊
သက ဝိဘဝ သရိက္ခေ ဣဿရတ္ထေ ဌပေသိ။

၂၉၅။ သမရဘုဝိ ဝိနဋ္ဌေ ခိရဓာရေ နရိန္ဒေ၊
မလယဝနမုပေတာ ဘာဂိနေယျာ ကုမာရာ။
ပဗလ မတိ မဟန္တံ သံဟရိတွာ ဗလဂုံ၊
ဥပပုရမုပဂဉ္စိ ဓာတုယာ ဂဏှနတ္ထံ။

၂၉၆။ အထ နဂရသမိပေ တေ နိဝေသံ ကရိတွာ၊
 သဝဏကဋ္ဌကမေတံ သာသနံ ပေသယိံသု။
 သုဂတဒသနဓာတုံ ဒေဟိ ဝါ ခိပ္ပမမှံ၊
 ယသသိရိဇနနိ ဝါ ကိဋ္ဌ သင်္ဂါမကေဋ္ဌိ။

၂၉၇။ သပဒိ ဓရဏိပါလော သာသနံ တံ သုဏိတွာ၊
 အဝဒိ ရဟသိ ဝါစံ ရာဇပုတ္တဿ တဿ။
 န ဟိ သတိ မမ ဒေဟေ ဓာတုမညဿ ဒဿံ၊
 အဟမပိ ယဒိ ဇေတုံ နေဝ တေ သက္ကုဏေယျံ။

၂၉၈။ သုရနရနမိတံ တံ ဒန္တဓာတုံ ဂဟေတွာ၊
 ဂဟိတ ဒိဇဝိလာသော သိဟဋ္ဌံ ယာပိ ဒီပံ။
 ဣတိ ဝစနမုဒါရံ မာတုလဿာထ သုတွာ၊
 တမဝစ ဂုဟသီဝံ ဒန္တနာမော ကုမာရော။ “

၂၉၉။ တဝ စ မမ စ ကော ဝါ သိဟဋ္ဌေ ဗန္ဓုဘူတော၊
 ဇိနစရဏသရောဇေ ဘတ္တယုတ္တော စ ကော ဝါ။
 ဇလနိဓိပရတိရေ သိဟဋ္ဌံ ခုဒ္ဒဒေသံ၊
 ကထမဟမတိနေဿံ ဒန္တဓာတုံ ဇိနဿ။

ခတုတ္ထပရိစ္ဆေဒ၊ လင်္ကာရဂတနိဒ္ဒေသ

၃၀၀။ တမဝဒိ ဂုဟသီဝေါ ဘာဂိနေယျံ ကုမာရံ၊
ဒသဗလတနုဓာတု သဏ္ဍိတာ သီဟဋ္ဌသ္မိံ။
ဘဝဘယဟတိဒက္ခော ဝတ္တတေ သတ္ထုဓမ္မော၊
ဂဏနပထမတိတာ ဘိက္ခဝေါ စာဝသိသု။

၃၀၁။ မမ စ ပိယသဟာယော သော မဟာသေန ရာဇာ၊
ဇိနစရဏသရောဇဒ္ဒန္တသေဝါဘိယုတ္တော။
သလိလမပိ စ ဖုဋ္ဌံ ဓာတုယာ ပတ္တယန္တော၊
ဝိဝိဓရတနဇာတံ ပါဘတံ ပေသယိတ္ထ။

၃၀၂။ ပဘဝတိ မနုဇိန္ဒော သဗ္ဗဒါ ဗုဒ္ဓိမာ သော၊
သုဂတဒသနဓာတုံ ပုဇိတုံ ပုဇနေယျံ။
ပရိစိတဝိသယမှာ ဝိပူဝုတ္ထံ ဘဝန္တံ၊
ဝိဝိဓဝိဘဝဒါနာ သာဓု သင်္ဂဏိတုဉ္စ။

၃၀၃။ နိဇ ဒုဟိတုပတိ တံ ဣတ္ထမာရာဓယိတွာ၊
နရပတိ ဂုဟသီဝေါ သင်္ဂဟေတွာန သေနံ။
ရဏဓရဏိမုပေတော သော ကုမာရေဟိ သဒ္ဓိံ၊
မရဏပရဝသတ္တံ အဇ္ဈဂါ ယုဇ္ဈမာနော။

ဒါဠာဝံသပါဠိ

၃၀၄။ အထ နရပတိ ပုတ္တော ဒန္တနာမော သုဏိတွာ၊
 သဝဏ ကဋ္ဌကမေတံ မာတုလဿပူဝတ္တိံ။
 ဂဟိတ ဒိဇဝိလာသော ဒန္တဓာတုံ ဂဟေတွာ၊
 တုရိတ တုရိတ ဘူတော သော ပုရုမာ ပလာယိ။

၃၀၅။ သရဘသ မုပဂန္ဒာ ဒက္ခိဏံ စာထ ဒေသံ၊
 အဝိစလိတသဘာဝေါ ကုဒ္ဒိယာ ဒေဝတာနံ။
 နဒိမတိမဟတိံ သော ဥတ္တရိတွာန ပုဏ္ဏံ၊
 နိဒဟိ ဒသနဓာတုံ ဝါလုကာရာသိမဇ္ဈေ။

၃၀၆။ ပုန ပုရုမုပဂန္ဒာ တံ ဂဟိတညဝေသံ၊
 ဘရိယမပိ ဂဟေတွာ အာဂတော တတ္ထ ခိပ္ပံ။
 သုဂတဒသနဓာတုံ ဝါလုကာ ထူပကုတ္တိံ၊
 ဌပိတမုပစရန္တော အစ္ဆိ ဂုဗ္ဗန္တရသ္မိံ။

၃၀၇။ သပဒိ နဘသိ ထေရော ဂစ္ဆမာနော ပနေကော၊
 ဝိဝိဓ ကိရဏဇာလံ ဝါလုကာရာသိထူပါ၊
 အဝိရဋ္ဌိတမုဒေန္တံ ဓာတုယာ တာယ ဒိသွာ၊
 ပဏမိ သုဂတဓာတုံ ဩတရိတွာန တတ္ထ။

(မာလိနီဂါထာ)

ခတုတ္ထပရိစ္ဆေဒ၊ လင်္ကာရဂတနိဒ္ဒေသ

၃၀၈။ မုနိသုတမထ ဒိသ္မာ ဇမ္ဗတီ တေ ပတီတာ၊
 နိဇဂမနဝိဓာနံ သဗ္ဗမာရောစယိသု။
 ဒသဗလတနုဇော သော ဓာတုရက္ခာ နိယုတ္တော၊
 ပရဟိတနိရတတ္တော တေ ဥဘော အဇ္ဈဘာသိ။
 (မာလိနီဂါထာ)

၃၀၉။ ဒသဗလတနုဓာတုံ သီဟဋ္ဌံ နေထ တုမ္ပေ၊
 အဂဏိတ တနုခေဒါ ဝိတသာရဇ္ဇမေတံ။
 အပိ စ ဂမနဂ္ဂေ ဇာတမတ္တေ ဝိယာတေ၊
 သရထ မမ မနေကောပဒ္ဒဝစ္ဆေဒရက္ခံ။
 (မာလိနီဂါထာ)

၃၁၀။ ဣတိ သုဂတနုဇော ဇမ္ဗတီနံ ကထေတွာ၊
 ပုန' ပိ တဒနုရူပံ ဒေသယိတွာန ဓမ္မံ။
 ပုထုတရမပနေတွာ သောကသလ္လဉ္စ ဂါဋ္ဌံ၊
 သကဝသတိမုပေတော အန္တလိက္ခေန ဓိရော။
 (မာလိနီဂါထာ)

၃၁၁။ ဘုဇဂဘဝနဝါသီ နိန္ဒဂါယာထ တဿာ၊
 ဘုဇဂပတိ မဟိဒ္ဓိ ပဏ္ဍုဟာရာဘိဓာနော။
 သကပုရပဝရမ္ဘာ နိက္ခမိတွာ စရန္တော၊
 သမုပဂမိ တဒါ တံ ဌာနမိစ္ဆာဝသေန။ (မာလိနီ)

၃၁၂။ ဝိမလပုလိနထူပါ သော သမုဂ္ဂစ္ဆမာနံ၊
 သသိရုစိရံ မရီစိဇ္ဇာလမာလောကယိတွာ။
 ဌိတမထ မုနိဓာတုံ ဝါလုကာရာသိဂဗ္ဗေ၊
 ကိမိဒမိတံ သကခိပေက္ခမာနော အဝေဒိ။ (မာလိနိ)

၃၁၃။ သပဒိ သဗဟုမာနော၊ သော အသန္ဒိဿမာနော၊
 ရတနမယကရဏ္ဍံ ဓာတုယုတ္တံ ဂိလိတွာ။
 ဝိတတပုထူလဒေဟော ဘောဂမာလာဟိ တုဂ္ဂိ၊
 ကနကသိခရိရာဇံ ဝေဌယိတွာ သယိတ္ထ။

၃၁၄။ သလိလနိမိသမိပံ ဇမ္ပတိ ဂန္ထကာမာ၊
 ပုလိနတလဂတံ တံ ဒန္တဓာတုံ အဒိသ္မာ။
 နယနသလိလဓာရံ သောကဇာတံ ကိရန္တာ၊
 သုဂတသုတဝရံ တံ တခိဏေ' နုဿရိသု။

၃၁၅။ အထ သုဂတသုတော သော စိန္တိတံ သံဝိဒိတွာ၊
 အဂမိ သဝိဓမေသံ? သောကဒိနာနနာနံ။
 အသုဏိ စ ဇိနဓာတုံ ဝါလုကာရာသိမဇ္ဈေ၊
 နိဟိတမပိ အဒိဌံ ပုဇိတံ ဇမ္ပတိဟိ။

၁။ အဘိရုစိရ - ပေ။

၂။ သပရိသဗဟုမာနော - ပေ။

၃။ သမိပမေသံ - ပေ။

စတုတ္ထပရိစ္ဆေဒ၊ လင်္ကာရဂတနိဒ္ဒေသ

၃၁၆။ သယံတမထ ယတီ သော ဒိဗ္ဗစက္ခုပုဘာဝါ။
ရတနဂိရိနိတမ္ပေ နာဂရာဇံ အပဿိ။
ဝိဟဂပတိသရီရံ မာပယိ တမ္ပဟုတ္တော၊
ဝိတတပုထုလပက္ခေန' န္တလိက္ခံ ထကေန္တံ။

၃၁၇။ ဇလဓိမတိဂဘီရံ တံ ဒွိဓာ သော ကရိတွာ၊
ပဗလပဝနဝေဂေန' တ္တနော ပက္ခဇေန။
သရဘသ မဟိဓာဝံ ဘိမသံရမ္ပယောဂါ၊
အဘိဂမိ ဘုဇဂိန္ဒံ မေရုပါဒေ နိပန္နံ။

၃၁၈။ ဇဟိတဘုဇဂပေသော တဒိဏော သော ဖဏိန္ဒော၊
ပဋိဘယစကိတတ္တော' သံခိပိတွာန ဘောဂေ။
သရဘသ မုပဂန္တာ တဿ ပါဒေ နမိတွာ၊
ဝိနယမဓုရမိတ္ထံ တံ မုနိသံ အဝေါစ။

၃၁၉။ သကလဇနဟိတတ္ထံ ဧဝ ဇာယန္တိ ဗုဒ္ဓါ။
ဘဝတိ ဇနဟိတတ္ထံ ဓာတုမတ္တဿ ပူဇာ။
အဟမပိ ဇိနဓာတုံ ပူဇယိတွာ မဟာဂ္ဂံ၊
ကုသလဖလမနပ္ပံ သဗ္ဗိနိဿန္တိ ဂဏိံ။



၁။ ပဋိဘယရဟိတတ္တော - ပေ။

၃၂၀။ အထ မနုဇဂဏာနံ သစ္စဗောဓာရဟာနံ၊
 ဝသတိဘဝနမေသာ နိယျတေ သိဟဋ္ဌံ တံ။
 မုနိဝရတနုဇာတုံ တေန ဒေဟိတိ ဝုတ္တော၊
 ဘုဇဂပတိ ကရဏ္ဍံ ဓာတုဂဏ္ဍံ အဒဇ္ဇိ။

၃၂၁။ ဝိဟဂပတိတနံ တံ သံဟရိတွာန ထေရော၊
 ဇလစရသတဘိမာ အဏ္ဍဝါ ဥပ္ပတိတွာ။
 သကလပထဝိစက္ကေ ရဇ္ဇလက္ခိဝ ဓာတုံ၊
 နရပတိတနုဇာနံ ဇမ္ပတိနံ အဒါသိ။

၃၂၂။ ဣတိ ကတဗဟုကာရေ သံယမိန္ဒေ ပယာတေ၊
 သုဂတဒသနဓာတုံ မုဒ္ဒနာ ဥဗ္ဗဟန္တာ။
 မဟတိ ဝိပိနဒေဝါဒီဟိ မဂ္ဂေ ပယုတ္တော၊
 ဝိဝိမဟဝိဓာနေ တေ တတော နိက္ခမိသု။

၃၂၃။ မုဒုသုရဘိသမိရော ကဏ္ဍကာဒိဗျပေတော၊
 ဝိမလပုလိနဟာရီ အာသိ သဗ္ဗတ္ထ မဂ္ဂေါ။
 အယနမုပဂတေ တေ ဒန္တဓာတုပ္ပဘာဝါ၊
 နိဂမနဂရဝါသိ သာဓု သမ္မာနယိသု။

စတုတ္ထပရိစ္ဆေဒ၊ ဓမ္မာရဂတနိဒ္ဒေသ

၃၂၄။ ကုသုမသုရဘိစုဏ္ဍာကိဏ္ဍဟတ္ထာဟိ နိစ္စံ၊
သကုတုကမနုယာတာ ကာနနေ ဒေဝတာဟိ။
အစလဂဟဏဒုဂ္ဂံ ခေပယိတွာန မဂ္ဂံ၊
အဂမုမတုရိတာ တေ ပဋ္ဌနံ တာမလိတ္ထိ။

၃၂၅။ အစလပဒရဗဒ္ဓံ သုဋ္ဌိတောဒါရကူပံ၊
ဥဒိတပုထုလကာရံ ဒက္ခနိယာမကဉ္စ။
သယမဘိမတလင်္ကာဂါမိနိ နာဝမေတေ၊
သပဒိ သမုပရူဠံ အဒ္ဓသံ ဝါဏိဇေဟိ။

၃၂၆။ အထ ဒိဇပဝရာ တေ သီဟဠံ ဂန္ဓမိစ္ဆံ၊
သရဘသ မုပဂန္ဓာ နာဝိကဿာဝဒိသု။
သုတိသုခဝစသာ သော သာဓုဝုတ္တေန ဝေသံ၊
ပမုဒိတဟဒယော တေ နာဝမာရောပယိတ္ထ။

၃၂၇။ ဇလနိမိမဘိရူဠေသွေသု အာဒါယ ဓာတုံ၊
သမဘဝုမုပသန္ဓာ လောလကလ္လောလမာလာ။
သမသုရဘိမနုညော ဥတ္တရော ဝါယိ ဝါတော၊
ဝိမလရုစိရသောဘာ သဗ္ဗထာသံ ဒိသာပိ။

ဒါဠာဝံသပါဠိ

၃၂၈။ နဘသိ အသိတသောဘေ ဝေနတေယျောဝ နာဝါ၊
 ပဗလပဝနဝေဂါ သတ္တတံ ဓာဝမာနာ။
 နယနဝိသယဘာဝါတိတတိရာစလာဒိ၊
 ပဝိသိ ဇလဓိမဇ္ဈံ ဖေဏပုပ္ဖါဘိကိဏ္ဍံ။

၃၂၉။ အထ အဘဝိ သမုဒ္ဒေါ ဘိမသံဝဋ္ဋဝါတာ၊
 ဘိဟတသိခရိက္ခဋ္ဌာကာရဝိစိပ္ပဗန္ဓော။
 သဝနဘိဒုရယောရာရာဝရုန္တန္တလိက္ခော၊
 ဘယစကိတမနုဿက္ကန္တိတော သဗ္ဗရတ္တိံ။

၃၃၀။ ဥဒယသိခရိသိသံ နူတနာဒိစ္စဗိမ္ဗေ၊
 ဥပဂတဝတိ တဿ ရတ္တိယာ အစ္စယမ္ပိ။
 သလိလနိဓိဇလံ တံ သန္တကလ္လောလမာလံ၊
 အသိတမဏိဝိစိတ္တံ ကောဋ္ဌိမံဝါ ဝဘာသိ။

၃၃၁။ အထ ဝိတတဖဏာလီ ဘိသနာ ကေစိ နာဝါ၊
 သုရဘိက္ခုသုမဟတ္တာ ကေစိ ဒိဗ္ဗတ္တဘာဝါ။
 ရုစိရမဏိပဒီပေ ကေစိ သန္တာရယန္တာ၊
 နိဇသိရသိ ကရောန္တာ ကေစိ ကဏ္ဍုပ္ပလာနိ။

ခတုတ္ထပရိစ္ဆေဒ၊ လင်္ကာရဂတနိဒ္ဒေသ

၃၃၂။ ဖုဋ္ဌကုမုဒကလာပေ ဇတ္ထုနေကေ ဝဟန္တာ၊
ကဏကကလသမာလံ ဥက္ခိပတ္တာ စ ကေစိ။
ပဝနစလိတကေတုဂ္ဂါဟကာ ကေစိ ဧကေ၊
ရုစိရ ကဏက စုဏ္ဏာပုဏ္ဏစဂေါဋ္ဌဟတ္တာ။

၃၃၃။ သလလိတရမဏိယံ ကေစိ နစ္စံ ကရောန္တာ၊
သလယမဓုရဂီတံ ဂါယမာနာ' ဝ ကေစိ။
ပစုရတုရိယဘဏ္ဍော အာဟနန္တာ' ဝ ဧကေ၊
မုနိဝရတနုဓာတုံ ပုဇိတုံ ဥဋ္ဌဟိံသု။

၃၃၄။ ရုစိရကစကလာပါ ရာဇကညာယ တဿာ၊
မုနိဝရဒသနံ တံ အမ္မရံ ဥပ္ပတိတ္တာ။
အသိတဇလဒဂဗ္ဘာ ဥဂ္ဂတေ ဝိန္ဒုလေခါ၊
ဥဇုရဇတသလာကာ သန္ဓိဘေ မုဉ္ဇိ ရံသီ။

၃၃၅။ အတုလိတမနုဘာဝံ ဓာတုယာ ပေက္ခတံ တံ၊
ပမုဒိတဟဒယာနံ တဒိဏေ ပန္နဂါနံ။
ပဋိရဝဟရိတာနံ သာဓုဝါဒါဒိကာနံ၊
ဂဂနမပရိယန္တံ' ဝါသိ ဝိတ္ထာရိတာနံ။

ဒါဠာဝံသပါဠိ

၃၃၆။ ပဝိသိ သုဂတ ဒါဠာဓာတု သာ မောဠိဂဏ္ဍိ၊
ပုန ဂဂနတလမ္ဘာ ဩတရိတ္တာန တဿာ။
ဖဏဓရနိဝဟာ တေ တံ တရိ ဝါရယိတ္တာ၊
မဟမကရုမုဒါရံ သတ္တရတ္တိန္ဒြိယံ။

၃၃၇။ အစလမိဝ ဝိမာနံ အန္တလိက္ခမိ နာဝံ၊
ဂတိဝိရဟိတမမ္ဘောရာသိမဇ္ဈမိ ဒိသ္မာ။
ဘယဝိလုလိတစိတ္တာ ဇမ္ပတိ တေ သမဂ္ဂါ၊
ဒသဗလတနုဇံ တံ ဣဒ္ဓိမန္တံ သရိသု။

၃၃၈။ သပဒိ မုနိသုတော သော စိတ္တမေသံ ဝိဒိတ္တာ၊
နဘသိ ဇလဓရာလီ မဒ္ဒမာနောဘိဂန္ဓာ။
ဝိဟဂပတိသရိရံ မာပယိတ္တာ မဟန္တံ၊
ဘယစကိတဘုဇင်္ဂေ တေ ပဠာပေသိ ခိပ္ပံ။

၃၃၉။ ဣတ္ထံ ဗုဒ္ဓသုတေ ဘုဇင်္ဂဇနိတံ ဘိတိံ သမေတ္တာ ဂတေ၊
သာ နာဝါ ပဝနာ ပကမ္ပိတဓဇာ တုဂံတရဂါဝလိံ။
ဘိန္ဒန္တိ ဂတိဝေဂသာ ပုထုတရံ မေဃာဝလိသန္ဓိဘံ၊
လင်္ကာပဋ္ဌနမောတရိတ္ထံ သဟသာ ထေရဿ တဿိဒ္ဓိယာ။

ဣတိ ဒါဠာဓာတုဝံသေ လင်္ကာရဂတနိဒ္ဒေသော နာမ
စတုတ္ထော ပရိစ္ဆေဒေါ။



ပဉ္စမပရိစ္ဆေဒ၊ ပူဇာဝိသိနိဒ္ဒေသ

ပဉ္စမ ပရိစ္ဆေဒ
ပူဇာဝိသိ နိဒ္ဒေသ

- ၃၄၀။ သံဝစ္ဆရမ္ပိ နဝမမ္ပိ မဟာဒိသေန၊
 ပုတ္တဿ ကိတ္တိသိရိမေယနရာဓိပဿ။
 တေ ဇမ္ပတီ တမထ ပဋ္ဌနမောတရိတွာ၊
 ဒေဝါလယေ ပဋိဝသိသု မနောဘိရာမေ။
- ၃၄၁။ ဒိသ္မာန တေ ဒွိဇဝရော ပထိကေ နိသာယံ၊
 သန္တပ္ပယိတ္ထ မဇုရာသနပါနကေဟိ။
 ရတ္တိက္ခယေ စ အနုရာဓပုရဿ မဂ္ဂံ၊
 ဇာယာပတိနမထ သော အဘိဝေဒယိတ္ထ။
- ၃၄၂။ အာဒါယ တေ ဒသနဓာတုဝရံ ဇိနဿ၊
 သမ္မာနိတာ ဒွိဇဝရေနထ ပဋ္ဌနမ္မာ။
 နိက္ခမ္ပ ဒုရတရမဂ္ဂမတိက္ကမိတွာ၊
 ပဒ္ဓါရဂါမမနုရာဓပုရဿ ဂဉ္စိ။
- ၃၄၃။ ယံ ဓမ္ပိကံ နရဝရံ အဘိတက္ကယိတွာ၊
 ဇာယာပတိ ဝိသယမေတမုပါဂမိသု။
 တံဗျာဓိနာ သမုဒိတေန မဟာဒိသေန၊
 လင်္ဂိဿရံသု စိရကာလကတံ သုဏီသု။

၃၄၄။ သောကေန တေ သိခရိနေဝ သမုဂ္ဂတေန၊
 အဇ္ဈောတ္ထဋ္ဌာ ဗဟုတရံ ဝိလပိံသု မုဋ္ဌာ။
 ခါယိံသု တေ သမထ မုစ္ဆိတမာနသာနံ၊
 သဗ္ဗာ ဒိသာ စ ဝိဒိသာ စ ယနန္ဓကာရာ။

၃၄၅။ သုတွာန ကိတ္တိသိရိမေယနရာဓိပဿ၊
 ရဇ္ဇေ ဌိတဿ ရတနတ္ထယမာမကတ္တံ။
 ဝဿေန နိဗ္ဗုတမဟာဒဟနာဝ ကစ္ဆံ၊
 တေ ဇမ္ဗတီ သမဘဝံ ဟတသောကတာပါ။

၃၄၆။ သုတွာန မေယဂိရိနာမမဟာဝိဟာရေ၊
 ဘိက္ခုဿ ကဿစိ နရာဓိပဝလ္လဘတ္တံ။
 တဿ 'န္တိကံ သမုပဂမ္မ ကတာတိထေယျာ၊
 ဓာတုပ္ပဝတ္တိမဝဒိံသု ဥဘော သမေစ္စ။

၃၄၇။ သုတွာန သော မုနိဝရော ဒသနပ္ပဝတ္တိ၊
 ဟဋ္ဌော ယထာမတရသေနဘိသိတ္တဂတ္ထော။
 ဂေဟေ သကေ သပဒိ ပဋ္ဌဝိတာနကေဟိ၊
 ဝဗ္ဗေသိ ဓာတုမမလံ သမလင်္ကီတမ္ပိ။

ပဉ္စမပရိစ္ဆေဒ၊ ပူဇာဝိသိနိဒ္ဒေသ

၃၄၈။ တေသဉ္စ ဇာနိပတိကာနမုဘိန္ဒမေသော၊
ကတွာန သင်္ဂဟမုဋ္ဌာရတရံ ယထိစ္ဆံ။
ဝုတ္တန္တမေတဘိဝေဒယိတံ ပသတ္ထံ၊
လင်္ကာဓိပဿ သဝိဓံ ပဟိဏိတ္ထ ဘိက္ခံ။

၃၄၉။ ရာဇာ ဝသန္တသမယေ သဟ ကာမိနိဟိ၊
ဥယျာနကေဋ္ဌိသုခ မေကဒိနေနုဘောန္တော။
အာဂစ္ဆမာနမထ တတ္ထ သုဒ္ဓရတော' ဝ၊
တံ ဝိပ္ပသန္တမုခဝဏ္ဏမပဿိ ဘိက္ခံ။

၃၅၀။ သော သံယမိ သမုပဂမ္မ နရာဓိပံ တံ၊
ဝုတ္တန္တမေတမဘိဝေဒယိ တုဋ္ဌစိတ္တော။
သုတွာန တံ ပရမပီတိဘရံ ဝဟန္တော၊
သမ္ပတ္တစက္ကရတနောဝ အဟောသိ ရာဇာ။

၃၅၁။ လင်္ကာဿရော ဒွိဇဝရာ ဇိနဒန္တဓာတု၊
မာဒါယ ဇာနိပတယော ဥဘယေ သမေစ္စ။
ဧဿန္တိ လင်္ကာမစိရေန ဣတီရိတံ တံ၊
နေမိတ္တိကဿ ဝစနဉ္စ တထာ အမညံ။

၉၂

ဒါဠာဝံသပါဠိ

၃၅၂။ ရာဇာ တတော မဟတိယာ ပရိသာယ သဒ္ဓိံ၊
 တဿာနုရာဓနဂရဿ ပုရုတ္တရာယ။
 အာသာယ တံ သပဒိ မေဃဂိရိံ ဝိဟာရံ၊
 သဒ္ဓေါ အဂန္တိ ပဒသာဝ ပသန္နစိတ္တော။

၃၅၃။ ဒိသ္မာ တတော သုဂတဓာတုမလဗ္ဘနေယျံ၊
 အာနန္ဒဇဿုနိဝဟေဟိ စ တာရဟာရံ။
 သိဉ္စ ဝိဓာယ ပဏိဓိ ဗဟုမာနပုဗ္ဗံ၊
 ရောမဉ္စကဉ္စကဓရော ဣတိ စိန္တယိတ္ထ။

၃၅၄။ သောဟံ အနေကရတနုဇ္ဇလမောဠိဓာရိံ၊
 ပူဇေယျမဇ္ဇ ယဒိ ဒုစ္စဇမုတ္တမင်္ဂံ။
 လော ကတ္တယေကသရဏဿ တထာဂတဿ၊
 နော ဓာတုယာ မဟမန္တစ္စဝိကံ ကရေယျံ။

၃၅၅။ ဧတံ ပဟူတရတနံ သဓနံ သဘောဂုံ၊
 သမ္ပုဇယံ အပိ ရောဝလယံ အသေသံ။
 ပူဇံ ကရောမိ တဒန္တစ္စဝိကံ အဟံ တိ၊
 စိန္တေယျ ကော ဟိ ဘုဝနေသု အမုဠစိတ္တော။

ပဉ္စမပရိစ္ဆေဒ၊ ပူဇာဝိသိနိဒ္ဒေသ

၃၅၆။ လင်္ကာဓိပစ္စမိဒမပ္ပတရံ မမာသိ၊
ဗုဒ္ဓေါဂုဏေဟိ ဝိဝိဓေဟိ ပမာဏ သုညော။
သောဟံ ပရိတ္တဝိဘဝေါ တိဘဝေ ကနာထံ၊
တံ တာဒိသံ ဒသဗလံ ကထမစ္စယိသံ။

၃၅၇။ ကုတ္တံ ပုနပ္ပုန တဒေဝ ဝိစိန္တယန္တော၊
အာပဇ္ဇိ သော ဓိတိယုတောပိ ဝိသညိဘာဝံ။
သံဝိဇိတော သပဒိ စာမရမာရုတေန၊
ခိန္တေန သေဝကဇနေန အလတ္ထ သညံ။

၃၅၈။ ထောကမ္ပိ ဝိဇမထ ဝါ အဘိရောပယန္တာ၊
မေဓာဝိနော မဟတိယာပိ ဝသုန္ဓရာယ။
ကာလေန ပတ္တ တစ ပုပ္ဖဖလာဒိကာနိ၊
ဝိန္ဒန္တိ ပတ္တိတဖလာနိ အနပ္ပကာနိ။

၃၅၉။ ဧဝံ ဂုဏေဟိ ဝိဝိဓေဟိပိ အပ္ပမေယျံ၊
ဓမ္မိဿရမ္ပိ မဟမပ္ပတရမ္ပိ ကတွာ။
ကာလစ္စယေန ပရိဏာမ ဝိသေသရမ္ပံ၊
သဂ္ဂါပဝဂ္ဂသုခမပ္ပဋိမံ လဘိသံ။

၃၆၀။ ကုတ္တံ ဝိစိန္တိယ ပမောဒဘရာတိရေကံ၊
 သမ္ပုဏ္ဏစန္ဒိမသရိက္ခမုခေါ နရိန္ဒော။
 သဗ္ဗညုနော ဒသနဓာတုဝရဿ တဿ၊
 ပူဇေသိ သဗ္ဗမပိ သိဟဠဒီပမေတံ။

၃၆၁။ ဘိက္ခုပိ တေပိဋက ဇာတကဘာဏကာဒိ၊
 တက္ကာဂမာဒိ ကုသလာ အပိ ဗုဒ္ဓိမန္တော။
 ဝတ္ထုတ္တယေကသရဏာ အပိ ပေါရီဝဂ္ဂိ၊
 ကောတုဟလာ သပဒိ သန္ဓိပတိံသု တတ္ထ။

၃၆၂။ ရာဇာ တတော မဟတိယ ပရိသာယ မဇ္ဈေ၊
 ကုစ္စဗြုဝိ မုနိဝရော ဟိ သုသုက္ကဒါဌော။
 ဒါဌာ ဇိနဿ ယဒိ သြသဓိတာရကာဝ၊
 သေတာ ဘဝေယျ ကိမယံ မလိနာဝဘာသာ။

၃၆၃။ တသ္မိံ ခဏော ဒသနဓာတု မုနိဿရဿ၊
 ပက္ခေ ပသာရိယ ဒုဝေ ဝိယ ရာဇဟံသီ။
 ဝိတ္တာရိတံ သုနိဝဟာ ဂဂနဂံဏမ္ပိ၊
 အာဝဠတော ဆဝိ ဇဝေန မဟုတ္တမတ္တံ။

ပဉ္စမပရိစ္ဆေဒ၊ ပူဇာဝိသိနိဒ္ဒေသ

၃၆၄။ ပစ္စယမတ္ထရဏာကံ သိတမတ္ထရိတွာ၊
ဘဒ္ဒါသနမ္ပိ ဝိနိဓာယ မုနိန္ဒဓာတုံ။
တံ ဇာတိပုပ္ဖနိကရေန ထကေသိ ရာဇာ၊
ဝဿစ္စယမ္ပုဓရက္ခဋသမပ္ပဘောန။

၃၆၅။ ဥဂ္ဂမ္ပ ခိပ္ပမထ ဓာတု မုနိဿရဿ၊
သာ ပုပ္ဖရာသိသိခရမ္ပိ ပတိဋ္ဌဟိတွာ။
ရံသီဟိ ဒုဒ္ဓဓဝလေဟိ ဝိရောစမာနာ၊
သမ္ပဿတံ အနိမိသေ နယနေ အကာသိ။

၃၆၆။ တံ ဓာတုမာသနဂတမ္ပိ ပတိဋ္ဌပေတွာ၊
ခိရောဒဖေဏပဋ္ဌလပ္ပဋ္ဌိမေ ဒုက္ခလေ။
ဆာဒေသိ သာဋ္ဌကသတေဟိ မဟာရဟေဟိ၊
ဘိယျောပိ သော ဥပပရိက္ခိတုကာမတာယ။

၃၆၇။ အဗျဂ္ဂတာ သပဒိ ဝတ္ထသတာနိ ဘေတွာ၊
သေတမ္ပဒေါဒရဝိနိဂ္ဂတစန္ဒိမာဝ။
ဋ္ဌတွာန သာ ဥပရိ တေသမဘာသယိတ္ထ၊
ရံသီဟိ ကုန္ဒဝိသဒေဟိ ဒိသာ သမန္တာ။

၉၆

ဒါဠာဝံသပါဠိ

၃၆၈။ တသ္မိံ ခဏော ဝသုမတီ သဟဘူဓရေဟိ၊
 ဂဇိတ္ထ သာဓုဝစနံဝ သမုဂ္ဂိရန္တိ။
 တံ အဗျူတံ ဝိယ သမေက္ခတုမမ္ပုရာသိ၊
 သော နိစ္စလော အဘဝိ သန္တတရဂ်ဗာဟု။

၃၆၉။ မတ္တောဘကမ္ပိတသုပုပ္ဖိတသာလတောဝ၊
 ဘသိံသု ဒိဗ္ဗကုသုမာနိပိ အန္တလိက္ခာ။
 နစ္စေသု စာတုရိယယမစ္ဆရိယံ ဇနဿ၊
 သန္တဿယိံသု ဂဂနေ သုရသုန္တရိပိ။

၃၇၀။ အာနန္ဒသဉ္ဇနိတတာရရဝါဘိရာမံ၊
 ဂါယိံသု ဂီတမမတာသနဂါယကာပိ။
 မုဉ္ဇိံသု ဒိဗ္ဗတုရိယာနိပိ ဝါဒိတာနိ၊
 ဂမ္ဘိရမစ္စမဓုရံ ဒွိဂုဏံ နိနာဒံ။

၃၇၁။ သံသိဗ္ဗိတံ ရဇတရဇ္ဈသတာနုကာရီ၊
 ဓာရာသတေဟိ ဝသုဓမ္မရမမ္ပုဒေန။
 သဗ္ဗာ ဒိသာ ဇလဒကုဋုမဟဂ္ဂိယေသု၊
 ဒိတ္တာစိရဇ္ဈတိပဒီပသတာဝဘာသာ။

ပဉ္စမပရိစ္ဆေဒ၊ ပူဇော်ပိဋိနိဒ္ဒေသ

၃၇၂။ အာဓုယမာန မလယာဝလ ကာနနန္တော၊
သမ္မုလ္လ ပုပ္ဖ ဝရာဂဘရာဘိဟာရိ။
သေဒေါဒ ဝိန္ဒုဂဏ သံဟရဏပွဝိဏော၊
မန္တံ အဝါယိ သိသိရော အပိ ဂန္ဓဝါတော။

၃၇၃။ ရာဇာ တမဗျတမဝေက္ခိယ ပါဠိဟိရံ၊
လောကုဿဝံ ဗဟုတရဉ္စ အဒိဋ္ဌပုပ္ဖံ။
ဝိပ္ပုရိတက္ခိယုဂ လောပ ရမပ္ပမောဒါ၊
ပူဇံ ကရိတ္ထ မဟတိံ ရတနာဒိကေဟိ။

၃၇၄။ သော ဓာတုမတ္တသိရသာထ သမုဗ္ဗဟန္တော၊
ဌတ္တာ သမုဿိတ သိတာတပဝါရဏမ္ပိ။
စိတ္တတ္ထရေ ရထဝရေ သိတဝါဇိယုတ္တော၊
လက္ခိနိဓာနမနုရာဓပုရံ ပဝေက္ခိ။

၃၇၅။ ဒေဝိန္ဒ မန္တိရ သမေ သမလင်္ကတမ္ပိ၊
ရာဇာ သကမ္ပိ ဘဝေန အတုလာနုဘာဝေါ။
သိဟာသနေ ပဋိက ကောဇဝ သန္တတမ္ပိ၊
ဓာတုံ ဌပေသိ မုနိနော သသိတာတပတ္တော။

၃၇၆။ အန္တောဝ ဘူမိပတိ ဓာတုဃရံ မဟာဠိ၊
 ကတွာန တတ္ထ ဝိနိဓာယ မုနိန္ဒြဓာတုံ။
 သမ္ပူဇယိတ္ထ ဝိဝိဓေဟိ ဥပါယနေဟိ၊
 ရတ္တိန္ဒြဝံ တိဒိဝမောက္ခ သုခါဘိကဒီ။

၃၇၇။ တေသဉ္စ ဇာနိပတိကာနမုဘိန္ဒမေဝ၊
 တုဠော ဗဟူနိ ရတနာဘရဏာဒိကာနိ။
 ဂါမေစ ဣဿရကုလေက နိဝါသဘူတေ၊
 ဒတွာန သင်္ဂဟမကာသိ တိသိဟဠိန္ဒော။

၃၇၈။ သင်္ဂမ္ဗ ဇာနပဒ နေဂမ နာဂရာဒီ၊
 ဥက္ကဏ္ဍိတာ သုဂတဓာတုမပဿမာနာ။
 လောကုတ္တမဿ စရိတာနိ အဘိတ္ထဝန္တာ၊
 ဥဠေါသယိသု ဓရဏိပတိသန္ဓိဓာနေ။

၃၇၉။ ဓမ္မိဿရော သကလလောကဟိတာယ လောကေ၊
 ဇာယိတ္ထ သဗ္ဗဇနတာဟိတမာစရိတ္ထ။
 ဝိတ္တာရိတာ ဗဟုဇနဿ ဟိတာယ ဓာတု၊
 ကုစ္ဆာမ ဓာတုမဘိပူဇယိတုံ မယမ္ပိ။

ပဉ္စမပရိစ္ဆေဒ၊ ပူဇာဝိသိဒ္ဓိဒ္ဒေသ

၃၈၀။ သော သန္နိပါတိယ မဟိပတိ ဘိက္ခုသံဃာ၊
 မာရာမဝါသိမနုရာဓပုရောပကဏ္ဍော။
 အဇ္ဈာသယံ တမဘိဝေဒယိ သတ္ထုဓာတု၊
 ပူဇာယ သန္နိပတိတဿ မဟာဇနဿ။

၃၈၁။ ထေရော တဟိံ မဟတိ ဘိက္ခုဂဏော ပနေကော၊
 မေဓာဗလေန အသမော ကရုဏာဓိဝါသော။
 ဧဝံ တိသီဟဋ္ဌပတိဿ မဟာမတိဿ၊
 လောကတ္ထစာရစတုရဿ နိဝေဒယိတ္ထ။

၃၈၂။ ယော အာစရေယျ အနုဇီဝိ ဇနဿ အတ္ထံ၊
 ဧသော ဟဝေနုစရိတော မဟတံ သဘာဝေါ။
 ဓာတုံ ဝသန္တသမယေ ဗဟိ နိဟရိတွာ၊
 ဒသေဟိ ပုညမဘိပတ္တယတံ ဇနာနံ။

၃၈၃။ သုတ္တာန သံယမိဝရဿ သုဘာသိတာနိ၊
 ပုစ္ဆိတ္ထ သော နရဝရော ပုန ဘိက္ခုသံဃံ။
 ဓာတုံ နမသိတုမနေန မဟာဇနေန၊
 ဌာနံ ကိမေတ္ထ ရမဏီယတရံ သိယာတိ။

၃၈၄။ သဗ္ဗေပိ တေ အထ နိကာယနိဝါသိ ဘိက္ခု။
 ဌာနံ သကံ သကမ ဝဏ္ဏယုမာဒရေန။
 အညောညဘိန္နဝစနေသု စ တေသု ရာဇာ၊
 နေဝါဘိနန္ဒိ န ပဋိက္ခိပိ ကိဉ္စိဝါကျံ။

၃၈၅။ မဇ္ဈတ္တတာနုဂတမာနသတာယ ကိန္နု၊
 ရာဇာ အဝေါ စ ပုန ဘိက္ခုဂဏဿ မဇ္ဈေ။
 အတ္တာနုရူပမယမေဝ မုနိန္ဒဓာတု၊
 ဌာနံ ခဏေန သယမေဝ ဂမိဿတိတိ။

၃၈၆။ ရာဇာ တတော ဘဝနမေဝ သကံ ဥပေစ္စ၊
 ဓာတုပ္ပဏာမမဘိပတ္တယတံ ဇနာနံ။
 ခိပ္ပံမုခမ္ပုဇ ဝနာနိ ဝိကာသယန္တော၊
 သဇ္ဇေတုမာဟ နဂရဉ္စ ဝိဟာရမဂ္ဂံ။

၃၈၇။ သမ္ပုဇ္ဇိတာ သလိလ သေဝန သန္တုဇ္ဇလီ၊
 ရစ္ဆာ တဒါသိဝ ပုလိနတ္ထရဏာဘိရာမာ။
 ဥဿာပိတာနိ ကဏကာဒိဝိစိတ္တိတာနိ၊
 ဝုပ္ပါဒိ ရူပခစိတာနိ စ တောရဏာနိ။

ပဉ္စမပရိစ္ဆေဒ၊ ပူဇော်ဝိသိန်ဇေဒသ

၃၈၈။ ဆာယာ နိဝါရိတ ဝိရောစန ရံသိတာပါ။
 နစ္စံဝ ဒဿယတိ ဝါတဇူတာ ဓဇာလိ။
 ဝိထိ ဝသန္တဝနရာဇိ သမာနဝဏ္ဏာ၊
 ဇာတာ သုဇာတကဒလိတရုမာလိကာဟိ။

၃၈၉။ သံသုစယန္တိ စ သတံ နဝပုဏ္ဏကုမ္ဘာ၊
 သဂ္ဂါပဝဂ္ဂသုခမိစ္ဆိတမိဇ္ဈတိတိ။
 ကပ္ပုရသာရတဂရာဂရုသမ္ဘဝေဟိ၊
 ဇူပေဟိ ဒုဒ္ဒိနမထော သုဒိနံ အဟောသိ။

၃၉၀။ ဩလမ္မမာနသိတမုတ္တိ ကဇာလကာနိ၊
 သဇ္ဇာပိတာနိဝိဝိဓာနိ စ မဏ္ဍပါနိ။
 သမ္ဘာဒိတာနိ စ တဟိံ ကုသုမ္ပုဂ္ဂိကာနိ၊
 အာမောဒ လုဒ္ဓ မဇုပါဝလိ ကုဇိတာနိ။

၃၉၁။ ဂစ္ဆိသု ကေစိ ဂဟိတုဿဝ ဝေသသောဘာ၊
 ဧကေ သမုဂ္ဂပရိပူရိတပုပ္ဖဟတ္ထာ။
 အညေ ဇနာ သုရဘိစုဏ္ဏဘရံ ဝဟန္တာ၊
 တတ္ထေတရေ ဓတဝိစိတ္တမဟာတပတ္တာ။

၃၉၂။ လင်္ကီသရောထ သသိပဏ္ဏရဝါဇိယုတ္တေ၊
 ဥဇ္ဇောတိတေ ရထဝရေ ရတနပ္ပဘာဟိ။
 ဓာတုံ တိလောကတိလကဿ ပတိဋ္ဌပေတွာ၊
 ဧတံ အဝေါစ ဝစနံ ပဏိပါတပုဗ္ဗံ။

၃၉၃။ သမ္မောဓိယာ ဣဝ မုနိဿရ ဗောဓိမဏ္ဍံ၊
 ဂဏ္ဏမ္ပရုက္ခမိဝ တိတ္ထိယမဒ္ဒနာယ။
 ဓမ္မဉ္စ သံဝိဘဇိတုံ မိဂဒါယမဇ္ဇေ၊
 ပူဇာနုရူပမုပဂစ္ဆ သယံ ပဒေသံ။

၃၉၄။ ရာဇာ တတော သမုစိတာစရဏောသု ဒက္ခော၊
 ဝိဿဇ္ဇိ ဖုဿရထမဋ္ဌိတသာရထိံ တံ။
 ပစ္ဆာ သယံ မဟတိယာ ပရိသာယ သဒ္ဓိံ၊
 ပူဇာဝိသေသမသမံ အဂမာ ကရောန္တော။

၃၉၅။ ဥက္ကဋ္ဌိနာဒဝိသရေန မဟာဇနဿ၊
 ဟေသာရဝေန ဝိသဋ္ဌေန တုရဂ်မာနံ။
 ဘေရီရဝေန မဟတာ ကရိ ဂဇ္ဇိတေန၊
 ဥဒ္ဓါမသာဂရ သမံ နဂရံ အဟောသိ။

ပဉ္စမပရိစ္ဆေဒ၊ ပူဇာဝိသိနိဒ္ဒေသ

၃၉၆။ အာမောဒိတာ ဥဘယဝိထိဂတာ ကုလိတ္ထိ၊
ဝါတာယနေဟိ ကနကာဘရဏေ ခိပိံသု။
သဗ္ဗတ္ထကံ ကုသုမဝဿမဝဿယိံသု၊
စေလာနိ စေဝ ဘမယိံသု နိဇုတ္တမဂေ။

၃၉၇။ ပါစီနဂေါပုရသမိပမုပါဂတမ္ပိ၊
တသ္မိံ ရထေ ဇလဓိပိဋ္ဌိဂတေဝ ပေါတေ။
တုဋ္ဌာ တဟိံ ယတိဂဏာ မနုဇာ စ သဗ္ဗေ၊
သမ္ပုဇယိံသု ဝိဝိဓေဟိ ဥပါယနေဟိ။

၃၉၈။ ကတွာ ပဒက္ခိဏမထော ပုရမုတ္တရေန၊
ဒွါရေန သော ရထဝရော ဗဟိ နိက္ခမိတွာ။
ဋ္ဌာနေ မဟိန္ဒုမုနိဓမ္မကထာပဝိတ္တေ၊
အဋ္ဌာသိ တိတ္ထဂမိတာ ဣဝ ဘဏ္ဍနာဝါ။

၃၉၉။ ဋ္ဌာနေ တဟိံ ဒသနဓာတုဝရံ ဇိနဿ၊
လင်္ကီဿရော ရတနစိတ္တကရဏ္ဍဂဋ္ဌာ။
သဗ္ဗာယနာ ဣဝ ဝိဓုံ ဗဟိ နိဟရိတွာ၊
ဒဿေသိ ဇာနပဒ နေဂမ နာဂရာနံ။

၄၀၀။ တသ္မိံ ဇနေ သပဒိ အာဘရဏာဒိဝဿ၊
 မစ္ဆန္တပီတိဘရိတေ အဘိဝဿယန္တေ။
 သာနန္ဒိဝန္ဒိဇနမင်္ဂလဂီတကေဟိ၊
 သမ္ပာဒိတေသု မုခရေသု ဒိသာမုခေသု။

၄၀၁။ ဟတ္ထာရဝိန္ဒုနိဝဟေသု မဟာဇနဿ၊
 စန္ဒေဒယေ'ဝ မုကုလတ္တနမာဂတေသု။
 ဗြဟ္မာမရာဒိဇနိတာမိတ သာဓုဝါဒေ၊
 တာရာပထမိ ဘုဝနောဒရ မောတ္ထရန္တေ။

၄၀၂။ သာ ဒန္တဓာတု သသိခဏှာ သမာနဝဏှာ၊
 ရံသီဟိ ကုန္ဒ နဝစန္ဒန ပဏှာရေဟိ။
 ပါသာဒ ဂေါပုရ သိလုစ္စယ ပါဒပါဒိ၊
 နိဒ္ဒေါတ ရူပိယမယံဝ အကာ ခဏေန။

၄၀၃။ တံ ပါဠိဟာရိယ မစိန္တိယ မစ္စုဠာရံ၊
 ဒိသ္မာန ကေ တဟိမဟေသု မဟဋ္ဌလောမာ။
 ကေ ဝါ နယံ သကသကာဘရဏာနိ ဂေဟံ၊
 ကေ ဝါ န အတ္တပဋိလာဘမဝဏှာယိံသု။

ပဉ္စမပရိစ္ဆေဒ၊ ပူဇော်ဝိသိန်ဇနုဿ

၄၀၄။ ကေ နော ဇဟိံသု သကဒိဋ္ဌိမလာနုဗဒ္ဓံ၊
 ကေ ဝါ န ဗုဒ္ဓမဟိမံ အဘိပတ္တယိံသု။
 ကေ နာမ မစ္ဆရိယပါသဝသာ အဟောသုံ၊
 ဝတ္ထုတ္တယဉ္စ သရဏံ န ဂမိံသု ကေ ဝါ။

၄၀၅။ လင်္ကီဿရောပိ နဝလက္ခ ပရိဗ္ဗယေန၊
 သဗ္ဗညုဓာတုမတုလံ အဘိပူဇယိတွာ။
 တံ ဒန္တဓာတုဘဝနံ ပုန ဝမုယိတွာ၊
 အန္တေပုရမိ ပဋိဝါသရမစ္စယိတ္ထ။

၄၀၆။ ဓာတုံ ဝိဟာရမဟယုတ္တရမေဝ နေတွာ၊
 ပူဇံ ဝိဓာတုမနုဝစ္ဆရမေဝရူပံ။
 ရာဇာ ထ ကိတ္တိသိရိမေဃသမဂ္ဂယော သော၊
 စာရိတ္တလေခ မဘိလေခယိ သစ္စသန္ဓော။

၄၀၇။ ဝါရိတ္တမေတမိတရေပိ ပဝတ္တယန္တာ၊
 တေ ဗုဒ္ဓဒါသပမုခါ ဝသုဓာဓိနာထာ။
 သဒ္ဓါဒယာဓိကဂုဏာဘရဏာဘိရာမာ၊
 တံ သက္ကရိံသု ဗဟုဓာ ဇိနဒန္တဓာတုံ။

၄၀၈။ သတ္ထာရာ သမ္ဘတတ္ထံ ပုရိမတရဘဝေ
 သမ္ပဇာနံ ပဇာနံ၊
 သမ္ပောဓိံ တဿ သဗ္ဗာသဝဝိဂမကရိံ
 သဒ္ဒဟန္တော ဒဟန္တော။
 သောတံ တဿဂ္ဂဓမ္မေ နိပုဏမတိ
 သတံ သင်္ဂမေသင်္ဂမေသံ၊
 နိဗ္ဗာနံ သန္တမိစ္ဆေ တိဘဝဘယပရိစ္စာဂ
 ဟေတုံ ဂဟေတုံ။

ဣတိ ဒါဠာဓာတုဝံသေ ပူဇာဝိဓိနိဒ္ဒေသောနာမ
 ပဉ္စမော ပရိစ္ဆေဒေါ။



နိဂမကထာ

၄၀၉။ ယော စန္ဒဂေါမိ ရစိတေ ဝရသဒ္ဓသတ္ထေ၊
ဋီကံ ပသတ္ထမကရိတ္ထ စ ပဉ္စိကာယ။
ဗုဒ္ဓပ္ပဘာဝဇနနိစ အကာ သမန္တ၊
ပါသာဒိကာယ ဝိနယဠကထာယ ဋီကံ။

၄၁၀။ အင်္ဂုတ္တရာဂမဝရဠကထာယ ဋီကံ၊
သမ္မောဟဝိဗ္ဗမဝိဃာတကရိ အကာသိ။
အတ္ထာယ သံယမိဂဏဿ ပဓာနိကဿ၊
ဂန္တိ အကာ ဝိနယသင်္ဂဟနာမဇေယျံ။

၄၁၁။ သန္တိန္ဒြိယဿ ပဋိပတ္တိပရာယဏဿ၊
သလ္လေခ ဝုတ္တိ နိရတဿ သမာဟိတဿ။
အပ္ပိစ္ဆတာဒိ ဂုဏယောဂဝိဘူသနဿ၊
သမ္ပုဒ္ဓသာသနမဟောဒယကာရဏဿ။

၄၁၂။ သဗ္ဗေသု အာစရိယတံ ပရမံ ဂတဿ၊
သတ္ထေသု သဗ္ဗသမယန္တရ ကောဝိဒဿ။
သိဿေန သာရိတနုဇဿ မဟာဒိသာမိ၊
ပါဒဿ တဿ ဝိမလန္တယသမ္ဘဝဿ။

၄၁၃။ သုဒ္ဓန္ဓယေန ကရုဏာဒိဂုဏောဒယေန၊
 တက္ကာဂမာဒိကုသလေန ဝိသာရဒေန။
 သဗ္ဗတ္ထ ပတ္တဋ္ဌသုဓာကရရံသိဇာလ၊
 သင်္ကာသင်္ကိတ္တိဝိသရေန ပရိက္ခကေန။

၄၁၄။ သဒ္ဓါဓနေန သခိလေန စ ဓမ္မကိတ္တိ၊
 နာမေန ရာဇဂရုနာ စရိယေန ဧသော။
 သောတုပ္ပသာဒဇနနော ဇိနဒန္တဓာတု၊
 ဝံသော ကတော နိခိလဒဿိပဘာဝဒီပေါ။

၄၁၅။ ဓမ္မော ပဝတ္တတု စိရာယ မုနိဿရဿ၊
 ဓမ္မေ ဌိတာ ဝသုမတီပတယော ဘဝန္တူ။
 ကာလေ ပဝဿတု ဃနောနိခိလာ ပဇာပိ၊
 အညောညမေတ္တိပဋိလာဘသုခံ လဘန္တူ။

ဒါဠာဝံသော နိဋ္ဌိတော။

နိဂမကထာ

- (က) - မန္တလံ စလံ နိဿာယ၊
 ယော မာပေတိ မဟာပုရံ။
 ကုန္ဒာလယံ ဟသန္တံ၊
 ဇမ္ဗုဒီပဿ သိခရံ။

- (ခ) - ဓမ္မဉ္စရာ တတော ရညာ၊
 ဝံသာနံ ဝံသမုတ္တမာ။
 ရာဇရာဇာဘိမဟိတာ၊
 ဇိနစက္ကာဘိဇောတနာ။

- (ဂ) - သူရိနာ ယေန လဒ္ဓပ္ပံ၊
 ဓမ္မကျော်သူတိ လဉ္ဇနံ။
 ကဝိသီဟေန သဒ္ဓေါယ-
 မဟာဝိပိနစာရိနာ။

- (ဃ) - ပမုဋ္ဌေနာနု လေခါနံ၊
 ဝိလေခါဒေလမိဿကော။
 ယော ဒါဌာဓာတုဝံသာချော၊
 ဂန္ဓော သော တေန သာဓုနာ။

ဒါဠာဝံသပါဠိ

(c) - ယထာမူလံ တထာ ကတ္တာ၊
 မဟုဿာဟေန သောမိတော။
 တေနာ နေလကာယ ဝစော၊
 သောဟံ ဟောမိ ဘဝေ ဘဝေတိ ။

ဤတွင်
 ဒါဠာဝံသကဏ္ဍာ ပြီးပါပြီ။

သက္ကရာဇ် ၁၂၅၃ - ခု၊ ကျွန်လွန်း ၄ - ရက်၊ ၅. ကြာသပတေးနေ့၊
 နေ့(၁)နာရီအချိန်တွင် ဤဒါဠာဝံသပါဠိကို
 ပေမူမှ ရေးကူး၍ပြီးပါသည်။
 နတ်လူသာဓု ခေါ်စေသော် ။
 (၁၀:၁၀)နာရီ၊ ၁၄.၁၀.၉၇



ကကုသန္ဓထေရေန ဝိရစိတာ

သီဟဋ္ဌ ဂန္ဓ သင်္ဂဟော

စာတုဝံသကာတာ

(ပေမူ)

မာတုဝံသပါဠိ

မာတိကာ

<u>စဉ်</u>	<u>အကြောင်းအရာ</u>	<u>စာမျက်နှာ</u>
------------	--------------------	------------------

၁။	ပဌမပရိစ္ဆေဒ၊ တထာဂတဿဂမနကထာ -----	၁၃၁
----	---------------------------------	-----

၂။	ပဌမပရိစ္ဆေဒ၊ ဒုတိယဂမနကထာ -----	၁၄၁
----	--------------------------------	-----

၃။	ပဌမပရိစ္ဆေဒ၊ တတိယဂမနကထာ -----	၁၄၃
----	-------------------------------	-----

၄။	ဒုတိယပရိစ္ဆေဒ၊ ပရိနိဗ္ဗာနနကထာ -----	၁၅၂
----	-------------------------------------	-----

၅။	ဒုတိယပရိစ္ဆေဒ၊ ဓာတုနိဒါနကထာ -----	၁၆၅
----	-----------------------------------	-----

၆။	တတိယပရိစ္ဆေဒ၊ နုစာဋ္ဌဓာတုပရမ္ပရာကထာ -----	၁၈၂
----	--	-----

၇။	ခတုတ္ထပရိစ္ဆေဒ၊ ပကိဏ္ဍကကထာ -----	၁၉၈
----	----------------------------------	-----

၈။	ပဉ္စမပရိစ္ဆေဒ၊ နုစာဋ္ဌဓာတုနိဒါနာ - ဝိကာရကထာ -----	၂၁၇
----	--	-----



ဓာတုဝံသ ပါဠိ

နမော တဿ ဘဂဝတော အရဟတော
သမ္မာသမ္ဗုဒ္ဓဿ

၁။ တိက္ခတ္တု မာဂမာ နာထော၊
လင်္ကာဒီပံ မနောရမံ ။
သတ္တာနံ ဟိတမိစ္ဆန္တော၊
သာသနဿ စိရဋ္ဌိတိံ ။

၂။ တမ္ဗုဒ္ဓမတုလံ သုဒ္ဓံ၊
ဓမ္မံ သံဃမနုတ္တရံ။
နမဿိတွာ ပဝက္ခာမိ၊
ဓာတုဝံသံ သုဘံ ပိယံ။

၃။ ယက္ခေ ဒမေတွာ သမ္ဗုဒ္ဓေါ၊
ဓာတု ဒတွာန နာယကော။
ဂန္ဓာန ဥရုဝေဋ္ဌံ သော၊
ဝသိ တတ္ထ ဇနေ ဟိတော။

၄။ ဧဝံ ဟိ သော နာဂဒီပံ ဥပေတော။
 မာရာဘိဘူ သဗ္ဗဝိဒ္ဓ သုမေဓော။
 ဒမေတွ နာဂေ ကရုဏာယုပေတော။
 ဂန္ဓာ ဝသိ ဇေတဝနေ မုနိန္ဒော။

၅။ မဟာပညော မဟာဝီရော၊
 မနေသိ မုနိသတ္တမော။
 မဟာဗလေဟိ သမ္ပန္နော၊
 မဟာထိရဂုဏော ဌိတော။

၆။ အာဂန္ဓာ တမ္ပပဏ္ဍိ သော၊
 သတ္တာနုဒ္ဓယမာနသော။
 ပုန ဂန္ဓာ နာဂဒီပံ၊
 အဂါ ဇေတဝနံ ဝရံ။

၇။ အတိသယမတိသာရော၊
 သာရဒါနေ ကိရတ္တော။
 အတိမိတိ ရမဏီယော၊
 သဗ္ဗလောကေကနေတ္တော။

ဓာတုဝိသုဒ္ဓိ

အတိဂုဏရမဏီယံ၊
သဗ္ဗသတ္တေကမဂ္ဂံ။
အတိဝိပုလဒယတ္တာ၊
လင်္ကာမာဂါ သုဒီပံ။

၈။ မဟာမောဟတမံ ဟန္တာ၊
သတ္တာနံ ဟဒယနိဿိတံ။
ရဝီဝ ဇောတမာနော သော၊
လောကဿ အနုကမ္ပကော။

၉။ ဝဿာနိ ပဉ္စတာလီသံ၊
ကတ္တာ သတ္တဟိတံ ဗဟံ။
အမ္ပုနာ အဂ္ဂိက္ခန္ဓောဝ၊
ပရိနိဗ္ဗာတိ သော ဇိနော။

၁၀။ အနုတ္တမတ္ထံ ဓရမာနကာလေ။
ကတ္တာန သတ္တာနမလီနစိတ္တော။
သေသာန မတ္ထာယ သရီရဓာတုံ။
ဌပေတွာ သော မစ္စုမုခံ ပဝိဋ္ဌော။

၁၁။ သာဝကော သတ္ထုကပ္ပေါ' ယံ၊
 ပဘိန္ဒုပဋိသမ္ဘိဒေါ။
 ဂဟေတွာ မာနယီ ဓာတုံ၊
 မဟာနန္ဒော မဟာဝနေ။

၁၂။ စန္ဒရုတ္တော မဟာပညော၊
 ဆဋ္ဌဘိညော ဝိသာရဒေါ။
 ရမ္မေ ဇေတဝနေ ဓာတုံ၊
 ဌပေတွာ ဝန္ဒနံ အကာ။

၁၃။ ဘဒ္ဒသေနော မဟာထေရော၊
 ကတကိစ္စော မဟာဣန္ဒြီယံ။
 ဓာတုံ ဌပေတွာ ဣန္ဒြိယပတနေ၊
 ဝန္ဒိတွာ နိဗ္ဗုတိံ ဂတော။

၁၄။ ဂဟေတွာ ဓာတုပဝရံ၊
 ဇယသေနော မဟာဣန္ဒြီယံ။
 နိဗ္ဗာယ ဝေဠုဝနေ ရမ္မေ၊
 အကာ ပူရံ မနောရမံ။

ဓာတုဝိသုဒ္ဓိ

၁၅။ သံဃရက္ခိတကော ထေရော၊
 စန္ဒော ဝိယ သုပါကဋ္ဌော။
 ဌပေတွာ ယောသိတာရာမေ၊
 အကာ ပူရံ မနောရမံ။

၁၆။ ကလျာဏမဂ္ဂမိဟီ ပတိဋ္ဌိတာ ဇနာ။
 ဒါနာဒိ ပုညာနိ ကရိတွ သဗ္ဗဒါ။
 မတာ မတာ သဗ္ဗဇနာ သုမာနသာ။
 ဂတာ အသောကာ သုဂတိံ သုဘေ ရတာ။

၁၇။ ရာဇာ မဟာနာဂဝရော ယသဿီ။
 ကတွောပရဇ္ဇံ မတိမာ သုသဒ္ဓေါ။
 မာနေတွ သံဃံ စတုပစ္စယေဟိ။
 ဇဂါမ သောကော ဝရဒေဝလောကံ။

၁၈။ ယဋ္ဌာလယော နာမ မဟာ မဟိပတိ။
 မဟာဇနဿတ္ထကရော ဂုဏာကရော။
 သော ဓာတုပူဇံ ဝိပုလံ အနေကဓာ။
 ကတွာ ဂတော ဒေဝပူရံ အနောပမံ။

၁၉။ ဂေါဠာဘယော နာမ မဟိပတိဿရော။
 မဟာဇနေ တောသယိ အပ္ပမတ္တော။
 သော ဓာတ်ပုံဝိပုလံ ကရိတွာ။
 ဇဂါမ သောကော သုဂတိံ ဂုဏာကရော။

၂၀။ မဟာနန္ဒော မဟာပညော၊
 စန္ဒဂုတ္တော ဗဟုဿုတော။
 ဘဒ္ဒသေနော စ သော ထေရော၊
 ဘဒ္ဒဓမ္မ ဝိသာရဒေါ။

၂၁။ ဇယသေနော စ သော မီရော၊
 ထေရော သော သံဃရက္ခိတော။
 ဒေဝတ္ထေရော စ မေဓာဝီ၊
 ရက္ခိတံ ဓာတ် ဘဒ္ဒကံ။

၂၂။ ဥပရာဇာ မဟာနာဂေါ၊
 ယဠာလယော မဟာဗုလော။
 ဂေါဠာဘယော မဟာပညော၊
 ကာကဝတ္ထော စ ဝီရိယဝါ။

ဓာတုဝိသုဒ္ဓိ

၂၃။ ဧတေ ထေရာ စ ရာဇာနော၊
 ပုညဝန္တာ စ မာနုသာ။
 ဓာတုံ ပရမ္မရာ နိတံ၊
 ဓာရေသုံ ဓာတု ကောဝိဒါ။

၂၄။ ကဿပပ္ပဘုတိတ္ထေရ-
 ပရမ္မရာယိဓာဂတာ။
 မဟာနာဂါဒိ ဟတ္ထတော၊
 တိဿဟတ္ထမုပါဂတာ။

၂၅။ နန္ဒ နာမ မန္တသေဟိ၊
 ဘုတ္တာ ကာမံ ယထာသုခံ။
 ယောဗ္ဗနံ အဝိနာသေတွာ၊
 ပစ္ဆာ တပသိ ဝတ္တိယော။

၂၆။ ဇိဏ္ဏေန စရိတော ဓမ္မော၊
 န နဿတိ န ဒုဿတိ။
 စိတ္တဿ ကဂ္ဂတာ ဟောတိ၊
 လောကေန စ ပသံသိယော။

၂၇။ မတ္တေဟ ရာဇံ ယော မောဟာ၊
 ဗန္ဓေယျ မက္ကဋံ သုတာ။
 ယောဗ္ဗနေ ရာဂမတ္တေဟ-
 ဗန္ဓနံ တပသာ တထာ။

၂၈။ နတ္ထညံ မဓုရံ ဘန္ဓေ၊
 ပဉ္စကာမ သမံ ဘုဝိ။
 မာ မောဟေန ဝိရာဇေထ၊
 ဥဘော ဘန္ဓေ ရမာမသေ။

၂၉။ အဋ္ဌိကဗိလူပမာ ကာမာ၊
 ကာမာ သပ္ပသိရူပမာ။
 အဂ္ဂိကာသုပမာ ကာမာ၊
 ကာမာ သတ္တိသိလူပမာ။

၃၀။ ယေ ကာမေ ပဋိသေဝန္တိ၊
 မောဟေနေတ္ထ ပုထုဇုနာ။
 ဘာဂိနော သဗ္ဗဒုက္ခဿ၊
 ဟောန္တိ အာပါယိကာ တထာ။

စာတုဝံသပါဠိ

၃၁။ သယမိတု ဉာဏေန ဝိဂယှ ဓမ္မံ။
 ဒုက္ခံ အနန္တံ သကလံ ပဟာယ။
 သမာ ဓိတ္တာနာ ဘိရတော ယသသိ။
 ဂတော ဝိနာသံ ပဝရော မဟေသိ။

၃၂။ သဒ္ဓါဓိဂုဏ သမ္ပန္နော၊
 လောကသာသနရက္ခကော။
 သ စေတိယံ မဟာရာဇာ၊
 ကာရာပေသိ ဝိဟာရကံ။

၃၃။ ယသ္မာ ဟိ ဇီဝိတံ ရာဇ၊
 အပ္ပံ ဗုဗ္ဗုလကူပမံ။
 တသ္မာ ဟိ ပဏ္ဍိတော ပေါသော၊
 ကရေယျ ကုသလံ သဒါ။

၃၄။ ဝိပုလ ယသော ပရဟိတမာဝဟန္တော။
 သုဇနဟိတော ဓိတိမာ အဝိတသဒ္ဓေါ။
 သုပရိဝုတော မဟာတီဟိ သော စမ္ပပတိ။
 နရပဝရော ဝရထူပမာရဘိတိ။

၃၅။ ခေမံ သုဘိက္ခံ ဘဝတု၊
 နိစ္စံ ဇနပဒံ သိဝံ။
 သဿာနိ သမုပ္ပဇ္ဇန္တု၊
 ရညောပေဝံ ရဝါပယံ။

၃၆။ သမဒ္ဓ ပရိယန္တံ ဟိ၊
 မဟိံ သာဂရကုဏ္ဍလံ။
 ဝသုန္ဓရံ အာဝသတု၊
 အမစ္စပရိဝါရိတော။

၃၇။ ခတ္တိယာ ဗြာဟ္မဏ စေဝ၊
 နေဂမာ စ သမာဂတာ။
 ပုပ္ဖာဒိဂဟိတာ သဗ္ဗေ၊
 အလင်္ကာရဝိဘူသိတာ။

၃၈။ ဂဏနာ ဝိတိဝတ္တာ တေ၊
 အနေကဝိဘဝါ ဇနာ။
 သမုဒ္ဓေါ ပတ္တရန္တောဝ၊
 ခတ္တိယာ သမုပါဂတာ။

၃၉။ အလင်္ကာတ မနုဿေဟိ၊
 သရာဇာ ပရိဝါရိတော။
 သက္ကော ယထာ ဒေဝရာဇာ၊
 အဋ္ဌာသိ စေတိယင်္ဂဏော။

၄၀။ သာဓုဝါဒေန သတ္တာနံ၊
 ပဉ္စင်္ဂံ တုရိယေန စ။
 ဟတ္ထဿ ရထသဒ္ဓေန၊
 သမာကိဏ္ဍံ မဟိတလံ။

၄၁။ အဒိဋ္ဌပုဗ္ဗံ သတ္ထုဿ၊
 ပါဠိဟိရံ မဟာဇနာ။
 ဒိသ္မာ ပီတိဟရာ ပါနာ၊
 ပသာဒ မဇ္ဈင်္ဂံ ဇိနေ။

၄၂။ ပူဇေသုံ ဂန္ဓမာလဉ္စ၊
 အလင်္ကာရံ သကံ သကံ။
 ဝန္ဓိသု သိရသာ သဗ္ဗေ၊
 စေတိယံ ဤဒိသံ ဝရံ။

၄၃။ နိဗ္ဗုတဿာပိ ဗုဒ္ဓဿ၊
 ယသော ဘဝတိ ဤဒိသော။
 ဌိတဿ လောကနာထဿ၊
 ကိဒိသိ အာသိ သမ္ပဒါ။

၄၄။ အာနုဘာဝမိဒံ သဗ္ဗံ၊
 ပုညေနော မဟေသိနော။
 ကရေယျ ပုညံ သပ္ပညော၊
 ပတ္ထေန္တော ဗောဓိမုတ္တမံ။

၄၅။ အဟော ဝိယောဂဒုက္ခံ မေ၊
 ဧတာ ဗောဓေန္တိ ဓာတုယော။
 ဝတ္တာ သော ပရိဒေဝန္တော၊
 ဓာတုဂဗ္ဘေ သယိ တဒါ။

၄၆။ မရိဿာမိ နော ဂမိဿံ၊
 အယျံ ဟိတ္တာ ဣဓေဝဟံ။
 ဒဿနံ ဒုလ္လဘံ တဿ၊
 သံသာရေ စရတော မမာတိ။

ဓာတ်ဝိသုဒ္ဓိ

၄၇။ ဝိလာသယန္တော အဋ္ဌာသိ၊
 တောသယန္တော မဟာဇနံ။
 မဟာထူပေါသ ကေလာသာ စ-
 လောဝ သုပ္ပတိဋ္ဌိတော။

၄၈။ စေတိယော ပဝရော လောကေ၊
 မဟာဇနနိသေဝိတော။
 ဓဇပုပ္ဖသမာကိဏ္ဍော၊
 သဒါ ပူဇာရဟော'ဘဝိ။

၄၉။ ဗဟူ ဇနာ သမာဂမ္မ၊
 နာနာဒေသာ သမာဂတာ။
 ပူဇေသု တံ မဟာထူပံ၊
 သဗ္ဗဒါပိ အတန္ဒိတာ။

၅၀။ ဤဒိသေ ပတိရူပမ္ပိ၊
 ဒေသေ ဝါသော သုဒုလ္လဘော။
 အပ္ပမတ္တာ သဒါ တဿ၊
 ဝိနာထ ကုသလံ ဗဟံ။

၅၁။ ဝိစိတ္တဝတ္ထာဘရဏေဟိ သဗ္ဗေ။
 အလင်္ကီတာ ဒေဝသမာနဝဏ္ဏာ။
 အနေကသချံာ သုမနာ ပတီတာ။
 ဇနာ သမန္တာ ပရိဝါရယိံသု။

၅၂။ သဗ္ဗေဝ ဥဇ္ဇလာပေသုံ၊
 ဒဏ္ဍဒီပေ မနောရမေ။
 သကလောပိ အယံ ဒီပေါ။
 အာသိ ဩဘာသိတော တဒါ။

၅၃။ တာရာဂဏာကိဏ္ဍ သုပုဏ္ဍ စန္ဒော။
 ဝိရောစတေ သာရဒဒေဝမဇ္ဈေ။
 တထာ အယံ ထူပဝရော ပဘာကရော။
 အလင်္ကီတေ ရောစတိ ဒီပမဇ္ဈေ။

၅၄။ သဗ္ဗေပိ ပါဒပါ အဿ၊
 လင်္ကာဒီပဿ သဗ္ဗသော။
 ဓဇသာဓုသမာကိဏ္ဍာ၊
 အာသုံ ပုပ္ဖလာ တဒါ။

ဓာတုဝိသုဒ္ဓိ

၅၅။ သစေတနာ ယထာ သဗ္ဗေ၊
 ဓာတုပူဇံ ကရံ တဒါ။
 တထာ အစေတနာ သဗ္ဗေ၊
 ကရံ ပူဇံ အနပ္ပကံ။

၅၆။ ရာဇာ ပသန္န ဟဒယော၊
 မဟာပုညော မဟဗ္ဗလော။
 ကာရေတွာ ဥတ္တမံ ထူပံ၊
 ကဉ္စနိယိက သောဘိတံ။

၅၇။ ဗန္ဓာပေတွာ တတော သီမံ၊
 သဗ္ဗဂါမေ စ သောဠသ။
 ဒတွာ အာရာမိကာနဉ္စ၊
 သဗ္ဗုပကရဏာနိ စ။

၅၈။ တတော သော ရောဟဏံ ဝန္ဓာ၊
 မဟာသေနာ ပုရက္ခတော။
 ဝိဟာရဒေဝိယာ သဒ္ဓိ၊
 မောဒမာနော ဝသီ တဟိ။

၅၉။ အနေကရုဏာသမ္ပန္နော၊
 တိဿတ္ထေရော ဗဟုဿုတော။
 ဇနဿ သင်္ဂဟံ ကတွာ၊
 နိဗ္ဗုတော သော အနာသဝေါ။

၆၀။ ထေရာပိ တေ သီလ သမာဓိယုတ္တာ။
 ဗဟုဿုတာ သာဓုရုဏာဘိရာမာ။
 ပုညပ္ပဘာစာရူပသန္တစိတ္တာ။
 ရုဏာကရာ တာနယုတာ ဇနဿ။

၆၁။ ပဟိနဘဝသံ ရာဂါ၊
 ပဘိန္နပဋိသမ္ဘိဒါ။
 အရဏာ နာသဝါ သန္တာ၊
 ပေသလာ ဆိန္နဗန္ဓနာ။

၆၂။ ပတ္တာဝ ဥတ္တမံ သန္တိ၊
 ကတွာ စ ဇနသင်္ဂဟံ။
 နိဗ္ဗုတာ တေ မဟာပညာ၊
 ပဒီပါဝ သုမာနသာ။

၆၃။ အဋ္ဌတိသာမိကသတံ၊
 ဝိဟာရေ သော မဟာရဟေ။
 ဝိဟာရ ဒေဝိယာ သဒ္ဓိံ၊
 ကာရာပေသိ မဟာယသော။

၆၄။ ကတွာန ပုညကမ္မာနိ၊
 အနေကာနိ မဟာယသော။
 အတ္ထံ ဇနဿ ကတွာန၊
 ဝန္တာန တုသိတံ ပုရံ။

၆၅။ သော တတ္ထ ဒိဗ္ဗသမ္ပတ္တိံ၊
 စိရံ ဘုဒ္ဓိယ နန္ဒိတော။
 မဟာနုဘာဝ သမ္ပန္နော၊
 ဒေဝတာနံ ပုရက္ခတော။

၆၆။ တမ္ပိ သမ္ပတ္တိမောဟာယ၊
 ဇီဝလောကံ မနောရမံ။
 လောကုတ္တရံ သိဝံခေမံ၊
 ကုစ္ဆန္တော အာဂမိဿတိ။

ဓာတုဝိသယပါဠိ

သမ္ပုဒ္ဓသာသန သုရဒ္ဓါမ ‘သိဒ္ဓိ ရတ္ထုသုဂ် သိဂ်’၊
 ဇာတော ပဗ္ဗဒ္ဓကုသုမော ကကုသန္ဓနာမော။
 ဝါစံယမော ရုစီရသီဟဠ ဝုတ္တိယာမံ၊
 ဂန္ထံ အကာသိ ဝရနိဗ္ဗုတိ သာဓနာယ။

(သီဟိုဠ်မူမှ ကူးယူတင်ပြပါသည်)



ဓာတုဝံသော

နမော တဿ ဘဂဝတော အရဟတော သမ္မာသမ္ဗုဒ္ဓဿ။

ပထမပရိစ္ဆေဒ

၁. တထာဂတဿဂမနကထာ

သမ္ဗုဒ္ဓမတုလံ သုဒ္ဓံ၊
ဓမ္မံ သံဃံ အနုတ္တရံ။
နမဿိတွာ ပဝက္ခာမိ၊
ဓာတုဝံသပ္ပကာသနံ။

တိက္ခတ္ထုမဂမာ နာထော၊
လင်္ကာဒီပံ မနောရမံ။
သတ္တာနံ ဟိတမိစ္ဆန္တော၊
သာသနဿ စိရဋ္ဌိတိံ။

တတ္ထ တိက္ခတ္ထုမဂမာ နာထော' တိ အနမတဂ္ဂေ သံသာရဝဋ္ဋေ ပရိနာမေတွာ အပ္ပဋိသရဏဘာဝပ္ပတ္တာနံ ခလာကိယလောကုတ္တရသုခ နိပ္ပုဒနဘာဝေန နာထော ဝဋ္ဌိသရဏဘူတော ဘဂဝါ ဗုဒ္ဓဓမ္မသံဃ ရတနတ္ထယမဂ္ဂံ

အာစိက္ခန္ဓော လင်္ကာဒီပံ တိက္ခတ္တံ ဂတော။ တတ္ထ ပဌမဂမနေ
 တာဝ ဟေမိမဏ္ဍံ အာရုယျ ပုရတ္ထိမာဘိမုခေါ နိသီဒိတွာ
 သူရိယေ အနတ္ထမိတေယေဝ မာရဗလံ ဝိဓမေတွာ၊ ပဌမ-
 ယာမေ ပုဗ္ဗေနိဝါသဉာဏံ အနုဿရိတွာ မဇ္ဈိမယာမေ
 စုတုပပါတဉာဏံ ပတွာ ပစ္ဆိမယာမာဝသာနေ ပစ္စယာ-
 ကာရေ ဉာဏံ ဩတာရေတွာ ဒသဗလစတုဝေသာရဇ္ဇာဒိ
 ဂုဏပဋိမဏ္ဍိတံ သဗ္ဗညုတဉာဏံ ပဋိဝိဇ္ဈိတွာ ဟေမိ-
 မဏ္ဍပုဒေသေ အနုက္ကမေန သတ္တသတ္တာဟံ ဝီတိနာမေတွာ
 အဋ္ဌမေ သတ္တာဟေ အဇပါလနိဂြောဓမူလေ နိသိန္ဓော
 ဓမ္မဂမ္ဘီရတံ ပစ္စဝေက္ခဏေန အပ္ပေါဿုက္ကတံ အာပဇ္ဇမာနော
 ဒသသဟဿ ဗြဟ္မပရိဝါရေန သဟမ္ပတိမဟာဗြဟ္မုနာ
 အာယာစိတ ဓမ္မဒေသနာ ဟုတွာ ဗုဒ္ဓစက္ခုနာ လောကံ
 ဩလောကေန္တော ပဉ္စဝဂ္ဂိယာနံ ဘိက္ခုနံ ဗဟုပကာရတံ
 အနုဿရိတွာ ဥဋ္ဌာယာသနာ ကာသီနံ ပုရံ ဂန္ဓာ အညာသိ
 ကောဏ္ဍညပုမုခေ အဋ္ဌာရသဗြဟ္မကောဋိယော အမတံ
 ပါယေန္တော ဓမ္မစက္ကံ ပဝတ္တေတွာ ပက္ခဿ ပဉ္စမိယံ ပဉ္စဝဂ္ဂိယေ
 သဗ္ဗေပိ တေ အရဟတ္တေ ပတိဋ္ဌာပေတွာ တံ ဒိဝသမေဝ
 ယသကုလပုတ္တဿ ရတ္တိဘာဂေ သောတာပတ္တိ-ဖလံဒတွာ
 ပုနဒိဝသေ အရဟန္တံ ဒတွာ တဿ သဟာယကေ စတု-
 ပညာသဇနေ အရဟန္တံ ပါပေတွာ ဧဝံ လောကေ ဧက
 သဋ္ဌိယာ အရဟန္တေသု ဇာတေသု ဝုတ္ထဝသော ပဝါရေတွာ၊

‘စရထ ဘိက္ခဝေ စာရိက’ န္တိ ဘိက္ခု။ ဒိသာသု ပေသေတွာ သယံ ဥရုဝေလံ ဂစ္ဆန္တော အန္တရာမဂ္ဂေ ကပ္ပိသိကဝနသဏ္ဍေ ဘဒ္ဒဝဂ္ဂိယေ ကုမာရေ တိသဇနေ ဝိနေတွာ ဧဟိ ဘိက္ခု- ဘာဝေန ပဗ္ဗာဇေတွာ ဥရုဝေလံ ဂန္တာ အဗျုဗ္ဗာနိ ပါဠိဟာရိယ သဟဿာနိ ဒသေသန္တော ဥရုဝေလကဿပါဒယော သဟဿ ဇဠိလပရိဝါရေ တေဘာတိကဇဠိလေ ဝိနေန္တော တတ္ထေဝ ဝိဟာသိ။

အပရဘာဂေ အင်္ဂမဂဓရဋ္ဌဝါသိနော ဥရုဝေလ ကဿပဿ မဟာယညံ ဥပဋ္ဌာပေသုံ။ သော ပန ဣစ္ဆ စာရာဘိဘူတော စိန္တေသိ “သစာယံ မဟာသမဏော ဣမဿ သမာဂမဿ မဇ္ဈေ ပါဠိဟာရိယံ ကရေယျ၊ လာဘ သက္ကာရော မေ ပရိဟာယိဿတိ” တိ။ တသေဝံ ပဝတ္တ အဇ္ဈာသယံ ဥတွာ ပါတောဝ ဥတ္တရကုရုတော ဘိက္ခံ အာဟရိတွာ အနောတတ္ထေ အာဟာရံ ပရိဘုဉ္ဇိတွာ သာယန သမယေ ဖုဿပုဏ္ဏမိဥပေါသထဒိဝသေ လင်္ကာဒီပ- သတ္ထာယ လင်္ကာဒီပ မုပါဂမိ။

တဿ ပန ဒီပဿ မဟာဂင်္ဂါယ ဒက္ခိဏပသေ အာယာမတော တိယောဇနေ ပုထုလတော ဧကယောဇန- ပုမာဏေ မဟာနာဂ ဝနုယျာနေ ယက္ခသမာဂမဿ မဇ္ဈေ တဿ ဥပရိ မဟိယင်္ဂဏထူပဿ ပတိဋ္ဌာနဋ္ဌာနေ အာကာ- သေယေဝ ဌိတော ဝုဋ္ဌိဝါတန္ဓကာရံ ဒသေသတွာ တေသံ

ဘယံ ဥပ္ပါဒေသိ။ တေ ဘယေန ဥပဒ္ဒုတာ “ကဿ န ခေါ
 က္ကမံ ကမ္မ” နိက္ကတော စိတော ဩလောကေန္တော အဒ္ဒသံသု
 ဘဂဝန္တံ အာကာသေ နိသိန္တံ။ ဒိသ္မာန ဘဂဝန္တံ အဘယံ
 ယာစိသု။ တေသံ ဘဂဝါ အာဟ “သစေ တုမေ အဘယံ
 ကုစ္ဆယ၊ မယံ နိသဇ္ဇာနဿ ဩကာသံ ဒေထာ” တိ။ သဗ္ဗေပိ
 တေ တဿ နိသဇ္ဇာနံ အဒိသု။ ဘဂဝါ နိသဇ္ဇာယ ဩကာ
 သံ ဂဟေတွာ တေသံ ဘယံ ဝိနောဒေတွာ တေဟိ ဒိန္နေ
 ဘူမိဘာဂေ စမ္မခဏ္ဍံ ပတ္တရိတွာ နိသိဒိ။ နိသိန္နောဝ ပန
 ဘဂဝါ စမ္မခဏ္ဍံ ပသာရေသိ။

တေ ယက္ခာ ဘိတတသိတာ အညတ္ထ ဂန္တံ အသဟ-
 မာနာ သမန္တတော သာဂရတီရေ ရာသိဘူတာ အဟေသံ။
 သတ္တာ ဂိရိဒီပံ ကုဒ္ဒါနုဘာဝေန အာဟရိတွာ ဒေသေသိ။
 တေသု တတ္ထ ပတိဋ္ဌိတေသု ပုန ယထာဌာနေဝ ဌပေတွာ
 ပတ္တရိတ စမ္မခဏ္ဍမ္ပိ သံခိပိ။ တသ္မိံ ခဏေ တတော တတော
 ဒေဝါ သန္နိပတိံသု။ တေသံ သမာဂမေ ဓမ္မံ ဒေသေသိ။
 အနေကေသံ ပါဏကောဋီနံ ဓမ္မာဘိ သမယော အဟောသိ။
 သရဏေသု စ သီလေသု စ ပတိဋ္ဌိတာ အသင်္ချေယျာ
 အဟေ သံ။

ကေသဓာတုစေတီယ

သုမနက္ခဋေ ပန မဟာသုမနဒေဝေါ သောတာပတ္တိ

ဖလံ ပတွာ အတ္တနော ပူဇနီယံ ဘဂဝန္တံ ယာစိ။ ဘဂဝါ
 တေန ယာစိတော သီသံ ပါဏိနာပရာမသိတွာ ကေသဓာတုံ
 ဂဟေတွာ တဿ အဒါသိ။ ဒတွာ စ ပန လင်္ကာဒိပံ တိက္ခတ္တံ
 ပဒက္ခိဏံ ကတွာ ပရိတ္တံ ကတွာ အာရက္ခံ သံဝိဓာယ ပုန
 ဥရုဝေလမေဝ အာဂတော။ သော ပန ကေသဓာတုယော
 သုဝဏ္ဏစင်္ကောဋကေနာဒါယ သတ္တုနိသိန္နဋ္ဌာနေ နာနာ-
 ရတနေဟိ ဝိစိတ္တံ ထူပံ ပတိဋ္ဌာပေတွာ ဥပရိ ကုန္ဒနီလ မဏိ-
 ထူပိကာဟိ ပိဒဟိတွာ ဂန္ဓမာလာဒိဟိ ပူဇေန္တော ဝိဟာသိ။

မဟိယင်္ဂဏဂီဝဋ္ဌိ ဓာတုစေတိယ

ပရိနိဗ္ဗုတေ ပန ဘဂဝတိ သာရိပုတ္တဿ အန္တေ-
 ဝါသိကော သရဘူ နာမ ထေရော ဒိဏာသဝေါ စိတ-
 ကတော ကုဒ္ဒိယာ တထာဂတဿ ဂီဝဋ္ဌိ အာဒါယ တသ္မိံ
 ကုန္ဒနီလမဏိထူပေ ပတိဋ္ဌာပေတွာ ဂတော။ တတော
 ဒေဝါနမ္ပိယတိဿရညော ဘာတာ စူဠာဘယော နာမ
 ကုမာရော တမဗျုတ် စေတိယံ ဒိသ္မာ အဘိပ္ပသန္တော တံ
 ပဋိစ္ဆာ ဒေန္တော တိသဟတ္ထံ စေတိယံ ပတိဋ္ဌာပေသိ။

ပုန ဒုဋ္ဌဂါမဏီ အဘယမဟာရာဇာ တံ ပဋိစ္ဆာ-
 ဒေတွာ အသိတိဟတ္ထံ ကဗ္ဗုကစေတိယံ ကာရာပေသိ။
 မဟိယင်္ဂဏထူပဿ ပတိဋ္ဌာနာဓိကာရော ဧဝံ ဝိတ္ထာရတော
 ဝေဒိတဗျော။

ဗောဓိံ ပတွာံန သမ္ဗုဒ္ဓေါ။
 ဗောဓိမူလေ န ရာသဘော။
 နိသီဒိတွာန သတ္တာဟံ၊
 ပါဠိဟီရံ တတော အကာ။

တတော ပုဗ္ဗုတ္တရေ ဌတွာ၊
 ပလ္လင်္ကာ ဤသကေ ဇိနော။
 အနိမိသေန နေတ္ထေန၊
 သတ္တာဟံ တံ ဥဒိက္ခယိ။

စင်္ဂမိတွာန သတ္တာဟံ၊
 စင်္ဂမေ ရတနာမယေ။
 ဝိစိနိတွာ ဇိနော ဓမ္မံ၊
 ဝရံ သော ရတနာယရေ။

အဇပါလမ္ပိ သတ္တာဟံ၊
 အနုဘောသိ သမာဓိဇံ။
 ရမ္မေ စ မုစလိန္ဒသ္မိံ၊
 ဝိမုတ္တိသုခမုတ္တမံ။

ရာဇာယတနမူလမှ၊
 သတ္တရတ္တိန္ဒြိယံ ဝသီ။
 ဒန္တပေါနောဒကံ သက္ကော၊
 အဒါသိ သတ္ထုနော တဒါ။

စတုဟိ လောကပါလေဟိ၊
 သိလာပတ္တံ သမာဟဋ္ဌံ။
 စတုက္ကမေကကံ ကတ္တာ၊
 အဓိဋ္ဌာနေန နာယကော။

ဝါဏိဇေဟိ တဒါ ဒိန္နံ၊
 မန္တမရပိဏ္ဍိကံ။
 တဟိ ပန ဂဟေတွာန၊
 ဘတ္တကိစ္စံ အကာ ဇိနော။

ဂက္ခိယု သရဏံ တဿ၊
 တပုဿဘလ္လိကာ ဥဘော။
 သရဏံ အဂမံ တေ တံ၊
 သတ္ထု ဒိန္နသိရောရဟာ။

ဂန္ဓာန တေ သင်္ကံ ရဋ္ဌံ၊
 ထူပံ ကတ္တာ မနောရမံ။
 နမသိံသု စ ပူဇေသုံ၊
 ဒွေဘာတိကောပါသကာပိ။

ဣတိ သော သတ္တသတ္တာဟံ၊
 ဝိတိနာမေသိ နာယကော။
 ဗြဟ္မာနာ ယာစိတော သတ္တာ၊
 ဓမ္မစက္ကံ ပဝတ္တိတုံ။

တတော ဗာရာဏသီ ဂန္ဓာ၊
 ဓမ္မစက္ကံ ပဝတ္တယိ။
 ကောဏ္ဍညော ဒေသိတေ ဓမ္မေ၊
 သောတာပတ္တိဖလံ လဘိ။

ဗြဟ္မာနောဋ္ဌာရသကောဋီ။
 ဒေဝတာ စ အသဒ္ဓိယာ။
 သောတာပတ္တိဖလံ ပတ္တာ၊
 ဓမ္မစက္ကေ ပဝတ္တိတေ။

ပတ္တော ပါဠိပဒေ ဝပျေ၊
 ဘဒ္ဒိယော ဒုတိယေ ဖလံ၊
 တတိယေ စ မဟာနာမော၊
 အဿဇီ စ စတုတ္ထိယံ။

တေ သဗ္ဗေ သန္နိပါတေတွာ၊
 ပဉ္စမေ ပဉ္စဝဂ္ဂိယေ။
 အနတ္တသုတ္တံ ဒေသေတွာ၊
 ဗောဓိယဂ္ဂ ဖလေန တေ။

ဗောဓိံ ပါပေတွာ ပဉ္စာဟော၊
 ယသတ္ထေရာဒိကေ ဇနေ။
 တတော မဂ္ဂန္တရေ တိသ-
 ကုမာရေ ဘဒ္ဒဝဂ္ဂိယေ။

ဥရုဝေလံ တတော ဂန္တာ၊
 ဥရုဝေလာယ သညိတံ။
 ဥရုဝေလေနနုညာတော၊
 ဥရုဝေလနာဂံ ဒမိ။

တံ တံ ဒမိ ဇိနော နာဂံ၊
 ဒမနေန ဥရောဒိဂံ။
 တထာဂတံ နိမန္တိသု၊
 ဒိသ္မာ တေ ပါဠိဟာရိယံ။

ဣဓေဝ ဝနသဏ္ဍာသ္မိ၊
 ဝိဟာရေတွာ မဟာမုနိ၊
 ဥပဋ္ဌာဟာမသေ သဗ္ဗေ၊
 နိစ္စဘတ္တေန တံ မယံ။

ဥရူဝေလ ကဿပဿ၊
 မဟာယညေ ဥပဋ္ဌိတေ။
 တဿတ္တနော နာဂမနေ၊
 ဣစ္ဆာစာရံ ဝိဇာနိယ။

ဥတ္တရကုရုတော ဘိက္ခံ၊
 ဟရိတွာ ဒွိပဒုတ္တမော၊
 အနောတ္တဒဟေ ဘုတွာ၊
 သာယန္တသမယေ သယံ။

ဗောဓိတော နဝမေ မာသေ၊
 ဖုဿပုဏ္ဏမိယံ ဇိနော၊
 လင်္ကာဒီပံ ဝိသောဓေတုံ၊
 လင်္ကာဒီပမုပါဂမိ။

ယက္ခေ ဒမိတွာန သမ္ပုဒ္ဓေါ၊
 ဓာတုံ ဒတွာန နာယကော၊
 ဂန္ဓာန ဥရုဝေလံ သော၊
 ဝသီ တတ္ထ ဝနေ ဇိနော။

ပဌမဂမနကထာ သမတ္တာ



ဒုတိယဂမနကထာ

ဒုတိယဂမနေ ပန ဗောဓိတော ပဉ္စမေ ဝသေ
 ဇေတဝနမဟာဝိဟာရေ ဝသန္တော စူဠောဒရံ မဟောဒရာနံ
 မာတုလဘာဂိနေယျာနံ နာဂါနံ မဏိပလ္လင်္ကီ နိဿာယ

သင်္ဂါမံ ပစ္စုပဋိတံ ဒိသ္မာ သယံ ပတ္တစီဝရမာဒါယ စိတ္တမာ-
 သဿ ကာဠုပက္ခေ ဥပေါသထဒိဝသေ နာဂဒီပံ ဂန္ဓာ တေသံ
 သင်္ဂါမမဇ္ဈေ အာကာသေ နိသိန္ဓော အန္ဓကာရံ အကာသိ။
 တေ အန္ဓကာရာဘိဘူတေ သမဿာသေတွာ အာလောကံ
 ဒသေတွာ အတ္တနော သရဏဘူတာနံ တေသံ သာမဂ္ဂိ-
 ကရဏတ္ထံ ဖလဘရိတရုက္ခံ စာလေန္တောဝိယ ဓမ္မံ ဒေသေသိ။
 တေ ဥဘောပိ ဓမ္မေ ပသီဒိတွာ တမ္ပိ ပလ္လင်္ကီ တထာဂတဿ
 အဒံသု။ ဘဂဝါ ပလ္လင်္ကီ နိသိန္ဓော ဒိဗ္ဗန္ဓုပါနေဟိ သန္တပ္ပိ-
 တော ဘတ္တာနုမောဒနံ ကတွာ အသီတိကောဠိယော နာဂေ
 သရဏေသု စ သီလေသု စ ပတိဋ္ဌာပေသိ။ တသ္မိံ သမာဂမေ
 မဟောဒရဿ မာတုလော မဏိအက္ခိကော နာမ နာဂရာဇာ
 ဘဂဝန္တံ ပုန ကလျာဏိဒေသမာဂမနတ္ထံ အယာစိ။ ဘဂဝါ
 ပန တုဏှိဘာဝေန အဓိဝါသေတွာ “ဇေတဝနမေဝ ဂတော။

ဧဝံ ဘော နာဂဒီပံ ဥပေတော၊
 မာရာဘိဘူ သဗ္ဗဝိဒ္ဓ သုမေဓော။
 ဒမေတွ နာဂေ ကရုဏာယုပေတော၊
 ဂန္ဓာ ဝသီ ဇေတဝနေ မုနိန္ဒော။

ဒုတိယဂမနကထာ သမတ္တာ



တတိယဂမနကထာ

တတိယဂမနေ ပန ဗောဓိတော အဋ္ဌမေ ဝသေ
 ဇေတဝနမဟာဝိဟာရေ ဝိဟရန္တော ဘဂဝါ “မမ ပရိနိဗ္ဗာန-
 တော ပစ္ဆာ တမ္ပပဏ္ဍိတိပေ သာသနံ ပတိဋ္ဌဟိဿတိ၊ သော
 ဒီပေါ ဗဟူ ဘိက္ခုဘိက္ခုနီဥပါသကောပါသိကာဒိအရိယ-
 ဂဏသေဝိတော ကာသာဝပဇ္ဇောတော ဘဝိဿတိ။ မယံ
 စတုန္ဒံ ဒါဌာဓာတုနံ အန္တရေ ဧကာ ဒါဌာ စ ဒက္ခိဏ
 အက္ခဓာတု စ နလာဋ္ဌဓာတု စ ရာမဂါမဝါသီဟိ လဒ္ဓေါ
 ဧကကောဌာသော စ အညေ ဗဟူ သရီရဓာတု စ ကေသ-
 ဓာတုယော စ တတ္ထေဝ ပတဋ္ဌိဟိဿန္တိ။ အနေကာနိ
 သံဃာရာမ သဟဿာနိ စ။ ဗုဒ္ဓဓမ္မသံဃရတနေ ပတိဋ္ဌိတ-
 သဒ္ဓေါ မဟာဇနော ဘဝိဿတိ။ တဿှာ လင်္ကာဒီပံ ဂန္ဓာ
 တတ္ထ သမာပတ္တိံ သမာပဇ္ဇိတွာ အာဂန္တံ ဝဋ္ဋတိ” တိ စိန္တေတွာ
 အာနန္ဒတ္ထေရံ အာမန္တေသိ “အာနန္ဒ စတုပဋိသမ္ဘိဒပုတ္တာနံ
 ပဉ္စသတမဟာဒိဏာသဝါနံ ဘိက္ခုနံ ပဋိဝေဒေသိ။ အမေဟိ
 သဒ္ဓိံ ဂန္တဗ္ဗ” န္တိ။ အာနန္ဒတ္ထေရော ကပိလဝတ္ထုကောလိယ
 နဂရဝါသီနံ ပဉ္စသတမဟာဒိဏာသဝါနံ ဘိက္ခုနံ ပဋိ-
 ဝေဒေသိ။ တေ ပဋိဝေဒိတာ ပဉ္စသတဒိဏာသဝါ ပတ္တစိဝရ-
 ဓရာ ဟုတွာ သတ္တာရံ ဝန္တိတွာ အဉ္စလီ ပဂ္ဂယု နမဿမာနာ
 အဋ္ဌသု။

သတ္တုနော ပန သလလာယ နာမ ဂန္ဓကုဋိယာ၊
 အဝိဒ္ဓရေ ရတ္တသေတနီလုပ္ပလကုမုဒပဒမပုဏ္ဏရီက သတ၊
 ပတ္တသဟဿပတ္တဇလဇေဟိ သောဂန္ဓိက နာနာပုပ္ဖေဟိ၊
 သစ္ဆန္ဒာ၊ သုဘသောပါနာ၊ ပသာဒိတသမတိတ္တိကကာက-
 ပေယျသုရမဏိယသီတလမရုရောဒကာ သုဖုလ္လပုပ္ဖလ
 ဓာရိတနာနာဝိဓဝိစိတ္တသာလသလလစမ္ပကာသောက
 ရုက္ခနာဂရုက္ခာဒိဟိ သုသဇ္ဇိတဘူမိပဒေသာ အစ္ဆန္ဒရ မဏိယာ
 ပေါက္ခရဏိ အတ္ထိ။ တတ္ထ အဓိဝတ္ထော မဟာနုဘာဝေါ၊
 သုမနောနာမ နာဂရာဇာ သောဠသသဟဿမတ္တာဟိ နာဂ-
 မာဏဝိကာဟိ ပရိဝုတော မဟန္တံ သိရိသမ္ပတ္တိ အနုဘဝ-
 မာနော တထာဂတဿ ရူပသောဘဂ္ဂပ္ပတ္တံ အတ္ထ ဘာဝံ
 ဩလောကေတွာ မဟန္တံ သုခသောမနဿံ အနုဘဝမာနော
 အတ္တနော မာတရံ နန္ဒနာဂမာဏဝိကံ ဂရုဋ္ဌာနေ ဌပေတွာ
 တဿာ ဝေယျာဝစ္စံ ကုရုမာနော တသ္မိယေဝ ပေါက္ခရဏိ
 အဇ္ဈာဝသတိ။ သတ္တာ ပန အတ္တနော ဂမနံ သံဝိဓာနာနန္တရေ
 သုမနံ နာဂရာဇာနံ အဝိဒ္ဓရေ ဌိတံ အာမန္နေတွာ “သပရိ-
 ဝါရော အာဂစ္ဆာဟိ” တိ အာဟ။ သော သာဓုတိ သမ္ပုဋ္ဌိစ္စိတွာ
 အတ္တနော ပရိဝါရေ ဆကောဋိမတ္ထေ နာဂေ ဂဟေတွာ
 သုပုပ္ဖိတစမ္ပကာရုက္ခံ တထာဂတဿ သုရိယရံသိ နိဝါရဏတ္ထံ
 ဆတ္တံ ကတွာ ဂဏှိ။ အထ ဘဂဝါ ရဝိရသ္မိပတ္တဋ္ဌသုဝဏ္ဏ-

ပဗ္ဗတော ဝိယ ဝိရောစမာနော အတ္တနော ပတ္တစီဝရမာဒါယ
အာကာသံ အဗျဂ္ဂန္တိ။ သတ္ထာရံ ပရိဝါရေတွာ ဌိတာ တေ
ပဉ္စသတ ခိဏာသဝါပိ သကံ ပတ္တစီဝရမာဒါယ အာကာသံ
ဥဂ္ဂန္တာ သတ္ထာရံ ပရိဝါရယိံသု။

သတ္ထာ ပဉ္စသတခိဏာသဝပရိဝုတော ဝိသာခ-
ပုဏ္ဏမုပေါသထဒိဝသေ ကလျာဏိယံ ဂန္တာ မဟာရဟေ
မဏ္ဍပမဇ္ဈေ ပညတ္တဝရ ဗုဒ္ဓါသနေ ပဉ္စသတခိဏာသဝပရိ-
ဝုတော ဟုတွာ နိသီဒိ။

ပါဒစေတိယ

အထ မဏိအက္ခကောနာမ နာဂရာဇာ ဗုဒ္ဓပမုခံ
ဘိက္ခု သံဃံ အနေကေဟိ ဒိဗ္ဗေဟိ ခဇ္ဇဘောဇ္ဇေဟိ သန္တပေ-
တွာ ဧကမန္တံ နိသီဒိ။ သတ္ထာ တဿဘတ္တာနုမောဒနံ ကတွာ
သုမနကုဋေ ပဒလန္တနံ ဒေသေတွာ တသ္မိံ ပဗ္ဗတပါဒေ
အနေကပါဒပါကိဏ္ဍဘူမိပုဒေသေ နိသီန္ဓော ဒိဝါဝိဟာရံ
ကတွာ တတော ဝုဋ္ဌာယ ဒီဃဝါပိစေတိယဋ္ဌာနေ သမာပတ္တိံ
သမာပဇ္ဇိ။ မဟာပထဝီ ဥဒကပရိယန္တံ ကတွာ သတဝါရံ
သဟဿဝါရံ သင်္ကမ္ပိ။ တတ္ထ မဟာသေနံ နာမ ဒေဝပုတ္တံ
အာရက္ခတ္ထာယ နိဝတ္တေတွာ တတော ဝုဋ္ဌာယ မဟာထူပ-
ဋ္ဌာနေ တထေဝ သမာပတ္တိံ သမာပဇ္ဇိ။ မဟာပထဝီ

တထေဝ ကမ္မိ။ တကြာပိ ဝိသာလရူပဒေဝပုတ္တံ အာရက္ခံ
ဂဏှနတ္ထာယ ဌပေတွာ တတော ဝုဋ္ဌာယ ထူပါရာမ-
စေတိယဌာနေ တထေဝ နိရောဓသမာပတ္တိံ သမာပဇ္ဇိ။
မဟာပထဝီ တထေဝ ကမ္မိ။ တတ္ထ စ ပထဝီပါလဒေဝပုတ္တံ
အာရက္ခတ္ထာယ နိဝတ္ထေတွာ တတော ဝုဋ္ဌာယ မရိစဝဋ္ဋိ-
စေတိယဌာနံ ဂန္ဓာ ပဉ္စဟိ ဘိက္ခုသတေဟိ သဒ္ဓိသမာပတ္တိံ
အပ္ပယံ။ ပထဝီ တထေဝ ကမ္မိ။ တသ္မိံ ဌာနေ ဣန္ဒြေကဒေဝ-
ပုတ္တံ အာရက္ခံ ဂဏှနတ္ထာယ ဌပေသိ တတော ဝုဋ္ဌာယ
ကာစရဂါမစေတိယ ဌာနေ တထေဝ သမာပတ္တိံ သမာပဇ္ဇိ။
ပထဝီ တထေဝ ကမ္မိ။ (တသ္မိံ ဌာနေ မဟာဃောသ
ဒေဝပုတ္တံ အာရက္ခံ ဂဏှနတ္ထာယ နိယျာဒေသိ။) ဧတသ္မိံ
မဟာစေတိယဌာနေ မဟာဃောသံနာမ ဒေဝပုတ္တံ အာရက္ခံ
ဂဟဏတ္ထာယ နိဝတ္ထေတွာ တတော ဝုဋ္ဌာယ တိဿ-
မဟာဝိဟာရစေတိယဌာနေ တထေဝ သမာပတ္တိံ သမာပဇ္ဇိ။
ပထဝီ တထေဝ ကမ္မိ တတ္ထ မဏိမေခလံ နာမ ဒေဝဓိတရံ
အာရက္ခံ ဂါဟာပေတွာ တတော နာဂမဟာဝိဟာရ-
စေတိယဌာနေ တထေဝ သမာပတ္တိံ သမာပဇ္ဇိ။ ပထဝီ
တထေဝ ကမ္မိ။ တသ္မိမ္ပိ မဟိန္ဒံ နာမ ဒေဝပုတ္တံ အာရက္ခံ
ဂဟဏတ္ထာယ ဌပေသိ။ တတော ဝုဋ္ဌာယ မဟာဂင်္ဂါယ
ဒက္ခိဏဒိသာဘာဂေ သေရုနာမ ဒဟဿ အန္တေ ဝရာဟနာမ

သောဏ္ဍိမတ္ထကေ အတိမနောရမံ ဥဒကဗုဗ္ဗုဠကေလာသ-
ကုဋ္ဌပဋိဘာဂံ စေတိယံ ပတိဋ္ဌဟိဿတိ' တိ ပဉ္စသတ ဒိဏာ-
သဝေဟိ သဒ္ဓိံ နိရောဓသမာပတ္တိံ သမာပဇ္ဇိ။

ဗဟလဃနမဟာပထဝီ ပရိဗ္ဗမိတကုမ္ဘကာရစက္ကံ
ဝိယ ပဘိန္ဒမဒမဟာဟတ္ထိနာဂဿ ကုဉ္စနာဒကရဏံ ဝိယ
ဥဗ္ဗကောဋ္ဌန ယန္တမုခ သဒ္ဓေါ ဝိယ (စ) သတဝါရံ သဟဿ
ဝါရံ နဒမာနာ သောမနဿပုတ္တာ ဝိယ သကလလင်္ကာဒိပံ
ဥန္နာဒံ ကုရုမာနာ သံကမ္ပိ။ တတော ဝုဋ္ဌာယ သုမနနာဂ
ရညော ဟတ္ထေသု ဌိတစမ္ပကရုက္ခတော ပုပ္ဖါနိ အာဒါယ
တတ္ထ ပူဇေတွာ ပုနပျုနံ တံ ဩလောကေသိ။ သော သတ္တာရံ
ဝန္တိတွာ “ မယာ ဘန္တေ ကိံ ကတ္တဗ္ဗ” န္တိ ပုစ္ဆိ။ ကုမဿ
ဌာနဿ အာရက္ခံ ကရောဟိတိ အာဟ။ သော တံ သုတွာ
ဘန္တေ တုမှာကံ ဂန္ဓကုဋ္ဌိံ မမ အာရက္ခံ ကရောန္တဿ ရူပ-
သောဘဂ္ဂပုတ္တံ အသိတျာနု ဗျဉ္ဇန ဗျာမပုဘာ ဒုတ္တိံသ
မဟာပုရိသလက္ခဏဝိစိတ္တံ ဒဿနာနုတ္တရိယဘူတံ
ပဿန္တဿ မနောသိလာတလေ သိဟနာဒံ နဒန္တော
တရုဏသိဟော ဝိယ ဂဇုန္တော ပါဝုဿကမဟာမေယော
ဝိယ အာကာသဂင်္ဂံ ဩတရန္တော ဝိယ ရတနဒါမံ ဂန္တေန္တော
ဝိယ စ အဋ္ဌင်္ဂသမန္နာဂတံ သဝနိယသရံ ဝိဿဇေတွာ ပြဟ္မ-
ယောသံ နိစ္ဆာရေန္တော နာနာ နယေဟိ ဝိစိတ္တကထံ

ကထာယမာနာနံ သဝနာနုရိတ္တယဘူတံ သံသာရဏ္ဍာန်မဂ္ဂါနံ
 တာရဏ သမတ္ထံ မဓုရဓမ္မဒေသနံ သုဏန္တဿ၊ ဉာဏိဒ္ဓိယာ
 ကောဋိပ္ပတ္တေ သာရိပုတ္တမောဂ္ဂလ္လာနာဒယော အသီတိ-
 မဟာသာဝကေ ပဿန္တဿ၊ တတ္ထေဝ မယံ ဝသနံ ရုစ္စတိ။
 န သက္ကောမိ အညတ္ထ တုမေဟိ ဝိနာ ဝသိတုန္တိ အာဟ။
 ဘဂဝါ တဿ ကထံ သုတွာ “ နဂရာဇာ၊ ဣမံ ပဒေသံ
 တယာ စိရံ ဝသိတဌာနံ။ ကကုသန္တဿ ဘဂဝတော ဓာတု
 ဣမသ္မိယေဝ ဌာနေ ပတိဋ္ဌိတာ၊ တွမေဝ တသ္မိံ ကာလေ
 ဝရနိဒ္ဓေါ နာမ နာဂရာဇာ ဟုတွာ တဿာ ဓာတုယာ
 အာရက္ခံ ဂဟေတွာ ဂန္ဓမာလာဒီဟိ ပူဇံ ကရောန္တော စိရံ
 ဝိဟာသိ။

ပုန ကောဏာဂမနဿ ဘဂဝတော ဓာတု
 ဣမသ္မိယေဝ ဌာနေ ပတိဋ္ဌိတာ တွမေဝ တသ္မိံ ကာလေ
 ဇယသေနော နာမ ဒေဝပုတ္တော ဟုတွာ တဿာ ဓာတုယာ
 အာရက္ခံ ဂဟေတွာ ဂန္ဓမာလာဒီဟိ ပူဇံ ကတွာ တတ္ထေဝ
 စိရံ ဝိဟာသိ။ ပုန ကဿပဿ ဘဂဝတော ဓာတု
 ဣမသ္မိယေဝ ဌာနေ ပတိဋ္ဌိတာ။ တွမေဝ တသ္မိံ ကာလေ
 ဒီဃသာလော နာမ နာဂရာဇာ ဟုတွာ တာယ ဓာတုယာ
 အာရက္ခံ ဂဟေတွာ ဂန္ဓမာလာဒီဟိ ပူဇံ ကရောန္တော
 ဝိဟာသိ။

မယံ ပန ပရိနိဗ္ဗုတေ ကာကဝဏ္ဏတိဿ မဟာရာဇာ
 မယံ နလာဠာဓာတံ ကုမသ္မိယေဝ ဌာနေ ပတိဌာပေဿတိ။
 တသ္မာ တံ ကုမဿ ဌာနဿ အာရက္ခံ ကရောဟိတိ ဝတ္တာ
 ပဉ္စသီလေသု ပတိဌာပေတ္တာ ပဉ္စသတ ဒိဏာသဝေဟိ သဒ္ဓိ
 စေတိယဌာနံ ပဒက္ခိဏံ ကတ္တာ တံ အပ္ပမတ္တော ဟောဟိ”တိ
 ဝတ္တာ အာကာသံ ဥပ္ပတိတ္တာ ဇေတဝနမေဝ ဂတော။

တဿ ပန နာဂရညော မာတာ ကုန္ဒမာဏဝိကာ
 နာမ အာဂန္တာ တထာဂတံ ဝန္တိတ္တာ ဧကမန္တံ ဌိတာ “ဘန္တေ
 မမ ပုတ္တော သုမနော နာမ နာဂရာဇာ ကုဟိ”န္တိ အာဟ။
 “တဝ ပုတ္တော တမ္ပပဏ္ဍိဒိပေ မဟာဝါလုကာဂဂီယ ဒက္ခိဏ-
 ဘာဂေ သေရု နာမ ဒဟဿ သမိပေ ဝရာဟ နာမ
 သောဏ္ဍိယံ သမာဓိအပဝိတတ္တာ အတ္တနော ပရိဝါရေ
 ဆကောဠိမတ္တေ နာဂေ ဂဟေတ္တာ သတ္တာရံ ဝန္တိတ္တာ ဘန္တေ
 ကုတော ပဌာယ တုမှာကံ ဒဿနံ ဒုလ္လဘံ၊ ခမထ မေတိ
 အစ္စယံ ဒေသေတ္တာ မဟတိ ကုဿရိယသမ္ပတ္တိ အနုဘဝန္တိ
 တတ္ထေဝ အာရက္ခံ ဂဟေတ္တာ စိရံ ဝိဟာသိ”တိ။

မဟာပညော မဟာသဒ္ဓေါ၊
 မဟာဝီရော မဟာဏ္ဍိသိ၊
 မဟာဗလေန သမ္ပန္နော၊
 မဟန္တဂုဏဘူသိတော။

ဂန္ဓာန တမ္ပပဏ္ဍိတံ သော၊
 သတ္တာနုဒ္ဒယမာနသော၊
 ဂန္ဓာ နာဂဝရံ ဒီပံ၊
 အဂါ ဇေတဝနံ ဝိဒ္ဓူ။

အတိသယမတိသာရော၊
 သာရဒါနံ ကရောန္တော၊
 အတိအဓိရမဏိယော၊
 သဗ္ဗလောကေကနေတ္တော။
 အတိဂုဏဓရဏိယော၊
 သဗ္ဗသတ္တေ တမဂ္ဂံ၊
 အတိဝိပုလဒယော တာ-
 နေတုမာဂါ သုဒီပံ။

တတိယဂမနကထာ သမတ္တာ



ဣတိ အရိယဇနပသာဒနတ္ထာယ ကတေ ဓာတု
ဝံသေ တထာဂတဿ ဂမနံ နာမ ပဋ္ဌမော ပရိစ္ဆေဒေါ။

အာဂန္တာ တမ္ပပဏ္ဍိ သော၊
သတ္တာနုဒ္ဒယမာနသော။
ပုန ဂန္တာ နာဂဒီပံ၊
အဂါ ဇေတဝနံ ဝရံ။

အတိသယမတိသာရော၊
သာရဒါနေကိရတ္တော
အတိမိတိရမဏိယော၊
သဗ္ဗလောကေကနေတ္တော။

အတိဂုဏရမဏီယံ၊
သဗ္ဗသတ္တေကမဂ္ဂံ။
အတိဝိပုလဒယတ္တာ၊
လင်္ကမာဂါ သုဒီပံ။

ဣတိ သီဟဋ္ဌဘာသာယ ကတေ
ဓာတုဝံသေ ဒိဿတေ။



ဒုတိယပရိစ္ဆေဒ
၂. ပရိနိဗ္ဗာနကထာ

သတ္တာ ပန တတော ပဉ္စစတ္တာလီသဝဿာနိ တိပိဋကပရိယတ္တိဓမ္မံ ဒေသေတွာ ဝေနေယျဇနေ သံသာရ-
တော စတုအရိယမဂ္ဂဖလပဋိလာဘဝသေန ဥဒ္ဓါရေတွာ
နိဗ္ဗာနေ ပတိဋ္ဌာပေတွာ ပစ္ဆိမေ ကာလေ ဝေသာလိနဂရံ
ဥပနိဿာယ စာပါလစေတိယံ နိဿာယ ဝိဟရန္တော မာရေန
ပရိနိဗ္ဗာနတ္ထာယ အာရာမိတော သတော သမ္ပဇာနေ အာယု
သင်္ခါရေ ဝိဿဇ္ဇေသိ။ တဿ ဝိဿဋ္ဌဘာဝံ အာနန္ဒောယေဝ
အညာသိ။ အညော ကောစိပိ ဇာနန္ဒော နာမ နတ္ထိ။ တဿ
ဘိက္ခုသံဃမ္ပိ ဇာနာပေဿာမိတိ ဇေတဝနမဟာဝိဟာရံ
ဂန္တာ သဗ္ဗံ ဘိက္ခုသံဃံ သန္နိပါတာပေတွာ “ဘိက္ခဝေ တထာ-
ဂတဿ နစိရဿေဝ တိဏ္ဏံ မာသာနံ အစ္စယေန ပရိနိဗ္ဗာနံ
ဘဝိဿတိ၊ တုမေ သတ္တ တိသဗောဓိပက္ခယဓမ္မေသု သမဂ္ဂါ
ဟုတွာ ဧကီဘာဝါ ဟောထ၊ တုမေ ဝိဝါဒံ မာ ကရောထ။
အပ္ပမာဒေန တိဿော သိက္ခာ သမ္ပာဒေထာ”တိ ဝတွာ ပုန
ဒိဝသေ ဝေသာလိယံ ပိဏ္ဏယ စရိတွာ ပိဏ္ဏပါတာ ပဋိက္ခ-
မိတွာ ဘဏ္ဍဂါမံ ဂတော။ ဘဏ္ဍဂါမတော ဟတ္ထိဂါမံ
ဟတ္ထိဂါမတော အပ္ပဂါမံ အပ္ပဂါမတော ဇမ္ပဂါမံ ဇမ္ပဂါမ
တော နိဋ္ဌာဓဂါမံ နိဋ္ဌာဓဂါမတော ဘောဂနဂရံ ဘောဂ-

နဂရတော ပါဝါနဂရံ ပါဝါနဂရတော ကုသိနာရနဂရံ
 ပတ္တော။ တတ္ထ ယမကသာလာနမန္တရေ ဌိတော အာနန္ဒ-
 ထေရံ အာမန္တေတွာ “ဥတ္တရသီသကံ ကတွာ မဉ္ဇကံ ပညာ-
 ပေဟိ၊ ကိလန္တောသ္မိ အာနန္ဒ နိပဇ္ဇိဿာမိ”တိ အာဟ။ တံ
 သုတွာ အာနန္ဒထေရော ဥတ္တရသီသကံ ကတွာ မဉ္ဇကံ
 ပညာပေတွာ စတုဂ္ဂုဏံ သံဃာဋီ အတ္ထရိတွာ ပဉ္စစတ္တာလိသ-
 ဝဿာနိ အသယိတ ဗုဒ္ဓသေယျံ သယန္တော ဒက္ခိဏပသေသန
 သတော သမ္ပဇာနော အနုဋ္ဌာနသညံ မနသိ ကရိတွာ
 သီဟသေယျံ ကပ္ပေသိ။

အတိတမဒ္ဓါန ဘဝေ စရန္တော၊
 အနန္တသတ္တေ ကရုဏာယုပေတော။
 ကတွာန ပုညာနိ အနပ္ပကာနိ၊
 ပတ္တော သိဝံ လောကဟိတာယ နာထော။

ဧဝံ ဟိ သော ဒသဗလောပိ ဝိဟိနထာမော၊
 ယမဿ သာလာနံ နိပဇ္ဇိ မဇ္ဈေ။
 ကတွာန သညဉ္စိ အနုဋ္ဌဟာနံ၊
 သက္ကဒ္ဓိမာ မာရမုခံ ပဝိဋ္ဌော။

တသ္မိံ ခဏေ ယမကသာလာ သုပုပ္ဖိတာ၊ အထ ခေါ
ဒသ သဟဿိ လောကဓာတု စက္ကဝါဠေသု သာလရုက္ခာ
ယေဝ သုပုပ္ဖိတာ၊ အထ ခေါ ယံကိဉ္စိ ပုပ္ဖုပဂဖလူပ-
ဂရုက္ခဇာတံ သဗ္ဗမိ ပုပ္ဖုပ ဖလူပ ဂဏိ။ ဇလေသု ဇလပဒုမာနိ
ထလေသု ထလပဒုမာနိ ခန္ဓေသု ခန္ဓပဒုမာနိ သာခါသု
သာခါပဒုမာနိ လတာသု လတာပဒုမာနိ အာကာသေ
ဩလမ္ပ ပဒုမာနိ ပိဋ္ဌိပါသာဏေ ဘိန္ဒိတွာ သတပတ္တပဒုမာနိ
သုပုပ္ဖိတာနိ အဟေသံ။ ပထဝိတော ယာဝ ဗြဟ္မလောကာ
တာဝ ဒသသဟဿိ စက္ကဝါဠာ ဧက မာလာဂုဏာ ဝိယ
အဟေသံ။ ဒေဝါ အာကာသတော ဒိဗ္ဗမန္ဒာရဝ ပါရိစ္ဆတ္တက-
ကောဝိဠာရပုပ္ဖိနိ စ စန္ဒနစုဏ္ဍာနိ စ သမာကိရန္တိ။
ဒိဗ္ဗတူရိယသင်္ဂီတိယော စ အန္တလိက္ခေ ပဝတ္တန္တိ။ အနေကာနိ
အစ္ဆရိယသဟဿနိ အဟေသံ။ ဧဝံ ပူဇာဝိသေသေ ပဝတ္တ-
မာနေ ပဌမယာမေ သုဘဒ္ဒပရိဗ္ဗာဇကံ ဝိနေတွာ မဇ္ဈိမ-
ယာမေ ဒသသဟဿိလောကဓာတုဒေဝတာနံ အနု-
သာသိတွာ ပစ္ဆိမယာမာဝသာနေ ပဌမဇ္ဈာနံ သမာပဋိတွာ
တတော ဝုဠာယ ဒုတိယဇ္ဈာနံ တတိယဇ္ဈာနံ စတုတ္ထဇ္ဈာနံ
သမာပဋိ။ တတော ဝုဠာယ အာကာသာနဉ္စာယတနံ
ဝိညာဏဉ္စာယတနံ အာကိဉ္စညာယတနံ နေဝသညာ
နာသညာယတနံ သမာပဋိတွာ တတော ဝုဠာယ နိရောဓ

သမာပတ္တိံ သမာပဇ္ဇိ။ တတော ဝုဋ္ဌာယ ပဌမဇ္ဈာနံ ဒုတိယ-
ဇ္ဈာနံ တတိယဇ္ဈာနံ စတုတ္ထဇ္ဈာနဉ္စ သမာပဇ္ဇိ။ တတော ဝုဋ္ဌာယ
ဧတ္ထန္တရတော အနုပါဒိသေ သာယ နိဗ္ဗာနဓာတုယာ
ပရိနိဗ္ဗာယိ။

မဟာမောဟတမံ ဟန္တာ၊
သတ္တာနံ ဟဒယနိဿိတံ၊
ရဝီဝ ဇောတမာနော သော၊
လောကဿ အနုကမ္ပကော။

ဝဿာနိ ပဉ္စတာလီသံ၊
ကတွာ သတ္တဟိတံ ဗဟံ၊
အဓုနာ^၁ အဂ္ဂိက္ခန္ဓောဝ၊
ပရိနိဗ္ဗာယိ သော ဇိနော။

ဧဝံ ပန ဘဂဝတိ ပရိနိဗ္ဗုတေ ဝိဿကမ္ပဒေဝပုတ္တော
တထာဂတဿ သရီရပ္ပမာဏံ ဝရဒေါဏိံ ရတနေဟိ
မာပေတွာ ဝိသုဒ္ဓကပ္ပိသေဟိ တထာဂတဿ သရီရံ
ဝေဋ္ဌေတွာ ရတနဒေါဏိယံ ပက္ခိပိတွာ ဂန္ဓတေလေဟိ
ပူရေတွာ အပရာယ ဒေါဏိယာ ပိဒဟိတွာ သဗ္ဗဂန္ဓ ဒါရု-
စိတကံ ကတွာ ယေဘုယျေန ဒေဝတာယော လောဟိတ-
စန္ဒနယ ဌိကာယော အာဒါယ စိတကာယံ ပက္ခိပိတွာ အဂ္ဂိ-

၁။ အမ္ပနာ (သိ)

ဂါဟာပေတုံ နာသက္ခိယံ။ ကသ္မာ? မဟာ ကဿပတ္ထေရဿ အနာဂတတ္တာ။

သော အာယသ္မာ မဟာကဿပတ္ထေရော ယေဘု-
ယျေန ဗဟုန္တံ ဒေဝါနံ ပိယော မနာပေါ။ ထေရဿ ဟိ
ဒါနံ ဒတ္တာ သဂ္ဂေ နိဗ္ဗတ္တာနံ ပမာဏော နာမ နတ္ထိ။ တသ္မာ
ဒေဝတာ တသ္မိံ သမာဂမေ အတ္တနော ကုလူပဂတ္ထေရံ
အဒိသ္မာ အမှာကံ မဟာကဿပတ္ထေရော ကုဟိန္တိ ဩလော-
ကေန္တော အတ္တနော ပရိဝါရေဟိ ပဉ္စမတ္ထေဟိ ဘိက္ခု-
သတေဟိ သဒ္ဓိံ မဂ္ဂံ ပဋိပန္နောတိ ဥတ္တာ “ယာဝ ထေရော
ဣမသ္မိံ န သမ္ပတ္တော၊ စိတကံ တာဝ န ပဇ္ဇေလတူ” တိ
အဓိဋ္ဌဟိံသု။ တသ္မိံ ကာလေ ထေရော ယေဘုယျေန
တေရသ ဓုတင်္ဂဓရေဟိ ပဉ္စမတ္ထေဟိ ဘိက္ခုသတေဟိ သဒ္ဓိံ
အာဂန္တာ စိတကံ တိက္ခတ္တံ ပဒက္ခိဏံ ကတ္တာ ပါဒပဿေ
ဋ္ဌိတော၊ “ဘန္တေ တုမှာကံ ဒဿနတ္ထာယ ဣတော
ကပ္ပသတသဟဿမတ္ထကေ ပဒုမ္ပတ္တရသတ္တုနော ပါဒမူလေ
အဘိနိဟာရတော ပဋ္ဌာယ အဝိဇဟိတ္တာ အာဂတော။
ဣဒါနိ မေ အဝသာနဒဿန” န္တိ ပါဒေ ဂဟေတွာ ဝန္တိတုံ
အဓိဋ္ဌာသိ။

မဟာကဿပထေရော သော၊
 ဘိက္ခုသံဃပုရက္ခတော။
 ဧကံသံ စိဝရံ ကတွာ၊
 ပဂ္ဂဟေတွာန အဗ္ဗလိံ။

ပဒက္ခိဏဗ္ဗ တိက္ခတ္တံ၊
 ကတွာ ဌတွာ ပဒန္တိကေ။
 ပတိဌဟန္တ သိသေ မေ၊
 ဇိနပါဒေတိ' ဓိဌဟိ။

သဟာဓိဌာနံ စိတကာ၊
 ဒုဿာနိ စ ဝိဘိန္ဒိယ။
 နိက္ခမိသု တဒါ ပါဒါ၊
 ယနမုတ္တောဝ စန္ဒိမာ။

ဥဘော ဟတ္ထေဟိ ပဂ္ဂယ၊
 ဌပေတွာ အတ္တနော သိရေ။
 ဝန္တိတွာ သတ္တုနော ပါဒေ၊
 ခမာပေတွာ ဝိသဇ္ဇယိ။

ပုဏ္ဏစန္ဒော ယထာ အတ္တံ၊
စိတကံ ပါဝိသိ တဒါ။

ဣဒံ အစ္ဆေရကံ ဒိသ္မာ၊
ရဝံ ရဝိ မဟာဇနော။

ဥဋ္ဌဟိတွာန ပါစီနာ၊
စန္ဒော အတ္ထဂံတော ယထာ။
ပါဒေ အန္တရဓာယန္တေ၊
အရောဒိသု မဟာဇနော။

တဒါ မလ္လရာဇာနော ဘဂဝတော သရီရကိစ္စံ
ကရိဿာမာတိ ဝတွာ နာနာဝတ္ထာဘရဏာနိ နိဝါသေတွာ
ပရိဝါရယိသု။ တတော ရာဇာနော မနုဿာ စ အဂ္ဂိ ဒါတုံ
အာရဘိသု။ တဒါ သက္ကော မယိ ပန ပရိနိဗ္ဗုတေ သက္ကော
ဒေဝရာဇာ မဏိဇောတိရသံ ပဿာရေတွာ နိက္ခန္တအဂ္ဂိနာ
မမ သရီရ ကိစ္စံ ကရိဿတိ။ မဏိအဂ္ဂိနော အဝဿာနေ
မနုဿာ အဂ္ဂိ ကရိဿန္တိတိ။ ဧဝံ ဗုဒ္ဓဝစနံ ပရိဘာဝေတွာ
တိက္ခတ္တံ ပဒက္ခိဏံ ကတွာ ဘဂဝတော သရီရကိစ္စံ ကတွာ
သမန္တတော ဥဋ္ဌဟတုတိ အဓိဋ္ဌဟိ။

တသ္မိံ ခဏေ သယမေဝ စိတကံ အဂ္ဂိ ဂဏှိ။ သရီရံ
ပန ဘဂဝတော ဈာယမာနံ ဆဝိစမ္မမံသနဟာရုအဋ္ဌိအဋ္ဌိမိဇ္ဇံ

အသေသေတွာ သုမနမကုဋ္ဌမုတ္တရာသိသဒိသမေဝ ဓာတု-
ယော အဝသေသာ အဟေသံ။

ပရိနိဗ္ဗုတကာလေပိ၊
သကလံ ကလုနံ အဟု။
ပရိဒေဝေါ မဟာ အာသိ၊
မဟီ ဥဒြိယနံ ယထာ။

ဒေဝတာယာနုဘာဝေန၊
သတ္ထုနော စိတကော သယံ။
တတော ဧကပ္ပဟာရေန၊
ပဇ္ဇလိတ္ထ သမန္တတော။

ယဉ္ဇ အဗန္ဓရံ ဒုဿံ၊
ယံ ဒုဿံ သဗ္ဗဗဟိရံ။
ဒုဿေ ဒွေဝ န ဈာယိံသု၊
တေသံ ဒုဿာနမန္တရေ။

ယထာ နိရုဒ္ဓတေလဿ၊
 န မသီ န စ ဆာရိကာ။
 ဧဝမဿ န ဒိဿတိ၊
 ဗုဒ္ဓဂတ္တဿ ဈာယတော။

သုမနမကုဋ္ဌသဘာဝါ စ၊
 ဓောတမုတ္တာဘမေဝ စ။
 သုဝဏ္ဏဝဏ္ဏသံကာသာ၊
 အဝသိသံသု ဓာတုယော။

ဒါဌာ စတသော ဥဏှိသံ၊
 အက္ခကာ ဒွေ စ သတ္တိမာ။
 န ဝိကိဏ္ဏာ တတော သေသာ၊
 ဝိပွကိဏ္ဏာဝ ဓာတုယော။

အဟောသိ တနုကာ ဓာတု၊
 သာသပ ပီဇမတ္တိကာ။
 ဓာတုယော မဇ္ဈိမာ မဇ္ဈေ-
 ဘိန္ဒုတဏှုလမတ္တိကာ။

ဓာတုယော မဟတိ မဇ္ဈေ၊
 ဘိန္ဒုမဂ္ဂပ္ပမာဏိကာ။
 ဓာတုဝဏ္ဏာ တယော အာသုံ၊
 ဗုဒ္ဓါဓိဋ္ဌာနတေဇသာ။

သာရိပုတ္တဿ ထေရဿ၊
 သိဿော သရဘုနာမကော။
 အာဒါယ ဇိနဂီဝဋ္ဌိ၊
 စိတကာတောဝ ဓာတု သော။

သဒ္ဓိံ သိဿသဟသေနေ၊
 စေတိယေ မဟိယင်္ဂဏော။
 ဌပေတွာ စေတိယံ ကတွာ၊
 ကုသိနာရမဂါ မုနိ။

ဆဋ္ဌဘိညော ဝသိပ္ပတ္တော၊
 ခေမာ ကာရုဏိကော မုနိ။
 သဟသာ စိတကာတောဝ၊
 ဝါမဒါဋ္ဌံ သမဂ္ဂဟိ။

အာကာသတော ပတိတ္တာပိ၊
 နိက္ခမိတ္တာပိ သာလတော။
 သမန္တတောမ္ပုမဂ္ဂန္တာ၊
 နိဗ္ဗာပေသံ ဇလာနလံ။

မလ္လရာဇဂဏာ သဗ္ဗေ၊
 သဗ္ဗဂန္ဓောဒကေန တံ။
 စိတကံ လောကနာထဿ၊
 နိဗ္ဗာပေသံ မဟေသိနော။

ဧဝံ ပန သဗ္ဗလောကေ ကရုဏာဓိကော သမ္မာ-
 သမ္ပုဒ္ဓေါ ဝေသာခပုဏ္ဏမုပေါသထေ အင်္ဂါရဒိဝသေ ပရိ-
 နိဗ္ဗုတော။ ဒေဝမနုဿနံ သင်္ဂဟကရုဏတ္ထာယ ယမက-
 သာလာနမန္တရေ စိတကံ သတ္တရတ္တိန္ဒြိယံ ဝသိ။ တတော ဝိသ-
 ဟတ္ထသတိကဿ ဥပရိ သတ္တရတ္တိန္ဒြိယံ ဝသိ။ ယာဝ အဂ္ဂိ
 ပရိနိဗ္ဗာပနံ သတ္တရတ္တိန္ဒြိယံ ဟောတိ။

တတော သတ္တဒိဝသာနိ ကုသိနာရာယံ မလ္လရာဇ-
 ပုတ္တေသု ဂန္ဓောဒကေန စိတကံ နိဗ္ဗာပယမာနေသု သာလ-
 ရုက္ခတော ဥဒကဓာရာ နိက္ခမိတ္တာ စိတကံ နိဗ္ဗာပယိသု။
 တတော ဒသဗလဿ ဓာတုယော သုဝဏ္ဏစင်္ဂောဋ္ဌကေ

ဒုတိယပရိစ္ဆေဒ၊ ဓာတုနိဒါနကထာ

ပက္ခိပိတ္တာ အတ္တနော နဂရေ သန္တာဂါရေ ဌပေတွာ သတ္တိ
ပဉ္စရံ ကတွာ ဓနုပါကာရေဟိ ပရိက္ခိပါပေတွာ သတ္တာဟံ
နစ္စဂီတဝါဒိတဂန္ဓမာလာဒီဟိ မလ္လရာဇပုတ္တာ သက္ကာရံ
ကရိသု။

တတော တေ မလ္လရာဇာနော၊
ရမ္မံ ဒေဝသဘောပမံ။
သဗ္ဗထာ မဏ္ဍုယိတွာန၊
သန္တာဂါရံ တတော ပန။

မဂ္ဂံ အလင်္ကာရိတွာန၊
ယာဝ မကုဋ္ဌစေတိယာ။
ဟတ္ထိက္ခန္ဓေ ဌပေတွာန၊
ဟေမဒေါဏိံ သဓာတုကံ။

ဂန္ဓာဒီဟိပိ ပူဇေတွာ၊
ကိဋ္ဌန္တာ သာဓုကိဋ္ဌိတံ။
ပဝေသေတွာန နဂရံ၊
သန္တာဂါရေ မနောရမေ။

ဒသဘူမသိပ္ပံ ပလ္လင်္ကေ၊
 ဌပေတွာ ဇိနဓာတုယော။
 ဥဿယံ တေ တဒါ ဆတ္တေ၊
 သန္တာဂါရသမန္တတော။

ဟတ္ထိဟိ ပရိက္ခိပါပေသံ၊
 တတော အသေ တတော ရထေ။
 အညောညံ ပရိဝါရေတွာ၊
 တတော ယောဓေ တတော ဓန္တ။

ဣတိ ပရိက္ခိပါပေသံ၊
 သမန္တာ ယောဇနံ ကမာ။
 တဒါ နစ္စေဟိ ဂိတေဟိ၊
 ဝါဒိတေဟိ စ ပူဇယံ။

ပရိနိဗ္ဗာနကထာ သမတ္တာ

ဓာတုနိဓာနကထာ

တတော ဘဂဝတော ပရိနိဗ္ဗုတဘာဝံ သုတွာ
 အဇာတသတ္တု မဟာရာဇာ ကောသိနာရကာနံ မလ္လာနံ
 သာသနံ ပေသေသိ။ အဟမ္ပိ ခတ္တိယော ဘဂဝိပိ ခတ္တိယော
 သတ္တုနော သရီရဓာတုနံ ထူပဉ္စ မဟဉ္စ ကရောမိတိ။
 တေနော ဥပါယေန ဝေသာလိယံ လိစ္ဆဝိရာဇာနော စ
 ကပိလဝတ္ထုမ္ပိ သကျရာဇာနော စ အလ္လကပ္ပကေ ဗုလယော
 စ ရာမဂါမကေ ကောလိယော စ ဝေဠဒီပကေ ဗြာဟ္မဏော
 စ ပါဝါယံ ပါဝေယျကာ စ သာသနံ ပေသေတွာ သဗ္ဗေ
 ဧကတော ဟုတွာ ကောသိနာရကေဟိ သဒ္ဓိံ ဝိဝါဒံ
 ဥပ္ပါဒေသုံ။ တေသံ ပန အာစရိယော ဒေါဏဗြာဟ္မဏော
 နာမ။ သော တေသံ “မာ ဘောန္တော ဝိဂ္ဂဟဝိဝါဒံ ကရောထ၊
 အမှာကံ ဘဂဝါ ခန္တိဝါဒီ ယေဝါ”တိ ဝတွာ တာဒိသဿ စ
 ခန္တိမေတ္တာနုဒ္ဒယသမ္ပန္နဿ သရီရဘာဂေ ကလဟံ ကာတုံ
 အယုတ္တန္တိ အာဟ။

(ရာဇာ အဇာတသတ္တု စ၊
 လိစ္ဆဝိ စ နရာဇိပိ။
 သကျာ စ အလ္လကပ္ပိ စ၊
 ကောလိယာပိ စ ရာမကေ။

ဗြာဟ္မဏော ဝေဠုဒီပေါ စ၊
 မလ္လပါဝေယျကာပိ စ။
 မလ္လာ စ ဓာတု အတ္ထာယ၊
 အညမညံ ဝိဝါဒယံ။

ဧဝံ သန္တေ တဒါ ဒေါဏော၊
 ဗြာဟ္မဏော ဧတဒဗြဝီ။
 သုဏန္တု ဘောန္တော မေ ဝါစံ၊
 ဟိတမတ္ထုပသံဟိတံ။

ခန္တိဝါဒီ ဣသိကာလေ၊
 ဓမ္မပါလကုမာရကေ။
 ဆဒ္ဒန္တေ ဘူရိဒတ္ထေ စ၊
 စမ္မေယျေ သင်္ခါပါလကေ။

မဟာကပိဇာတကာလေ၊
 အမှာကံ လောကနာယကော။
 ကောပံ အကတွာ အညေသု၊
 ခန္တိမေဝ အကာ ဇိနော။

သိဋ္ဌာသိဋ္ဌေ သုခေ ဒုက္ခေ၊
 လာဘာလာဘေ ယသာ ယသေ။
 တာဒီ လက္ခဏသမ္ပန္နော၊
 ခန္တိဝါဒေသု ကာ ကထာ။

ဧဝံ ဘဝတံ ဝိဝါဒေ၊
 သမ္ပဟာရော န သာဓုကော။
 သဗ္ဗေဝ သဟိတာ ဟောထ၊
 သမဂ္ဂါ မောဒမာနကာ။

တထာဂတဿ သာရီရံ၊
 အဋ္ဌဘာဂံ ကရောမသေ။
 ထူပါ ဝိတ္ထာရိတာ ဟောန္တု၊
 ပသန္နာ ဟိ ဗဟုဇ္ဇနာ။

တေန ဟိ ဝိဘဇေဟိ တံ၊
 အဋ္ဌဘာဂန္တု ဗြာဟ္မဏ။
 ထူပါ ဝိတ္ထာရိတာ ဟောန္တု၊
 ပသန္နာ ဟိ ဗဟုဇ္ဇနာ။

ဧဝံ ဝုတ္တေ တဒါ ဒေါဏော၊
 ဗြာဟ္မဏော ဂဏဇေဋ္ဌကော။
 သုဝဏ္ဏံ နာဠိံ ကတွာန၊
 သမံ ဘာဇေသိ ရာဇုနံ။

သောဠသနာဠိယော အာသုံ၊
 သဗ္ဗာ တာ သေသဓာတုယော။
 ဧကေကပုရဝါသိနံ၊
 ဒွေ ဒွေ ဒေါဏော အဒါ တဒါ။

ဓာတုယော စ ဂဟေတွာန၊
 ဟဋ္ဌတုဋ္ဌာ နရာဓိပါ။
 ဂန္ဒာ သကေ သကေ ရဋ္ဌေ၊
 စေတိယာနိ အကာရယုံ။

ဒေါဏော တုမ္မံ ဂဟေတွာန၊
 ကာရေသိ တုမ္မစေတိယံ။
 အင်္ဂါရထူပံ ကာရေသုံ၊
 မောရိယာ ဟဋ္ဌမာနသာ။

ဧကော ဒါဌာ တိဒသပုရေ၊
 ဧကော နာဂပုရေ အဟု။
 ဧကော ဂန္ဓာရဝိသယေ၊
 ဧကော ကာလိင်္ဂရာဇိနော။)

(ဗုဒ္ဓဝံ၊၁၁။ ၃၈၄။)

စတ္တာရော ဒါဌာစေတိယော

တတ္ထ ဒေါဏောတိ တဒါ ဂဏာစရိယော။ သော
 ဓာတုယော ဝိဘဇန္တော ဧကံ ဒက္ခိဏဒါဌာဓာတုံ ဂဟေတွာ
 ဝေဠုန္တရေ ဌပေသိ။ တဒါ သက္ကော အဇ္ဇ ဒက္ခိဏဒါဌာဓာတုံ
 ဧကော လဘတိတိ စိန္တေတွာ ဝေဠုန္တရေ ပသိ။ သော ရတန-
 စင်္ဂေါဋ္ဌကံ ဂဟေတွာ အဒိဿမာနကာယေန ဂန္ဓာ ဓာတုံ
 ဂဟေတွာ တာဝတိံသဘဝနေ စူဠာမဏိစေတိယံ ဧက-
 ယောဇနုဗ္ဗေဓံယေဝ မဟန္တံ ထူပံ ကတွာ ဌပေသိ။ ဧတ္တာဝတာ
 တာဝတိံသဘဝနဒန္တဓာတုကထာ ပရိပုဏ္ဏာ ဝေဒိတဗ္ဗာ။

ဧကံ ဒက္ခိဏဒါဌာဓာတုံ ပါဒဂ္ဂန္တရေ အက္ကမိတွာ
 ဂဏှိ။ တဒါ ဇယသေနော နာမ နာဂရာဇာ ဘဂဝတော
 ပရိနိဗ္ဗုတဘာဝံ သုတွာ အဇ္ဇ ပစ္ဆိမဒဿနံ ပသိဿာမိတိ

မဟန္တံ ဌတ္တာ ပါဒဂ္ဂန္ထရေ ဌိတံ ဓာတုံ ဒိသ္မာ နာဂိဒ္ဓိဗလေန
 ဂဟေတွာ နာဂဘဝနံ နေတွာ နာဂပုရဿ မဇ္ဈေ ရတန-
 ခစိတေ စေတိယေ ဌပေသိ။ တံ တမ္ပပဏ္ဍိယံ ကာကဝဏ္ဏ-
 တိဿ ရာဇကာလေ မဟာဒေဝတ္ထေရဿ သိဿော
 မဟိန္ဒတ္ထေရော နာမ နာဂဘဝနံ ဂန္ဓာ ဒက္ခိဏဒါဌံ ဂဟေတွာ
 တမ္ပပဏ္ဍိယံ သေရုနဂရံ ဟရိတွာ ဂိရိအဘယဿ သေရု-
 နဂရပဗ္ဗတန္တရေ စေတိယံ ကာရာပေတွာ ဌပေသိ။ ဧတ္တာ-
 ဝတာ နာဂဘဝနဒန္တဓာတုကထာ ပရိပုဏ္ဏာ ဝေဒိတဗျာ။

တကြာယံ ဂန္ဓာရဝါသိနောတိ ဧကာ ဝါမဒါဌာ
 ဒေါဏော နာမ အာစရိယော နိဝတ္ထဝတ္ထန္တရေ ဌပေတွာ
 ဂဏှိ။ တဒါ ဧကော ဂန္ဓာရဝါသိ ပုဗ္ဗေ လဒ္ဓဗျာကရဏော
 ကတာဘိနိဟာရော ဝတ္ထန္တရေ ဌတပိဒန္တဓာတုံ ဒိသ္မာ
 ကုသလစိတ္တေန တတော ဒန္တဓာတုံ ဂဟေတွာ ဂန္ဓာရ-
 ဝါသိကေဟိ သဒ္ဓိံ အတ္တနော ရဌံ ဂန္ဓာ စေတိယဝနေ
 ဌပေသိ။ ဧတ္တာဝတာ ဝါမဒန္တဓာတုကထာ ပရိပုဏ္ဏာ
 ဝေဒိတဗျာ။

တတ္ထ အဓော ဝါမဒန္တဓာတုံ သာရိပုတ္တတ္ထေရဿ
 သိဿော ခေမော နာမ မုနိ ဇာလစိတကတောဝ ဥပ္ပတိတွာ
 ဝါမဒါဌံ ဂဟေတွာ ကာလိဂ်ပုရံ နေတွာ ဗြဟ္မဒတ္တဿ

ရညော သမိပံ ဂန္ဒာ ဒန္တဓာတုံ ဒသေတွာ “မဟာရာဇ
 ဝါမဒန္တဓာတုံ ဘဂဝါ တမေဝ ဣမသ္မိံ ဇမ္ဗုဒီပေ ယာဝ
 ဂုဟသီဝပရမ္မရာ ဒေဝမနုဿာနံ အတ္ထံ ကရိတွာ ပရိယော-
 သာနေ ဂုဟသီဝရညော ပါဟေဿတိ”တိ (နိယာဒေတုံ)
 အာဟာတိ နိယျာဒေသိ။

အပရဘာဂေ ဟေမမာလာ ရာဇကညာ ဒန္တ-
 ကုမာရေန သဒ္ဓိံ ပြာဟ္မဏာဝေသံ ဂဟေတွာ ဒန္တဓာတုံ
 အာဒါယ ပလာယိတွာ ဝါဏိဇေ အာရောစေတွာ နာဝါ
 ဝေဂေန ဂန္ဒာ စေဝ နာဂသုပဏ္ဏေ ဟိ မဟန္တံ ပူဇံ ကာရေတွာ
 အနုက္ကမေနာဂန္ဒာ ဇမ္ဗုကောဠပဋ္ဌနံ ပတွာ ဒီဇဝရဿ
 အာစိက္ခိတ မဂ္ဂေန အနုရာဇပုရံ ပတွာ ကိတ္တိဿိရိမေဃ
 သ ပဝတ္တိံ ပုစ္ဆိတွာ နဝဿ အာယုသမာနော တီသု
 သရဏေသု ပသန္နဘာဝံ သုတွာ မေဃဂိရိမဟာထေရဿ
 သန္တိကံ ဂန္ဒာ ဝန္တိတွာ ဧကမန္တံ နိသီဒိတွာ ဒန္တဓာတုံ
 ဇမ္ဗုဒီပတော ဂဟေတွာ အာဂတဘာဝံ အာရောစေတွာ
 ဒသေသိ။ ဒိသ္မာ စ ပန ပီတိယာ ဖုဋ္ဌော ဥဘိန္နမ္ပိ သင်္ဂဟံ
 ကတွာ မဟာဝိဟာရံ အလင်္ကာရေတွာ ဇိနဒန္တဓာတုံ
 ဌပေတွာ ဧကံ ဘိက္ခု ပေသေတွာ တံ ပဝတ္တိံ ရညော
 အာရောစာပေသိ။ တံ သုတွာ ရာဇာ ပီတိပါမောဇ္ဇော
 စက္ကဝတ္တိဿ သိရိသမ္ပတ္တော ဒဠိဒ္ဒေါ ဝိယ တဿ

ပါဠိဟာရိယံ ဒိသ္မာ ဝိမံသိတွာ နိက္ကခေါ ဟုတွာ သကလ-
လင်္ကာဒီပေန ပူဇေသိ။ ဧတေန နယေန ပူဇံ ကတွာ ဧကဒိဝ
သေနော နဝလက္ခံ ပူဇေသိ။

သီဟဠိန္ဒော ဥဘိန္ဒုမ္ပိ၊
ဗဟုနိ ရတနာနိ စ။
ဂါမေ စ ဣဿရေ စေဝ၊
ဒတွာန သင်္ဂဟံ အကာ။

ဧတ္တာဝတာ အဓောဒါဌာဓာတုကထာ ပရိပုဏ္ဏာ
ဝေဒိတဗ္ဗာ။

စတ္တာလီသ သမာ ဒန္တာ၊
ကေသာ လောမာ စ သဗ္ဗသော။
ဒေဝါ ဟရိသု ဧကေကံ၊
စက္ကဝါဠပရမ္ပရာ။

(ဗုဒ္ဓဝံ၊ ၁၂။ ၃၈၄။)

တကြ ဝစနေ၊ စတ္တာလီသ သမာဒန္တာတိ။ သေသ-
ဒန္တာ စ ကေသာ စ လောမာ စ နခါ စ သဗ္ဗသောပိ မယိ
ပရိနိဗ္ဗတကာလေ မာ ဥယုန္တ လုပ္ပိတွာ အာကာသေ ပတိဋ္ဌန္တ
ဧကေကစက္ကဝါဠဉ္စ ဧကေကကေသ လောမ နဒဒန္တာဓာတု-

ပရမ္မရာ နေတွာ စေတိယံ ကာရေတွာန ဒေဝမနုဿာနံ အတ္တံ ကရောတူတိ အဓိဋ္ဌဟိ။ တဿှာ ပရိနိဗ္ဗုတကာလတော ယာဝ သရီရံ န ခုယုတိ၊ တာဝ ဆဗ္ဗဏ္ဍရသ္မိယော လောမ- ဓာတု န ပဇဟတိ။

ဒေါဏဗြာဟ္မဏောပိ ဓာတုဝိဘဇနာဝဿာနေ ဝေဋ္ဌန္တရေ စ နိဝါသနန္တရေ စ ပါဒဂ္ဂန္တရေ စ ဓာတုနံ ဝိနဋ္ဌ- ဘာဝံ ဥတွာ ပထဝိယံ ဥတ္တာနကောယေဝ ဇာတော။ တဒါ သက္ကော ဒေဝရာဇာ ဒိဿှာ “အယံ ဒေါဏာစရိယော ဓာတုအတ္ထာယ အနုပရိဝတ္တေတွာ ဝိနာသံ ပါပုဏေယျ၊ အဟံ ဝိဏာစရိယဝေသံ ဂဟေတွာ ဝိဏာစရိယဝေသံ ဂဟေတွာ တဿ သန္တိကံ ဂန္ဓာ ဧကမန္တံ ဌိတော ဒိဗ္ဗဂီတံ ဂါယိတွာ ဝီဏံ ဝါဒေန္တော နာနပ္ပကာရံ ဥဒါနေသိ။

ယံ ဓမ္မမေတံ ပုရိသဿ ဝါဒံ ဆိန္ဒိဿာမိတိ ဝတွာ ကထာယ သောတူနံ လောဘံ ပရဿ အတ္တံ ဝိနာသေတွာ အတိလောဘေန ပုရိသော ပါပကော ဟောတိတိ။ ဟံသ- ရာဇဇာတကံ ဒီပေတွာ ယံ လဒ္ဓံ တံ သုလဒ္ဓန္တိ အာဟ။ တံ သုတွာ ဒေါဏော အယံ ဝိဏာစရိယော မယံ ထေနဘာဝံ အညာသီတိ သောကံ ဝိနောဒေတွာ ဥဋ္ဌာယ အာဝဇ္ဇမာနော တုမ္ပံ ဒိဿှာ ယေန ဘဂဝတော သရီရဓာတုယော မိတာ

သောပိ ဓာတုဂတိကောဝ။ ဣဒံ ထူပံ ကရိဿာမိတိ
စိန္တေတွာ တုမ္ပံ ဂဟေတွာန စေတိယေ ဌပေသိ။ မောရိယာ
အင်္ဂါရံ ဂဟေတွာ အင်္ဂါရစေတိယံ နာမ ကာရေသုံ။

(နဂရေ ကပိလဝတ္ထုမ္ပိ၊
သမ္မာဒိဋ္ဌိ ဗဟုဇ္ဇနော။
တတ္ထ သာရီရိကံ ထူပံ၊
အကာသိ ရတနာမယံ။

နဂရေ အလ္လကေ ရမ္မေ၊
ဗုဒ္ဓဓာတု ပတိဋ္ဌိယ။
သိလာယ မဂ္ဂဝဏ္ဏာယ၊
ထူပံ သဓာတုကံ အကာ။

ဇနော ပါဝေယျရဋ္ဌသ္မိ၊
ပတိဋ္ဌိယ သာရီရိကံ။
သိလာယ မဏိဝဏ္ဏာယ၊
ပါဝေယျံ စေတိယံ အကာ။

စိဝရံ ပတ္တဒဏ္ဍာ၊
မဓုရာယံ အပူဇယံ။
နိဝါသနံ ကုလဃရေ၊
ပူဇယံသု မဟာဇနော။

ပစ္စတ္တရဏံ ကပိလေ၊
 ဥဏ္ဏလောမဉ္ဇ ဧကောသလေ။
 ပူဇေသုံ ပါဠိလိပုတ္တေ၊
 ကရဏံ ကာယဗန္ဓနံ။

နိသီဒနံ အဝန္တိသု၊
 စမ္မာယံ' ဒကသာဠကံ။
 ဒေဝရဋ္ဌေ အတ္ထရဏံ၊
 ဝိဒေဟေ ပရိဿာဝနံ။

ဝါသိ သူစိယရဉ္စာပိ၊
 ဣန္ဒြိယပတ္တေ အပူဇယံ။
 ပါသာဏေကေ ပဒံ သေဋ္ဌံ၊
 ဘဏ္ဍာသေသံ ပရန္တကေ။

မဟိံသု မနုဇာ ဓာတုံ၊
 အဋ္ဌဒေါဏမိတံ တဒါ။
 ဓာတု ဝိတ္ထာရိတာ အာသိ၊
 လောကနာထဿ သတ္ထုနော)။

တေ ပန ရာဇာနော ဟိ အတ္တနော လဒ္ဓဓာတု
 ဂဟေတွာ သကသကနဂရံ ဂန္ဓာ စေတိယံ ကာရာပေတွာ
 မဟန္တံ ပူဇာဝိဓာနံ ကရိသု။ စက္ခုမန္တဿ ဘဂဝတော သရီရ-
 ဓာတု အဋ္ဌဒေါဏမတ္တံ သုဝဏ္ဏနာဠိယာ ဧကသတ အဋ္ဌ-
 ဝိသတိနာဠိကာ အဟောသိ။ သတ္ထာ ပန ဥတ္တရာသာဠ
 နက္ခတ္တေန ဗုဒ္ဓေါ အဟောသိ။ ဥတ္တရာသာဠနက္ခတ္တေန
 ဓမ္မစက္ကံ ပဝတ္တေသိ။ တေနေဝ ယမကပါဠိဟာရိယံ
 အကာသိ။ အဿယုဇနက္ခတ္တေန ဒေဝေါရောဟဏံ
 အကာသိ။ ဝိသာခနက္ခတ္တေန ပရိနိဗ္ဗာယိ။

မဟာကဿပတ္ထေရော စ အနုရုဒ္ဓတ္ထေရော စ ဒွေ
 မဟာထေရာ “ ဘဂဝတော သရီရဓာတုယော ဝိဿဇ္ဇာ-
 ပေတွာ အဒိသု။ တေသံ ရာဇနံ ဘဂဝတော သရီရဓာတု
 လဘိတွာ သတ္တဒိဝသသတ္တ မာသာဓိကာနိ သတ္တဝဿာနိ
 မဟာရဟံ ပူဇံ ကတွာ ဂတကာလေ မိစ္ဆာဒိဋ္ဌိကမနုဿာ
 “သမဏော ဂေါတမော ပရိနိဗ္ဗုတော။ တဿ ဓာတု-
 အတ္ထာယ အမှာကံ ဇီဝိတကပ္ပနံ နာသေတွာ ပူဇံ ကရောတိ-
 တိ သမ္မာသမ္ဗုဒ္ဓေ ပဒုဿန္တိ။ သက္ကော အာဝဇ္ဇေန္တော တံ
 ကာရဏံ မနုဿာ ဘဂဝတံ ပဒုဋ္ဌစိတ္တေန ဣတော စုတာ
 အဝိစိနိရယံ ဥပ္ပဇန္တိ။ ဗဟုတရာ အနာဂတေ မိစ္ဆာဒိဋ္ဌိကာ
 မာတုပိတုဃာတကာ ရာဇာနော ဘဝိဿန္တိ။ အဇ္ဇေဝ

ဓာတုယော နိဒဟိတုံဝဋ္ဋတီ” တိ ထေရော ဝိစာရေတွာ
အဒ္ဓသ။

အနန္တမတ္တံ ဓရမာနကာလေ ကတွာန သတ္တာန-
မလီနစိတ္တော သေသာန မတ္တာယ သရီရဓာတုံ ဌပေတွာ
သော မစ္စုမုခံ ဥပေတော။ (ကတွာ ယော ဗောဓိဉာဏံ
ဝိဝိဗေလဝရံ ဗုဒ္ဓိတုံ ပါရမီယော ဝတွာ သင်္ချေယျပုဏ္ဏေ
အပရိမိတဘဝေ ဥတ္တရိတွာ သုမုတ္တံ။ အာရောဟိတွာန သိဃံ
အရိယသိဝပဒံ အစ္စုတံ သိတိဘာဝံ ပတ္တော သော ဇာတိပါရံ
နိခိလပဒဟနံ ဒုက္ကရံ ကာရယိတွာ။

ဓာတုန္တရာယံ ဒိသ္ဿာန၊
ထေရော ကဿပသဝ္ဗယော။
နိဓာနံ သဗ္ဗဓာတုနံ၊
ကရောဟိတျာဟ ဘူပတိံ။

သာဓုတိ သော ပဋိသုတွာ၊
မာဂဓော တုဋ္ဌမာနသော။
ဓာတုနိဓာနံ ကာရေသိ၊
သဗ္ဗတ္ထ ဝတ္တိတာဒိယ။

ကာရာပေတွာန သော ရာဇာ၊
 ကဿပဿ နိဝေဒယီ။
 ဓာတုယော အာဟရီ ထေရော၊
 ဣဒံ ကာရဏမဒ္ဒသ။

ဘုဇင်္ဂါ ပရိဂဏှိယု၊
 ရာမဂါမိ ဓာတုယော။
 စေတိယေ ဓာရယိဿန္တိ၊
 လင်္ကာဒီပေ အနာဂတေ။

တာ ဓာတုယော ဌပေတွာန၊
 ထေရော ကဿပသဂ္ဂ ယော။
 ရညော အဇာတသတ္တုဿ၊
 အဒါသိ ဓာတုယော တဒါ။

ဂေဟေ စူပကရဏာနိ၊
 စတုသဌိသတာနိ သော။
 အဗန္ဓရေ ဌပေသိ ရာဇာ၊
 သဗ္ဗာ တာ ဗုဒ္ဓဓာတုယော။

ကရုဏ္ဍာသီတိ သံကိဏ္ဍိ၊
 စေတိယာသီတိလင်္ကတံ။
 ဂေဟေ ဗဟုသမာကိဏ္ဍိ၊
 ထူပါရာမပ္ပမာဏကံ။

ကာရေတွာ သဗ္ဗကရဏံ၊
 ဝါလိကံ ဩကိရိ တဟိ။
 နာနာပုပ္ဖသဟဿာနိ၊
 နာနာ ဂန္ဓံ သမာကိရိ။

အသီတိထေရုရူပါနိ၊
 အဋ္ဌစက္ကသတာနိ စ။
 သုဒ္ဓေါဓနဿ ရူပမ္ပိ၊
 မာယာပဇာပတာဒိနံ။

သဗ္ဗာနိ တာနိ ရူပါနိ၊
 သုဝဏ္ဏဿေဝ ကာရယိ။
 ပဉ္စ ဆတ္တဇေသတေ၊
 ဥဿာပေသိ မဟိပတိ။

ဇာတရူပမယေ ကုမ္ဘေ၊
 ကုမ္ဘေ စ ရတနာမယေ။
 ပဉ္စ ပဉ္စ သတေယေဝ၊
 ဌပါပေသိ သမန္တတော။

သောဝဏ္ဏနိက္ခမယေန စ၊
 ကပါလေ ရဇတာမယေ။
 ပုရေသိ ဂန္ဓတေလဿ၊
 ဇာလာပေတွာ ပဒီပကေ။

ပဉ္စ ပဉ္စ သတေယေဝ၊
 ဌပါပေသိ ဒိသမ္ပိတိ။
 ဣမေ တထေဝ တိဌန္တု၊
 အဓိဌာသိ မဟာမုနိ။

ဝိတ္တာရိတာ ဓမ္မာသောကော၊
 ဘဝိဿတိ အနာဂတေ။
 အက္ခရေ သောဏ္ဏပတ္တမိ၊
 ဆိန္ဒာပေသိ မဟာမတိ။

ဒုတိယပရိစ္ဆေဒ၊ ဓာတုနိဒါနကထာ

ပကပ္ပိတ္တာ ဝိသုကမ္ပံ၊
 ဓာတုဂဗ္ဘသမန္တတော။
 ဝါတဝေဂေန ယာယန္တံ၊
 ယန္တရူပမကာရယီ။

ကတ္တာ သိလာပရိက္ခေပံ၊
 ပိဒဟိတ္တာ သိလာဟိ တံ။
 တဿူပရိ ကရီ ထူပံ၊
 သမံ ပါသာဏထူပိယံ။

ဓာတုနိဓာနကထာ သမတ္တာ။

ဣတိ အရိယဇနပ္ပသာဒနတ္ထာယ ကတေ ဓာတုဝံသေ
 တထာဂတဿ ပရိနိဗ္ဗုတာဓိကာရော နာမ ဒုတိယော
 ပရိစ္ဆေဒေါ။



တတိယပရိစ္ဆေဒ

နုလန္ဒ ဓာတုပရမ္မရာကထာ

ဓာတုသု ပန ဝိဘဇိတွာ ဒီယမာနေသု သတ္ထုနော
 နုလန္ဒဓာတု ကောသိနာရကာနံ မလ္လာနံလဒ္ဓကောဋ္ဌာသေ-
 ယေဝ အဟောသိ။ မဟာကဿပတ္ထေရော တေ ဥပသင်္က-
 မိတွာ “ သတ္ထုနော နုလန္ဒဓာတု တုမ္ဘာကံ ကောဋ္ဌာသေ
 အဟောသိ၊ တံ ဂဟေတုံ အာဂတော။ ဘဂဝါ ဟိ
 ဓရမာနေယေဝ တမ္ပပဏ္ဍိဒီပဿ အနုဇာနိ။ ‘တဿှာ တံ
 အမ္ဘာကံ ဒေဿာ’တိ။ တံ သုတွာ မလ္လရာဇာနော “ဧဝံ
 ပတိဂဏှထ ဘန္တေ ဓာတုံ”တိ မဟာကဿပတ္ထေရဿ
 အဒံသု။ သော အတ္တနော သဒ္ဓိဝိဟာရိကံ မဟာနန္ဒတ္ထေရံ
 ပက္ခောသာပေတွာ နုလန္ဒဓာတုံ ထေရဿ နိယျာဒေတွာ
 “ဣမံ ဓာတုံ တမ္ပပဏ္ဍိဒီပေ မဟာဝါလုကဂင်္ဂီယ ဒက္ခိဏ-
 ဘာဂေ သေရုနာမ ဒဟဿအန္တေ ဝရာဟနာမ သောဏ္ဍိ-
 မတ္ထကေ ကာကဝဏ္ဏတိသော နာမ ရာဇာ ပတိဋ္ဌာ
 ပေဿတိ စေတိယံ၊ သံဃာရာမံ ကာရာပေဿတိ၊ တုံ
 ဣမံ ဓာတုံ ဂဟေတွာ ဝေသာလိယံ ဥပနိဿာယ မဟာဝန-
 ဝိဟာရေ ကုဋ္ဌာဂါရသာလာယံ သတ္ထုနော ဝသိတ ဂန္ဓကုဋီယံ
 ဋ္ဌပေတွာ ဓာတုပူဇံ ကတွာ အာယုသင်္ခါရေ ဩဿဋ္ဌေ

ပရိနိဗ္ဗာပယမာနေ အတ္တနော သဒ္ဓိဝိဟာရိကဿ စန္ဒဂုတ္တ-
တ္ထေရဿ ဓာတုဝံသံ ကထေတွာ အပ္ပမတ္တော ဟောဟိ”တိ
ဝတွာ ဓာတုံ ထေရဿ ဒတွာ အနုပါဒိသေသနိဗ္ဗာန-
ဓာတုယာ ပရိနိဗ္ဗာယိ။

သာဝကော သတ္ထုကပ္ပေါ သော၊
ပဘိန္ဒုပဋိသမ္ဘိဒေါ။
ဂဟေတွာ မာနယီ ဓာတုံ၊
မဟာနန္ဒော မဟာဝနေ။

တဿ ထေရဿ သဒ္ဓိဝိဟာရိကော စန္ဒဂုတ္တတ္ထေ-
ရော ဓာတုံ ဂဟေတွာ အာကာသံ ဥဂ္ဂန္တာ သာဝတ္ထိယံ ဇေတ
ဝနမဟာဝိဟာရေ ဒသဗလေန ဝသိတဂန္ဓကုဋိယံ ဌပေတွာ
ဓာတုပူဇံ ကတွာ စိရံ ဝိဟာသိ။ သောပိ အာယုသင်္ခါရေ
ဩဿဋ္ဌေ ပရိနိဗ္ဗာပယမာနေ အတ္တနော သဒ္ဓိဝိဟာရိကံ
ဘဒ္ဒသေနတ္ထေရံ ပက္ခောသာပေတွာ ဓာတုံ ထေရဿ
နိယျာဒေတွာ ဓာတုဝံသံ ကထေတွာ အနုသာသိတွာ အနုပါ-
ဒိသေသာယ နိဗ္ဗာနဓာတုယာ ပရိနိဗ္ဗာယိ။

စန္ဒဂုတ္တော မဟာပညော၊
ဆဋ္ဌဘိညော ဝိသာရဒေါ။
ရမ္မေ ဇေတဝနေ ဓာတုံ၊
ဌပေတွာ ဝန္ဒနံ အကာ။

ဓာတုဝံသပါဠိ

သော ပန ဇယသေနတ္ထေရော တံ ဓာတုံ ဂဟေတွာ
ဝေဠုဝန မဟာဝိဟာရေ သတ္ထုနော ဝသိတဂန္ဓကုဋိယံ
ဌပေတွာ ဂန္ဓမာလာဒီဟိ ပူဇေတွာ စိရံ ဝသိတွာ ပရိနိဗ္ဗာ-
ပယမာနော အတ္တနော သဒ္ဓိဝိဟာရိဿ မဟာသံဃရက္ခိတ-
တ္ထေရဿ ဓာတုံ နိယျာဒေတွာ ဓာတုဝံသံ ကထေတွာ
အနုပါဒိသေသာယ နိဗ္ဗာနဓာတုယာ ပရိနိဗ္ဗာယိ။

ဂဟေတွာန ဓာတုဝရံ၊
ဇယသေနော မဟာမုနိ။
နိဓာယ ဝေဠုဝနေ ရမ္မေ၊
အကာ ပူဇံ မနောရမံ။

သော ပနာယသ္မာ သံဃရက္ခိတတ္ထေရော ဓာတုံ
ဂဟေတွာ အာကာသေန အာဂန္ဓာ ကောသမ္ဘိ ဥပနိဿာယ
ယောသိတသေဋ္ဌိနာ ကာရာပိတေ ယောသိတာရာမေ
ဘဂဝတော ဝသိတဂန္ဓကုဋိယံ ဌပေတွာ ဂန္ဓမာလာဒီဟိ ပူဇံ
ကတွာ စိရံ ဝိဟာသိ။ သော' ပိ ပရိနိဗ္ဗာပယမာနော
အတ္တနော သဒ္ဓိဝိဟာရိကံ မဟာဒေဝတ္ထေရံ ပက္ခောသာ
ပေတွာ ဓာတုဝံသံ ကထေတွာ အပ္ပမက္ခော ဟောဟိ' တိ
ဝတွာ အနုပါဒိသေသာယ နိဗ္ဗာန ဓာတုယာ ပရိနိဗ္ဗာယိ။

သံဃရက္ခိတဂ္ဂယော ထေရော၊
 စန္ဒော ဝိယ သုပါကဋ္ဌော။
 ဌပေတွာ ယောသိတာရာမေ၊
 အကာ ပူဇံ မနောရမံ။

တဿ ထေရဿ သဒ္ဓိဝိဟာရိကော မဟာဒေဝ-
 တ္ထေရော ဓာတုံ ဂဟေတွာ ဒေဝါနမ္ပိယတိဿဿ မဟာ-
 ရညော ဘာတု မဟာနာဂဿ ဥပရာဇဿ မဟာဂါမေ
 သေတစ္ဆတ္တံ ဥဿာပိကကာလေ ဟတ္ထောဌနာမဇနပဒေ
 ကုက္ကုဋ္ဌပဗ္ဗတန္တရေ မဟာသာလရုက္ခမူလေ အာကာသတော
 ဩတရိတွာ နိသီဒိ။ တသ္မိံ သမယေ မဟာကာဋ္ဌော နာမ
 ဥပါသကော အတ္တနော ပုတ္တဒါရေဟိ သဒ္ဓိံ မာလာဂန္ဓ ဝိ-
 လေပနံ ဓဇပဋ္ဌာကာဒီနိ ဂါဟာပေတွာ ဒိဝဿဿ တိက္ခတ္တံ၊
 မဟန္တေဟိ ပူဇာဝိဓာနေဟိ ဓာတုံ ပရိဟရိတွာ စိရံ ဝသိ။
 မာသဿ အဋ္ဌ ဥပေါသထဒိဝသေ ဓာတုတော ဆဗ္ဗဏ္ဏ
 ရံသိယော ဥဂ္ဂစ္ဆိသု။ တသ္မိံ သမယေ သော ပဒေသော
 ဗုဒ္ဓဿ ဓရမာနကာလော ဝိယ အဟောသိ။ ဇနပဒဝါသိ
 မနုဿာပိ ထေရဿ သန္တိကေ သီလာနိ ဂဏ္ဍန္တိ၊ ဥပေါသထ-
 ဝါသံ ဝသန္တိ၊ ဒါနံ ဒေန္တိ၊ စေတိယဿ မဟန္တံ ပူဇံ ကရောန္တိ။
 တတော အပရဘာဂေ ဥပရာဇာ မဟာဂါမေ ဝိဟရန္တော
 ဘေရိံ စရာပေသိ။ ယော အမှာကံ ဒသဗလဿ ဓာတုံ

ဂဟေတွာ ကုဗာဂတော၊ တဿ မဟန္တံ သမ္ပတ္တိံ ဒဿာမိတိ။

တသ္မိံ ကာလေ ကုဠုမ္ပိကော မဟာကာဠော ဥပရာဇံ ပဿိဿာမိတိ တဿ အနန္တဝိကံ ပဏ္ဍာကာရံ ဂဟေတွာ ရာဇဒွါရေ ဌတွာ သာသနံ ပဟိဏိ။ ဥပရာဇာ တံ ပက္ခောသာပေသိ။ သော ဂန္ဒာ ဝန္ဒိတွာ ဌိတော တံ ပဏ္ဍာကာရံ ရာဇပုရိသာနံ ပဋိစ္စာပေသိ။ ဥပရာဇာ “မာတုလ မဟာကာဠ၊ တုမ္ဘာကံ ဇနပဒေ အမ္ဘာကံ သတ္ထုနော ဓာတု အတ္ထိ”တိ အာဟ။ မဟာကာဠော ဥပရာဇဿ ကထံ သုတွာ “အတ္ထိ ဒေဝ၊ မယံ ကုလူပဂတ္ထေရဿ သန္တိကေ အာဒါသမဏ္ဍလပုမာဏံ သတ္ထုနော နလာဠဓာတု ဆဗ္ဗဏ္ဍရံသီဟိ အာကာသပုဒေသေ သူရိယသဟဿစန္ဒသဟဿာနံ ဥဋ္ဌိတကာလော ဝိယ ဩဘာသေတိ။ သော ဇနပဒေါ ဗုဒ္ဓဿ ဥပုန္ဒကာလော ဝိယ အဟောသိ”တိ အာဟ။ တဿ ကုဠုမ္ပိကဿ ကထံ သုဏန္တဿဧဝ ရညော သကလသရီရံ ပဉ္စဝဏ္ဏာယ ပီတိယာ ပရိပုဏ္ဏံ အဟောသိ။ အတိဝိယ သောမနဿပုတ္တော ရာဇာ “မယံ မာတုလဿ မဟာကာဠဿ သတသဟဿံ ကဟာပဏာနိ စ စတုသိန္ဓဝယုတ္တရထဉ္စ သုဝဏ္ဏာလင်္ကာရေဟိ သုသဋ္ဌိတံ ဧကံ အဿဉ္စ ဥဒကဖာသုကဋ္ဌာနကေ ခေတ္တဉ္စ ပဉ္စဿဒါသိသတဉ္စ ဒေထာ”တိ ဝတွာ အညဉ္စ ပသာဒံ ဒါပေသိ။

သော ဥပရာဇာ ဧတ္တကံ ကုဋ္ဌမ္ပိကဿ ဒါပေတွာ
 တံ ဒိဝသမေဝ နဂရေ ဘေရိံ စရာပေတွာ အနုပုဗ္ဗေန
 ဟတ္ထောဋ္ဌဇနပဒံ ပတွာ ရမဏီယေ ဘူမိပ္ပဒေသေ ခန္ဓာဝါရံ
 ဗန္ဓိတွာ အမစ္စဂဏပရိဝုတော ကုဋ္ဌမ္ပိကံ ဂဟေတွာ
 ထေရဿ ဝသနဋ္ဌာနံ ဂန္ဓာ ဝန္ဓိတွာ ဧကမန္တံ အဋ္ဌာသိ။
 သေသာ အမစ္စာ ကုဋ္ဌမ္ပိကော စ ထေရံ ဝန္ဓိတွာ ဧကမန္တံ
 အဋ္ဌာသု။ ဥပရာဇာ ထေရံ ဝန္ဓိတွာ သာရဏီယံ ကထံ ကတွာ
 ဧကမန္တံ နိသိန္ဓော ပဋိသန္ဓာရမကာသိ။ မဟာဒေဝတ္ထေရောပိ
 သမ္မောဒနီယံ ကထံ ကတွာ “ကိဿ တံ မဟာရာဇ
 ဣဓာဂတောသိ၊ အာဂတကာရဏံ မေ အာရောစေဟိ” တိ
 အာဟ။ “ဘန္ဓေ တုမှာကံ သန္ဓိကေ အမှာကံ ဘဂဝတော
 နုလောဋ္ဌဓာတု အတ္ထိ ကိရ။ တံ ဝန္ဓိဿာမိ’ တိ အာဂတောမ္ပိ”
 တိ အာဟ။ ထေရော “ဘဒ္ဒကံ မဟာရာဇ တယာ ကတ”န္တံ
 ဝတွာ ဓာတုယရဒ္ဓါရံဝိဝရိတွာ “မဟာရာဇ ဗုဒ္ဓဿ နုလော-
 ဋ္ဌဓာတု အတိဒုလ္လဘာ” တိ အာဟ။ ရာဇာ သောဋ္ဌသေဟိ
 ဂန္ဓောဒကေဟိ နဟာယိတွာ သဗ္ဗာလင်္ကာရပဋိမဏ္ဍိတော
 ဧကံသံ ဥတ္တရာသင်္ဂီ ကရိတွာ အပ္ပလိံ ပဂ္ဂယု နမဿမာနော
 အဋ္ဌာသိ။ ဗုဒ္ဓါရမ္မဏာယ ပီတိယာ သကလသရီရံ ဖုဋ္ဌံ
 အဟောသိ။

ဓာတုဝံသပါဠိ

(ရာဇာ ပီတိဝေဂေန ဣမာ ဂါထာ အာဟ။

နမာမိ ဝီရ ပါဒေ တေ၊
စက္ကကိတတလေ သုဘော။
ဝန္ဒိတေ နရဒေဝေဟိ၊
အမတံ ဒေဟိ ဝန္ဒိတေ။

လောကနာထ တုဝံ ဧကော၊
သရဏံ သဗ္ဗပါဏိနံ။
လောကေ တယာ သမော နတ္ထိ၊
တာရေဟိ ဇနတံ ဗဟုံ။

မဟဏ္ဏဝေ မယံ ဘန္ဓေ၊
နိမုဂ္ဂါ ဒီဃသမ္ဘဝေ။
အပ္ပတိဿာ အပ္ပတိဌာ၊
သံသရာမ စိရံ တဟိ။

ဧတရဟိ တုမေ အာပဇ္ဇေ၊
ပတိဌံ အဓိဂစ္ဆရေ။
တုမှာကံ ဝန္ဒနံ ကတ္တာ၊
ဥတိဏ္ဏမ္ပ ဘဝဏ္ဏဝါ' တိ။)

တတိယပရိစ္ဆေဒ၊ နုလောဋ္ဌဓာတုပရမ္ပရုက္ခာကာထာ ၁၈၉

တသ္မိံ ခဏေ ဓာတုယော ရသ္မိယော နိက္ခမိံသု။
သကလလင်္ကာဒိပံ သုဝဏ္ဏရသဓာရာဟိ သဉ္စန္ဒံ ဝိယ
အဟောသိ။ မဟန္တံ ပီတိ သောမနဿံ ဥပ္ပဇ္ဇိ။ ရာဇာ မဟန္တံ
သောမနဿံ ပတ္တော ဟုတ္တာ ဟဋ္ဌတုဋ္ဌော အဟောသိ။
သော ဓာတုယရတော နိက္ခမိံတွာ ထေရေန သဒ္ဓိံ
အလင်္ကာတမဏ္ဍပေ ဧကမန္တံ နိသိဒိ။ ဧကမန္တံ နိသိန္ဓော
(နိသဇ္ဇဒေါသေ ဝဇ္ဇေတွာ သေယျထိဒံ? အတိဒုရစ္စာသန္ဓု-
ဥပရိဝါတ ဥန္တုတပ္ပဒေသ-အတိသမ္ပုခ-အတိပစ္ဆာ'တိ။
အတိဒုရေ နိသိန္ဓော သစေ ကထေတုကာမော ဥစ္စာသဒ္ဓေန
ကထေတပ္ပံ ဟောတိ။ အစ္စာသန္ဓေ နိသိန္ဓော သင်္ကရံ
ကရောတိ။ ဥပရိဝါတေ နိသိန္ဓော သရိရဂန္ဓော ဝိယတိ။
ဥန္တုတပ္ပဒေသေ နိသိန္ဓော အဂါရဝံ ကရောတိ။ အတိသမ္ပု
ခေ နိသိန္ဓော စက္ခုနာ စက္ခု ပဟရိတွာ ဒဋ္ဌဗ္ဗံ ဟောတိ။
အတိပစ္ဆာ နိသိန္ဓော ဂီဝံ ပရိဝတ္တေတွာ ဒဋ္ဌဗ္ဗံ ဟောတိ။
ဣတိ နိသဇ္ဇဒေါသံ ဝဇ္ဇေတွာ နိသိန္ဓော) ဧဝမာဟ “ဘန္တေ
ဣမံ ဓာတုံ မယံ ဒေထ။ မဟန္တံ ပူဇာသက္ကရံ ကတွာ
ပရိဟရာမိ”တိ။ “ဘဒ္ဒကံ မဟာရာဇ ဣမာယ ဓာတုယာ
သမ္မာသမ္ပုဒ္ဓေါ ဓရမာနောယေဝ ဗျာကရဏံ အကာသိ။
တုမှာကံ ဝံသေ ဇာတော ကာကဝဏ္ဏတိသော နာမ ရာဇာ
ဣမသ္မိံ ဒိပေ မဟာဝါလုကဂဂီယ ဒက္ခိဏတီရေ သေရု

နာမ ဒဟဿ အန္တေ ဝရာဟ နာမ သောဏ္ဍိယာ မတ္ထကေ
 ပတိဋ္ဌပေတွာ မဟန္တံ ထူပံ ကရိဿတိ”တိ ဝတွာ သတ္ထာ
 တတ္ထ သမာပတ္တိံ သမာပဇ္ဇိတွာ ပဉ္စသတ ခိဏာသဝေဟိ
 သဒ္ဓိံ တိက္ခတ္တံ ပဒက္ခိဏံ ကတွာ ဂတော။ တသ္မာ ဂဏှထ
 မဟာရာဇာ”တိ ဝတွာ ဓာတုံ အဒါသိ။

ရာဇာ ဓာတုံ ဂဟေတွာ စတုရဿပလ္လင်္ဂေ ဓာတု-
 ကရဏ္ဍကံ နိဒဟိတွာ ကရဏ္ဍကေ ဓာတုံ ပတိဋ္ဌပေတွာ
 တံ ကုမုဒပတ္တသန္နိဘ မင်္ဂလသိန္ဓဝယုတ္တရထေ ဌပေတွာ
 သမန္တာ အာရက္ခံ သံဝိဒဟိတွာ (ရာဇာ ဓာတုံ ဂဟေတွာ)
 ‘ပဉ္စဂံတုရိယေ ပဂ္ဂဏှာပယမာနော ပစ္ဆာ အာဂစ္ဆတု’တိ
 မဟာဇနဿ သာသနံ ဝတွာ မဟာဒေဝတ္ထေရဿ သန္တိကံ
 ဂန္ဓာ “တုမေ ဘန္တေ၊ ဓာတုယာ ဥပဋ္ဌာနံ ကရောန္တော
 အာဂစ္ဆထာ”တိ အာဟ။ ထေရော တဿ ကထံ သုတွာ
 “မဟာရာဇ အယံ ဓာတု ပရမ္ပရာ အာဂတာ။ အဟံ
 ဘဂဝတော ဓမ္မဘဏ္ဍာဂါရိက အာနန္ဒတ္ထေရော ဝိယ ဣမံ
 ဓာတုံ ပရိဟရိဿာမိ”တိ ဝတွာ အတ္တနော ပစ္စယဒါယကံ
 ကုဋုမ္ပိကံ အာပုစ္ဆိတွာ ပတ္တစီဝရမာဒါယ ဓာတုံ ဥပဋ္ဌဟိ
 ယမာနော ပစ္ဆတော ပစ္ဆတော ဂစ္ဆတိ။ ရာဇာ ဓာတုံ
 ဂဟေတွာ အနုပုဗ္ဗေန မဟာဂါမံ ပတ္တော မဟာသေနဂုတ္တံ
 ပတ္တောပေတွာ နဂရံ အလင်္ကရာပေဟိ”တိ အာဟ။ သော

တတိယပရိစ္ဆေဒ၊ နုလောကုဘတပရမ္မရာကထာ ၁၉၁

နဂရေ ဘေရိံ စရာပေတွာ အဋ္ဌာ ရသ ဝိထိယော သမ္ပန္နန္တိ။
ပုဏ္ဏဃဋ္ဌေ ဌပေန္တိ။ ဓဇပဋ္ဌာကာဒယော ဥဿာပေန္တိ။
တောရဏာနိ ဥဿာပေန္တိ။ ပဉ္စဝဏ္ဏာနိ ပုပ္ဖါနိ ဩကိရန္တိ။
သကလနဂရံ အလင်္ကရောန္တိ။ ဂန္ဓမာလာ ဒယော ဂဟေတွာ
သုဒ္ဓုတ္တရာသင်္ဂါ ဟုတွာ သကလနာဂရာ ပဋိပထံ အာဂစ္ဆန္တိ။
တိ အာဏာပေသိ။ တတော မဟာဇနော သဗ္ဗတူရိယာနိ
ယောသာပယမာနော ဂန္ဓမာလာဒိဟတ္ထော ပဋိပထံ
နိက္ခန္တော။

ဒေဝမနုဿာ ဘိက္ခု ဘိက္ခုနိယော ဥပါသကော-
ပါသိကာ အပ္ပမာဏာ အဟေသံ။ (ဂန္ဓမာလာဒိ ပုဏ္ဏဃဋ္ဌ
သမုဿိတဓဇာ ကိဏ္ဏာ) ပရိသာ စေလုက္ခေပသဟဿာနိ
ပဝတ္တယိသု။ သုဂန္ဓဝါတာ ဘိယာတ သမုဒ္ဒယောသော ဝိယ
သကလနဂရံ ဧကနိန္ဒာဒိ ဇာတံ။ သော ရာဇာ နဂရေ
ဗန္ဓနာဂါရေ သဗ္ဗသတ္ထေ ဗန္ဓနာ မုဉ္ဇန္တိ။ ဓမ္မေန သမေန
အနုသာသန္တိ”တိ ဝတွာ ဓာတုံ ဂဟေတွာ အတ္တနော နဂရံ
ပဝေသေတွာ အတ္တနော ရာဇနိဝေသနံ အာဂန္ဓာ နာဋကီနံ
သညမဒါသိ ဓာတုံ ဝန္ဒန္တိ”တိ။ နာဋကီ နာနာဘရဏေဟိ
ပဋိမဏ္ဍိတာ ရာဇဂေဟတော နိက္ခမိတွာ ဓာတုံ ဝန္ဒိတွာ
အတ္တနော အတ္တနော ဟတ္ထဂတာနိ တူရိယဘဏ္ဍာနိ သာဓုကံ
ပဂ္ဂဏိတွာ မဟန္တံ ပူဇမကံသု။

တတော ဝဗ္ဗင်္ဂိ ပက္ခောသာပေတွာ ရာဇနိဝေသန-
 တော နာတိဒ္ဓရေ နာစ္စာသန္တေ သုဘူမိတလေ ဓာတုဃရံ
 ကာရာပေတွာ မာလာကမ္မလတာကမ္မာဒိံ ပတိဋ္ဌာပေတွာ
 ဓာတုဃရေ ဝိစိတ္တမဏ္ဍပံ ကာရာပေတွာန သတ္တရတနမယံ
 ဓာတုကရဏ္ဍကံ ကာရာပေတွာ ဓာတုကရဏ္ဍကေ ဓာတုံ
 ဋ္ဌပေတွာ ရတနပလ္လင်္ဂမတ္ထကေ ဓာတုံ ဋ္ဌပေတွာ ဥပရိ
 ဝိစိတ္တဝိတာနံ ဗန္ဓိတွာ သာဏိယာ ပရိက္ခိပါပေတွာ မဟန္တေန
 ပရိဝါရေန မဟန္တံ ဓာတုပူဇံ အကာသိ။ မဟာဇနာ ဂန္ဓမာလံ
 ဂဟေတွာ မာသဿ အဋ္ဌုပေါသထဒိဝသေ ဓာတုယာ
 မဟန္တံ ပူဇံ အကံသု။ ဓာတုယာ ရံသိယော သမုဂ္ဂစန္ဒိ။
 မဟာဇနာ ဝိမှယဇာတာ သာဓုကာရံ ကရောန္တိ။

သောမနဿဘူတာ သကလနဂရဝါသိနော ဗုဒ္ဓါ-
 ရမ္မဏပီတိံ ဂဟေတွာ ဒိဝသေ ဒိဝသေ ဓာတုယာ မဟန္တံ
 ပူဇံ ကရောန္တာ ဝိတိနာမေန္တိ။ ပဉ္စသီလာနိ ရက္ခန္တိ၊ ဗုဒ္ဓမာမကာ
 ဓမ္မမာမကာ သံဃမာမကာ ဟုတွာ သရဏာနိ ဂစ္ဆန္တိ။ ရာဇာ
 မဟာဇနဿ ဩဝဒတိ။ “မေတ္တံ ဘာဝေထ၊ ကရုဏံ မုဒိတံ
 ဥပေက္ခံ ဘာဝေထ၊ ကုလေ ဇေဋ္ဌာပစာယနကမ္မံ ကရော
 ထာ”တိ ဩဝဒိတွာ ဘိက္ခုသံဃဿပိ စတ္တာရော ပစ္စယေ
 ဂင်္ဂါယ မဟောယပွဝတ္တနကာလော ဝိယ မဟာဒါနံ
 ပဝတ္တေသိ။ မာတာပိတုဋ္ဌာနေ ဋ္ဌတွာ ဘိက္ခုသံဃံ သင်္ဂဏိ။

မဟာဇနာ တဿ ဩဝါဒေ ဌတ္တာ ဒါနာဒီနိ ပုညာနိ ကတ္တာ
ယေဘုယျေန တသ္မိံ ကာလေ မတာ သဂ္ဂံ ဂတာ။

ကလျာဏဝဂ္ဂမ္ဘိ ပတိဋ္ဌိတာ ဇနာ။
ဒါနာဒီ ပုညာနိ ကရိတွ သဗ္ဗဒါ။
စုတာ စုတာ သဗ္ဗဇနာ သုမာနသာ။
ဂတာ အသေသံ သုဂတိံ သုဘေ ရတာ။

ရာဇာ ဓာတုယာ မဟန္တံ ပူဇံ ကရောန္တော မဟာဂါမေ
ဝိဟာသိ။ တေန ပတိဋ္ဌာပိတဝိဟာရာ ကထေတဗ္ဗာ။
ကထံ?လေဏ ဝိဟာရံ၊ စန္ဒဂိရိဝိဟာရံ၊ ကောဋ္ဌိပဗ္ဗတဝိဟာရံ၊
နဂရင်္ဂဏဝိဟာရံ၊ သေလကာဝိဟာရံ၊ တလာကာ ဝိဟာရန္တိ
ဧဝမာဒယော ဝိဟာရေ ပတိဋ္ဌာပေတွာ တိပိဋကမဟာ-
အရိဋ္ဌတ္ထေရဿ ဒက္ခိဏောဒကံ ဒတွာ မဟာဝိဟာရေ
နိယျာဒေသိ။ ဧဝံ သော ရာဇာ ယာဝဇီဝံ ဓာတုံ ပရိဟရိတွာ
ပစ္ဆိမေ ကာလေ မရဏမဉ္ဇေ နိပန္နော အတ္တဇနော ပုတ္တံ
ယဋ္ဌာလတိဿ ကုမာရံ ပက္ခောသာ ပေတွာ “တာတ တိဿ၊
အမေဟိ ပရိဟရိတ နုလောဋ္ဌဓာတုံ ပူဇေဟိ”တိ ဓာတုဝံသံ
ကထေတွာ ပုတ္တံ အနုသာသိတွာ ကာလံ ကတ္တာ သဂ္ဂပုရံ
ဂတော။

ရာဇာ မဟာနာဂဝရော ယသသိ၊
 ကတ္တာပိ ရဇံ မတိမာ သုသဒ္ဓေါ။
 မာနေတွ သံဃံ စတုပစ္စယေဟိ၊
 အဂါ အသောကော ဝရဒေဝလောကံ။

တဿ ပုတ္တော ယဋ္ဌာလတိဿကုမာရော ပိတု
 အစ္စယေန ပိတရာ ဝုတ္တနိယာမေနော ဓာတုယာ မဟန္တံ
 ပူဇံ ကာရေသိ။ သော' ပိ ဒိဝသဿ တယော ဝါရေ
 ဓာတုပဋ္ဌာနံ ကရောန္တော ရဇံ ကာရေတွာ စိရံ ဝိဟာသိ။
 ဣမိနာ'ပိ ပတိဋ္ဌာပိတဝိဟာရာ ကထေတဗ္ဗာ ဓမ္မသာလ-
 ဝိဟာရံ၊ မဟာဓမ္မသာလဝိဟာရံ၊ သေလာဘယဝိဟာရန္တိ
 ဧဝမာဒယော ပတိဋ္ဌာပေတွာ တိပိဋကမဟာအရိဋ္ဌတ္ထေရဿ
 သဒ္ဓိဝိဟာရိကော တိပိဋကမဟာအဘယတ္ထေရော ဥပရာ-
 ဇဿ မဟာနာဂဿ အယျကော။ တဿ ထေရဿ
 ဒက္ခိဏောဒကံ အဒါသိ။ သော'ပိ ရာဇာ ယာဝဇီဝံ ဓာတု
 ပရိဟရိတွာ ပစ္ဆိမေ ကာလေ မရဏမဉ္ဇေ နိပန္နော အတ္တနော
 ပုတ္တံ ဂေါဋ္ဌာဘယကုမာရံ ပုတ္တောသာပေတွာ “ဓာတုယာ
 မဟန္တံ ပူဇံ ကရောန္တော အပ္ပမတ္တော ဟောဟိ”တိ ဝတွာ
 ဓာတုဝံသံ ကထေတွာ ကာလံ ကတွာ သဂ္ဂေ နိဗ္ဗတ္တိ။

တတိယပရိစ္ဆေဒ၊ နုလောဋ္ဌဓာတုပရမ္မရုက္ခကာထာ

ယဋ္ဌာလကော နာမ မဟာမဟိပတိ၊
မဟာဇနဿတ္ထကရော ဂုဏာလယော။
သော ဓာတုပူဇံ ဝိပုလံ အနေကဓာ၊
ကတွာ ဂတော ဒေဝပုရံ အနိန္ဒိတော။

တဿ ပုတ္တော ဂေါဋ္ဌာဘယကုမာရော ပိတု
အစ္စယေန ပိတရာ ဝုတ္တနိယာမေနော ဓာတုယာ မဟန္တိ
ပူဇံ ကတွာ ဂေါဋ္ဌာဘယ မဟာရာဇာ ဟုတွာ ရဇံ ကရောန္တော
ကာစရဂါမေ ဒသဘာတိကေ ရာဇာနော ယာတေတွာ ဒဏ္ဍ
ကမ္မတ္ထာယ ဂေါဋ္ဌာဘယမဟာထေရဿ ဟတ္ထောဋ္ဌဇနပဒေ
ဝသန္တဿ မတ္တိကလေဏဝိဟာရံ ဒီရဿာလဝိဟာရံ၊
နာဂမဟာဝိဟာရံ၊ ကုမ္ဘသေလဝိဟာရံ၊ စေတိယပဗ္ဗတ ဝိဟာ
ရံ၊ သာနုပဗ္ဗတဝိဟာရံ၊ ကဏိကာရသေလဝိဟာရံ၊ အမ္ဗ-
သေလဝိဟာရံ၊ တိန္ဒြကလေဏဝိဟာရံ၊ ကရဏ္ဍကဝိဟာရံ၊
ဂေါဓဿာလဝိဟာရံ၊ ဝါလုကတိတ္ထဝိဟာရန္တိ ဧဝမာဒယော
ဂင်္ဂါယ ပရတီရေ ပဉ္စသတဝိဟာရေ ဩရိမတီရေ ပဉ္စသတ-
ဝိဟာရေစာ'တိ ဝိဟာရ သဟဿံ ကာရေတွာ အတ္တနော
သဒိသနာမဿ ဂေါဋ္ဌာဘယတ္ထေရဿ ဒက္ခိဏောဒကံ
ဒတွာ အဒါသိ။ သော ယာဝဇီဝံ ဓာတုပူဇံ ကတွာ ပစ္ဆိမေ
ကာလေ မရဏမဉ္စေ နိပန္နော အတ္တနော ပုတ္တံ ကာကဝဏ္ဏ-
တိဿကုမာရံ ပတ္တောသာပေတွာ အာလိဂိတွာ “တာတ

တိဿ၊ အယံ နုလ္လာဋ္ဌဓာတ် အမှတ် ပရမ္ပရာယ အာဂတာ။
 တံ ကိရ ဓာတ်ံ ဂဟေတွာ မဟာဂင်္ဂါယ ပသေ သေရု
 နာမ ဒဟဿ အန္တေ ဝရာဟ နာမ သောဏ္ဍိယာ မတ္ထကေ
 ပတိဋ္ဌာပေတွာ သံဃာရာမံ ကာရာပေဿသီ'တိ သတ္တာ
 ဇီဝမာနော ဗျာကရဏမကာသိ။ တသ္မာ တံ ဣမံ ဓာတ်ံ
 ဂဟေတွာ မမစ္စယေန တသ္မိံ ဌာနေ ပတိဋ္ဌာပေဟီ"တိ ပုတ္တံ
 အနုသာသိတွာ ကာလကိရိယံ ကတွာ သဂ္ဂေ နိဗ္ဗတ္တိ။

ဂေါဋ္ဌာဘယော နာမ မဟိပတိဿရော၊
 မဟာဇနေ တောသယံ အပ္ပမတ္တော။
 သော ဓာတ်ပုဇံ ဝိပုလံ ကရိတွာ၊
 အဂါ အသောကော ဝရဒေဝလောကံ။

မဟာနန္ဒော မဟာပညော၊
 စန္ဒရတ္တော ဗဟုဿုတော။
 ဘဒ္ဒသေနော မဟာထေရော၊
 ဘဒ္ဒဓမ္မေ ဝိသာရဒေါ။

ဇယသေနော စ သော ဝီရော၊
 ထေရော သော သံဃရက္ခိတော။
 ဒေဝတ္ထေရော စ မေဓာဝီ၊
 ရက္ခကာ ဓာတ် ဘဒ္ဒကာ။

ဥပရာဇာ မဟာနာဂေါ၊
 ယဋ္ဌာလကော စ ဝီရိယဝါ။
 ဧတေ ထေရော စ ရာဇာနော၊
 ပုညဝန္တော သုမာနသာ။
 ကဿပါဒီနထေရာနံ၊
 ပရမ္မရာယမာဂတာ။
 မဟာနာဂါဒိ ဟတ္ထတော၊
 ယာဝ တိဿမုပါဂတာ။

ဣတိ အရိယဇနပ္ပသာဒနတ္ထာယ ကတေ
 ဓာတုဝံသေ
 ဓာတုပရမ္မရာ ကထာ နာမ
 တတိယော ပရိစ္ဆေဒေါ။



စတုတ္ထပရိစ္ဆေဒ
ပကိဏ္ဍကကထာ

တတြ ဌတ္တာ ရညော ဥပ္ပတ္တိ ကထေတဗ္ဗာ။ (သော
ပန) အမှာကံ သတ္ထုနော ဗောဓိပ္ပတ္တိတော ပုရေတရမေဝ
မဟာမလယရဋ္ဌေ ဝနစရကံ ပဋိစ္စ တဿ ဘရိယာယ
ကုစ္ဆိယံ ပဋိသန္ဓိ ဂဏှိ။ နဝမုန္တော ဝိညုဘာဝံ ပါပုဏှိ။
တဿ ပိတာ ဧကံ ဒါရိကံ အာနေတွာ ပုတ္တဿ ဂေဟေ
အကာသိ။ အပရဘာဂေ တဿ ပိတာ ကာလမကာသိ။
ကုမာရော' စရကော' တိ ပညာယိ။ သော တတော ပဋ္ဌာယ
ပစ္စေကဗုဒ္ဓံ ဥပဋ္ဌဟိ။ စရကော အတ္တနော နိဝါသဝတ္ထုသ္မိ
ကဒလိပနသာဒီနိ ရောပေတွာ ဖလာရာမံ အကာသိ။
တတော အပရဘာဂေ တေန ရောပိတပနသရုက္ခော မဟန္တံ
စာဋိပ္ပမာဏံ ပနသဖလံ ဂဏှိ။ စရကော အတ္တနော ဝတ္ထု
ဂန္တာ သာခါယ သုပက္ကံ ပန သဖလံ ပဿိတွာ ဆိန္ဒိတွာ
ဂေဟံ အာဟရိတွာ အပဿယံ လုဋ္ဌိတွာ ဥပဓာရေသိ။
တတော သမန္တာ စတုမရုရံ ဝိယ ယူသံ ဩတရိတွာ
အပဿယံ အပနိတ အာဝါဋ္ဌိ ပုရေတွာ အဋ္ဌာသိ။ တတော
စရကော ဧဝံ စိန္တေသိ “ဣမံ ပန သဖလံ အမှာကံ ပစ္စေက
ဗုဒ္ဓေန ဝိနာ အညေသံ နာနုစ္ဆဝိက”န္တိ ပဋိသာမေတွာ
ဌပေသိ။

ပုနဒိဝသေ ပစ္စေကဗုဒ္ဓေါ လေဏာတော နိက္ခမိတွာ သရီရပဋိဇ္ဇဂ္ဂနံ ကတွာ သုရတ္တပလ္လဝသဒိသံ အန္တရဝါသကံ ပရိမဏ္ဍလံ ကတွာ နိဝါသေတွာ ဗဟလပဝရမဟာပံသု ကူလစီဝရံ ပါရုပိတွာ နီလဘမရဝဏ္ဏံ ပတ္တံ ဟတ္ထေန ဂဟေတွာ အာကာသေန အာဂန္နာ တဿ ကုဋ္ဌိဒ္ဓါရေ ပါကဋ္ဌော အဟောသိ။ စရကော ကုဋ္ဌိတော နိက္ခမိတွာ တံ ဝန္တိတွာ ဟတ္ထတော ပတ္တံ ဂဟေတွာ ဂေဟံ ပဝေသေ တွာ ပီဋေ နိသီဒါပေတွာ အတ္တနာ ဌပိတဋ္ဌာနတော ပနသဖလံ ဂဟေတွာ ယူသံ ပတ္ထေ ပူရေတွာ ပဋိဂ္ဂဟာပေသိ။ ပစ္စေကဗုဒ္ဓေါ တံ ပရိဘုဋ္ဌိတွာ အာကာသတော အတ္တနော ဝသနဋ္ဌာနမေဝ ဂတော။ အထေကဒိဝသံ စရကော ပရဒေသံ ဂစ္ဆန္တော ဘရိယံ ပက္ခောသာပေတွာ “အဗ္ဗ၊ အယျဿ အပ္ပမတ္တော ဟုတွာ ဒါနံ ဒေဟီ” တိ သဗ္ဗူပကရဏံ နိယျာဒေတွာ ပရဒေသံ ဂတော။ ပုနဒိဝသေ ပစ္စေကဗုဒ္ဓေါ လေဏာတော နိက္ခမိတွာ စီဝရံ ပါရုပိတွာ ပတ္တမာဒါယ အာကာသတော အာဂန္နာ ကုဋ္ဌိဒ္ဓါရေ ဩတရိတွာ အဋ္ဌာသိ။

တသ္မိံ ခဏေ စရကဿ ဘရိယာ ကုဋ္ဌိတော နိက္ခမိတွာ ပစ္စေကဗုဒ္ဓဿ ဟတ္ထတော ပတ္တံ ဂဟေတွာ ဂေဟေ နိသီဒါပေတွာ ဘတ္တံ အဒါသိ။ တေန ဘတ္တကိစ္စေ ပရိနိဋ္ဌိတေ

သာ တရုဏပစ္စေက ဗုဒ္ဓံ ပဿိတွာ ကိလေသ-ပဋိသံယုတ္တံ စိတ္တံ ဥပ္ပါဒေတွာ ပစ္စေကဗုဒ္ဓဿ အတ္တနော အဇ္ဈာသယံ ကထေသိ။ ပစ္စေကဗုဒ္ဓေါ တဿာ ကထံ သုတွာ ဇီဂုစ္ဆမာနော ဥပ္ပတိတွာ အာကာသတော အတ္တနော သရီရံ တေလေန မက္ခေတွာ ဘဏ္ဍနကာ ဝိယ နိတ္ထုနမာနာ မဇ္ဇေ နိပဇ္ဇိ။ စရကော ပရဒေသတော အာဂန္တာ ဘရိယံ နိပဇ္ဇမာနံ ဧဝမာဟံ “ဘဒ္ဒေ ကိ အယျဿ ဘိက္ခံ အဒါသိ”တိ။ သာ နိတ္ထုနမာနာ အာဟံ “မာ ပုစ္ဆံ တဝ အယျဿ ကမ္မ”န္တိ။ “ကထေဟိ ဘဒ္ဒေ, ကိ တေန ကမ္မံ ကတ”န္တိ။ သော အတ္တနာ သဒ္ဓိံ ကိလေသဝသေန ဩကာသံ ကာရာပေတံ ဝါယမိတွာ ‘မယာ အယုတ္တန္တိ ဝုတ္တေ မမ ကေသေ ဂဟေတွာ ဟတ္ထ-ပါဒေဟိ အာကောဋေတွာ သရီရံ နခေန ဩတ္ထရိတွာ သိသေ ပဟရိတွာ ဂတော”တိ ဝုတ္တေ စရကော တံ သုတွာ အသဟန္တော’ (ဧသော မယာ) ဧပရူပဿ အဿမဏ-ကမ္မဿ ပေါသိတော’ တိ ဝတွာ တဿာ သောကံ ဝိနော-ဒေတွာ ဓနံ အာဒါယ တိက္ခသရံ ဂဟေတွာ ဧတံ မာရေတွာ အာဂမိဿာမိ’ တိ ဝတွာ ဝသနဌာနံ အဂမာသိ။

တသ္မိံ သမယေ ပစ္စေကဗုဒ္ဓေါ နဟာနတ္ထာယ ဂတော။ ဂန္တာ စ ပန ကာယဗန္ဓနံ အာကာသေ စိဝရဝံသံ ဝိယ ကတွာ နိဝါသနပါဝုရဏံ တသ္မိံ ဌပေတွာ ဇလသာဋကံ

နိဝါသေတွာ ဥဒကမတ္ထကာ အာကာသေ နိသီဒိတွာ
 နဟာယိတုံ အာရဘိ။ စရကော ပစ္စေကဗုဒ္ဓဿ ဂရုဂါရဝ-
 ကာရဏံ ပဿန္တော ဂုမ္မန္တရေ နိလီနော အဋ္ဌာသိ။ ဌတွာ စ
 ပန ဧဝရူပံ အတ္ထရိယံ ဒိသ္မာ စိန္တေသိ “အယပ္ပ ဧဝရူပဿ
 သမဏဿ အကာရဏေ အပရာဓံ ကတံ။ ဧသော တာဒိသံ
 န ကရောတိ”တိ စိန္တေတွာ ပစ္စေကဗုဒ္ဓဿ နှတွာ ဌိတ-
 ကာလေ ဂန္ဓာ ပါဒေသု နိပတိတွာ “မယံ ခမထ အယျာ”
 တိ အာဟ။ ပစ္စေကဗုဒ္ဓေ “ကိံ ကထေသိ ဥပါသကာ” တိ။
 သော အတ္တနော မာတုဂါမဿ ကထိတံ အာစိက္ခိ။ ‘ဧဝဉ္စိ
 သတိ ဥပါသက တုမှာကံ အာဂတကမ္ပံ နိဋ္ဌပေတွာ ဂန္တံ
 ဝဋ္ဋတိ’ တိ အာဟ။ မာ ဧဝံ ကထေထ သာမိ၊ အဟံ
 အညာဏဘာဝေန တဿာ ဝစနံ ဂဟေတွာ တုမှာကံ
 အကာရဏေ ဒုဗ္ဗိတုံ အာဂတောမိ’ တိ သဗ္ဗံ အတ္တနာ စိန္တိတံ
 အာစိက္ခိ။ ပစ္စေကဗုဒ္ဓေ ‘အာမ ဥပါသက၊ သာ အတ္တနာ
 သဒ္ဓိံ အသဒ္ဓမ္မ ပဋိသံယုတ္တကထံ ကထေသိ’ တိ အာဟ။
 သော တဿာ ကုဇ္ဈိတွာ ‘အဟံ ဧတံ နိဿာယ ဣမဿ
 အပရဇ္ဈာမိ။ ဂန္ဓာ တံ မာရေဿာမိ’တိ ပစ္စေကဗုဒ္ဓံ ပဉ္စ-
 ပတိဋ္ဌိတေန ဝန္တိတွာ နိက္ခမိ။ ပစ္စေကဗုဒ္ဓေ တံ နိဝတ္တေတွာ
 ‘မာတုဂါမံ မာ မာရေဟိ’တိ အနေကဝိဓာနိ ကာရဏာနိ
 ကထေတွာ ပဉ္စသီလေ ပတိဋ္ဌပေတွာ တဿ ဓမ္မံ ဒေသေ-
 န္တော ဣမံ ဂါထမာဟ-

ယော အပ္ပဒုဋ္ဌဿ နရဿ ဒုဿတိ၊
 သုဒ္ဓဿ ပေါသဿ အနဂံဏဿ၊
 တမေဝ ဗာလံ ပစ္စေတိ ပါပံ၊
 သုခုမော ရဇော ပဋိဝါတံဝ ခိတ္တော' တိ။

စရကော တဿ ဓမ္မဒေသနံ သုတွာ ပသန္နစိတ္တော
 ဟုတွာ ပဉ္စ ပတိဋ္ဌိတေန ဝန္တိတွာ ဂေဟံ ဂန္ဓာ တာယ သဒ္ဓိ
 သမဂ္ဂဝါသံ ဝသိတွာ တတော ပဋ္ဌာယ ယာဝဇီဝံ ပစ္စေက-
 ဗုဒ္ဓဿ စိဝရပိဏ္ဍပါတ သေနာသနဂိလာနပစ္စယ ဘောသဇ္ဇ-
 ပရိက္ခာဒယော ပရိက္ခာရေ စ ဒတွာ ပဋိဇဂ္ဂိ။ သော တသ္မိ
 ယေဝ လေဏေ ဝသန္တော အပရဘာဂေ အနုပါဒိသေ-
 သာယ နိဗ္ဗာနဓာတုယာ ပရိနိဗ္ဗာယိ။

သယမ္ဘုဉ္ဇာဏေန ဝိဂယ ဓမ္မံ၊
 ဒုက္ခံ အနန္တံ သကလံ ပဟာယ။
 သမာဓိဈာနာဘိရတော ယသဿိ၊
 ဂတော ဝိနာသံ ပဝရော ယသဿိ။

အထ ပစ္ဆာ စရကော ကာလံ ကတွာ သဂ္ဂေ နိဗ္ဗတ္တိ။
 တတ္ထ စိရံ ဒိဗ္ဗသမ္ပတ္တိံ အနုဘဝိတွာ ဒေဝလောကတော
 စဝိတွာ ဣမသ္မိ ဒီပေ မလယရဋ္ဌေ အမရုပ္ပလ လေဏဿ
 အာသန္နဋ္ဌာနေ ဥပစရကဿ ပုတ္တော ဟုတွာ နိဗ္ဗတ္တိ။ သော

နဝမာသမုပရိယောသာနေ မာတုကုဏ္ဍိတော နိက္ခမိ။ တဿ နာမဂဟဏဒိဝသေ ဉာတကာ အမရပ္ပလ ကုမာရောတိ နာမံ အကံသု။ သော ပန အပရဘာဂေ ဝဗ္ဗေန္တော ဒါရကေဟိ သဒ္ဓိံ ကိဋ္ဌန္တော ပတ္တပုဋ္ဌေန ဝါလုကဘတ္တံ ပစိတွာ၊ ဒါရကာ ဣမေ သမဏာတိ ဝတွာ ပဋိပါဋိယာ နိသီဒါပေတွာ ဒါနံ ဒဿာမိ'တိ ဝတွာ ကိဋ္ဌာဒါနံ ဒေတိ။

ဧကဒိဝသံ အမရပ္ပလကုမာရော ဝါလုကထူပံ ကတွာ အတ္တနော နိဝါသနဝတ္ထဒုဿံ ဂဟေတွာ ခုဒ္ဒကဒဏ္ဍကေ ဗန္ဓိတွာ ပဋှာကံ ကတွာ ပူဇနတ္ထာယ ဌပေသိ။ အမရပ္ပလ လေဏဝါသီ မလိယ ဒေဝတ္ထေရံ နိဿာယ ဒါနာဒီနိ ပုညာနိ ကတွာ တတော စုတော ဣမသ္မိယေဝ ဒီပေ မဟာဂါမေ ဂေါဋ္ဌာဘယမဟာရာဇဿ အဂ္ဂမဟေသိယာ ကုဏ္ဍိမိ ပဋိသန္ဓိ ဂဏှိ။ သော နဝ မာသမုပရိယောသာနေ မာတုကုဏ္ဍိတော နိက္ခမိ။ တဿ နာမဂဟဏ ဒိဝသေ' ကာကဝဏ္ဏတိသော' တိ နာမံ အကံသု။ သော အနုပုဗ္ဗေန ဝမ္ပိတွာ ပိတုအစ္စယေန ဆတ္တံ ဥဿာပေတွာ ကာကဝဏ္ဏတိဿမဟာရာဇာ အဟောသိ။ တဿ ဆတ္တေ ဥဿာပိတေယေဝ သကလရဋ္ဌံ သုဘိက္ခံ အဟောသိ။ ပဉ္စ ဝါ ဒွါဒသ ဝါ ဒိဝသေ အန- တိက္ကမိတွာ ဒေဝေါ သမ္မာ ဝဿတိ။ ဝေဿန္တရဗောဓိ- သတ္တဿ ဒါနဂ္ဂေ ယာစကာနံ ဟတ္ထေ ဘိက္ခာဘာဇနံ ဝိယ

တသို့ ကာလေ ဝါပီပေါက္ခရဏီနဒီ ကန္ဓရ သောဗ္ဗ ဇာတ
 သရာဒယော ဝသောဒကေန ပူရိတာ အဟေသံ။ ပဉ္စဝိဓ-
 ပဒုမသဉ္စန္ဒာ အနေကဒိဇသမာကိဏ္ဍာ နာနာရက္ခေဟိ
 ဝိရောစိတာ အဟေသံ။ နာနာသဿာနိ သမ္ပဇ္ဇိသု၊
 ဥတ္တရကုရု အာလကမန္ဒာရာဇဓာနီသဒိသံ ဟိရည
 သုဝဏ္ဏာဒိ ရတနဌာနံ။

သော ရာဇာ သဒ္ဓါယ သမ္ပန္နော မဟာဘိက္ခုသံဃဿ
 စတ္တာရော ပစ္စယေ အနုနံ ကတွာ ဒါပေသိ။ သဌိမတ္တာနံ
 တိပိဋကဓရာနံ စန္ဒနဒေါဏိယာ သတပါကတေလဿ
 ပူရာပေတွာ ယာဝပိဌိပါဒံ တာဝ ဩသိဒါပေတွာ နိသိန္ဒာနံ
 လဌိမဓုဒန္တကဌံ စတုမဓုရံ ပက္ခိပိတွာ ဒါပေသိ။ ဥစ္ဆုကဏ္ဍ-
 သက္ခရာ နာဌိကေရဖလမူလခန္ဓခါဒနဉ္စ နာနာဝိဓမစ္ဆ-
 ရသေဟိ သုဂန္ဓသာလိတဏ္ဍုလေန သာဓိတယာဂုဘတ္တဉ္စ
 ပါတောဝ အဒါသိ။ အန္တရာ ဘတ္တေ အဌာရသဝိဓ အန္တရ-
 ခဇုကဉ္စ ဥစ္ဆုကဒလိပနသဖလာဒယော စ နာနာဝိဓောတ္တရိ-
 ဘင်္ဂေန သဒ္ဓိံ သုဂန္ဓသာလိတဏ္ဍုလဘတ္တံ နာနဂ္ဂရသံ
 ဒါပေတွာ ပစ္ဆာဘတ္တံ အဌဝိဓကပ္ပိယပါနကေ စ ဒါပေသိ။
 အညေ သမဏပရိက္ခာရေ စ ဒါပေသိ။ ဣမိနာ နိယာမေ-
 နေဝ ဘိက္ခုသံဃဿ တိပိဋကဓရာဘိက္ခုနဉ္စ နိရန္တရံ မဟာ
 ဒါနံ ဒတွာ ဝသတိ။

အထာပရေန သမယေန ကလျာဏိယံ သိဝေါ နာမ
မဟာရာဇာ အတ္တနော ဘာဂိနေယျဿ အဘယကုမာရဿ
ကာကဝဏ္ဏတိဿရညော ဘာဂိနိယာ သောမဒေဝိယာ နာမ
ရာဇပုတ္တိယာ အာဝါဟမင်္ဂလံ ကတွာ အာနေတွာ ပါဒပရိ-
စာရိကံ ဒါပေသိ။ ဒတွာ စ ပန အဘယကုမာရံ ဂိရိနဂရမ္ပိ
နိသိဒါပေသိ။ သော ဂိရိနဂရေ ရဇံ ကာရာပေတွာ ဂိရိ
အဘယော နာမ ရာဇာ ဟုတွာ မဟန္တံ သမ္ပတ္တိံ အနုဘဝ-
မာနော ဝိဟာသိ။ တတော အပရဘာဂေ ကာကဝဏ္ဏ
တိဿမဟာရာဇာ မဟာဂါမေ ဝိဟရန္တော အညတရဿ
ဘိက္ခုဿ ဂတ္ထေ မင်္ဂလာ ဒဋ္ဌဋ္ဌာနေ ဂဏ္ဍံ ဥဋ္ဌိတံ ဒိသ္မာ
ကိမေတံ အယျာ' တိ ပုစ္ဆိ။ မင်္ဂလာ ဒဋ္ဌဋ္ဌာနံ မဟာရာဇာတိ။
တံ သုတွာ သံဝေဂပ္ပတ္တော၊ ဘန္တေ မင်္ဂလာ ကိသ္မိံ န ဘဝန္တိ
တိ ပုစ္ဆိ။ ပဋ္ဌသာဋကေ န ဘဝန္တိ' တိ။ ဣမေ ပန ဘဒ္ဒန္တာ
ပဋ္ဌသာဋကေ ကုတော လဘန္တိ' တိ စိန္တေတွာ ဂတော။ တံ
ဒိဝသမေဝ ပါနိယမာဋကေ နိသိန္တော တိပိဋကတိဿ-
တ္ထေရော နာမ ရညော ဗုဒ္ဓသီဟနာဒသုတ္တံ နာမ ကထေသိ။
သော ထေရေ ပသန္တော ဥတ္တရာသင်္ဂေ ဒီယမာနေ' ဧက-
သာဋကော ဘဝိဿာမိ၊ တသ္မာ ဣမမေဝ ဒါတုံ န သက္ကာ၊
ကထံ ကရိဿာမိ' တိ စိန္တေန္တော ထေရေန သဒ္ဓိံ ကထယ
မာနော တတ္ထ မာဋကေယေဝ အဋ္ဌာသိ။ တသ္မိံ ခဏေ

ဧကော ကာကော အပ္ပဿာခန္တရေ နိသီဒိတွာ သဒ္ဓံ
ကရောန္တော ဧဝမာစိက္ခိ “အယျ ကာကဝဏ္ဏတိဿ
မဟာရာဇ၊ တုမ္ဘာကံ ကင်္ခါ နာမ နတ္ထိ၊ ပဿာဒက္ခဏေ
ဓမ္မကထိကဿ ဥတ္တရာသင်္ဂိ ဒေဟီ” တိ အာဟ။

(ကာကော သော ကာကဝဏ္ဏဿ၊
ဝဒေတိ ဝစနက္ခမော၊
ပဿာဒဇာတော ထေရဿ၊
တုဝံ သဒ္ဓမ္မဒေသနေ။
ဒဒါဟိ ဥတ္တရာသင်္ဂိ၊
မဟာထေရဿ ဘူမိပါ’ တိ။)

“မဟာရာဇ၊ အဟံ တုမ္ဘာကံ ပဉ္စသာသနံ ဂဟေတွာ
အာဂတော။ ဝိဟာရဒေဝိ ပုတ္တံ ဝိဇာယိ။ ဣဒမေကံ
သာသနံ။ ဧကာ ကရေဏုကာ သုဝီရဟတ္ထိပေါတကံ
တိတ္ထသရေ ဝိဇာယိ။ ဣဒံ ဒုတိယံ သာသနံ။ ဂေါဋ္ဌ
သမုဒ္ဒမဇ္ဈေန သတ္တမတ္တာ နာဝါ ပဋ္ဌနေ ပစ္စုဋ္ဌိတာ ဣဒံ
တတိယံ သာသနံ။ ဥတ္တရဝမုမာနပဗ္ဗတပါဒေ ဒွိကရီသ-
ပ္ပမာဏေ ခေတ္တေ တရုဏတာလက္ခန္ဓပ္ပမာဏာ သုဝဏ္ဏာ-
က္ခန္ဓာ ဥဂ္ဂစ္ဆိသု ဣဒံ စတုတ္ထံ သာသနံ။ ဂိရိပဗ္ဗတ ပါဒေ
ကောဋုရဋ္ဌကဝိဟာရေ ကောဋုရဋ္ဌကော နာမ ထေရော

မဂ္ဂေါပသမံ ဝတ္တာ ဂိရိပဗ္ဗတမတ္ထကေ သတ္တတာလပုမာဏံ
ဥဂ္ဂန္တာ အာကာသေ နိသိန္ဓော ပရိနိဗ္ဗာယိ ဣဒံ ပဉ္စမံ
သာသန္နိ။”

(ပုတ္တော ဟတ္ထိ စ နာဝါ စ၊
စတုတ္ထံ ဟေမခန္ဓကံ။
ထေရဿ ပရိနိဗ္ဗာနံ၊
ပဉ္စမံ သာသနံ ဣဒံ။

ဣမံ ဂဟေတွာန အဟံ၊
အာဂတော တဝ သန္တိကံ။
သာသနံ ဤဒိသံ သုတွာ၊
ပုညကမ္ပေ ရတော ဘဝ။

ဝတ္ထံ သဟသာ ဒါပေဟိ၊
ကတော သဗ္ဗသမာဂမော။
ဣဒံ နိစ္စံ ဇာနန္တော ကိ၊
လဂ္ဂေါ ဥတ္တရာသင်္ဂေ' တိ။)

ရာဇာ ကာကဿ ဝစနံ သုတွာ ဟသိ။ ထေရော
ကဿာ မဟာရာဇ ဟသိ'တိ ပုစ္ဆိ။ “ဘန္တေ ဧတသ္မိ
အမ္မသာခန္တရေ နိသိဒိတွာ သဒ္ဓံ ကရောန္တဿ ကာကဿ

ကထံ သုတ္တာ ဟသိ”န္တိ သဗ္ဗံ အာရောစေသိ။ ထေရော’ ပိ
 ရညာ ပုရိမတ္တဘာဝေ ကတကမ္မံ ပဿိတွာ ဟသိ။ ရာဇာ
 ‘ကဿာ အယျော ဟသိ’ တိ ပုစ္ဆိ။ မဟာရာဇ၊ တုမ္ဘာကံ
 အနန္တရေ အတ္တဘာဝေ မလယရဋ္ဌေ အမရပုလ နာမ
 ကာလေ ကတကမ္မံ ပဿိတွာ ဟသိန္တိ။ တေန ပုဋ္ဌော
 ကတကုသလကမ္မံ သဗ္ဗံ ဝိတ္တာရေန တဿ အာစိက္ခိ။ ရာဇာ
 သောမနဿပုတ္တော အတ္တနော ဥတ္တရာသင်္ဂီ ဒတွာ ထေရံ
 ဝန္တိတွာ ဂေဟံ ဂတော။ ကောဋုရဋ္ဌကဝိဟာရံ ဂန္ဓာ
 ထေရဿ သရီရဇ္ဈာပနံ ကာရာပေတွာ ဓာတုံ အာဒါယ
 စေတိယံ ကာရာပေတွာ မဟန္တံ ပုဇံ ကတွာ မဟာဂါမံ
 ဂတော။ သုဝဏ္ဏံ အာဟာရာပေတွာ ရာဇင်္ဂဏေ ဌပါပေသိ။

ဂေါဋ္ဌသမုဒ္ဒကုစ္ဆိယံ ပတ္တနာဝါတော ဝတ္ထာနိ
 အာဟာရာပေတွာ ဘိက္ခုသံဃဿ စိဝရတ္ထာယ ဒါပေတွာ
 မဟာဒါနံ ပဝတ္ထေတွာ မဟာဂါမ သမိပေ ဝိဟာရံ ကာရာ-
 ပေတွာ ဝိဟရန္တော အတ္တနော ပုတ္တံ ဒုဋ္ဌဂါမဏိံ ပက္ခောသာ
 ပေတွာ “တာတ၊ တံ ဂန္ဓာ ဂိရိမိ နဂရေ နိသီဒါ”တိ ဝတ္ထာ
 အမစ္စန္ဓဿ ပိတုဋ္ဌာနေ ဌပေတွာ ဂိရိနဂရံ ပါဟေသိ တံ
 ဒိသ္မာ ဂိရိအဘယကုမာရော ကုမာရေန သဒ္ဓိံ အာဂတ-
 ဗလဿ ဝတ္ထာဟာရာဒီနိ ဒါပေတွာ မဟန္တံ သမ္မာနံ
 အကာသိ။ ရာဇကုမာရော ဂိရိပဗ္ဗတပါဒေ ဝိဟာသိ။

ခတုတ္ထပရိစ္ဆေဒ၊ ပကိဏ္ဍကကထာ

တတော အပရဘာဂေ ဇာတိံ နိဿာယ ခတ္တိယာနံ
ဝိဝါဒေါ အဟောသိ။ သော အဘယရာဇာ ‘ကိံ မေ
ဝိဝါဒေနာ’ တိ အတ္တနော ဘရိယာယ သောမဒေဝိယာ သဒ္ဓိံ
ဗလဝါဟနံ ဂဟေတွာ အနုက္ကမေန ဂစ္ဆန္တော သေရု နဂရေ
ရဇံ ကာရေန္တံ အတ္တသဟာယံ သိဝရာဇံ သန္ဓာယ တဿ
သန္တိကံ အာဂဉ္ဇိ။

သော’ ပိ သိဝရာဇာ ဂိရိအဘယရညာ သဒ္ဓိံ
အာဂတဗလဿ မဟန္တံ သက္ကာရံ ကာရေတွာ အဟတ-
ဝတ္ထတိလတဏှုလာဒီနိ အာဟရာပေတွာ ဒါပေသိ။
ကတိပါဟစ္စယေ “သမ္ဗု၊ ကဿ အာဂတောသိ” တိ ပုစ္ဆိ။
သော အာဂတကာရဏံ သဗ္ဗမဿ အာစိက္ခိ။ ဘဒ္ဒကံ သမ္ဗု၊
တေ ကတံ အာဂန္တဗ္ဗမေဝ အာဂဟော။ အဟံ တေ ကတ္တဗ္ဗံ
ဇာနိဿာမိ။ တံ မာ စိန္တယီ’ တိ ဝတွာ တဿ ဝသနတ္ထာယ
နဂရဘူမိံ ဂဝေသန္တော သရကောဋီယံ အတိရမဏီယဘူမိံ
ပဿိတွာ တသ္မိံ ဘူမိဘာဂေ သော နဂရံ မာပေတွာ
ဒေဝိယာ ဧကသဒိသနာမံ ကရိဿာမိ’ တိ သောမနဂရန္တိ
နာမံ အကာသိ။ တံ နဂရံ သုသမိဒ္ဓံ သမ္ဗန္ဓစနစညာဒီဟိ
ဥပကရဏေဟိ ဒွါရဋ္ဌာလက ဂေါပုရပရိခါပေါက္ခရဏိ-
ယာဒီဟိ သဟိတံ ဟတ္ထိအဿရထပတ္တိအာဒီဟိ သမာကုလံ
သင်္ခပဏာဝဘေရိသဒ္ဓါဒီဟိ သမာကိဏ္ဍံ နဂရံ အဟောသိ။

သော အဘယော စိရံ သောမနဂရေ မဟန္တံ ဣဿရိယံ
အနုဘဝန္တော ဝိဟာသိ။

အထာပရသ္မိံ ကာလေ သောမဒေဝီ ရညာ သဒ္ဓိံ
ကထေသိ ‘အယျ အမှာကံ ပဋိသရဏံ စေတိယဉ္စ ဝိဟာရဉ္စ
ကာရေတုံ ဝဋ္ဋတီ’ တိ။ ဘဒ္ဒကံ ထေ ကထိတန္တိ သောမနဿ-
ပုတ္တော ဟုတွာ ဝိဟာရဘူမိံ ဂဝေသန္တော နဂရတော
နာတိဒ္ဓရေ နာစ္စာသန္ဓေ မဟန္တံ သာလဝနံ အတ္တိ။ တံ
ပဿိတုံ ဂတော။ တဒါ တသ္မိံ သာလဝနေ မဟာအရိဋ္ဌ
တ္ထေရဿ ဝံသေ မဟာမဟိန္ဒုတ္ထေရော နာမ ဧကော
ထေရော အတ္တိ။ သော သဋ္ဌိမတ္တေ ဘိက္ခု။ ဂဟေတွာ
ဝိဟရတိ။ တံ ဒိသ္မာ ဣရိယာပထေ ပသန္ဓော ထေရံ
ဧဝမာဟ “အယျ တုမှာကံ ဣမသ္မိံ သာလဝနေ ဝိဟာရံ
ကရိဿာမိ” တိ။ ထေရော တဿ ဝစနံ သုတွာ တုဏှိဘာ-
ဝေန အဓိဝါသေသိ။ ရာဇာ သောမနဿပုတ္တော ထေရံ
ဝန္တိတွာ နဂရမေဝ ဂန္ဓာ သောမဒေဝီ အာမန္တေတွာ “ဘဒ္ဒေ
သောမဒေဝီ, အမှာကံ မနောရထော မတ္ထကံ ပတ္တော။
ဝိဟာရကရဏတ္ထာယ မနာပေါ ဘူမိဘာဂေါ လဒ္ဓေါ။ တတ္ထ
စ မဟိန္ဒော နာမ ထေရော သမဏာနံ သဋ္ဌိမတ္တံ ဂဟေတွာ
ဝိဟရတိ။ တံ ဝန္တိတွာ ဝိဟရဏတ္ထာယ ပဋိညံ ဂဟေတွာ
အာဂတော။ တတ္ထ ဝိဟာရံ ကရိဿာမိ” တိ အာဟ။ သာ

တံ သုတ္တာ သောမနဿပုတ္တာ သာဓု'တိ သမ္ပဋ္ဌိစ္စိ။ ပုနဒိဝသေ
 ဒေဝိယာ သဒ္ဓိံ ထေရဿ သန္တိကံ ဝန္တာ ဝန္တိတွာ ဧကမန္တိ
 နိသီဒိ။ ထေရော တေသံ မဟာသမယသုတ္တံ ကထေသိ။
 တေ ဥဘော' ပိ ဓမ္မံ သုတ္တာ သောမနဿဇာတာ အဟေသုံ။
 အထ ရာဇာ 'အယျ ဓာတုံ ကုတော လဘိဿာမာ' တိ
 ထေရံ ပုစ္ဆိ။ မာ စိန္တိယိ မဟာရာဇ၊ ဓာတုံ အမေ ဇာနိဿာ
 မာ' တိ အာစိန္တိ။

သော တတော ပဋ္ဌာယ ဝိဟာရဘူမိံ သောဓာပေတွာ
 ခါဏုကဏုကာဒယော နိဟရိတွာ ဘေရိတလမိဝ ရမဏီယံ
 သမံ ကာရာပေတွာ ဣဋ္ဌကဝဗူကီ ပက္ခောသာပေတွာ
 ဣဋ္ဌစိတံ ကာရာပေတွာ စေတိယကမ္ပံ ပဋ္ဌာပေသိ။ ဝဗူကီ
 စေတိယံ စိနန္တော ကတိပါဟေန ပုပ္ဖါဓာနတ္ထယံ နိဋ္ဌပေတွာ
 ဓာတုဂဗ္ဗေ သဗ္ဗံ ကတ္တဗ္ဗံ ကမ္ပံ နိဋ္ဌပေတွာ ရညော
 ပဋိဝေဒေသိ။ ရာဇာ၊ အာဂန္တာ ထေရဿ အာရောစေသိ
 “နိဋ္ဌာပိတော အယျ ဓာတုဂဗ္ဗော” တိ။ ထေရော ရညော
 ဝစနံ သုတ္တာ အတ္တနာ ပရိဟရိတံ တထာဂတဿ ဒက္ခိဏ-
 ဒါဋ္ဌာဓာတုံ တဿ အဒါသိ။ ရာဇာ ဓာတုံ ဝဟေတွာ
 သုနက္ခတ္တေန သုမဟုတ္တေန မဟတာ ပရိဝါရေန ဓာတုဂဗ္ဗေ
 နိဒဟိတွာ အတိမနောရမံ ဥဒကဗုဗုဋ္ဌကေလာသ ကုဋ-
 ပဋိဘာဂံ စေတိယံ ကာရာပေသိ။

သဒ္ဓါဒိဂုဏသမ္ပန္နော၊
 လောကသာသနရက္ခကော။
 သစေတိယံ မဟာရာဇာ၊
 ကာရာပေသိ ဝိဟာရကံ။

တတော ထေရဿ သန္တိကေ သဠိမတ္တာနံ ဘိက္ခုနံ
 အတ္ထာယ သဠိမတ္တာနိ ပရိဝေဏာနိ ကာရာပေတွာ ဒွါရဋ္ဌာ-
 လကပါကာရေဟိ သောဘိတံ ဝိဟာရံ နိဠပေတွာ အတ္တနော
 ဒေဝိယာ ဧကနာမံ ကတွာ မဟိန္ဒုတ္ထေရဿ ဒက္ခိဏောဒကံ
 ဒတွာ ဂန္ဓမာလာဓူမဓဇေဟိ ပူဇံ ကရောန္တော ဒိဝသဿ
 တိက္ခတ္တံ ဓာတုပဋ္ဌာနံ ဂန္ဓာ ဒါနာဒီနိ ပုညာနိ ကုရုမာနော
 ဝိရိအဘယရာဇာ မဟန္တံ သမ္ပတ္တိံ အနုဘဝမာနော သောမန
 ဂရံ ပဋိဝသတိ။

(နဂရေ သောမနာမမှိ၊
 ရမဏီယေ မနောရမေ။
 ဒေဝိယာ သဟ မောဒန္တော၊
 ရဇံ ကာရေသိ နာယကော။)

တတော ဝိဟာရဒေဝိယာ ဘာတာ စူဠပိဏ္ဍပါတိယ
 တိဿတ္ထေရော နာမ ဧကဒိဝသံ ကာကဝဏ္ဏတိဿ မဟာ-
 ရညော အာယုသင်္ခါရ မောလောကေန္တော န စိရပ္ပဝတ္တန-

ဘာဝံ ဥတ္တာ ပုနဒိဝသေ ရညော သန္တိကံ ဂန္ဓာ တေန သဒ္ဓိံ ကထေသိ။ မဟာရာဇ တုမှာကံ နလာဠာဓာတုယာ သတ္တာရာ ဗျာကရဏံ ဒိန္နံ၊ မဟာဝါလုက ဂင်္ဂါယ ဒက္ခိဏဘာဂေ သေရု နာမ ဒဟဿ အန္တေ ဝရာဟနာမ သောဏ္ဍိယာ မတ္ထကေ အနာဂတေ ကာကဝဏ္ဏတိဿော နာမ မဟာရာဇာ မယံ နလာဠာဓာတုံ ပတိဋ္ဌပေဿတိ' တိ ဝတ္တာ တံ သန္ဓာယ ဘဂဝါ သမာပတ္တိံ သမာပဋိတ္တာ ဂတော။ တဿ ဝစနံ မနသိကရောဟိ' တိ အာဟ။ တဿ ကထံ သုတ္တာ အမှာကံ ကုသလသမ္ပတ္တိံ အဝိနာသေတွာ အယျဿ ဝစနမုဒ္ဒိဿ စေတိယံ ကာရာပနတ္ထာယ ဂန္ဓဗန္ဓိ မန္ဓာ 'ဘဒ္ဒကံ အယျာ' တိ ထေရဿ ဝစနံ သမ္ပုဋ္ဌိစိတ္တာ အတ္တနော ပုတ္တံ ဒုဋ္ဌဂါမဏိံ ဂိရိနဂရတော ပက္ခောသာပေတွာ မဟာဂါမေ နိသီဒါပေတွာ နဂရေ ဘေရိံ စရာပေသိ။ အဟံ မဟာဝါ လုကာယ ဂင်္ဂါယ သမိပေ သေရုနာမ ဒဟဿ အန္တေ ဝရာဟနာမ သောဏ္ဍိယာ မတ္ထကေ စေတိယံ ကာရာပနတ္ထာယ ဂမိဿာမိ၊ သဗ္ဗသေနိယော စ မဟာဇနော စ မယာ သဒ္ဓိံ အာဂစ္ဆန္တိ' တိ ဝတ္တာ ရာဇာ စူဠပိဏ္ဍပါတိယ တိဿထေရဿ တိဿမဟာဝိဟာရေ သာဂလထေရဿ စ သန္တိကံ ဂန္ဓာ “ဘန္တေ တုမှာကံ ပရိဝါရေ ပဉ္စသတမထေ တိက္ခူ ဂဟေတွာ ဓာတုံ ဥပဋ္ဌဟန္တာ မယာ သဒ္ဓိယေဝ

အာဂစ္ဆိယာ' တိ ဝတ္တာ ဘဒ္ဒမာသေ ဘဒ္ဒဒိဝသေ သုနက္ခတ္တေ
 သုမဟုတ္တေ ခန္ဓာဝါရံ သဇ္ဇေတွာ ဓာတုဃရတော ဓာတု-
 ကရဏ္ဍကံ နိဟရိတွာ သုသဇ္ဇိတရထေ ဌပေတွာ ဥပရိ
 သေတစ္ဆတ္တဉ္စ ကတွာ ပုရတော ပုရတော ရတနမဏ္ဍပေ
 ကာရာပေတွာ ပုရေတရမကာသိ။

တတော ရာဇာ ပုတ္တံ ဒုဋ္ဌဂါမဏိံ ပက္ခောသာပေတွာ
 အနုသာသိတွာ ပုတ္တံ သဒ္ဓါတိဿကုမာရဉ္စ ဝိဟာရဒေဝိဉ္စ
 ဂဟေတွာ သီဃံ နိက္ခမိ။ စူဠပိဏ္ဍပါတိယတိဿတ္ထေရော
 စ အတ္တနော ပရိဝါရေ ပဉ္စသတဘိက္ခု။ ဂဟေတွာ ဓာတုံ
 ဥပဋ္ဌဟန္တော ပစ္ဆတော အာဂစ္ဆိ။ သဗ္ဗသေနိယော စ ရာဇာ
 စ ဘိက္ခုသံဃဿ မဟာဒါနံ ဒတွာ ဘိက္ခုသံဃေန သဒ္ဓိ
 ဂန္ဓာ ဒီဃဝါပိ ပါပုဏိံသု။ တသ္မိံ သဒ္ဓါတိဿကုမာရံ
 နိသီဒါပေတွာ အနုက္ကမေန အာဂန္ဓာ သုမနမာလာပိဋ္ဌိယံ
 ခန္ဓာဝါရံ ဗန္ဓိတွာ နိသီဒိ။ ကဿှာ ပန တံ ဌာနံ ဧဝံ နာမကံ
 ဇာတန္တိ? သုမနနာဂရာဇာ သတ္တဒိဝသာနိ နာဂသမ္ပတ္တိံ
 အဘိရမမာနော (နလာဋ္ဌဓာတုံ ဝိဿရိ။) သတ္တာဟစ္စယေန
 နလာဋ္ဌဓာတုံ အနုဿရိတွာ ပစ္ဆာ အာဝဇ္ဇမာနော ရညော
 ဓာတုံ ဂဟေတွာ အာဂတဘာဝံ ဥတွာ မဟန္တံ
 သောမနဿ ပက္ခော မဟန္တဇ္ဈာသယော အတ္တနော ပရိဝါရေ
 ဆကောဋီမတ္ထေ နာဂေ ဂဟေတွာ ဓာတုပဋိပထံ ဂန္ဓာ

ခတုပတိဋ္ဌိတဌာနေဝ ပထဝိယံ နာဘိပ္ပမာဏတော သုမန-
 မာလာဝဿံ ဝသေသိ။ တသ္မာ တံ ဌာနံ ‘သုမနမာလာပိဋ္ဌိ’
 တိ ဇာတံ။ ပုနဒိဝသေ ရာဇာ ခာတုံ ဂဟေတွာ ဝရာဟ
 နာမ သောဏ္ဍိံ ပါပုဏိ။ သမ္ပတ္တာယ ခတုယာ တသ္မိံ ဌာနေ
 သုမနနာဂရာဇာ ရထစက္ကေ ယာဝနာဘိ တာဝ ဩသီဒါ-
 ပေတွာ အပရိဝတ္တနံ အကာသိ။ တံ ဒိသ္မာ ရာဇာ သံဝေဂ-
 ပ္ပတ္တာ ထေရံ ပုစ္ဆိ။ မာ ဘာယိ မဟာရာဇေ ခတု ပတိဌာန-
 ဌာနံ အာဂတော။ ဣမသ္မိံ ဌာနေ ပတိဌဟိဿတိ’ တိ
 အာဟ။

တံ သုတွာ ရာဇာ ‘ခတုပတိဌာနဘူမိဘာဂံ ဘဝိဿ-
 တိ’တိ စိန္တေတွာ တတ္ထေဝ သေနံ နိဝေသေတွာ ဣဒံ ဌာနံ
 သမန္တတော သကဏ္ဍကံ ဝနံ နိဟရာပေတွာ ဘူမိဘာဂံ
 အတိရမဏီယံ ဘေရိတလမိဝ သမံ ကာရာပေတွာ
 သေနိယပါမောက္ခံ အာမန္တေတွာ တုမေ ခာတုံ ဌပနတ္ထာယ
 ပဌမံ ခာတုဃရံ ကာရာပေတွာ ဂဗ္ဘံ ပတိဌာပေတွာ
 နိဝေဒေသိ။ ရာဇာ အန္တော ခာတုဃရေ တသ္မိံ ခာတုဂဗ္ဘေ
 ခာတုကရဏ္ဍကံ ပတိဌပေတွာ ဗဟိ အာရက္ခံ သံဝိဓာယ
 တတ္ထ မဟန္တံ ပူဇာဝိဓာနံ ကာရာပေတွာ ခာတုဃရံ
 စတုဇာတိယဂန္ဓေန ဝိလိမ္မာပေသိ။ တဒုပါဒါယ တံ ဂေဟံ
 ဂန္ဓမူလံ နာမ ဇာတံ။ တသ္မိံ ဌာနေ ဗဟူ သန္နိပတိံသု။

တတ္ထ မဟိန္ဒော နာမ ထေရော အာဂန္တုကဘိက္ခုနံ ဝတ္ထု-
 ပဋိဝတ္ထံ အကာသိ။ ပုနဒိဝသေ ရာဇာ ဝိဟာရံ ဂန္ဓာ ‘သုခေန
 ဝသိတ္ထ အယျာ’ တိ ပုစ္ဆိတွာ သဗ္ဗေ ဘိက္ခု နိမန္တေတွာ ရာဇ
 ဂေဟေ နိသီဒါပေတွာ ယာဂုဘတ္တံ သက္ကစ္စံ ဒတွာ ပစ္ဆာ
 ဘတ္တံ အနုမောဒနံ သုတွာ နိသိန္ဒကာလေ ထေရော
 ဩဝဒန္တော “မဟာရာဇ၊ ပမာဒေန ဝသိတုံ န ဝဋ္ဋတိ ဇီဝိတံ
 နာမ န စိရဋ္ဌိတိကံ ဓာတုပတိဋ္ဌာပနံ ပပဉ္စ အကတွာ
 ကာရေဟိ” တိ ဝတွာ ဂါထမာဟ။

ယသ္မာ ဟိ ဇီဝိတံ နာမ၊
 အပ္ပံ ဗုဗ္ဗုလကူပမံ။
 တသ္မာ ဟိ ပဏ္ဍိတော ပေါသော၊
 ကရေယျ ကုသလံ သဒါ’ တိ။

ဣမိနာ နယေန ဓမ္မံ ကထေတွာ စူဠပိဏ္ဍပါတိယ
 တိဿထ္ထေရော စ သာဂလထ္ထေရော စ မဟိန္ဒထ္ထေရော စာ’
 တိ တယော ထေရာ အတ္တနော အတ္တနော ပရိဝါရေ ဘိက္ခု
 ဂဟေတွာ ဓာတု ပရိဟရဏတ္ထာယ အာဂစ္ဆိသု။

ပဉ္စမပရိစ္ဆေဒ၊ နုလောဋ္ဌဓာတုနိဒါနာဓိကာရကထာ ၂၁၇

ဝိပုလယသော ပရဟိတာဝဟန္တော၊
သုဇနဟိတော ဓိတိမာ အဝီတသဒ္ဓေါ။
သုပရိဝုတော မဟတိယာ ဟိ ပရိသာ၊
ရာဇသေဋ္ဌော ပဝရထူပမာရဘိ' တိ။

ဣတိ အရိယဇနပုသာဒနတ္ထာယ ကတေ ဓာတုဝံသေ
ပကိဏ္ဍကော နာမ
စတုတ္ထော ပရိစ္ဆေဒေါ။



ပဉ္စမပရိစ္ဆေဒ
(နုလောဋ္ဌ) ဓာတုဓာနာနိဓိကာရော

တတော ဝိမံသေတွာ ဘူမိဘာဂံ ဂဟေတုံ ဝဋ္ဋတီ' တိ ဘူမိဘာဂံ ဝိမံသေန္တော မင်္ဂလသမ္ပတေ အဋ္ဌ ဂေါဏေ အာဟရာပေတွာ သိင်္ဂေသု သုဝဏ္ဏကဉ္စုကံ ပတိမုဉ္ဇာပေတွာ ဂန္ဓဒကေန နဟာပေတွာ ဂီဝါယ မာလာဒါမံ ဗန္ဓာပေတွာ

အယောဒါမေန ဗန္ဓာပေတွာ ဧဝံ စိန္တေသိ “ယဒိ ပန ဘဂဝတော နလာဠာဓာတု ယသ္မိံ ဌာနေ ပတိဋ္ဌဟိတွာ လောကတ္ထစရိယံ ကရောန္တိ ပဉ္စဝဿသဟဿာနိ သာသနံ ပတိဋ္ဌဟိဿတိ၊ တသ္မိံဌာနေ ဂေါဏာ သယမေဝ အယောဒါမတော မုဉ္ဇိတွာ ထူပဌာနံ သမန္တတော ဝိစရိတွာ စတုသု ဒိသာသု သယန္တ”တိ အဓိဋ္ဌဟိတွာ ပုရိသေ အာဏာပေသိ။ တေ တထေဝ အကံသု။

တတော ဝိဘာတာယ ရတ္တိယာ ရာဇာ ဂေါဏေ ဂါဟာပနတ္ထာယ အာယုတ္တကေ အာဏာပေသိ။ တေ မနုဿာ ဂန္ဓာ ဂေါဏေ အပဿိတွာ န ပဿာမ ဒေဝါ’ တိ ရညော အာရောစေသု။ ‘ဂစ္ဆ ဘဏေ၊ ဂေါဏာနံ ဂတဌာနံ ဩလောကေထာ’ တိ အာဟ။ တေ ဂဝေသမာနာ ဗန္ဓနဌာနေ အဒိသွာ ပဒါနုပဒံ ဂန္ဓာ ထူပကရဏဌာနံ သမန္တာ ဝိစရိတွာ စတုသု ဒိသာသု သယိတဂေါဏေ ဒိသွာ သယိတဌာနတော နဂုံဌာဒီနိ မဒ္ဒန္တာပိ ဥဌာပေတုံ အသက္ကောန္တာ ဂန္ဓာ ရညော အာရောစေသု။ “ဒေဝ၊ ဂေါဏာ န ဥဌာဟန္တိ၊ ဧကံ ဌာနံ သမန္တာ ဝိစရိတွာ စတုသု ဒိသာသု သယိတာ” တိ။ တံ သုတွာ ရာဇာ သေနဂံပရိဝုတော သယမေဝ ဂန္ဓာ’ ပိ ဂေါဏေ ဥဌာပေတုံ အသက္ကောန္တာ ရာဇာ ဧဝံ အဓိဋ္ဌာသိ “ယဒိ ဣမသ္မိံ ဌာနေ ဓာတု ပတိဋ္ဌာ ပေတဗ္ဗာ ဘဝေယျ ဂေါဏာ ဥဋ္ဌဟိတွာ ဂစ္ဆန္တ” တိ။

ပဉ္စမပရိစ္ဆေဒ၊ နုလောဠာတုဒါနာဓိကာရကထာ ၂၁၉

ဂေါဏာ စိတ္တက္ခယောယေဝ ဥဋ္ဌဟိတ္တာ ပလာယိံသု။
 ရာဇာ တံ အစ္ဆရိယံ ဒိသ္မာ ပသန္ဓမနော ဟုတ္တာ ပုနေကဒိဝသံ
 ဝုတ္တနိယာမေနေဝ အသေ အလင်္ကာရာပေတွာ အယော-
 ဒါမေန ဗန္ဓာပေတွာ ဌပေသိ။ အဿာပိ တေ ဂေါဏာ
 ဝိယ ဂန္ဓာ နိပဇ္ဇိသု။ ရာဇာ ဂန္ဓာ တထေဝ အဓိဋ္ဌဟိတ္တာ
 အသေ ဥဋ္ဌာပေသိ။ ပုနေကဒိဝသံ ဟတ္ထိ အလင်္ကာရာ
 ပေတွာ တထေဝ အဓိဋ္ဌာသိ။ သောပိ ဗန္ဓဒါမေ ဆိန္ဒိတွာ
 ပစ္ဆိမယာမ သမနန္တရေ ဂန္ဓာ စေတိယကရဏဋ္ဌာနေ နိပဇ္ဇိ။
 ပဘာတာယ ရတ္တိယာ ရာဇာ ဟတ္ထိဂေါပကေ ပက္ခောသာ-
 ပေတွာ ‘ဟတ္ထိ အာနေထာ’ တိ အာဟ။ ဟတ္ထိဂေါပကာ
 ဟတ္ထိ ဗန္ဓနဋ္ဌာနေ အဒိသ္မာ, “ဟတ္ထိ ဗန္ဓနဋ္ဌာနေ န ပဿာမ
 ဒေဝါ’ တိ အာဟံသု။ ‘တေနဟိ ဘဏေ, သိယံ ဥပဓာရေထာ’
 တိ ဝုတ္တေ ဟတ္ထိဂေါပကာ ပဒါနုပဒံ ဂဝေသမာနာ စေတိယ-
 ဋ္ဌာနေ နိပဇ္ဇံ ဟတ္ထိ ဒိသ္မာ အာဂန္ဓာ ရညော အာရောစေသံ။
 တံ သုတ္တာ ရာဇာ ဟေဋ္ဌာ ဝုတ္တပ္ပကာရေန ပဋိပဇ္ဇိတွာ ဟတ္ထိ
 ပုရေ ကတွာ အာဂစ္ဆိ။

ဧဝံ တိဟိ ဝိမံသနာဟိ ဝိမံသေတွာ ဘူမိဂဟိတဘာဝံ
 ထေရဿ သန္တိကံ ဂန္ဓာ ဝန္ဒိတွာ ဥပဋ္ဌဟမာနော အာရော-
 စေသိ။ တသ္မိံ ကာလေ သေရုနဂရေ သိဝရာဇာ ဗဟူ
 ပဏ္ဏကာရေ ဂါဟာပေတွာ ရာဇာနံ ပဿိဿာမိ’ တိ

အာဂန္ဓာ ဝန္တိတွာ ဧကမန္တံ အဋ္ဌာသိ။ ရာဇာ တေန သဒ္ဓိ သမ္မောဒနီယံ ကထံ ကတွာ နိသိန္နကာလေ လောဏနဂရေ မဟာနာဂ ရာဇာ' ပိ ဗဟုပဏ္ဏာကာရံ ဂါဟာပေတွာ ရာဇာနံ ပဿိဿာမိ' တိ အာဂန္ဓာ ဝန္တိတွာ ဧကမန္တံ နိသိဒိ။ တေန သဒ္ဓိ သမ္မောဒနီယံ ကထံ အကာသိ “ဣမသ္မိံ ဌာနေ ဒသဗလဓာတုံ ပတိဋ္ဌာပေဿာမိ တုမေ မမ သဟာယာ ဟောထာ” တေ ဂဟေတွာ ဂန္ဓာ 'ဓာတုံ ဝန္တိထာ' တိ ဝန္တောပေသိ။ တသ္မိံ ခဏေ ဓာတုတော ဆဗ္ဗဏ္ဍရံသိယော ဥဂ္ဂစ္ဆိသု။ ဒေဝါ သာဓုကာရံ ကရောန္တာ အာကာသတော မာလာယော ခိပိံသု။ ရာဇာနော သောမနဿပုတ္တာ “အမှာကံ လင်္ကာယံ ဒသဗလဿ နလာဋ္ဌဓာတု အမှာကံ ရဋ္ဌေ ပတိဋ္ဌဟိဿတိ။ ဧသာ ဓာတု မဟာဇနဿ သတ္ထုကိစ္စ သာဓေယျာ” တိ ဝန္တိတွာ ဂတာ။

ရာဇာ တေသံ ဂတကာလေ ဂိရိအဘယံ ပက္ခော- သာပေတွာ တာတ, 'ဣဋ္ဌကံ ဇနဿ ပိဋ္ဌနံ အကတွာ ကာရာပေမာ' တိ အာဟ။ မာစိန္တယိတ္ထ ဒေဝ, အဟံ ဣဋ္ဌကံ ကာရာပေဿာမိတိ။ ဧဝံ သတိ ပပဉ္စော ဘဝိဿတိ' တိ အာဟ။ အမှာကံ သန္တိကေ သုဝဏ္ဏရဇတာနိ မန္ဒာနိ ကုတော လဘိဿာမာ' တိ ဝုတ္တေ ဂိရိအဘယော ဧဝမာဟ။ “ဒေဝ, သတ္တာ မဟာပုညော မဟန္တံ ပုဇာသက္ကာရသမ္ဗာနံ လဘိဿ-

ပဉ္စမပရိစ္ဆေဒ၊ နုလောဠာဓာတုဒါနာဓိကာရကထာ ၂၂၁

တိ။ တုံ အစိန္တေတွာ စေတိယကမ္မံ ပဌပေဟီ” တိ အာဟ။

သော တဿ တံ အစိန္တနိယံ ကထံ သုတွာ သောမနဿပုတ္တော ထေရဿ သန္တိကေ ဓမ္မံ သုတွာ ဓာတုံ ဝန္တိတွာ နဂရံ ဂန္ဓာ ဘုတ္တသာယမာသော သယနေ နိပန္နော နိဒ္ဒံ ဩက္ကမိ။ ဝိဘာတာယ ရတ္တိယာ ပဗုဇ္ဈိတွာ ဣဌကံ စိန္တယမာနဿ ဒေါမနဿံ အဟောသိ။ တသ္မိံ ကာလေ သက္ကော ဒေဝရာဇာ ဝိဿကမ္မံ ဒေဝပုတ္တံ အာမန္တေတွာ “တာတ၊ ဝိဿကမ္မ၊ ကာကဝဏ္ဏတိဿမဟာရာဇာ အမှာကံ သတ္ထုနော နုလောဠာဓာတုံ နိဒဟိတွာ မဟန္တံ စေတိယံ ကာရာပေတုကာမော ဣဌကံ စိန္တယိ။ တုံ ဂန္ဓာ ဖာသု ကဌာနေ ဣဌကံ မာပေဟီ” တိ အာဟ။ တံ သုတွာ ဝိဿကမ္မဒေဝပုတ္တော ဒုဂ္ဂတဿ ဗြာဟ္မဏဿ ခေတ္တံ ဩလောကနတ္ထာယ ဂတော ဣတောစိတောဩလော ကေန္တော ဣဌကရာသိံ ဒိသ္မာ စိန္တေသိ ‘ဟိယျော ရာဇာ ဣဌကံ ကထံ လဘိဿာမိတိ ကထေသိ။ မဟန္တံ ဝတ ပဏ္ဏာကာရံ မယာ လဒ္ဓ”န္တိ တုဌော ဒေဝိဌကာနိ ကာဇေန ဂဟေတွာ ရညော ဒဿနတ္ထာယ ဂန္ဓာ ရာဇဒွါရေ ဌတွာ သာသနံ ပဟိဏိ။ တံ ပက္ကောသာပေတွာ ကဿာ ပါတောဝ အာဂတောသိ’ တိ ပုစ္ဆိ။ “ဒေဝ မယံ ခေတ္တေ ဣဌကရာသိံ ဒိသ္မာ ပါတောဝ’ ဣဌကာနိ ဂဟေတွာ အာဂတောမ္ပိ’ တိ။

ဤဒိသာနိ ဣဋ္ဌကာနိ စေတိယဿ အနုစ္ဆဝိကာနိ” တိ ဒဿေသိ ရာဇာ ပဿိတွာ သောမနဿပုတ္တော ဗြဟ္မဏဿ ဗဟံ ဓနံ ဒါပေသိ။

တသ္မိံ ခဏေ အညံ သာသနံ အာဟရိ။ မဒနပဋ္ဌနဒ္ဒါရတော စတဿော ရဇတနာဝါ သုဝဏ္ဏဘူမိတော စတဿော သုဝဏ္ဏနာဝါ ဥက္ကမိသုတိ ပဋ္ဌနမုခဒ္ဒါရေ ဝိဟရန္တော အာရက္ခကဇေဋ္ဌကော ဓမ္မပါလော နာမ အာဂန္တာ ရညော အာရောစေသိ။ ရာဇာ တုဋ္ဌော သုဝဏ္ဏရဇတေ အာဟရာပေသိ။

(ဣဋ္ဌကံ ရဇတဉ္စေဝ၊
သုဝဏ္ဏဉ္စ မဟာရဟံ။
အာဟရိတွာန တံ သဗ္ဗံ၊
ကမ္ပံ အာရဘိ စေတိယေ။

သတ္ထု ပုညာနုဘာဝေန၊
ရညော ပုညဗလေန စ။
စိန္တိတစိန္တိတံ သဗ္ဗံ၊
ခဏေနေဝ သမိဇ္ဈတိ။)

တတော ရာဇာ စုဋ္ဌပိဏ္ဏပါတိယတိဿတ္ထေရဿ သန္တိကံ ဂန္တာ အယျ ဣဋ္ဌကဘူမိံ ဂမိဿာမိတိ အာဟ။

ပဉ္စမပရိစ္ဆေဒ၊ နုပေဋကောတုဒါနာဓိကာရကထာ ၂၂၃

ထေရော သုတ္တာ တုဋ္ဌော အတ္တနော ပရိဝါရေဟိ ပဉ္စသတ-
 ဘိက္ခုဟိ သဒ္ဓိံ ကုဋ္ဌကဘူမိံ ဂတော။ တတော မဟာ-
 သာဂလတ္ထေရော စ မဟိန္ဒုတ္ထေရော စ အတ္တနော ပရိဝါရေ-
 ဟိ ဘိက္ခုဟိ သဒ္ဓိံ ကုဋ္ဌကဘူမိံ ဂတာ။ သိဝနဂရေ ရာဇာပိ
 ကုဋ္ဌကဘူမိံ ဂတော။ လောဏနဂရေ နာဂရာဇာပိ
 ကုဋ္ဌကဘူမိံ ဂတော။ သောမနဂရေ ဂိရိအဘယရာဇာပိ
 အတ္တနော သေနင်္ဂေဟိ ပရိဝါရေတွာ ကုဋ္ဌကဘူမိံ ဂတော။
 တေသံ သမဏဗြဟ္မဏာနံ ရာဇဗလာနဉ္စ သမ္ပိန္တိတတ္တာ
 သော ပိဋ္ဌိပါသာဏော ဗလဝါဟနော နာမ ဇာတော။

တေ သဗ္ဗေ ကုဋ္ဌကဘူမိံ သမောသရိံသု။ ထေရော
 ကုဋ္ဌကရာသိံ ဩလောကေတွာ ရာဇာနံ ဧဝမာဟ“
 မဟာရာဇ၊ အယံ ကုဋ္ဌကရာသိံ စေတိယေ သဗ္ဗကမ္မတ္တာယ
 ပဟောတိ” တိ။ ရာဇာ အတ္တမနော သေနင်္ဂပရိဝုတော
 သယမေဝ ပဋ္ဌမံ ကုဋ္ဌကံ ဂဏှိ။ တံ ဒိသ္မာ သေသရာဇာနော
 စ အမစ္စာဒယော စ ပရိသာ စ သဗ္ဗေ ဘိက္ခု။ စ ကုဋ္ဌကာနိ
 ဂဏှိသု၊ တသ္မိံ ကာလေ ဘာရံ ဥက္ခိပိတွာ ဂမနံ ပပဉ္စံ
 ဘဝိဿတိ’ တိ ရာဇာ စိန္တေသိ။ ထေရော တဿ စိတ္တံ
 ဇာနိတွာ ဧဝမာဟ “မာ စိန္တယိတ္ထ မဟာရာဇ၊ ကုဋ္ဌကာနိ
 ဂဟေတွာ ဂစ္ဆ။ ပစ္ဆာ ဒေဝနာဂါဒယော ကုဋ္ဌကဘူမိံတော
 ပဋ္ဌာယ ယာဝ စေတိယဌာနံ နိရုန္တရာ ဌိတာ အာဟရိဿန္တိ”
 တိ။

တေ အာဟရိတ္တာ စေတိယဌာနေ ရာသီ ကရောန္တိ။
 တေနေဝ နိယာမေန ယာဝ စေတိယဿ နိဋ္ဌင်္ဂမာ၊ တာဝ
 ဒေဝနာဂသုပဏ္ဏာဒယော နိရန္တရံ ဌတ္တာ ဣဋ္ဌကာနိ အာဟ-
 ရိတ္တာ စေတိယကရဏဌာနေဝ စတုသု ဒိသာသု ရာသီ
 အကံသု။

တတော ရာဇာ သဗ္ဗေ ဣဋ္ဌကဝဗ္ဗင်္ဂီ ရာသီ ကာရာ-
 ပေတ္တာ တေသံ ဝဗ္ဗင်္ဂီနံ အန္တရေ ဇယသေနံ နာမ ဣဋ္ဌက-
 ဝဗ္ဗင်္ဂီ ပရိဂဏှိတ္တာ တဿ ပန သတသဟဿဉ္ဇနကာနိ
 ဒွေ သာဋုကာနိ ကဟာပဏသတသဟဿာနိ စ သုဝဏ္ဏ
 ကုဏ္ဏလာဒယော အာဘရဏာနိ စ ဒါပေသိ။ တဿ
 ပရိဝါရာနံ ဝဗ္ဗင်္ဂီနံ အဟတဝတ္ထာဒီနိ သဗ္ဗုပကရဏာနိ
 ဒါပေသိ။ အနေကဝိဓံ မဟန္တံ သမ္ဗာနံ ကာရေတ္တာ ထေရေန
 သဒ္ဓိံ မန္တေန္တော ‘အယျ အဇ္ဇ ဝိသာခပုဏ္ဏမိ ဥပေါသထ-
 ဒိဝသော တသ္မာ နလာဋုဓာတုယာ မင်္ဂလံ ကရိတ္တာ
 စေတိယဌာနေ ဣဋ္ဌကံ ပတိဋ္ဌာပေတုံ ဝဋ္ဋတီ’ တိ အာဟ။
 တံ သုတ္တာ ထေရော ဘဒ္ဒကံ မဟာရာဇ၊ ဗုဒ္ဓဿ ဘဂဝတော
 ဇာတဒိဝသော’ တိ ဝတ္တာ စေတိယကမ္မကရဏတ္ထာယ ပဉ္စ
 ဇနေ ဂဏှိ။ တေသု ဧကော ဝရဒေဝေါ နာမ၊ ဧကော
 သခေါ နာမ၊ ဧကော ဝိဇ္ဇော နာမ၊ ဧကော ပုဿဒေဝေါ
 နာမ၊ ဧကော မဟာဒေဝေါ နာမ။ ဣမေသံ ဝဗ္ဗင်္ဂီနံ မင်္ဂလံ

ပဉ္စမပရိစ္ဆေဒ၊ နုလောဠာတုဒါနာဓိကာရကထာ ၂၂၅

ကာရာပေတွာ ဆဏာဝေသံ ဂဟေတွာ သဗ္ဗာလင်္ကာရေန
 အလင်္ကာရာပေတွာ ရာဇာ သယမ္ပိ သဗ္ဗာလင်္ကာရေန
 ပဋိမဏ္ဍိတော မင်္ဂလဝိဓာနံ ကာရာပေတွာ ဘိက္ခုသံဃံ
 ဂန္ဓမာလာဒီဟိ ပူဇေတွာ တိက္ခတ္တံ ပဒက္ခိဏံ ကတွာ စတုသု
 ဌာနေသု ပဉ္စပတိဋ္ဌိတေန ဝနိတွာ ဝိဇ္ဇေတွာ သုဝဏ္ဏ-
 ဃဋ္ဌာနံ ပဝိသိတွာ သုဝဏ္ဏခစိတံ မဏိမုတ္တာရတနမယံ
 ပရိဗ္ဗမနဒဏ္ဍံ ဇီဝမာနကမာတာပိတရေန ဥဘတော
 သုမဏ္ဍိတပသာမိတေန အဘိမင်္ဂလသမ္ပတေန အမစ္စ
 ပုတ္တေန ဂါဟာပေတွာ မဟန္တံ စေတိယံ တတ္ထ ကရောန္တော
 သယမ္ပိ ပရိဗ္ဗမနဒဏ္ဍံ ဂဟေတွာ ပရိကမ္မကတဘူမိယံ
 ပရိဗ္ဗမိတွာ ဧကမန္တံ အဋ္ဌာသိ။ တတော မဟာဝဗ္ဗင်္ဂီ
 သုနက္ခတ္တေန သုမဟုတ္တေန စေတိယဋ္ဌာနေ ဣဋ္ဌကံ ပတိဋ္ဌာ-
 ပေသိ။

တသ္မိံ ခဏေ စတုနဟုတာဓိကဒ္ဓိယောဇန သတ
 သဟဿ ဗဟုလာ အယံ မဟာပထဝီ သာဓုကာရံ ပဝတ္တေန္တိ
 ဝိယ မဟာနာဒံ ပဝတ္တေသိ။ ဒေဝမနုဿာ ဒိဝသေ ဒိဝသေ
 ပဟောနကမတ္တိကံ နိသဒေန ပိသိတွာ သုပေဟိ ပပွေါဋ္ဌ-
 တွာ ဒေန္တိ။ ဧဝံ ကရောန္တော ကတိပယေနေဝ ဒိဝသေန
 ပုပ္ဖါဓာနတ္ထယံ စိနိတွာ မဟာဘိက္ခုသံဃဿ နိဝေဒေသိ။
 တံ သုတွာ သံဃော စုဒ္ဒါတ္တရနာမကေ ဒွေ သာမဏေရေ

အာဏာပေသိ 'တုမေ ဟိမဝန္တံ ဝန္တာ မေဒဝဏ္ဏပါသာဏေ
 အာဟရထာ' တိ။ တေ ပန သာမဏေရာ ဇာတိယာ
 သောဠသဝသိကာ ဆဠဘိညာပွဘေဒေန ပဋိသမ္ဘိဒပုတ္တာ။
 မဟာခိဏာသဝဘိက္ခုသံဃဿ သန္တိကာ ဘိက္ခုသံဃဿ
 ဝစနံ သမ္ပုဋ္ဌိစိတ္တာ အာကာသံ အဗျူဂန္တာ ဟိမဝန္တတော
 အတ္တနော ဣဒ္ဓိဗလေန မေဒဝဏ္ဏပါသာဏေ အာဟရိသု။
 ဧတေသု ဧကံ ပါသာဏံ ဓာတုဂဗ္ဘဿ ဘူမိယံ ပတ္ထရိတ္တာ
 စတုသု ပဿေသု စတ္တာရော ပါသာဏေ ပတိဋ္ဌာပေတွာ
 အပရံ ဓာတုဂဗ္ဘံ ပိဒဟိတံ အဒဿနံ ကတွာ ဌပယိသု။

တဒါ ရာဇာ ဓာတုဂဗ္ဘေ ကမ္မံ နိဋ္ဌပေန္တော နဝ
 ကောဋိပ္ပမာဏံ သုဝဏ္ဏံ အာဟရပေတွာ သုဝဏ္ဏကာရာနံ
 ဒတွာ ဓာတုဂဗ္ဘဿ ဣဋ္ဌကာနိ ကရောထာ' တိ အာဏာ-
 ပေသိ။ တေ သုဝဏ္ဏကာရာ ဒီဃတော ရတနပ္ပမာဏံ
 ပုထုလတော ဝိဒတ္ထိပ္ပမာဏံ ဗဟလတော စတုရဂ္ဂုလပ္ပမာဏံ
 ဣဋ္ဌကံ ကတွာ ဓာတုဂဗ္ဘံ စိနိသု။

တံ ပန ဓာတုဂဗ္ဘံ ဥစ္စတော သောဠသဟတ္ထံ ဝိတ္ထာရ-
 တောပိ ဣတော စိတော ဒသဒသရတနံ ကတွာ သုဝဏ္ဏိ-
 ဋ္ဌကေဟေဝ နိဋ္ဌပေတွာ ဓာတုဂဗ္ဘဿ မဇ္ဈေ သတ္တရတနမယံ
 သိနေရုံ ကာရာပေတွာ သိနေရုဿ ဥပရိဇာတိဟိဂ္ဂုလကေန
 ပဏ္ဍုကမ္မုလသိလာသနံ သတ္တရတနေန ပါရိစ္ဆတ္တကရက္ခံ

ပဉ္စမပရိစ္ဆေဒ၊ နုလောဋ္ဌဓာတုနိဒါနာဓိကာရကထာ ၂၂၇

ရဇတမယံ သေတစ္ဆတ္တံ ဗြဟ္မာနာ ဂါဟာပေတွာ သတ္ထုနော
 ပဋိမာယ ဥပရိ ဓာရိယမာနံ ကာရေသိ။ သိနေရုပါဒမူလေ
 ဂန္ဓကလလပူရိတနီလုပ္ပလဝိဘူသိတသုဝဏ္ဏမယ အဋ္ဌုတ္တရ
 သတယဋ္ဌပန္နိယော ဌပါပေသိ။ တဒနန္တရံ ဂန္ဓကလလပူရိတ
 ရတနပဒုမဝိဘူသိတရဇတမယအဋ္ဌုတ္တရသတယဋ္ဌပန္နိယော
 ဌပါပေသိ။ တဒနန္တရံ ဂန္ဓကလလပူရိတသေတုပ္ပလ
 မာလာဝိဘူသိတမဏိမယအဋ္ဌုတ္တရသတယဋ္ဌပန္နိယော
 ဌပါပေသိ။ တဒနန္တရံ ဂန္ဓကလလပူရိတသေတုပ္ပလဝိဘူ
 သိတ မသာရဂလ္လမယအဋ္ဌုတ္တရသတ ယဋ္ဌပန္နိယော
 ဌပါပေသိ။ တဒနန္တရံ ဂန္ဓကလလပူရိတစမ္ပကပုပ္ဖ ဝိဘူသိတ
 လောဟိတကံမယအဋ္ဌုတ္တရသတယဋ္ဌပန္နိယော ဌပါပေသိ။
 တဒနန္တရံ ဂန္ဓကလလပူရိတပဉ္စုပ္ပလဝိဘူသိတမတ္တိကာမယ
 အဋ္ဌုတ္တရသတယဋ္ဌ ပန္နိယော ဌပါပေသိ။ တာသံ ယဋ္ဌပန္နိနံ
 အန္တရေ ဂန္ဓကလလပူရိတ သတ္တရတနမယသရာဝကေ
 ဌပါပေသိ။ ကဉ္စနမယသတ္တရတနမယ ဝိစိတ္တမာလာလတာ
 ပုဏ္ဏယဋ္ဌသိရိဝစ္ဆနန္ဒိယာဝဋ္ဌဘဒ္ဒပိဋ္ဌာဒယော စ ဟတ္ထိအဿ
 သီဟဗျဠေါသဘပန္နိအာဒယော စ ကာရေသိ။ ဒေဝေါ
 ရောဟဏံ ယမကပါဋိဟိရာဒယော ဓနပါလ အင်္ဂုလိမာလ
 အာဠဝကဒမနာဒယော၊ သာရိပုတ္တမောဂ္ဂုလ္လာန မဟာ-
 ကဿပတ္ထေရာဒယော၊ အသီတိမဟာသာဝကရူပါဒီနိ စ

ကာရာပေသိ။ သိနေရဿ မဇ္ဈိမဘာဂေ တာရာဂဏ ပရိ-
ဝါရိတံ ရဇတမယံ စန္ဒမဏ္ဍလဗ္ဗ ကာရာပေသိ။ ရံသိဇာလ-
ဝိဘူသိတံ ကနကမယံ သူရိယမဏ္ဍလဗ္ဗ ကာရာပေသိ။

တတော သိနေရဿ မတ္ထကေ ပါရိစ္ဆတ္တကမူလေ
ပဏ္ဍုကမ္မလ သိလာသနေ အမှာကံ သတ္ထုနော ပဋိမံ ယန
ကောဋိမရတ္တသုဝဏ္ဏမယံ ကာရာပေတွာ မာတုဒေဝ-
ပါမောက္ခဒသသဟဿစက္ကဝါဠ ဒေဝတာနံ သတ္တပ္ပကရဏံ
အဘိဓမ္မံ ဒေသနာကာရေန နိသီဒါပေသိ။ တဿ ဝိသတိ
နခါ အက္ခိတလာနံ သေတဌာနာနိ ဇာတိဖလိကမယာနိ။
အင်္ဂုလိယော သုဝဏ္ဏမယာ ဟတ္ထပါဒတလာနိ စ ဒန္တာဝရ-
ဏာနိ စ အက္ခိနံ ရတ္တဌာနာနိ စ ဇာတိပဝါဠမယာနိ၊ ကေသ-
မသုဘမုကဌာနာနိ ကုန္ဒနီလမယနိ၊ သမစတ္တာလီသ ဒန္တာ
ဝဇီရမယာ အဟောသုံ။ ဥဏ္ဏလောမံ ပန သုဝဏ္ဏဘိတ္တိယံ
ဌပိတရဇတဗုဗ္ဗုဠဝိလာသံ ရဇတမယံ အဟောသိ။

ဘဂဝတော အနဝလောကိတမုဒ္ဒနိမတ္ထကေ သတ္တ
ရတနမယံ ဝိစိတ္တကိကိဏိဇာလံ ပရိက္ခိပါပေသိ။ မဏ္ဍပဿ
အန္တော နဝသတသဟဿဋ္ဌာနကံ မုတ္တာကလာပ မောလမ္မကံ
မနောရမံ စေလဝိတာနံ ဗန္ဓာပေတွာ မဏ္ဍပကောဋိယံ
မုတ္တာဇာလံ တဒနန္တရံ သတ္တရတနဝိ စိတ္တံ ကိ ကိဏိဇာလံ
ပရိက္ခိပါပေသိ။

အမှတ်ကံ ဘဝဝတော မာတုဒေဝပုတ္တမ္ပိ သတ္တ-
ရတနေန ကာရာပေသိ။ တထာ ဧရာဝဏဝိဿကမ္ပဒေဝ-
ပုတ္တာဒယော စ သပရိဝါရော သက္ကော ဒေဝရာဇာ စ
စတ္တာရော မဟာရာဇာနော စ ပဉ္စသိခဒေဝပုတ္တာဒယော
ဂန္ဓဗ္ဗဒေဝပုတ္တာ စ သဟမ္ပတိမဟာဗြဟ္မာဒယော မဟာ-
ဗြဟ္မာနော စ ကာရာပေသိ။ ဝေဿန္တရဇာတကံ ကရောန္တော
သဉ္စယမဟာရာဇာ ဖုသတိဒေဝိအာဒယော စ မဒ္ဒိဒေဝိ ဒွေ
ဒါရကေ စ ဇူဇကဗြာဟ္မဏာဒယော စ ကာရာပေသိ။
ဝိဇုရသောဏဒတ္တ မဟာနာရဒ ကဿပသုတသောမ-
သုပ္ပါရကသင်္ခါလဇာတကာဒိနိ စ၊ ဓမ္မစက္ကပ္ပ ဝတ္တန
မဟာသမယသုတ္တာဒိ ဒေသနာကာရော စ၊ သုဒ္ဓေါ-
ဒနမဟာရာဇာ မဟာမာယာ မဟာပဇာပတိဂေါတမီ
ဘဒ္ဒကစ္စာနာ ရာဟုလမာတာဒေဝိ စ ရာဟုလကုမာရော
စ ဆန္ဒဉ္စ ကဏ္ဍကဉ္စ မဟာဘိနိက္ခမနံ မဟာဗောဓိမဏ္ဍလံ
အသီတိမဟာ သာဝကာ ကောသလမဟာရာဇာ အနာထ
ပိဏ္ဍိကမဟာသေဋ္ဌိ စူဠအနာထပိဏ္ဍိက ဝိသာခါသုပ္ပဝါသာစ
ပစ္ဆာ စူဠပိဏ္ဍိပါတိယတိဿထေရေ အတ္တာနုဉ္စ ကာရာ-
ပေတွာ တေ သဗ္ဗေ ဓာတုဂဗ္ဘေ ပတိဋ္ဌာပေသိ။

ဓာတုဂဗ္ဘဝဏ္ဏနာ သမတ္တာ။

ဧဝံ ဓာတုဂဗ္ဘေ ပူဇာဝိဓာနံ သုဝိဘတ္တံ သုမနောရမံ
 ကာရာပေတွာ ထေရေန သဒ္ဓိံ ကထေသိ။ ဘန္တေ ဓာတုဂဗ္ဘေ
 မယာ ကတ္တဗ္ဗံ နိဋ္ဌာပိတံ။ သွေ ရောဟိဏီနက္ခတ္တေန ဓာတု-
 နိဓာနံ ကရိဿာမိ။ အယျာ ပန ကေသဓာတုယော
 ဂဟေတွာ အာဂစ္ဆတိ။ တိဿတ္ထေရဿ ဘာရမကာသိ။
 ထေရော တံ သုတွာ 'ဘဒ္ဒကံ မဟာရာဇ၊ ကေသဓာတုယော
 ဝိစိနိတွာ အာဟာရာပေဿာမာ'တိ ဝတွာ အတ္တနော
 သဒ္ဓိဝိဟာရိကံ သိဝတ္ထေရံ ပက္ခောသာပေတွာ "အာဝုသော
 ဘူမိန္ဒရနာဂဝိမာနေ ဇယသေနော နာမ နာဂရာဇာ ဝသတိ။
 တဿ သန္တိကေ (ကေသဓာတုယော သန္တိ။)

တပုဿဘလ္လိကာနံ ဒွေဘာတိကဝါဏိဇာနံ ပရိ-
 စရဏကာလေ တေသံ ပမာဒံ ဥတွာ နာဂရာဇာ ဒွေ
 ကေသဓာတုယော ဂဟေတွာ နာဂဘဝနေ ဌပေသိ။ တံ
 တာ ဓာတုယော အာဟာရိတွာ ရညော ဒေဟီ" တိ အာဏာ
 ပေသိ။ ထေရော တံ ဝစနံ သမ္ပုဋ္ဌိန္ဒိတွာ ဂတော။

တတော ရာဇာ အတ္တနော ဘဂိနိယာ သောမ-
 ဒေဝိယာ စ ဘာဂိနေယျဿ ဂိရိအဘယရညော စ သာသနံ
 ပေသေသိ "သွေ ဓာတုနိဓာနံ ကရိဿာမ။ တုမေ သေနဂီ
 ဂဟေတွာ အာဂစ္ဆတိ" တိ။ လောဏနဂရေ မဟာနာဂ-
 ရညော စ သေရုနဂရေ သိဝရညော စ တထေဝ သာသနံ

ပဉ္စမပရိစ္ဆေဒ၊ နုလောဋ္ဌဓာတုနိဒါနာဓိကာရကထာ ၂၃၁

ပေသေတွာ သယမ္ပိ အတ္တနော ဝိဇိတေ “ယေန မယံ ဟတ္ထတော အန္တမသော ဧကကရိသမတ္တမ္ပိ လဒ္ဓံ တဒုပါဒါယ သဗ္ဗေပိ တုမေ သဒ္ဓိံ ပရိဝါရေန အာဂစ္ဆယာ” တံ ဘေရိ စရာပေသိ။ တံ သုတွာ သောမနဿပုတ္တာ မဟာဇနာ အတ္တနော အတ္တနော ဝိဘဝါနုရူပေန အလင်္ကံတပဋိယတ္တာ အဂမိံသု။ ရာဇာ ပဘာတာယ ရတ္တိယာ “သဗ္ဗေ သေနိယော ဂန္ဓမာလာ ဓူပဓဇာဒယော ဂဟေတွာ ဓာတုနိဓာနံ အာဂစ္ဆန္တိ” တံ ဝတွာ ဘိက္ခုသံဃဿ မဟာဒါနံ ဒတွာ တိစိဝရတ္ထာယ မဟာဂ္ဂဝတ္ထာဒီနိ ဒတွာ သယမ္ပိ သဗ္ဗာလင်္ကာရပဋိမဏ္ဍိတော နာနဂ္ဂရသဘောဇနံ ဘုဒ္ဓိတွာ ဥပေါသထံ အဓိဋ္ဌာယ မဏိ ကုဏ္ဍလမေခလာနုပုရဝလယာဒိဝိစိတ္တသဗ္ဗာလင်္ကာရ ဝိဘူ သိတာဟိကောသေယျာဒိသုခမ နာနာဝိဓဝိစိတ္တဝတ္ထ နိဝတ္ထာ ဟိ နစ္စဂီတဝါဒိတ တူရိယဘဏ္ဍဂဟိတဟတ္ထာဟိ ဒေဝစ္ဆရာ- ပဋိဘာဂနာဋကိတ္တိဟိ ပရိဝါရိတော ဝုတ္တပ္ပကာရေ ဟိ သဒ္ဓိံ စေတိယဋ္ဌာနံ ဂန္ဓာ မဟာဘိက္ခုသံဃံ ဝန္တိတွာ အဋ္ဌာသိ။

တတော သောမနဂရေ ဂိရိအဘယရာဇာ’ ပိ ‘သဗ္ဗေ နဂရေ ဘေရိ စရာပေတွာ သယံ သဗ္ဗာလင်္ကာရပဋိ- မဏ္ဍိတော သုသဇ္ဇိတ အမစ္စ ဂဏပရိဝါရိတော နိက္ခမိ။ သောမဒေဝီပိ သီသံ နှတွာ အဟတဝတ္ထနိဝတ္ထာ သဗ္ဗာ- လင်္ကာရပဋိမဏ္ဍိတာ ဒေဝစ္ဆရာ ဝိယ အတ္တနော ပရိဝါရာ

ပဉ္စသတကုမာရိယော နိလဝတ္ထေဟိ ပရိဒဟာပေတွာ
 တထေဝ အလင်္ကာရေတွာ ပုဏ္ဏဃဋ္ဌေ ဂါဟာပေတွာ တာသံ
 အနန္တရာ ပဉ္စသတ ကုမာရိယော ပီတဝတ္ထေဟိ ပရိဒဟာ-
 ပေတွာ တထေဝ အလင်္ကာရေတွာ ပူဇာဘဏ္ဍာနိ ဂါဟာ-
 ပေတွာ, တာသံ အနန္တရာ ပဉ္စသတကုမာရိယော ရတ္တ-
 ဝတ္ထေဟိ ပရိဒဟာပေတွာ တထေဝ။ အလင်္ကာရေတွာ
 ဝိစိတြပုဗ္ဗပူရိတ မဉ္ဇုသာယော ဂါဟာပေတွာ တာသံ
 အနန္တရာ ပဉ္စသတကုမာရိယော သေတဝတ္ထေဟိ ပရိဒဟာ
 ပေတွာ တထေဝ အလင်္ကာရေတွာ ဓူမကဋ္ဌဈကေ ဂါဟာ-
 ပေတွာ ဧဝံ ပူဇာဝိဓာနံ သံဝိဒဟိတွာ ပရိဝါရေန စေတိ-
 ယင်္ဂဏံ ဂန္ဓာ မဟာဘိက္ခုသံဃံ ပဉ္စပတိဌိတေန ဝန္ဓိတွာ
 ဂန္ဓမာလာဒီဟိ ပူဇံ ကတွာ အတ္တနော သာမိနာ ဂိရိအဘယ-
 ရာဇေန သဒ္ဓိံ ဧကပသေ ဌိတာ။

လောဏနဂရေ မဟာနာဂရာဇာ ပိ သဗ္ဗာလင်္ကာ-
 ရေဟိ ပဋိမဏ္ဍိတော သဗ္ဗာဘရဏေဟိ သုသဇ္ဇိတအမစ္စ-
 မဏ္ဍလပရိဝုတော နစ္စဂီတ တူရိယာနိ ပဂ္ဂဏှာပယမာနော
 ဂန္ဓမာလာ ဓူမကဋ္ဌဈ ဂါဟာပေတွာ စေတိယဌာနံ အာဂန္ဓာ
 ဘိက္ခုသံဃံ ဝန္ဓိတွာ ဧကမန္တံ အဌာသိ။

သေရုနဂရေ သိဝရာဇာပိ အတ္တာနံ သဗ္ဗာလင်္ကာရေ-
 ဟိ အလင်္ကာရိတွာ မဟန္တေန ပရိဝါရေန ပူဇာဝိဓာနံ
 ဂါဟာပေတွာ စေတိယဌာနံ အာဂန္ဓာ မဟာဘိက္ခုသံဃံ

ပဉ္စမပရိစ္ဆေဒ၊ နုလောဋ္ဌဓာတုနိဒါနာဓိကာရကထာ ၂၃၃

ဝန္တိတွာ ဧကမန္တံ အဋ္ဌာသိ။ ရာဇပရိသာ အတ္တနော ဝိဘဝါ-
 နုရူပေန ဝတ္ထာလင်္ကာရေဟိ စန္ဒနမာလာဒီဟိ စ သောဘ-
 မာနာ နုလာဋ္ဌေ မုတ္တာကလာပမောလမ္ဗက ဝိစိတ္တသုဝဏ္ဏ
 ပဋ္ဌာနိ ဗန္တိတွာ ဟတ္ထာဘရဏာဒိ အနေကာဘရဏေဟိ
 ဒိဗ္ဗပရိသာ ဝိယ သုမဏ္ဍိတပသာမိတာ ဝေသာနုရူပါနိ ဝိဝိဓာ
 ဝုဓာနိ ဂဟေတွာ ဧကပသေ ဌိတာ။ သီဟဗျုဒ္ဓိပိစမ္မေဟိ
 ပသာမိတ သုဝဏ္ဏာလင်္ကာရသုဝဏ္ဏဓဇဟေမဇာလသန္တန္တေ
 ရထဝရေ စ သဗ္ဗာလင်္ကာရဝိဘူသိတာ ရထိကာ အာရုယု
 ဧကပသေ ဌိတာ။ ဗြဟ္မာဏပုတ္တာဒယော မဏ္ဍိတစမ္မေ
 ပါရူပိတွာ ဥပသောဘယမာနာ ဧကပသေ ဌိတာ။ ဗဟူ
 အမစ္စာ အတ္တနော အတ္တနော ဝေသာနုရူပေန မဟာဂ္ဂဝတ္ထာ-
 ဘရဏဝိဘူသိတာ သပရိဝါရာ ဧကပသေ ဌိတာ။
 ဂန္ဓောဒကပူရိတဒက္ခိဏာဝတ္တသင်္ခိ ဂဟေတွာ ဥပဝိတသုတ္တံ
 ဧကံသံ ကရိတွာ ဗြာဟ္မဏဝေဌနံ ဝေဌေတွာ ပုရောဟိတ-
 ဗြာဟ္မဏာ မဟန္တေန ပရိဝါရေန ပူဇာဝိဓာနံ ဂါဟာပေတွာ
 စေတိယဌာနံ အာဂန္တာ မဟာဘိက္ခုသံဃံ ဝန္တိတွာ ဇယ-
 ယောသံ သာဝေန္တာ ဧဝမာဟံသု။

ခေမံ သုဘိက္ခံ ဘဝတု၊
 နိစ္စံ ဇနပဒံ သိဝံ။
 သဿာနိ သမုပ္ပဇန္တု၊
 ရညော ဧဝံ ဇယာ သိယံ။

အဝသေသာ မဟာဇနာ ဧဝမာဟံသု “သမုဒ္ဒပရိယန္တံ
 ဟိ မဟိံ သာဂရက္ခန္ဓာလံ ဝသုန္ဓရံ အာဝသတု အမစ္စ-
 ပရိဝါရိတော။ ဧဝံ ဝတ္တာ အမှာကံ အယျော ကာကဝဏ္ဏ-
 တိသော မဟာရာဇာ သဒေဝကေ လောကေ ဧက-
 ပုဂ္ဂလဿ လောကနာထဿ နုလာဠုဓာတုံ ပတိဋ္ဌာပေတိ”
 တိ အတ္တနော အတ္တနော ဝိဘဝါနုရူပေန သုမဏ္ဍိတပသာ-
 မိတာ။ ခုဇ္ဇဝါမနကာဒယော’ပိ သဗ္ဗေ ဇနာ ပူဇာဘဏ္ဍာနိ
 ဂဟေတွာ သာဓုကာရံ ဒဒမာနာ အဋ္ဌံသု။ ဣမသ္မိံ စေတိယ-
 ဌာနေ ရာသီဘူတာ ပရိသာ ဧဝံ ဝေဒိတဗ္ဗာ။

ခတ္တိယာ ဗြာဟ္မဏာ ဝေဿာ၊
 နေဂမာ စ သမာဂတာ။
 ပုပ္ဖုဒိဂဟိတာ သဗ္ဗေ၊
 အလင်္ကာရ ဝိဘူသိတာ။

ဂဏနာ ဝိတိဝတ္တာ တေ၊
 အနေကေ စ မဟာဇနာ။
 သမုဒ္ဒေါ ပတ္ထရန္တော၊
 ခတ္တိယာ သမုပါဂတာ။

ပဉ္စမပရိစ္ဆေဒ၊ နုလောဋ္ဌဓာတု နိဒါနာဝိကာရကထာ ၂၃၅

အလင်္ကံတော မဟာရာဇာ၊

သရာဇပရိဝါရိတော။

ဒေဝရာဇာ ယထာ သက္ကော၊

အဋ္ဌာသိ စေတိယင်္ဂဏေ။

သာဓုဝါဒေန သတ္တာနံ၊

ပဉ္စင်္ဂတူရိယေဟိ စ။

ဟတ္ထဿရထသဒ္ဓေန၊

သမာကိဏ္ဍံ မဟိတလံ။

တတော စူဠပိဏ္ဍပါတိယတိဿတ္ထေရော အတ္တနော သဒ္ဓိဝိဟာရိကေ ပဉ္စသတဒိဏာသဝေ ပရိဝါရေတွာ စေတိယဋ္ဌာနမေဝ အာဂတော။ မဟာသာဂလတ္ထေရော' ပိ ပဉ္စသတဒိဏာသဝေ ပရိဝါရေတွာ စေတိယဋ္ဌာနမေဝ အာဂတော။ မဟိန္ဒတ္ထေရော' ပိ အတ္တနော သာဝကေ သဋ္ဌိမတ္ထေ ဒိဏာသဝေ ဂဟေတွာ စေတိယဋ္ဌာနမေဝ အာဂတော။

ဣတိ ဣမိနာ နိယာမေနေဝ ဧကော ဒွေ တယော စတ္တာ ရော ပဉ္စ ဒိဏာသဝါ အာဂစ္ဆန္တိ သတ္တသဟဿမတ္တာ အဟေသံ။ တတော စူဠပိဏ္ဍပါတိယတိဿတ္ထေရော ဧတ္တကေ ဘိက္ခု။ ပရိဝါရေတွာ စေတိယင်္ဂဏေ နိသီဒိ။

တတော ရာဇာ အာဂန္တာ ပဉ္စပတိဋ္ဌိတေန ဝနိတ္တာ ထေရေန သဒ္ဓိံ ကထေသိ 'ကေသဓာတု ကုတော လဘိဿာမ အယျာ' တိ။ တသ္မိံ ခဏေ တိဿတ္ထေရော အတ္တနော သဒ္ဓိဝိဟာရိကံ သိဝတ္ထေရံ ဩလောကေသိ။ သော ဩလောကိတက္ခဏေ- ယေဝ နိသိန္နဋ္ဌာနတော ဥဋ္ဌာယ စိဝရံ ပါရပိတ္တာ မဟာဘိက္ခု- သံဃံ ဝနိတ္တာ ဆဋ္ဌာဘိညော မဟာခိဏာသဝေါ စတုတ္ထ ဇ္ဈာနံ သမာပဇ္ဇိတ္တာ တတော ဝုဋ္ဌာယ ပထဝိယံ နိမုဇ္ဇိတ္တာ ဘူမိန္ဒရနာဂ ဝိမာနေ ပါတုရဟောသိ။

(သုတ္တာဿ သိဝတ္ထေရော စ၊
 ဝသိပ္ပတ္တော ဝိသာရဒေါ။
 ပါကဋ္ဌော အဘဝိ-
 နာဂနဂရံ ပုရတော ခဏေ။)

တသ္မိံ ခေါ ပန သမယေ ဇယသေနော နာဂရာဇာ အတ္တနော ဘာဂိနေယျံ ဒွိကောဋ္ဌိမတ္ထေ နာဂေ ပရိဝါရေတွာ မဟာယသံ အနုဘဝမာနံ နိသိန္နံ ဣဂီတသညံ ဒတွာ ထေရံ ဒုရတောဝ အာဂစ္ဆန္တံ ဒိသွာ စိန္တေသိ။ “ဣမသ္မိံ နာဂဘဝနေ သမဏေဟိ ကတ္တဗ္ဗကိစ္စံ နတ္ထိ။ နိသံသယံ ကေသဓာတု နိဿာယ အာဂတော ဘဝိဿတိ” တိ ဥဋ္ဌာယ ဓာတုဃရံ ပဝိသိတွာ ဓာတုကရဏ္ဍကံ ဂိလိတွာ ကိပ္ပိ အဇာနန္တော ဝိယ

ပဉ္စမပရိစ္ဆေဒ၊ နုလောဠာတုနိဒါနာဓိကာရကထာ ၂၃၇

နိသီဒိ။ တသ္မိံ ကာလေ ထေရော တဿ သန္တိကံ အဂမာ
သိ။ နာဂရာဇာ ပစ္စုဂ္ဂန္တာ ပဋိသန္တာရံ ကရောန္တော ထေရေန
သဒ္ဓိံ ကထေသိ။ ကဿ အယျော အာဂတော? တိ ဝုတ္တေ
ဧဝမာဟ “တိလောကနာထဿ အမှာကံ သမ္ပုဒ္ဓဿ
ကေသဓာတုနံ အတ္ထာယ အာဂတော တုယံ သန္တိကေ
ဌပိတကေသဓာတုယော ပပဉ္စံ အကတွာ မယံ ဒေဟိ
တေယေဝ သန္ဓာယ ဥပဇ္ဈာယေန ပေသိတောမိ” တိ ဝုတ္တေ
“အမှာကံ သမ္ပုဒ္ဓဿ ကေသဓာတုယော မမ သန္တိကေ
နတ္ထိ” တိ အာဟ။ ထေရော ဓာတုကရဏ္ဍကံ ဂိလိတဘာဝံ
ဥတွာ ‘ဂဏှာမိ မဟာရာဇာ ကေသဓာတုယော တိ ဝုတ္တေ
“အာမ ပဿန္တော ဂဟေတွာ ဂစ္ဆာဟိ” တိ အာဟ။ ဧဝံ
တယော ဝါရေ ပဋိညံ ဂဟေတွာ တထေဝ ဌိတော။

ဣဒ္ဓိယာ မာပယိတွာန၊
တတော သော သုခုမံ ကရံ၊
ပဝေသေတွာ မုခေ တဿ၊
ဂဏှိ ဓာတုကရဏ္ဍကံ။
နာဂါလယာဘိနိက္ခမိ၊
တိဋ္ဌ နာဂါ’ တိ ဘာသိယ။

တသ္မိံ ခဏေ ဇယသေနော နာဂရာဇာ သမဏံ

ဝဉ္ဇေတွာ ပေသိတောမ္ပိ' တိ ဝတွာ တဿ ဂတကာလေ
 ဓာတုကရဏ္ဍကံ ဩလောကေတွာ ဓာတုံ အပဿိတွာ
 'သမဏေန နာသိတောမ္ပိ' တိ ဒွေ ဟတ္ထေ ဥက္ခိပိတွာ
 ဌပေတွာ အတ္တနော သကလနာဂဘဝနံ ဧကကောလာ-
 ဟလံ ကတွာ မဟန္တေန သဒ္ဓေန ပရိဒေဝန္တော "အမှာကံ
 စက္ခန္နိ ဥပ္ပါဋေတွာ ဂတောဝိယ သဒေဝကဿ လောက-
 သ ပတိဌာနဘူတဿ သမ္မာသမ္ပုဒ္ဓဿ ကေသဓာတုယော
 အပါယ ဒုက္ခတော အမုပ္ပန္နာနံ အမှာကံ အဘိဘဝိတွာ
 ဓာတုယော ဂဟေတွာ ဂတသမဏံ အနုဗန္ဓိတွာ ဂဏှိဿာ-
 မာ" တိ ဒွေကောဋိမတ္ထေ နာဂေ ဂဟေတွာ အတ္တနော
 ဘာဂိနေယျေန သဒ္ဓိံ တဿ ပိဋ္ဌိတော ပိဋ္ဌိတော အနုဗန္ဓိတွာ
 အာကာသံ ဥဂ္ဂစ္ဆိံ (သု)။ တသ္မိံ ခဏေ ပန သိဝတ္ထေရော
 အကာသတော ဩတရိတွာ ပထဝိယံ ပါဝိသိ။

ပုန တေပိ ပထဝိယံ ပဝိသိသု။ ဧဝံ ထေရော တေဟိ
 သဒ္ဓိံ ဥမ္မုဇနိမုဇံ ကရောန္တော ပါဋိဟာရိယံ ဒသေတွာ
 သေရုနဂရဿ နာတိဒူရေ ပိဋ္ဌိပါသာဏေ ဥဂ္ဂဋ္ဌိ။ တတ္ထေဝ
 တေ သံဝေဇေတွာ စေတိယင်္ဂဏေ မဟာဘိက္ခုသံဃဿ
 ပုရတော ပါကဋော အဟောသိ။ နာဂါ တံ ဂဟေတုံ
 အသက္ကောန္တာ မဟန္တေန သဒ္ဓေန ရဝံ ပတိရဝံ ဒတွာ ဣတော
 ပဌာယ နဌာမှာ' တိ တသ္မိံ ပိဋ္ဌိ ပါသာဏေ သဗ္ဗေ သမာဂမံ

ပဉ္စမပရိစ္ဆေဒ၊ နုလောဋ္ဌဓာတုနိဒါနာဓိကာရကထာ ၂၃၉

ကတ္တာ မဟာသဒ္ဓေန ပရိဒေဝီသု ‘နဋ္ဌာမှာ ဝတ ဘော’ တိ။
တတော ပဋ္ဌာယ သော ပိဋ္ဌိပါသာဏော နာဂါနံ ရဝံ ပတိရဝံ
ဒတ္တာ ပရိဒေဝိတဘာဝေန ‘နာဂဂလ္လံ’ နာမ အဟောသိ။

နာဂေါ ထေရဿ ပိဋ္ဌိတောယေဝ အနုဗန္ဓိတွာ
စေတိယင်္ဂဏံ ဂန္ဓာ ရာဇာနံ ဧဝမာဟ “ဒေဝ၊ ဧသော ဘိက္ခု
မယာ အဒိန္နဓာတု ဂဟေတွာ အာဂတော” တိ။ တံ သုတ္တာ
ရာဇာ “သစ္စံ ကိရ အယျ နာဂဿ ဝစန”န္တိ ဝုတ္တေ “နဟေဝ
မဟာရာဇ၊ ဣမိနာ ဒိန္နံ ဧဝ ဓာတုံ အဂ္ဂဟေသိ”န္တိ ဝုတ္တေ
နာဂေါ ‘တဝ သက္ခိံ ဒေဟိ’ တိ အာဟ။ ထေရော တဿ
ဘာဂိနေယျံ သမဏုပ္ပလနာဂရာဇာနံ သက္ခိံ အကာသိ။
ရာဇာ တဿ ဘာဂိနေယျဿ သဗ္ဗဝစနံ သုတ္တာ သဒ္ဓဟိ။
တသ္မိံ ကာလေ ဒုက္ခဘိဘူတော နာဂရာဇာ ဂန္ဓာ ဗဟိ
ဋ္ဌိတော။ တတော ပဋ္ဌာယ သော နာဂရာဇာ ဗဟိ ဟုတွာ
နိသိန္နတ္တာ ဗဟိနာဂ ရာဇာ နာမ အဟောသိ။ တဿ ပန
ဘာဂိနေယျံ အန္တော စေတိယင်္ဂဏေ နိသီဒါပေသိ။ ဣမဿ
ပန စေတိယဿ အာရက္ခံ ဂဟိတနာဂါ ကထေတဗ္ဗာ။

သုမနနာဂရညော ပရိဝါရာ ဆကောဋ္ဌိမတ္တာ နာဂါ၊
ဇယသေနဿ ပရိဝါရော ကောဋ္ဌိသတမတ္တာ နာဂါ၊
သမဏုပ္ပလနာဂရညော ပရိဝါရာ ဒွိကောဋ္ဌိမတ္တာ နာဂါ

အဟေသံ။ သဗ္ဗေ ဓာတုယာ အာရက္ခံ ဂဏှိယု။ ရာဇာ
ထေရဿ ဟတ္ထတော ကေသဓာတုံ ဂဟေတွာ ရတန-
စင်္ကောဋကေ ဌပေတွာ မဟိန္ဒဿ နာမ အမစ္စဿ အဒါ
သိ။ တသ္မိံ သမာဂမေ တိပိဋကမဟာဖုဿဒေဝတ္ထေရဿ
သဒ္ဓိဝိဟာရိကာ ပဋိသမ္ဘိဒပုတ္တာ စတ္တာရော သာမဏေရာ
အဟေသံ။ တေသု ဧကော မလယရာဇပုတ္တော သုမန-
သာမဏေရော နာမ ဧကော သေရုနဂရေ သိဝရာဇဘာဂိ-
နေယျဿ ပုတ္တော ဥတ္တရသာမဏေရော နာမ။ ဧကော
မဟာဂါမေ မာလာကာရပုတ္တော စုန္ဒသာမဏေရော နာမ
ဧကော မဟာဂါမေ ဧကဿ ကုဋုမ္ပိကဿ ပုတ္တော မဟာ-
ကဿပသာမဏေရော နာမ, ဣမေ စတ္တာရော
သာမဏေရာ အဇ္ဇ ကာကဝဏ္ဏတိဿမဟာရာဇာ မဟာ-
စေတိယေ ဓာတုနိဓာနံ ဂရိယတိ, မယံ ဟိမဝန္တံ ဂန္ဓာ
သုကုသုမာနိ အာဟရိဿာမာတိ ထေရံ ဝန္တိတွာ အာကာ-
သတော ဟိမဝန္တံ ဂန္ဓာ စမ္ပကနာဂသလလာဒယော
ပူဇနီယမာလံ ဂဟေတွာ တာဝတိံသဒေဝလောကံ ဂတာ။

တသ္မိံ ကာလေ သက္ကော ဒေဝရာဇာ သဗ္ဗာဘရဏ-
ပဋိမဏ္ဍိတော ဒ္ဓိသု ဒေဝလောကေသု ဒေဝတာယော
ဂဟေတွာ ဧရာဝဏဟတ္ထိက္ခန္ဓ မာရုယု အမုတေယျကောဋိ-
ဒေဝစ္ဆရာပရိဝါရိတော သုဒဿန မဟာဝိထိယံ ဝိစရန္တော

ပဉ္စမပရိစ္ဆေဒ၊ နုလောဠာဓာတုနိဒါနာဓိကာရကထာ ၂၄၁

မာလာစင်္ဂေါဠကေ တေ စတ္တာရော သာမဏေရေ ဒုရတောဝ
အာဂစ္ဆန္တေ ဒိသ္မာ ဟတ္ထိက္ခန္ဓတော ဩရုယျ ပဉ္စပတိဋ္ဌိတေန
ဝန္တိတွာ တေသံ ဟတ္ထေ မာလာစင်္ဂေါဠကေ ဒိသ္မာ “ကိံ တံ
န ဇာနာသိ။ လင်္ကာယံ ကာကဝဏ္ဏတိဿမဟာရာဇာ
ဒသဗလဿ နုလောဠာဓာတုံ ဂဟေတွာ မဟာဝါလုကဂင်္ဂါယ
ဒက္ခိဏပဿေ သေရုနာမ ဒဟဿ အန္တေ ဝရာဟနာမ
သောဏ္ဍိမတ္ထကေ စေတိယံ ကာရာပေတုံ တုမ္ဘာကံ
နိယောဂေန ဝိဿကမ္မဒေဝပုတ္တေန နိမ္မိတိဋ္ဌကာနိ ဂဟေတွာ
စေတိယံ ကာရာပေတွာ အဇူ ဓာတုနိဓာနံ ကရောတိ။ တတ္ထ
ပူဇနတ္ထာယ ဟိမဝန္တတော အာနိတ ပုပ္ဖမိဒန္တိ ဝတွာ
ဣတောပိ ကုသုမံ ဂဟေတုံ အာဂတမှာ” တိ ဝဒိသု။ သက္ကော
တေသံ ဝစနံ သုတွာ “အယျ တုမ္ဘာကံ ဟတ္ထေ ပုပ္ဖါနိ
စူဠာမဏိစေတိယံ ပူဇေတွာ အမှာကံ ဥယျာနတော ပုပ္ဖါနိ
ဂဟေတွာ ဂစ္ဆထာ” တိ ဝတွာ တေဟိ သဒ္ဓိံ ဂန္ဓာ တေသံ
ပုပ္ဖေဟိ စူဠာမဏိစေတိယံ ပူဇေသိ။ တတော ပပဉ္စံ န
ဘဝိတဗုဒ္ဓိံ သက္ကဿ နိဝေဒေသုံ။ တံ သုတွာ သက္ကော
သာမဏေရာနံ ပဉ္စ မဟာဥယျာနတော ပါရိစ္ဆတ္တ
ကောဝိဠာရာဒီနိ ပုပ္ဖါနိ စ စန္ဒနုဇ္ဈာဉ္စ ဂဟေတွာ ဒါပေသိ။
သာမဏေရာ ပုပ္ဖါနိ ဂဟေတွာ ဒေဝလောက-တော
ဩတရိတွာ ဟိမဝန္တ ပဝိသိတွာ သုဝဏ္ဏမဏိပဗ္ဗတေ

သန္တတိယာယ နိသီဒိတွာ ဒိဝါဝိဟာရံ ကတွာ နက္ခတ္တ-
 ဝေလာယ သမ္ပတ္တာယ မဏိ ဂဝေသမာနာ စတ္တာရော
 မဏယော အဒ္ဓသံသု။ တေသံ ဧကော ဣန္ဒြိယမဏိ၊
 ဧကော ပဟဿရဇောတိရဂ်မဏိ၊ ဧကော ဝေဠုရိယမဏိ၊
 ဧကော မသာရဂလ္လမဏိ စတ္တာရော “မဟာရာဇ၊ ဣမေ
 သာမဏေရာ ပါရိစ္ဆတ္တကကောဝိဋ္ဌာရာဒီနိ ပုပ္ဖါနိ စ စန္ဒန-
 စုဏ္ဏဉ္စ စတ္တာရော မဏယော စ ဂဟေတွာ အာဂတာ” တိ
 ရညော အာရောစေသုံ။

ရာဇာ တံ သုတွာ သောမနဿဇာတော သာမဏေ-
 ရေ ပဉ္စ ပတိဋ္ဌိတေန ဝန္ဒိတွာ တေ သမာဟတမဏယော
 ဂဟေတွာ မဟာနန္ဒနာမကဿ ဂန္ဒာ မဏိကရဏ္ဍကေန
 ဓာတုံ ဂဟေတွာ အတ္တနော သီသေ ဓာတုံ ဌပေတွာ ဥပရိ
 သေတစ္ဆတ္တံ ကာရာပေတွာ စေတိယံ တိက္ခတ္တံ ပဒက္ခိဏံ
 ကတွာ ပါစီနဒ္ဓါရေ ဌိတော “အယံ ဒသဗလဿ နလာဠ-
 ဓာတု အမေဟိ ကာရာ ပိတာယ ဗုဒ္ဓပဋိမာယ နလဠေ
 ဥဏ္ဍလောမာကာရံ ဟုတွာ ပတိဋ္ဌဟတူ” တိ အဓိဋ္ဌာသိ။
 တဿ စိန္တိတက္ခဏေယေဝ ဓာတုကရဏ္ဍတော နဘမုဂ္ဂန္ဒာ
 အာကာသေ သတ္တတာလပ္ပမာဏေ ဌတွာ ဆဗ္ဗဏ္ဍရံသိယော
 ဝိဿဇေသိ။ တာ ရံသိယော ကုဠေန အာသိဉ္စမာနဝိလိန
 သုဝဏ္ဏံ ဝိယ အန္တလိက္ခတော နိက္ခန္ဓသုဝဏ္ဏရသဓာရာ ဝိယ
 သကလင်္ကာဒီပံ ရံသိဇာလေဟိ ဧကောဘာသံ ကတွာ

ဂဏှိသု။ တသ္မိံ ကာလေ ယမကပါဠိဟာရိယ သဒိသံ
ပါဠိဟာရိယံ အဟောသိ။ မဟာကာရုဏိကဿ ဘဂဝတော
အဒိဋ္ဌပုဗ္ဗံ ပါဠိဟာရိယံ ဒိသ္မာ မဟာဇနာ တထာဂတဿ
ရူပကာယံ ပစ္စက္ခဘူတာ ဝိယ အဟောသုံ။

၄၁။ အဒိဋ္ဌပုဗ္ဗံ သတ္ထုဿ၊
ပါဠိဟိရံ မဟာဇနာ။
ဒိသ္မာ ပီတိဝရာ ဇာတာ၊
ပသာဒမဇ္ဈင်္ဂံ ဇိနေ။

၄၂။ ပူဇေသုံ ဂန္ဓမာလဉ္စ၊
အလင်္ကာရံ သကံ သကံ။
သိရဿ သဗ္ဗေ ဝန္တိသု၊
စေတိယံ ဤဒိသံ ဝရံ။

တသ္မိံ သမာဂမေ ဧကော ပဏှိတပုရိသော ဇိနံ
ထောမေန္တော ဧဝမာဟ။

၄၃။ နိဗ္ဗုတဿာပိ ဗုဒ္ဓဿ၊
ယသော ဘဝတိ ဤဒိသော။
ဌိတဿ လောကနာထဿ၊
ကိဒိသာ အာသိ သမ္ပဒါ။

၄၄။ အနုဘာဝမိဒံ သဗ္ဗံ၊
 ပုညေနော မဟေသိနော။
 ကရေယျ ဥ တွာ ပုညံ၊
 တံ ပတ္ထေန္တော ဗောဓိမုတ္တမံ။

တသ္မိံ ကာလေ နာနာရတနဝိစိတ္တံ အနေကာ-
 လင်္ကာရပဋိမဏ္ဍိတံ မဟာရဟံ သမုဿိတဓဇပဋ္ဌာကံ
 နာနာဝိဓကုသုမသမာကိဏ္ဍံ အနေကပူဇာဝိဓာနံ ဂဟေတွာ
 မနုဿာ ဆဏာဝေသံ ဂဏှိသု။ အနေကဝိဓ တူရိယသံဃုဋ္ဌံ
 အဟောသိ။ တသ္မိံ ခဏေ ဒေဝတာယော ပုပ္ဖဝဿံ
 ဝဿာပေန္တိ။ မဟာနုဘာဝသမ္ပန္နာ နာဂါ ပူဇံ ကရောန္တိ။
 ဧဝံ သဗ္ဗေ ဒေဝါ နာဂါ မနုဿာ သာဓုကာရံ ဒေန္တိ၊
 အပ္ပေါဋ္ဌေန္တိ၊ စေလုက္ခေပံ ကရောန္တိ၊ ဟတ္ထိနော ကုဉ္ဇနာဒံ
 နဒေန္တိ။ အဿာ တုဋ္ဌိရဝံ ရဝန္တိ၊ ဗဟလဃနမဟာပထဝီ
 ယာဝ ဥဒကပရိယန္တံ ကမ္ပိ။ ဒိသာသု ဝိဇ္ဇုလ္လတာ နိစ္ဆရိသု။
 သကလလင်္ကာဒီပေ သုမနကုဋ္ဌာဒယော မဟာနာဂါ
 ကုသုမဂဏသမာကိဏ္ဍာ အဟောသုံ။ သဗ္ဗေ ဇလာသယာ
 ပဉ္စဝိဓ ပဒုမသုဉ္ဇာ၊ ဒေဝတာနမန္တရေ မနုဿာ၊ မနုဿာနံ
 အန္တရေ ယက္ခ နာဂသုပဏ္ဍာဒယော စ အဟောသုံ။

ဘိက္ခုဘိက္ခုနီဥပါသကဥပါသိကာ အပရိမာဏာ

အဟောသုံ။ မဟန္တေန သာဓုကာရေန မဟာနိဿိသေန သကလလင်္ကာဒီပေ တိဗ္ဗဝါတာဘိဟတသမုဒ္ဒေါ ဝိယ ဧကနိန္ဒာဒံ ဧကနိဿိသံ အ ဟောသိ။ ဣမိနာ ပူဇာဝိဓာ-
နေန ပသာဒကဘူတမဟာဇနကာယမဇ္ဈေ ဓာတုပါဠိ-
ဟာရိယံ ဒဿေတွာ အာကာသတော ဩတရိတွာ ဗုဒ္ဓ-
ပဋိမာယ နလာဋေ ပုဏ္ဏစန္ဒသဿိရိကံ အဘိဘဝန္တမိဝ
ဝိရောစမာနာ ပတိဋ္ဌာသိ။

ရာဇာ မဟာနန္ဒနာမကဿ အမစ္စဿ ဟတ္ထတော
ကေသ ဓာတုံ ဂဟေတွာ ဝိဟာရဒေဝိယာ ဒတွာ “တုံ ဣမာ
ကေသဓာတုယော ဒသဗလဿ အနဝလောကိတမတ္ထကေ
ပတိဋ္ဌာပေဟိ” တိ အာဟ။ သာ ကေသဓာတုယော
ဂဟေတွာ ‘တတ္ထေဝ ပတိဋ္ဌဟန္တု တိ အဓိဋ္ဌာနံ အကာသိ။

တသ္မိံ ခဏေ ကေသဓာတုယောကရဏ္ဍတော နဘံ
ဥဂ္ဂန္တာ မယူရဂီဝသံကာသနီလရံသိယော ဝိဿဇေန္တိ
အာကာသတော ဩတရိတွာ ဗုဒ္ဓပဋိမာယ ဥတ္တမဂေံ သိရသ္မိံ
ပတိဋ္ဌဟိံသု။

တတော ရာဇာ ထေရေန သဒ္ဓိံ ဓာတုဂဗ္ဘံ ပဝိသိတွာ
ဒိဗ္ဗစန္ဒနုဇ္ဈာသမာကိဏ္ဍံ ပါရိစ္ဆတ္တကကောဝိဋ္ဌာရာဒိ သုဂန္ဓ
ပုပ္ဖသန္တရံ ဝိယူဟိတွာ ပဘာသမုဒယသမာကိဏ္ဍေ စတ္တာရော
မဏိပါသာဏေ ဌပေသိ။ တေသံ အာလောကာဘိဘူတော

ဓာတုဂဗ္ဘော အတိဝိယ ဝိရောစိတ္ထံ။ သဗ္ဗနာဋ ကိတ္တိယော
 အတ္တနော အတ္တနော အာဘရဏာနိ ဩမုဉ္ဇေ-တွာ
 ဓာတုဂဗ္ဘယေဝ ပူဇေသုံ။ တတော ရာဇာ ဓာတုနိဓာနံ
 ကတွာ ဗုဒ္ဓရူပဿ ပါဒတလေ သီသံ ဌပေတွာ နိပန္နော
 ဧဝံ ပရိဒေဝိ “မယံ ပိတုပိတာမဟာပရမ္မရာဂတာ ဓာတု အဇ္ဇ
 အာဒိ ကတွာ ဣတော ပဋ္ဌာယ ဝိယောဂါ ဇာတာ အဟံ
 ဒါနိ တုမှာကံ အတိစိရံ (ဌိတာ) ရမဏိယာ ရောဟဏ-
 ဇနပဒါ အာဟရိတွာ ဣမသ္မိံ ဌာနေ ပတိဋ္ဌာပေသိန္တိ ဝတွာ
 သိနေရုမုဒ္ဓနိ သမုဇ္ဇလမဟာပဒိပေါ ဝိယ တုမေ ဣဓေဝ
 ဌိတာ။ ဣဒါနိ န ဂမိဿာမ မယံ ခမထ ဘဂဝါ” တိ
 ပရိဒေဝမာနော ဓာတု ဂဗ္ဘယေဝ ပတိတွာ အာဟ။

၄၅။ အဟော ဝိယောဂံ ဒုက္ခံ မေ၊
 ဧတာဗောဓေန္တိ ဓာတုယော။
 ဝတွာ သော ပရိဒေဝန္တော၊
 ဓာတုဂဗ္ဘ သယံ တဒါ။

မရိဿာမိ နော ဂမိဿံ၊
 အယံ ဟိတွာ ဣဓေဝ' ဟံ။
 ဒဿနံ ဒုလ္လဘံ တဿ၊
 သံသာရေ စရတော မမာ' တိ။

ပဉ္စမပရိစ္ဆေဒ၊ နုလောဋ္ဌဓာတုနိဒါနာဒိကာရကထာ ၂၄၇

ဝတ္တာ ပရိဒေဝန္တော နိပဇ္ဇိ။ တဿ ပန ဘိက္ခု-
သံဃဿ အန္တရေ သဟ ဒေဝေါ နာမ ထေရော ရာဇာနံ
ဓာတုဂဗ္ဘေ ရောဒမာနံ နိပန္နံ ဒိသ္မာ ကိမဇ္ဈာသယော
ဧတဿာ 'တိ စေတောပရိယဉာဏေန သမန္တာဟရိတ္တာ ဣဓ
နိပန္နော မရိဿာမိ' တိ နိပန္နဘာဝံ ဇာနိတ္တာ ဣဒ္ဓိယာ သံသရံ
ပိယရူပံ မာပေတွာ ဓာတုဂဗ္ဘတော တံ ဗဟိ အကာသိ။

(ဣဒ္ဓိယာ သော ဝသိပတ္တော၊
ဆဋ္ဌဘိညော ဝိသာရဒေါ။
တံ ခဏညေဝ သပ္ပညော၊
ရာဇာနံ တံ ဗဟိ အကာ။)

တတော ပဌမာနိတဇောတိရင်္ဂ်ပါသာဏံ ဓာတု-
ဂဗ္ဘဿ ဥပရိ ဝိတာနံ ဝိယ ဌပေတွာ အရဟန္တာ “ဓာတုဂဗ္ဘော
သမန္တတော စတုရဿမဉ္စံ ဝိယ ဧကဃနော ဟောတု။
ဓာတုဂဗ္ဘေ ဂန္ဓာ မာ သုဿန္တု၊ ပုပ္ဖါနိ မာ မိလာယန္တု၊
ရတနာနိ မာ ဝိဝဏ္ဏာ ဟောန္တု၊ ပူဇနိယဘဏ္ဍာနိ မာ နဿန္တု၊
ပစ္စတ္တိကပစ္စာမိတ္တာနံ ဩကာသော ဝါ ဝိဝရော ဝါ မာ
ဟောတု”တိ အဓိဋ္ဌဟိံသု။ တတော ရာဇာ ဓာတုယော မဟန္တံ
ပူဇံ ကတွာ မင်္ဂလစေတိယေ စတုရဿကောဌကံ အတိ-
မနောရမံ ဆတ္တကမ္မဉ္စ ကေလာသကုဋ် ဝိယ သုဓာကမ္မဉ္စ

ဝါလုကပါဒတော ပဋ္ဌာယ သဗ္ဗန္ဓ ကတ္တဗ္ဗံ ကမ္မံ နိဋ္ဌာပေသိ။
 သော ပန သေတနိမ္မလစန္ဒရံသိ ဝိယ ဥဒကဗုဗ္ဗုဋ္ဌကေလာသ-
 ကုဋုပဋိဘာဂေါ ဆတ္တဓရော အစလပ္ပတိဋ္ဌိတော သုဇနပ္ပ-
 သာဒကော အည-တိတ္ထိယမဒ္ဒနကရော မဂီလထူပေါ
 ဝိရာစိတ္ထ။

၄၇။ ဝိလာသမာနော အဋ္ဌာသိ၊
 တောသယန္တော မဟာဇနော။
 မဂီလကေလာသထူပေါ၊
 အစလော သုပ္ပတိဋ္ဌိတော။

သုဇနပ္ပသာဒနကရော၊
 တိတ္ထိယဒိဋ္ဌိမဒ္ဒနော။
 ဘဝိ သဒ္ဓါကရော သေဋ္ဌော၊
 သဗ္ဗဇနပသာဒကော။

၄၈။ စေတိယော ပဝရော လောကေ၊
 မဟာဇနနိသေဝိတော။
 ဇေပုပ္ပသမာကိဏ္ဍော၊
 သဒါ ပူဇာရဟော ဘဝိ။

၄၉။ ဗဟူ ဇနာ သမာဂမ္မ၊
 နာနာ ဒေသာ သမာဂတာ။
 ပူဇေသုံ တံ မဟာထူပံ၊
 သဗ္ဗဒါပိ အတန္တိတာ။

၅၀။ ဤဒိသော ပတိရူပဝါသော၊
 သော ဒေသော ဒုလ္လဘော ဘဝေ။
 အပ္ပမတ္တာ သဒါ သန္တာ၊
 ဝိနာထ ကုသလံ ဗဟုန္တိ။

ရာဇာ ကပ္ပိသိကသုခုမဝတ္ထေန မဟာရဟံ စေတိယံ
 ဝေဠုတ္တာ၊ သိရိဝဗ္ဗနံ နာမ မဟာဗောဓိံ ပတိဋ္ဌပေတွာ တတ္ထ
 ဗောဓိယရဉ္စ ကာရာပေတွာ တိဘူမကံ ဥပေါသထာဂါရံ
 ကာရာပေတွာ ရတ္တိဋ္ဌာနဒိဝါဋ္ဌာနာဒိနိ ကတွာ သဗ္ဗံ ဝိဟာရေ
 ကတ္တဗ္ဗံ ကာရေသိ။ ဧတ္တကံ ကာရာပေတွာ ဝိဟာရံ
 ဒက္ခိဏောဒကံ ဒဿာမိ' တိ စိန္တေတွာ အသိတိသဟဿ-
 မတ္တာနံ ဘိက္ခုနံ သတ္တဒိဝသာနိ နာနာဝိဓသုပဗျဉ္ဇနေဟိ
 မဟာဒါနံ ဒတွာ သတ္တမေ ဒိဝသေ မဟာဘိက္ခုသံဃဿ
 တိစိဝရတ္ထာယ ဝတ္တာနိ ဒါပေတွာ ပါတောဝ ပါတရာသဘတ္တံ
 ဘုဇ္ဇေတွာ ထေရဿ သန္တိကံ ဂန္ဓာ ဝန္တိတွာ ဧကမန္တံ ဌိတော
 ဧဝမာဟ “အယျာ၊ စာတုဒ္ဒသိကေ မဟာဘိက္ခုသံဃဿ

ဒက္ခိဏံ ဒါတု မိစ္ဆာမိ” တိ။ သော ပနာယသ္မာ ဧဝမာဟ
“ဥပကဋ္ဌ ပုဏ္ဏမာယံ ဥပေါသထဒိဝသေ အဿယုဇန-
က္ခတ္တေန ဒက္ခိဏံ ဒါတုံ ဘဒ္ဒက” န္တိ။

သော ထေရဿ ဝစနံ သုတ္တာ ပဉ္စပတိဋ္ဌိတေန ထေရံ
ဝန္တိတ္တာ သောမနဂရေ အတ္တနော ဘဂိနိံ ဒေဝိံ ကထေသိ
“ဘဂိနိံ၊ ဒသဗလဿ နလာဋ္ဌဓာတုံ နိဒဟိတ္တာ မင်္ဂလ-
မဟာစေတိယာနုရူပံ ပါသာဒံ အလင်္ကီတဒ္ဓါရဋ္ဌာလက-
တောရဏံ သေတဝတ္ထအနေကဇေသမာကိဏ္ဍံ ဝိဟာရဉ္စ
ကာရာပေတွာ ဒက္ခိဏံ ဒဿာမိ” တိ အယုဿ ကထေသိ။
သော ပနာယသ္မာ ဥပကဋ္ဌ ပုဏ္ဏမာယ ဥပေါသထဒိဝ သေ
ဒါတုံ ယုတ္တန္တိ အာဟာ’ တိ။ ဒေဝ၊ ကိံ ကထေသိ၊ အယုဿ
ကထိတနိယာမေနေဝ ဥပကဋ္ဌပုဏ္ဏမာယ ဥပေါသထ-
ဒိဝသေ ဒက္ခိဏံ ဒေဟိ” တိ အာဟ။ သော တဿာ ကထံ
သုတ္တာ သောမနဿပတ္တော ‘သာဓု ဘဒ္ဒေ’ တိ သမ္ပုဋ္ဌိစိတ္တာ
သောမနဂရေ ဝိဟရန္တော၊ ဥပကဋ္ဌပုဏ္ဏမာယ ဥပေါသထ-
သမ္ပုတ္တေယေဝ အဇ္ဈပေါသထော’တိ ဥ တွာ ဂိရိအဘယံ
ပက္ခောသာပေတွာ၊ “တာတ သွေ ဒက္ခိဏံ ဒါတဗ္ဗံ တံ သေနင်္ဂီ
အလင်္ကီရိတ္တာ သွေ အမေဟိ သဒ္ဓိံ ဧဟိ” တိ ဝတွာ
သေရုနဂရေ သိဝရညော လောဏနဂရေ မဟာနာဂရညော
ပဏ္ဍံ ပဟိဏိ။

ပဉ္စမပရိစ္ဆေဒ၊ နုလောဠာတုနိဒါနာဓိကာရကထာ ၂၅၁

သွေ တုမှာကံ ဟတ္ထိအဿရထပတ္တာဒီနိ သုဝဏ္ဏာ-
 လင်္ကာရေဟိ အလင်္ကာရိတ္တာ သွေ အမေဟိ သဒ္ဓိံ ဆဏာဝေသံ
 ဂါဟာပေတွာ အယုဿ တိဿတ္ထေရဿ ဒက္ခိဏံ ဒီယမာနံ
 သမောသရန္တတိ။ တေ ပန ရာဇာနော သာသနံ သုတွာ
 အတ္တနော အတ္တနော ဝိဘဝါနုရူပေန ဟတ္ထိအဿရထ
 ပတ္တာဒီနိ အလင်္ကာရိတ္တာ ဂန္ဓပဉ္စဂုံလိကံ ဒတွာ သုဝဏ္ဏ-
 မာလာဒီနိ ပိလန္ဓာပေတွာ မဟာဂေါဏေပိ တထေဝ
 အလင်္ကာရိတ္တာ သိင်္ဂေသု သုဝဏ္ဏကဉ္စကံ (ပဋိ) မုဉ္ဇာပေတွာ
 အမစ္စဂဟပတိဗြာဟ္မဏပုတ္တ အဇဂေါပက ခုဇ္ဇဝါမနက-
 သေနာပတိအာဒယော စ ဝိစိတ္တဝတ္ထာနိ နိဝါသေတွာ နာနာ-
 ဝိဓဝိလေပနာနိ ဝိလိမ္ပေတွာ အာဂန္တာ ရညော ဒဿယိံသု။

ရာဇာပိ စတုရဂီနိယာ သေနာယ ပရိဝုတော
 အလင်္ကာတဟတ္ထိက္ခန္ဓံ အာရဟိ။ သေသရာဇာနော စ
 အတ္တနော အတ္တနော သေနင်္ဂေဟိ ပရိဝါရေတွာ ဟတ္ထိက္ခန္ဓေ
 နိသီဒိတွာ ရာဇာနံ မဇ္ဈေ ကတွာ ဝါမဒက္ခိဏပဿတော
 နမဿမာနာ နိက္ခမိံသု။ တဿ ပန ဂမနံ အဇာတသတ္တုနော
 တထာဂတဿ ဒဿနတ္ထာယ ဇီဝကမ္ပဝနဂမနံ ဝိယ
 တိံသယောဇနပ္ပမာဏံ ဧရာဝဏဟတ္ထိက္ခန္ဓံ အာရဟိတွာ ဒွိသု
 ဒေဝလောကေသု ဒေဝေဟိ ပရိဝါရေတွာ သက္ကဿ ဒေဝါန-
 မိန္ဒဿ နန္ဒနဝနဂမနကာလော ဝိယ စ အဟောသိ။

သော ဝဗ္ဗမာသကတ္ထာယာယ သမ္ပတ္တိယာယ သောမနဂရတော
နိက္ခမိတ္တာ သေရုဒဟဿ အန္တေ နာနာဝိဓ အလင်္ကီတ
ပဋိယတ္တနာဋကိတ္တိနံ ပဉ္စဂီကတုရိယံ ပဂ္ဂဏှာပယမာနော
အဋ္ဌာသိ။

မဟာပထဝီ ဘိဇ္ဇမာနာ ဝိယ ပဗ္ဗတာ ပရိဝတ္တမာနာ
ဝိယ မဟာသမုဒ္ဒေါ (ထလံ) အဝတ္ထရိတ္တာ ဘိဇ္ဇမာနကာလော
ဝိယ စ အဟောသိ။ ဗြာဟ္မဏာ ဇယမုခမင်္ဂလိကာ သောတ္ထိ
ဝစနံ ဝဒိံသု။ သဗ္ဗာလင်္ကာရပဋိမဏ္ဍိတာ နာဋကိတ္တိယော
ပဉ္စဂီကတုရိယံ ပဝတ္ထယိံသု။ မဟာဇနော စေလုက္ခေပ-
သဟဿာနိ ပဝတ္ထေသိ။

တတော ရာဇာ ဗဟူ ဂန္ဓဒီပဓူပါဒယော ဂါဟာ-
ပေတွာ ဥဋ္ဌာယ သေနာယ ပရိဝုတော ထေရဿ ဝသနဋ္ဌာနံ
ပဝိသိတွာ ထေရံ ဝန္တိတွာ နိသိန္ဓော အာဟ “အယျ ရာဇာနော
စ သမ္ပိန္တိတွာ ဒက္ခိဏောဒကဿ ဒီယမာနဿ ကာလော”
တိ။ ထေရော တဿ ကထံ သုတွာ ‘ဘဒ္ဒကံ မဟာရာဇာ’
တိ သမ္ပဋိန္တိ။ တသ္မိံ ဒက္ခိဏောဒကဿ ဒါနဒီဝသေ
နာနာဝိဓဝိစိတ္တမဏိဒဏ္ဍကေသု နာနာဝိဓဇပဋ္ဌာကာဒီနိ
ဗန္ဓာပေတွာ သမုဿိတာနိ အဟောသံ။ ပုရိမာဒီ ဒိသာသု
မနုညဝါတာ ဝါယိံသု။ တထာ မဟာရံသိဇာလသမုဇ္ဇလိတော
သဟဿရံသိဘာကရော အတ္ထင်္ဂတော အဟောသိ။

ဝိပ္ပုရိတကိရဏရဇဓူမရာဟု အဗ္ဘာဒိဟိ ဥပရော-
 ဓေဟိ ဝိရဟိတော တာရာဂဏပရိဝုတော ပုဏ္ဏစန္ဒော
 သမုဇ္ဇလရဇတမယံ အာဒါသမဏ္ဍလံ ဝိယ ပါစီနဒိသတော
 သမုဂ္ဂတော။ တသ္မိံ ခဏေ ဒဏ္ဍဒိပိကာဒယော သမုဇ္ဇလာ-
 ပေသုံ။ မဟာမင်္ဂလစေတိယံ ပန ဇာတိသုမနမာလာဒါမေန
 ပရိက္ခိပိတ္တာ ဧကမာလာဂုဏံ ဝိယ အလင်္ကရိ။ ယထာ
 တာရာဂဏ ပရိဝုတော ပုဏ္ဏစန္ဒော၊ တထာ ပဒီပမာလာ-
 လင်္ကတော မဟာစေတိယော အတိဝိယ ဝိရောစတိ။
 သကလလင်္ကာဒိပေ ပန သဗ္ဗေ ရုက္ခာပိ ဝိစိတ္တဓဇေန
 အလင်္ကတာ ဝိယ အကာလဖလပလ္လဝေဟိ ဝိစိတ္တာ
 အဟေသုံ။ မဟာသမုဒ္ဒလောဏသာဂရာဒယော' ပိ ပဉ္စဝိဓ-
 ပဒုမသဉ္စန္ဒာ အဟေသုံ။

၅၁။ ဝိစိတြဝတ္ထာဘရဏေဟိ သဗ္ဗေ၊
 အလင်္ကတာ ဒေဝသမာနဝဏ္ဏာ။
 အနေကသချိ သုမနာ ပတိတာ၊
 ဇနာ သမန္တာ ပရိဝါရယိံသု။

၅၂။ သဗ္ဗေဝ ဥဇ္ဇလာပေသုံ၊
 ဒဏ္ဍဒီပံ မနောရမံ။
 သကလမ္ပိ ဣဒံ ဒီပံ၊
 အာသိ ဩဘာသိတံ တဒါ။

၅၃။ တာရာဂဏသမာကိဏ္ဍော၊
 ပုဏ္ဏစန္ဒောဝ ဇောတယီ။
 သာရဒေ နဘမဇ္ဈမိ၊
 ဌိတော ရုစိရရံသိယာ။

တထာ အယံ ထူပဝရော၊
 သုပ္ပဘာသော အလင်္ကတော။
 မာလာပဒီပမဇ္ဈမိ၊
 ဘာတိ ဘုတိလကုတ္တမော။

၅၄။ သဗ္ဗေ' ပိ ပါဒပါ အဿ၊
 လင်္ကာဒီပဿ သဗ္ဗသော။
 ဓဇေဟိ' ဝ သမာကိဏ္ဍော၊
 အာသုံ ပုပ္ဖလန္ဒဒါ။

၅၅။ သစေတနာ ယထာ သဗ္ဗေ၊
 အကာ ပူဇံ အကာ တဒါ။
 တထာ အစေတနာ သဗ္ဗေ၊
 အကာ ပူဇံ အနပ္ပကံ။

ယေဘုယျေန ဘူမဋ္ဌေ ဒေဝေ ဥပါဒါယ ယာဝ
 အကနိဋ္ဌကာ ဒေဝါ ဗြဟ္မာ ဒိဗ္ဗမာလာပါရိစ္ဆတ္တက-
 ကောဝိဋ္ဌာရစန္ဒနုဇ္ဈာံ ဂဟေတွာ အာဂတာ ဒေဝါတိ ဝါ
 မနုဿာတိ ဝါ ဇာနိတံ အသက္ကောန္တိ။ ဥက္ကဋ္ဌ မဟာပထဝီ
 အာကာသယုဂန္ဓရစက္ကဝါဠပဗ္ဗတုတ္တမာဒယော ကမ္ပိသု။

ရာဇာ တုဋ္ဌော သတ္တ အမစ္စေ သဗ္ဗာလင်္ကာရေန
 အလင်္ကာရိတွာ သီမာနိမိတ္တံ ကိတ္တေတွာ အာဂမနတ္တံ
 ပေသေသိ။ တေ ပန သတ္တ အမစ္စာ စတုသု ဒိသာသု နိမိတ္တံ
 သလ္လက္ခေတွာ ပဏ္ဏေ လိခိတွာ အာဟာရိတွာ ရညော အဒိသု။
 ရာဇာ ဧကေကံ သတကဟာပဏံ ဒတွာ စတုသု ဒိသာသု-
 အာရက္ခံ ဒါပေတွာ သီမံ ဗန္ဓန္တုတိ မဟာဘိက္ခု သံဃဿ
 နိဝေဒေသိ။ အထ ထေရော ဘိက္ခုသံဃပရိဝုတော စေတိ-
 ယင်္ဂဏေ နိသီဒိတွာ ဝပ္ပမာသကာဠပက္ခဒ္ဒါဒသဒိဝသေ သီမံ
 ဗန္ဓိတွာ နိဋ္ဌပေသိ။

တတ္ထ သီမာနိမိတ္တံ ဧဝံ ဇာနိတဗ္ဗံ ပုရိမာယ ဒိသာယ သိင်္ဂီလ ပါသာဏံ ဂတော။ တတော မစ္ဆသေလဂါမဿ ဝါမ ပသေန ကောဋုသီမာ နာမ ဂါမက္ခေတ္တံ ဝိဿဇေတွာ ဂဏဒ္ဒါရဂါမံ ဂတော။ စိတ္တဝါပိယာ ဥတ္တရဝါနကောဋုတော ဝရဂါမက္ခေတ္တေ ပိဋ္ဌိပါသာဏံ ဂတော။ တတော သာလိကံ နာမ မဇုကရုက္ခေ ဌိတပါသာဏထူပဿ ဂတော။ တတော ဝုတ္တိက နာမ ဝါပိယာ ဒက္ခိဏဝါန ကောဋုတော ကဏိကာရ သေလဿ ဂတော။ တတော ဆန္ဒဇ္ဈာပိတသေလဿ ဂတော။

တတော ကုက္ကုဋုသိဝ နာမ ဥပါသကဿ မဇုက- ရုက္ခေ ဌိတံ ထူပံ ဂတော။ တတော သောဏ္ဍံ နာမ သေလံ ဂတော။ တတော သဗရံ နာမ ပါသာဏံ ဂတော။ တတော ဇလာလတိတ္ထဿ ဂတော။ တတော သောဗ္ဗ မဇ္ဈိမေန ဂန္ဒာ အဿဗန္ဓနံ နာမ ဌာနံ ဂတော။ တတော ပါသာဏဿ မတ္ထကေ ဥဒကကာကံ နာမ နိဋ္ဌြာဓံ ဂတော။ သော ရုက္ခော ဥဒကကာကာနံ ဝုသိတဘာဝေန ဧဝံ နာမ ဇာတော။ တတော တမ္ပတိတ္ထံ နာမ ဂန္ဒာ မဟာစာရိကဿနာမ ထူပမဂ္ဂဿ ဂတော။ တတော အဿမဏ္ဍလပိဋ္ဌိံ ဂတော။ တတော မဟာကဒမ္ပ ပသေ ဌိတံ ပါသာဏထူပံ ဂတော။ တတော မဟာရာဇုဝါပိယာ ဥတ္တရကောဋုယာ ဌိတံ မဟာ-

နိဂြောဓရက္ခံ ဂတော။ တတော မဟာဝနပိဋံ ဂတော။
တတော လောဏသာဂရဿ အန္တေ ရဇတသေလံ ဂတော။

ပုန အာဝတ္တိတွာ သိင်္ဂီလပါသာဏေယေဝ ဌိတော။
ဣမံ ဧတ္တကံ ပဒေသံ သမန္တတော ပရိစ္ဆိန္ဒာပေတွာ ရာဇာ
အဒါသိ။ ဝိဟာရဿ ဗဟူ အာရာမိကေ စ (တေသံ) ဝိဝိဓာနိ
ဥပကရဏာနိ (စ) ဒါပေတွာ သဗ္ဗေ ပါကာရတောရဏာ-
ဒယော ကာရာပေတွာ ဝိဟာရံ နိဋ္ဌာပေတွာ ရောဟဏမေဝ
ဂတော။

ရာဇာ ပသန္တဟဒယော၊
မဟာပုညော မဟာဗလော။
ကာရေတွာ ဥတ္တမံ ထူပံ၊
ကဉ္စနုဋ္ဌိက သောဘိတံ။

ဗန္ဓာပေတွာ တတော သီမံ၊
ဝဋ္ဋဂါမဗ္ဗ သောဠသ။
ဒတွာ အာရာမိကာနဉ္စ၊
သဗ္ဗုပကရဏာနိ စ။

တတော သော ရောဟဏံ ဂန္ဓာ၊
 မဟာသေနာပုရက္ခတော။
 ဝိဟာရဒေဝိယာ သဒ္ဓိံ၊
 မောဒမာနော ဝသီ တဟိံ။

ထေရော ပန တတ္ထေဝ ဝိဟရန္တော ယော ဣမသ္မိံ
 ဝိဟာရေ ဝသန္တော တထာဂတဿ ဧကဂန္ဓကုဋိယံ ဝုတ္ထော
 ဝိယ ဘဝိဿတီတိ ဗျာကရိတွာ တတော ပဋ္ဌာယ သီလာ-
 စာရသမာဓိသမာပတ္တိပဋိလဒ္ဓဆဋ္ဌဘိညာပဋိသမ္ဘိဒပ္ပတ္တေဟိ
 ခိဏာသဝေဟိ ပရိဝါရေတွာ သဗ္ဗ ဗုဒ္ဓဂုဏံ အနုဿရန္တော
 စိရံ ဝသိတွာ တတ္ထေဝ အနုပါဒိသေသာယ နိဗ္ဗာနဓာတုယာ
 ပရိနိဗ္ဗာယိ။

အနေကဂုဏသမ္ပန္နော၊
 တိဿတ္ထေရော ဗဟုဿုတော။
 ဇနာနံ သင်္ဂဟံကတွာ၊
 နိဗ္ဗုတော သော အနာသဝေါ။

ထေရာပိ တေ သီလသမာဓိယုတ္တာ၊
 ဗဟုဿုတာ သာဓုဂုဏာဘိရာမာ။
 ပညာပဘာဝါယုပ္ပန္နစိတ္တာ၊
 ဂုဏာကရာ တာနယုတာ ဇနာနံ။

ပဟိနဘဝသံသာရာ၊ ပဘိန္ဒုပဋိသမ္ဘိဒါ။
 နာမရူပံ သမာသန္တော၊ ပေသလာ ဆိန္ဒုဗန္ဓနာ။
 သတ္တာနံ ဥတ္တမံ သန္တိ၊ ကတ္တာ စ ဇနသင်္ဂဟံ။
 နိဗ္ဗုတာ တေ မဟာပညာ၊ ပဒီပေါစ သုမာနသာ။

**ဣတံ အရိယဇေယျသဒနတ္ထာယ ကတေ ဓာတုဝံသေ
 ဓာတုနိဓာနာဓိကာရော နာမ
 ပဉ္စမော ပရိစ္ဆေဒေါ။**



ဣမိနာ ကာရာပိတဝိဟာရာ ကထေတဗ္ဗာ ဝိဟာရ-
 ဒေဝီမဟာဝိဟာရံ၊ ဆာတပဗ္ဗတဝိဟာရံ၊ သမုဒ္ဒဝိဟာရံ၊
 စိတ္တလပဗ္ဗတဝိဟာရံ၊ ဘဒ္ဒ ပါသာဏဒွါရဝိဟာရံ၊ အစ္ဆဂလ္လ
 ဝိဟာရံ၊ ကောဠုမ္ပတိဿပဗ္ဗတဝိဟာရံ၊ ဂဏဝိဟာရံ၊
 ကာလကဝိဟာရံ၊ ဒုက္ခပါလကဝိဟာရံ၊ ဥစ္စင်္ဂဏဝိဟာရံ၊
 ကောဋိတိဿဝိဟာရံ၊ တဿ ပန ဧကနာမံ ကတ္တာ ကာရာ-
 ပိတေ မဟာဂါမေ တိဿမဟာဝိဟာရာဒိံ ကတ္တာ ဧကသတ
 အဋ္ဌဝိသဝိဟာရာနိ ကတာနိ အဟေသုံ။

အဋ္ဌဝိသဇကသတ၊
 ဝိဟာရဉ္စ မဟာရဟံ။
 ဝိဟာရဒေဝိယာ သဒ္ဓိ၊
 ကာရာပေသိ မဟာယသော။

တတော ပဋ္ဌာယ ရာဇာ မဟာဒါနံ ဒတ္တာ ပုညာနိ
 ကတ္တာ တတော စုတော ဒေဝလောကေ နိဗ္ဗတ္တိ။


ကတ္တာနိ ပုညကမ္မာနိ၊
 အနေကာနိ မဟာယသော။
 အတ္ထံ ဇနဿ ကတ္တာန၊
 ဂန္ဓာန တုသိတံ ပုရံ။
 သော တတ္ထ ဒိဗ္ဗသမ္ပတ္တိ၊
 စိရံ ဘုဒ္ဓိယ နန္ဒိတော။
 မဟာဝိဘဝသမ္ပန္နော၊
 ဒေဝတာနံ ပုရက္ခတော။

တမ္ပိ သမ္ပတ္တိမောဟာယ၊
 ဇီဝလောကေ မနောရမေ။
 လောကုတ္တရံ သိဝံ ခေမံ၊
 ကုစ္ဆန္တော အာဂမိဿတိ။

ပဉ္စမပရိစ္ဆေဒ၊ နုလောဠာဓာတု နိဒါနာဓိကာရကာထာ ၂၆၁

သော တတော စုတော ဇမ္ဗုဒီပေ နိဗ္ဗတ္တိတွာ
မေတ္တေယျ ဘဂဝတော ပိတာ သုဗြဟ္မာ နာမ ဘဝိဿတိ။
ဝိဟာရဒေဝီ တသေဝ မာတာ ဗြဟ္မဝတီ နာမ ဗြာဟ္မဏီ
ဘဝိဿတိ။ အဘယဂါမဏိကုမာရော တသေဝ မေတ္တေ
ယျဿ ဘဂဝတော ပဌမဂ္ဂသာဝကော ဘဝိဿတိ။ ကနိဋ္ဌော
သဒ္ဓါတိသော ဒုတိယဂ္ဂသာဝကော ဘဝိဿတိ။

**တောဝတာ နုလောဠာဓာတု သံဝဏ္ဏနာ သမတ္တာ။
ဓာတုဝံသော သမတ္တာ။**



အနေန ပုညကမ္မေန၊
သံသရန္တော ဘဝါဘဝေ။
သဗ္ဗတ္ထ ပဏ္ဍိတော ဟောမိ၊
သာရိပုတ္တောဝ ပညဝါ။

အရိမေဒဿ ဗုဒ္ဓဿ၊
ပဗ္ဗဇိတွာန သာသနေ။
နိဗ္ဗာနံ ပါပုဏိတွာန၊
မုဉ္ဇေမိ ဘဝဗန္ဓနာ။

၂၆၂

ဓာတုဝံသပါဠိ

အနေန မေ သဗ္ဗဘဝါဘဝေ' ဟံ၊
ဘဝေယျမေကန္တပရာနုကမ္ပိ။
ကုလီ ဗလီ စေဝ သတီ မတီ စ၊
ကဝီဟိ သန္တေဟိ သဒါ သမင်္ဂီ။

ပညာဝိညာနံ အဂ္ဂေါ ဘဝတု။

သီဟဋ္ဌ ဂန္ထ သင်္ဂဟော
ဓာတုဝံသော နိဋ္ဌိတော

(ပေမူမှတစ်ဆင့် ပြန်လည်ရေးသား တင်ပြပါသည်။)

ဆရာတပည့်များ
မဟာသိမ်ကွန်ပျူတာဌာန
၁၇၊ ၁၀၊ ၂၀၀၈၊ သောကြာနေ့။

အဂ္ဂမဟာပဏ္ဍိတ

ဘဒ္ဒန္တကာမာရထေရ်

၏

ပြုစုရေးသား၊ ထုတ်နုတ်တင်ပြပြီးသော

ကျမ်းစာအုပ်များ မှတ်တမ်း

=====

ခရီးသွားမှတ်တမ်း စာအုပ်များ

- ၁။ ၁။ ငါးနိုင်ငံလေ့လာရေး ခရီးသွားမှတ်တမ်း (၁၃၅၃-၁၉၉၁)
- ၂။ ၂။ ထိုင်းနိုင်ငံ ပရိယတ္တိပညာသင်ကြားမှု
လေ့လာရေးအဖွဲ့၏ ခရီးသွားမှတ်တမ်း (၁၃၅၉-၁၉၉၇)
- ၃။ ၃။ အိန္ဒိယနိုင်ငံ ဗုဒ္ဓဘာသာဆိုင်ရာ
တက္ကသိုလ်များလေ့လာရေးခရီးထွက်ခြင်း
ခရီးသွားမှတ်တမ်း (၁၃၆၇-၂၀၀၅)
- ၄။ ၄။ ထိုင်းနိုင်ငံ ဓမ္မကာယဖောင်ဒေးရှင်း
ဝပ်ဖရေဓမ္မကာယ၌ ကျင်းပပြုလုပ်သည့်
မာဃပူဇာ မှတ်တမ်းလွှာ (၁၃၆၉-၂၀၀၇)

၂၆၄

ပြုစုရေးသားပြီးသော ကျမ်းစာအုပ်မှတ်တမ်း

၅။ ၅။ ထိုင်းနိုင်ငံ ဓမ္မကာယဖောင်ဒေးရှင်း
ဝပ်ဖရေဓမ္မကာယ၌ ကျင်းပပြုလုပ်သည့်
မာဃပူဇာ မှတ်တမ်းလွှာ (၂) (၁၃၆၉-၂၀၀၈)



သမိုင်းမှတ်တမ်း စာအုပ်များ

၆။ ၁။ နိုင်ငံတော်ပရိယတ္တိသာသနာ့တက္ကသိုလ်
သမိုင်းအကျဉ်း (၁၃၆၀-၁၉၉၈)

၇။ ၂။ ဝိဟာရာနုမောဒနကထာနှင့် မဟာသိမ်တော်ကြီး
ပရိယတ္တိစာသင်တိုက်ဖြစ်ပေါ်လာပုံ သမိုင်းအကျဉ်း
(၁၃၆၁-၁၉၉၉)

၈။ ၃။ မဟာသိမ်တော်ကြီးပရိယတ္တိစာသင်တိုက်
ဖြစ်ပေါ်လာပုံ သမိုင်းမှတ်တမ်း (၁၃၆၂-၂၀၀၀)

၉။ ၄။ နိုင်ငံတော်ပရိယတ္တိသာသနာ့တက္ကသိုလ် (ရန်ကုန်)
ဘွဲ့နှင်းဓမ္မာရုံသိမ်တော်ကြီးဖြစ်ပေါ်လာပုံ
မှတ်တမ်းသမိုင်း (၁၃၆၃-၂၀၀၁)

၁၀။ ၅။ မဟာသိမ်တော်ကြီး ပရိယတ္တိစာသင်တိုက်
သမိုင်းအကျဉ်း (သီးသန့်) (၁၃၆၅-၂၀၀၃)

ဝိနည်းပါဠိတော်ငါးကျမ်းနှင့် ဇာတ်အဋ္ဌကထာ
ခက်ဆစ်အလင်းပြ ကျမ်းစာအုပ်များ

- ၁၁။ ၁။ ပါရာဇိကဏ်ပါဠိတော် ခက်ဆစ်ကျမ်း (၁၃၆၃ - ၂၀၀၂)
- ၁၂။ ၂။ ပါစိတ္တိယပါဠိတော် ခက်ဆစ်ကျမ်း (၁၃၆၁ - ၁၉၉၉)
- ၁၃။ ၃။ မဟာဝဂ္ဂပါဠိတော် ခက်ဆစ်ကျမ်း (၁၃၆၂ - ၂၀၀၁)
- ၁၄။ ၄။ စူဠဝဂ္ဂပါဠိတော် ခက်ဆစ်ကျမ်း (၁၃၆၀ - ၁၉၉၈)
- ၁၅။ ၅။ ပရိဝါရပါဠိတော် ခက်ဆစ်ကျမ်း (၁၃၆၀ - ၁၉၉၈)
- ၁၆။ ၆။ ပထမကြီးတန်း ဇာတ်အဋ္ဌကထာ
ခက်ဆစ်အလင်းပြကျမ်း (၁၃၆၅ - ၂၀၀၃)



ဓမ္မဒေသနာတော်ဆိုင်ရာ ကျမ်းစာအုပ်များ

- ၁၇။ ၁။ ဝိဟာရာနုမောဒနကထာ (၁၃၆၀ - ၁၉၉၈)
- ၁၈။ ၂။ မိုးပျံအဏ္ဍဝါဓမ္မကထာ (၁၃၆၁ - ၁၉၉၉)

၂၆၆ ပြုစုရေးသားပြီးသော ကျမ်းစာအုပ်မှတ်တမ်း

၁၉။ ၃။ ဗုဒ္ဓါဘိသေက ဘုရားအနေကဇာတင်
မင်္ဂလာဂါထာတော်များ (၁၃၆၃ - ၂၀၀၂)

၂၀။ ၄။ ကုရုဓမ္မဇာတ်တော် (၁၃၆၃ - ၂၀၀၂)



အခြားရေးသားပြုစုခဲ့ပြီးသော ကျမ်းစာအုပ်များ

၂၁။ ၁။ ဘုရားရှင်၏ သွားတော်ဓာတ် အံတော်မြတ်
သမိုင်းနှင့် ဘုရားဖြစ်တော်စဉ် ဗုဒ္ဓဝင်အကျဉ်း
(၁၃၅၉ - ၁၉၉၇)

၂၂။ ၂။ ကမ္မာကမ္မဘာသာ (သိမ်သင်တန်းအကျဉ်းချုပ်)
(၁၃၆၀ - ၁၉၉၈)

၂၃။ ၃။ ရှစ်ကျိပ်တစ်ဆူသာသနာဝင်(အကျဉ်း) (၁၃၆၂ - ၂၀၀၁)

၂၄။ ၄။ ဆဋ္ဌသင်္ဂါယနာသဘင် မှတ်တမ်းအကျဉ်းချုပ်နှင့်
ပိဋကတ်သုံးပုံပါဠိတော် အဋ္ဌကထာ ဋီကာ
ကျမ်းစာအုပ်များ စာရင်းမှတ်တမ်း (၁၃၆၃ - ၂၀၀၂)

၂၅။ ၅။ ရန်ကုန်တိုင်း၊ သုံးခွမြို့၊ မဟာဗောဓိ
 ပရိယတ္တိစာသင်တိုက်၊ ပဓာနနာယကဆရာတော်
 အဂ္ဂမဟာပဏ္ဍိတ ဘဒ္ဒန္တကုသလသာမီဘိဝံသ
 ထေရ်၏ ထေရ်ပုပ္ဖိကထာ (၁၃၆၅-၂၀၀၃)

၂၆။ ၆။ ရန်ကုန်တိုင်း၊ သုံးခွမြို့နယ်၊ သာသနာ့အောင်
 ဗိမာန်ကျောင်းတိုက်၊ ပဓာနနာယကဆရာတော်
 အဂ္ဂမဟာကမ္မဋ္ဌာနာစရိယ ဘဒ္ဒန္တသာသနထေရ်၏
 ထေရ်ပုပ္ဖိကထာ (၁၃၆၅-၂၀၀၃)

၂၇။ ၇။ ပထမငယ်တန်း ဇာတ်အဋ္ဌကထာ
 ခက်ဆစ်အလင်းပြကျမ်း (၁၃၆၂-၂၀၀၁)

၂၈။ ၈။ အဘိဓမ္မမဟာရဋ္ဌဂုရု မော်လမြိုင်မြို့၊
 ဝဲပျံဆရာတော်၏ အတ္ထုပ္ပတ္တိ (၄၆)ဂါထာ (၁၃၆၃-၂၀၀၂)

၂၉။ ၉။ မိဘက်ဖဘက် ဆွေစဉ်မျိုးဆက်မှတ်တမ်း(၁၃၆၃-၂၀၀၂)

၃၀။ ၁၀။ မဟာသိမ်တော်ကြီး ပရိယတ္တိစာသင်တိုက်၊
 ပဓာနနာယကဆရာတော် ဘဒ္ဒန္တကုမာရထေရ်၏
 ‘အဂ္ဂမဟာပဏ္ဍိတ’ဂုဏ်ပူဇာ ထေရ်ပုပ္ဖိကထာ
 (၁၃၆၇-၂၀၀၅)

၃၁။ ၁၁။ ဝါကျနိယံမှတ်စု (၁၃၆၇-၂၀၀၅)

၂၆၈ ပြုစုရေးသားပြီးသော ကျမ်းစာအုပ်မှတ်တမ်း

၃၂။ ၁၂။ ထေရ်ပညာရှင်တို့၏ အဆုံးအမ အဆိုအမိန့်များ (၁၃၆၉-၂၀၀၇)

၃၃။ ၁၃။ မှတ်စုမှတ်ရာ ဆေးနည်းတိုထွာနှင့် ဆေးပညာဆိုင်ရာဆောင်းပါးများ (၁၃၆၉-၂၀၀၇)



ပေမူမှ ကွန်ပျူတာမူသို့
ပြန်လည်ရိုက်နှိပ်ပြီးသော ကျမ်းစာအုပ်များ

၃၄။ ၁။ ဒါဠာစာတုဝံသကျမ်း (ပေမူမှကွန်ပျူတာစာမူသို့ ပြန်လည်ရိုက်နှိပ်ခြင်း) (၁၃၇၀/၂၀၀၈)


၃၅။ ၂။ မဟာရဟနီတိကျမ်း (အရှင်မဟာရဋ္ဌသာရ၏ အဆုံးအမများကို ကွန်ပျူတာစာစီစာအုပ်အဖြစ် ပြန်လည်ထုတ်ဝေလှူဒါန်းခြင်း) (၁၃၆၅-၂၀၀၃)

၃၆။ ၃။ အနာဂတဝံသပါဠိ၊ အဋ္ဌကထာနှင့် အရိမေတ္တေယျဗုဒ္ဓဝင်စာစုများ (ပေမူမှ ကွန်ပျူတာစာမူသို့ စာစီတည်းဖြတ်) (၁၃၆၂-၂၀၀၁)

၃၇။ ၄။ ဒသဗောဓိသတ္တုပ္ပတ္တိကထာ (ပေမူမှ ကွန်ပျူတာ စာမူအဖြစ် ပြန်လည်ရိုက်နှိပ်လှူဒါန်း)(၁၃၆၇-၂၀၀၆)

ပြုစုရေးသားပြီးသော ကျမ်းစာအုပ်မှတ်တမ်း


- ၃၈။ ၅။ ဝိမုတ္တိမဂ္ဂ (သီဟိုဠ်ပါဠိမူမှ မြန်မာအက္ခရာပြန် ကွန်ပျူတာစာမူသို့ ပြန်လည်ရိုက်နှိပ်) (၁၃၆၈-၂၀၀၇)
- ၃၉။ ၆။ ပခုက္ကူအရှင်ကောလာသ၏ ပင်းယသာသနာဝင်ကျမ်း (ကွန်ပျူတာစာစီထုတ်ဝေလှူဒါန်း) (၁၃၆၈ - ၂၀၀၇)
- ၄၀။ ၇။ ဝိမုတ္တိမဂ္ဂပါဠိ၊ နိဿယကျမ်းစာအုပ် (၁၃၇၀ - ၂၀၀၈)
- ၄၁။ ၈။ တိပိဋက သုတ္တစာစီ ဝိဘာဝိနီကျမ်း (၁၃၇၀ - ၂၀၀၈)



ဆရာတပည့်များ
မဟာသိမ်-ကွန်ပျူတာဌာန
မဟာသိမ်တော်ကြီး ပရိယတ္တိစာသင်တိုက်

၁၃၇၀-ပြည့်နှစ်၊
သီတင်းကျွတ်လပြည့်နေ့။
(၁၄၊ ၁၀၊ ၂၀၀၈)

သဗ္ဗဒါနံ ဓမ္မဒါနံ ဇိနာတိ=တရားအလှူသည် အမြတ်ဆုံးဖြစ်၏




သဗ္ဗဒါနံ ဓမ္မဒါနံ ဇိနာတိ=တရားအလှူသည် အမြတ်ဆုံးဖြစ်၏



294.35, 3-59



A1MMGB026902



ဓမ္မဒါန လှူဒါန်းပါသည်။

သို့

အရှင်ကုမာရ
အဂ္ဂမဟာပဏ္ဍိတ